

# ڪينجھر

(٦)



۱۹۹۵-۹۴

## سنڌي شعبو

سنڌ يونيورسٽي، ڄامشورو

# ڪينجهر

۶



سنڌي شعبو سنڌ يونيورسٽي

ڄام شورو

---

هي ڪتاب سنڌ يونيورسٽي پريس حيدرآباد ۾ ڇپيو

فون: 18139

# ڪينجھر

(تحقيقي جرنل)

۶

سرپرست اعليٰ

ڊاڪٽر غلام علي الانا  
وائيس چانسلر سنڌ يونيورسٽي

نگراڻ ايڊيٽر  
پروفيسر ڊاڪٽر قاضي خادم  
چيئرمين  
سنڌي شعبو

ايڊيٽوريل بورڊ

ڊاڪٽر عبدالجبار جوڻيجو - ميمبر  
ڊاڪٽر غلام حنين پٺاڻ - ميمبر  
هدايت پريم - ايڊيٽر

سنڌ يونيورسٽي ڄام شورو

1995-94ع

# ترتيب

(v)	گذارش
(ix)	بينام
(xi)	ليکڪن جو مختصر تعارف
1	1- مخدوم صاحب جي سرپرستيءَ ۾ ڊاڪٽر عبدالجبار جوڻيجو
15	هيٺ نڪتل ٻه ادبي رسالا
33	2- شاھ جي ڪلام ۾ روحاني حسن
49	3- سنڌي جيون ڪهاڻي جو مطالعو
57	4- سنڌي اتر چنڊاڻي
71	5- لسانيات کان سماجي لسانيات
93	تائين (1) (هڪ اڀياس)
115	6- ڪڇ ۽ لاڙ جا علمي تعلقات
129	7- پرماتند ميوارام (1866-1938ع)
135	8- سنڌي ٻوليءَ جو اترادي لهجو
	9- خاڪائي مرتضيٰ شهداد خان
	10- سنڌي ڪهاڻيءَ ۾ علامت نگاري

## گذارش

سنڌي شعبي جو تحقيقي جرنل "ڪينجهر" پنهنجي هڪ جداگانه حيثيت رکي ٿو. خاص طور ان ڪري، جو هن وقت سنڌي ٻوليءَ ۾ ڇپجندڙ هي واحد جرنل آهي، جنهن ۾ صرف تحقيقي مضمون ۽ مقالا شايع ٿين ٿا. نه صرف ايترو پر ان جا ليکڪ گهڻو ڪري سنڌي شعبي جا استاد ٿي آهن، جيڪي پنهنجي پيشه ورانه لحاظ کان، سنڌي ٻولي ۽ ادب جي ڪيترن نهايت اهم مقام والارين ٿا.

سنڌي شعبي جي استادن ۽ سربراهن جو جائزو وٺبو ته انهن ۾ ملڪ جا ناميارا محقق هڪ هنڌ گڏ ٿيل نظر ايندا. محترم ڊاڪٽر نبي بخش خان بلوچ، محترم محبوب علي چنه (مرحوم)، محترم علي نواز جتوئي، محترم ڊاڪٽر غلام علي الانا، محترم علامه غلام مصطفيٰ قاسمي، محترم ڊاڪٽر عبدالجبار جوڻيجو، محترم ڊاڪٽر حبيب الله مرزا، محترم محرم خان (مرحوم)، محترم ڊاڪٽر غلام حسين پٺاڻ، محترم نور افروز خواجہ، محترم سحر امداد، محترم ڊاڪٽر قمر جهان مرزا، محترم ڊاڪٽر محمد قاسم بگهيو، محترم هدايت آخوند ۽ راقم الحروف (ڊاڪٽر قاضي خادم) ۽ انهن سان گڏ محترم مير محمد نظاماڻي، محترم جمال احمد رند ۽ مرحوم پروفيسر عبدالڪريم لغاري به ڪجهه وقت لاءِ هن شعبي ۾ ڪم ڪيو هو. هنن نالن ۾ هر نالو پنهنجي جڳهه تي هڪ اهم حيثيت رکي ٿو. هنن جا لکيل تحقيقي، تنقيدي ۽ تخليقي ڪتاب سنڌي ادب جو عظيم سرمايو آهن. نه صرف ايترو پر انهن مان ڪيترن کي بين الاقوامي طور سنڌي ادب، آرٽ ۽ ڪلچر تي اتار ٿي مڃيو ويندو آهي.

هي سنڌ ۾ سنڌي شعبي جو سپاڳ آهي، جو اڄ به انهن مان گهڻن جو مشفقانه پاڇو اسان جي مٿن تي آهي. نه صرف ايترو پر هن شعبي لاءِ هنن جي دل ۾

پيار ۽ عزت به موجود آهي ۽ شعبي جا موجوده استاد سندن قيمتي رايڻ کان هر وقت فيض حاصل ڪندا رهندا آهن. ۽ سندن دل و جان سان عزت به ڪندا آهن. ان جو ثبوت اهو پروگرام آهي جيڪو هن سال عمل ۾ آندو ويندو. جنهن ۾ هن شعبي جي باني استادن سان شعبي جي شاگردن کي ملايو ويندو ۽ يونيورسٽي ۾ عام جلسا ڪري سندن مڪمل تعارف سان گذر. ڪانئن موجوده دور ۾ ادب ۽ علم جي معيار وڌائڻ بابت مفيد رايو ٻڌا ويندا ۽ سندن انهن گفتن کي قلمبند ڪري ”ڪينجهر 1996“ جو هڪ خاص نمبر شايع ڪيو ويندو. جيڪڏهن ڪنهن شعبي جي اهميت، ان ۾ ڪم ڪندڙن جي تعداد ۽ ايئرڪنڊيشن ڪمرن، ڪارڻ کان وڌيڪ انهن جي لياقت تي پرکي وڃي ته پوءِ ان اداري جي اهميت واضح ٿي سگهي ٿي. هن ڏس ۾ سنڌي شعبو علم ۽ ادب جي ڪنهن به ٻئي شعبي کان وڌيڪ اڳرو آهي. ان ڪري به جو ان ۾ ڪم ڪندڙ هڪ مخصوص معيار جي علمي ۽ ادبي حيثيت رکن ٿا. هو نه صرف علم ۽ ادب جي تعليم ڏين ٿا، بلڪه ان جي پرک يعني امتحان به وٺن ٿا ۽ علمي ۽ ادبي موضوعات تي تحقيق به ڪرائين ٿا. اهڙيءَ طرح هو مڪمل طور علم ۽ ادب جي خدمت ۽ پرچار ڪن ٿا ۽ حال جو ماضيءَ سان ڳانڍاپو به رکيو اچن ٿا.

سنڌي شعبي ۾ لوڪ ادب، داستان، لوڪ شاعري، قديم شاعري، ڊراما، ناول، افسانو، جيون ڪهاڻي، سفرناما، خط، ڊائريون، جديد ادب ۽ شاعريءَ جون صنفون، تنقيد، سنڌي ادب جي تاريخ، سنڌي ٻوليءَ جي تاريخ ۽ لسانيات، شام عبداللطيف ڀٽائي، سچل سرمست جي شاعري ۽ حالات تي تفصيلي معلومات تي مشتمل ڪورس پڙهايا وڃن ٿا. ۽ انهن موضوعن تي سوين ڪتابن تي مشتمل سيمينار هن شعبي ۾ موجود آهي. اهڙيءَ طرح هن شعبي ۾ ادب جي هر پهلو تي تحقيق ڪرڻ جو مواد به موجود آهي ۽ ڄاڻو ۽ ماهر محقق استاد به موجود آهن، جيڪي انهن ڪتابن مان استفادو حاصل ڪرڻ لاءِ سکيا پڻ ڏين ٿا. ضرورت ان ڳالهه جي آهي ته يا ته سنڌي شعبي ۾ اشاعت جو ڪو بندوبست ڪيو وڃي ته جيئن انهن ماهرن جي لکڻين کي باقائدي سان شايع ڪري ادب کي وڌيڪ مالا مال ڪيو وڃي، يا هن شعبي جو انهن اشاعتي ادارن، جهڙوڪ، انسٽيٽيوٽ آف

سنڌالاجي، سنڌي ادبي بورڊ، سنڌي لينگويج اٿارٽي ۽ سان پائدار رابطو قائم ڪيو ويو ته جيئن هن شعبي جي سفارش تي پڻ ڪتاب شايع ڪرايا وڃن جيڪي اڳتي هلي علم ۽ ادب جي شاگردن، محققن ۽ ادب دوستن کي ڪم آڻي سگهن.

سنڌ يونيورسٽي ۽ جو سنڌي شعبو، جنهن کي سنڌي ٻوليءَ ۽ ادب جي ڪيترن ۾ بيچلرز، ماسٽرز، ايم فل ۽ پي ايڇ ڊي جون ڊگريون ڏيڻ جي سلسلي ۾ مرڪزي حيثيت حاصل آهي، تنهن جي طرفان يونيورسٽيءَ جي حدن، اهي سمورا علائقا جتي يونيورسٽيءَ جون ملحقه ڪاليجون موجود آهن، ۾ سيمينار، سمپوزيم ۽ ڪانفرنسون ڪرائڻ جو ذمو به کڻڻ گهرجي ۽ علم ۽ ادب جي واڌاري لاءِ اهي سڀ ڪوششون وٺڻ گهرجن، جن جي هن وقت سخت ضرورت آهي. ان دؤر ۾ انهن علائقن جي مکيه سرڪاري ادارن کي به يونيورسٽيءَ سان مڪمل سهڪار ڪرڻ گهرجي ته جيئن گهربل نتيجا حاصل ڪري سگهجن.

سنڌي علم ۽ ادب تي تحقيق جي ڪيترن ۾ اسان جي اها به راءِ آهي ته يونيورسٽي کان ٻاهر محققن کان مدد وٺڻ جي سخت ضرورت آهي ۽ هنن جي لکڻين کي به ڪينجهر ۾ خوش آمديد چيو وڃي. ان دؤر ۾ هن ئي شماري ۾ مشهور سنڌي محقق ۽ استاد ڊاڪٽر ميمڻ عبدالمجيد سنڌي ۽ محترم عبدالقيوم صائب جا تحقيقي مضمون شايع ڪيل آهن. جيڪي علم دوستن کي بڪ سان تمام گهڻو پسند ايندا. ان سان گڏ هن پرچي ۾ ڊاڪٽر عبدالجبار جوڻيجو، ڊاڪٽر غلام حسين پٺاڻ، مسز نور افروز خواجہ، ڊاڪٽر قاسم بگهيو، ڊاڪٽر قمر مرزا، مسٽر هدايت آخوند ۽ راقم الحروف (ڊاڪٽر قاضي خادم) جا مضمون شامل آهن، جن مان هر هڪ پنهنجي عنوان ۽ مواد جي ڪري سنڌي ادب ۾ اهم جاءِ والاري ٿو.

هن کان اڳ سنڌي شعبي پاران جيڪي تحقيقي جرنل شايع ٿيا آهن، اهي

هي آهن؛

1. سنڌي صحيفو 1962.

2. سوکڙي 1964.

3. سوغات 1966.

4. پورب 1970.

5. پرک 1977.

6. کينجهر 1987 کان 1994 - 5 نمبر.

هي جرنل پنهنجي تحقيقي مواد جي ڪري. سنڌي ادب ۾ وڏي اهميت رکڻ ٿا. انهن جي ليکڪن ۾. ڊاڪٽر غلام علي الانا، پروفيسر علي نواز جتوئي، ڊاڪٽر حبيب الله مرزا، ڊاڪٽر عبدالجبار جوڻيجو، مرحوم پروفيسر محرم خان، شمشير الحيدري، مرحوم علي محمد خالدي، ٻيا سنڌي شعبي جا استاد ۽ عالم شامل آهن.

ڪينجهر جو ايڊيٽوريل بورڊ سنڌي شعبي جي پراڻي استاد چيئرمين ۽ موجوده وائيس چانسلر ڊاڪٽر غلام علي الانا صاحب جن جو توراڻو آهي، جنهن ڪينجهر جي ڇپائيءَ ۾ تمام گهڻي دلچسپي ورتي ۽ سندن ذاتي هدايتن تي هي پرچو ايترو جلدي نڪري ظاهر ٿيو آهي.

آخر ۾ سنڌ يونيورسٽي پريس جي مئنيجر مسٽر غلام محمد جا به توراڻا آهيون، جنهن هن پرچي جي اشاعت ۾ ذاتي دلچسپي ڏيکاري ۽ ان کي بهتر بنائڻ لاءِ مفيد مشورا پڻ ڏنائين.

اوهان جو پنهنجو

قاضي خادم



## پيغام

مونڪي اهو ڏسي ڏاڍي خوشي ۽ فخر محسوس ٿي رهيو آهي. ته سنڌ يونيورسٽيءَ جو سنڌي شعبو، وڏي عرصي کان باقاعديءَ سان ”ريسرچ جرنل“ شايع ڪري رهيو آهي، جنهن ۾ سنڌي شعبي جي استادن سان گڏوگڏ سنڌ جي برک محققن جا تحقيقي مضمون پڻ شايع ٿيندا رهن ٿا.

سنڌي شعبو جيئن ته سنڌ يونيورسٽيءَ جو هڪ اهم شعبو آهي ۽ منهنجو مادر علمي رهيو آهي، تنهنڪري علم ۽ ادب جي ڪيترن ۾ ان تي تمام وڏا فرض عايد ٿين ٿا. جنهنڪري هي شعبو نه صرف تعليم جي اعليٰ اقدار جي ياسباني ڪرڻ جهڙي اعليٰ مقصد جو علمبردار آهي، بلڪه سنڌ جي ٻولي، ادب ۽ ثقافت جي واڌاري لاءِ پڻ ان کي تمام گهڻو ڪجهه ڪرڻو آهي. مونڪي اميد آهي، ته هي شعبو، پنهنجي قابل استادن جي رهبريءَ ۾ هن ملڪ ۽ خاص طور سنڌ واسين جي اميدن ۽ آرزوئن کي پورو ڪرڻ ۾ ڪا به ڪسر نه ڇڏيندو.

آءٌ سنڌي شعبي سان پنهنجي قديمي واسطي جي حوالي سان هميشه اهڙي چاهيندو آهيان، ته هي شعبو، پنهنجي اعليٰ ڪارڪردگيءَ جي معيار کي بلند کان بلندتر ڪندو رهي، جنهن لاءِ شعبي جي استادن کي پڻ گهرجي ته هو اهڙيون رٿائون تيار ڪن، جو نه صرف شعبي جي اندر شاگردن جي تعليم ۽ رهنمائي ٿي سگهي، بلڪه شعبي کان ٻاهر به ان جا ڪارڪن علم ۽ ادب جي بکيڙ لاءِ پنهنجون ڪوششون جاري رکن.

مونڪي يقين آهي ته سنڌي شعبو، علمي ۽ ادبي ڪانفرنسن، سيمينارن ۽ سمپوزيم وسيلي، علم ۽ ادب جي هر بهلوءَ تي کوجنا جا نوان رخ پيش ڪندو. ان اميد سان آءٌ سنڌي شعبي جي چيئرمين استادن ۽ ڪينجهر جي ايڊيٽوريل بورڊ کي سندن هن پيار جي پورهئي تي مبارڪباد ڏيان ٿو.

ڊاڪٽر غلام علي الانا

وائيس چانسلر

يونيورسٽي آف سنڌ

8-5-1995



# هن پرچي جي ليکڪن جو مختصر تعارف

## ڊاڪٽر عبدالجبار جوڻيجو

21- آگسٽ 1962ع تي سنڌي شعبي ۾ استاد مقرر ٿيو، گولڊ ميڊلسٽ آهي. 1966ع ۽ بيجنگ مان چيني ٻوليءَ ۾ ڊپلوما ۽ 1974ع ۾ علام غلام مصطفيٰ قاسمي صاحب جي نظرداريءَ هيٺ سنڌ يونيورسٽيءَ مان ”سنڌي شاعريءَ تي فارسي جو اثر“ مقالو لکي پي ايڇ ڊي جي سَنَدَ حاصل ڪيائين. سندس ڪيترائي مقالا ڇپيل آهن، جڏهن ته ڪتابن جو تعداد ٻن درجن کان وڌيڪ آهي. هن وقت سنڌي شعبي جو پروفيسر ۽ سنڌ يونيورسٽي آرٽس فيڪلٽي جو ڊين آهي.

## ڊاڪٽر غلام حسين پٺاڻ:

3- ڊسمبر 1966ع تي سنڌي شعبي ۾ استاد مقرر ٿيو. 1977ع ۾ پروفيسر علي نواز جتوئي جي نظرداري هيٺ ”سنڌي ناول جي ارتقائي تاريخ“ جي موضوع تي مقالو لکي سنڌ يونيورسٽي مان پي ايڇ ڊي جي سَنَدَ حاصل ڪيائين. 1985ع ۾ سندس ڪتاب ”تحقيق جو فن“ تي اڪيڊمي آف ليٽرس جو شام عبداللطيف ڀٽائي ايوارڊ ڏنو ويو. 1986ع ۾ سندس تحقيقي مقالي ”شاهه جي ڪلام ۾ تصوف“ تي شاهه لطيف ثقافتي مرڪز طرفان انعام ڏنو ويو. سندس پي ايڇ ڊي جو مقالو ۽ ٻيا ڪيترائي مقالا ڇپيل آهن. هن وقت سنڌي شعبي ۾ پروفيسر آهي.

## ڊاڪٽر خادم حسين قاضي:

15- جون 1970ع کان سنڌي شعبي ۾ استاد آهي. تخليقي ۽ تنقيدي ادب سان گهڻي وابستگي اٿس. سندس ڪيتريون ئي ڪهاڻيون، ٽي وي ۽ ريڊيو

نائڪن ڪان علاوه ٻه اصلي ناول ۽ چار ترجمو ڪيل ناول پڻ ڇپيل آهن. ڪيترائي مقالا ۽ مختلف موضوعن تي چوڏنهن ڪتاب ڇپيل اٿس. علامه غلام مصطفيٰ قاسمي جي نظرداريءَ ۾ ”سنڌي نثري داستان“ جي موضوع تي مقالو لکي سنڌ يونيورسٽيءَ مان بي ايڇ ڊي حاصل ڪئي اٿائين. هن وقت سنڌي شعبي ۾ پروفيسر ۽ چيئرمين آهي. ۽ ان سان گڏ اسٽوڊنٽس گائيڊنس جي بيورو جو اڏوائيزر پڻ آهي.

### سمن نور افروز خواجہ:

21- جون 1976ع تي سنڌي شعبي ۾ ليڪچرار مقرر ٿي. گولڊ ميڊلسٽ آهي. ڪيترائي مقالا مضمون ۽ ٻارن جي ڪهاڻين جي ترجمو ڪيل هڪ ڪتاب ڇپيل اٿس. هن وقت شعبي ۾ ايسوسيئيٽ پروفيسر آهي.

### ڊاڪٽر محمد قاسم بگهيو:

اپريل 1977ع ۾ سنڌي شعبي ۾ ليڪچرار طور مقرر ٿيو. ڪهاڻين ۽ شاعريءَ کان علاوه ڪيترائي تنقيدي ۽ تحقيقي مقالا ڇپيل اٿس. مرزا قليچ بيگ جي سوانح حيات تي ڪتاب کان علاوه ٽي مقالن جا ڪتاب ڊاڪٽر عبدالجبار جوڻيجي سان گڏ ايڊٽ ڪيل اٿس. انگلينڊ جي ايسسڪس يونيورسٽيءَ مان پروفيسر پيٽر ٽرڊ گل، ڊاڪٽر ريچيل هارس ۽ پروفيسر مارٽن ايٽڪنسن جي نظرداري هيٺ ”سنڌيءَ جو پڻا پيئي سماجي لسانياتي اڀياس“ جي موضوع تي مقالو لکي بي ايڇ ڊي حاصل ڪيائين. هن وقت سنڌي شعبي ۾ ايسوسيئيٽ پروفيسر آهي.

### محترم هدايت بريم:

31- جولاءِ 1979ع ۾ شعبي جو ليڪچرار مقرر ٿيو. ڪيتريون ئي ڪهاڻيون ۽ مقالا ڇپيل اٿس. اسڪول آف اوريئنٽل اسٽڊيز لنڊن مان لسانيات ۾ ڊپلوما حاصل ڪري واپس آيو. سندس ٻه ڪتاب ڇپيل آهن. اڄ ڪلهه سنڌي شعبي ۾ اسسٽنٽ پروفيسر آهي.

### ڊاڪٽر قمر جهان مرزا:

18- فيبروري 1985ع ۾ شعبي ۾ ليڪچرار مقرر ٿي. 1983ع ۾ ڊاڪٽر غلام علي الانا جي نظرداري هيٺ ”حيدرآباد جي ٽالپرن جو علمي، سماجي ۽ ثقافتي تاريخ ۾ حصو“ مقالو لکي سنڌ يونيورسٽي مان بي ايڇ ڊي جي سَنَدَ حاصل ڪيائين. ڪجهه مقالا ۽ هڪ ڪتاب ڇپيل اٿس. اڄ ڪلهه سنڌي شعبي ۾ ٽي اسسٽنٽ پروفيسر آهي.

### ڊاڪٽر ميمڻ عبدالهجيد سنڌي:

جنوري 1932ع ۾ لاڙڪاڻي ۾ پيدا ٿيو. استاد جي حيثيت ۾ پنهنجي ڪيريئر جو آغاز ڪيائين، پروفيسر، ڊگري ڪاليج جي حيثيت ۾ رٽائر ڪيائين. ڪيترن ئي مقالن کان علاوه ٻن درجن کان وڌيڪ ڪتاب ڇپيل اٿس. علامه غلام مصطفيٰ قاسمي جي نظرداري هيٺ ”شاهه ڪريم جو ڪلام“ ترتيب ڏئي بي ايڇ ڊي جي سَنَدَ سنڌ يونيورسٽيءَ مان حاصل ڪيائين.

### عبدالقيوم ”صائب“

هڪ نالي وارو اديب ۽ شاعر آهي. وڪالت جي پيشي سان منسلڪ آهي. سنڌي ادب ۾ سندس ڪتاب ”عروض جا اهڃاڻ“ وڏي حيثيت رکي ٿو. ٻارڻ مختلف موضوعن تي ڏهاڪو کن ڪتاب لکيا اٿس ۽ ڪيترائي مضمون ۽ مقالا مختلف رسالن ۾ ڇپجندا رهيا اٿس. هن وقت ”حيدرآباد جي ثقافتي تاريخ“ جي عنوان تي ڪم ڪري رهيو آهي.



# ڪينجهر

سنڌي شعبو





ڊاڪٽر عبدالجبار جوڻيجو

مخدوم صاحب جي سرپرستيءَ هيٺ نڪتل ٻه

ادبي رسالا

(”روح ادب“ ۽ ”شاعر“ جو وچور)

مخدوم محمد زمان صاحب طالب الموليٰ، سنڌ ۾ خاص طور علم ادب، تعليم ۽ موسيقيءَ جي جيڪا سرپرستي ڪئي، سا ڪنهن کان ڳجهي نه آهي. پاڻ اشاعتي ڪم ۾ جيڪا مدد ڏنائون، ان جي تفصيل کي ڇڏي فقط ادبي رسالن کي ڏسبو ته ان سلسلي ۾ نمايان ڪم ڪيائون. هڪ طرف مالي مدد ڏنائون ۽ دلچسپيءَ سان ان اشاعتي سلسلي جي ڪامياب ڪرڻ ۾ ڪوشش رهي، ٻئي طرف مالي مدد سان گڏ مڪمل طور ادبي سهڪار ۽ ساٿ به فراهم ڪيائون. سندن انهيءَ عزم جا ٻه مثال، ٻه ادبي رسالا ”روح ادب“ ۽ ”شاعر“ آهن. انهن رسالن ۾ مالي نقصان سٺائون ۽ اشاعتن ۾ دير به ٿي. پاڻ پورو پورو ادبي ۽ مالي ساٿ ڏيندا رهيا. ادارت به ٻن اهم اديبن جي حوالي ڪيائون، پر ڪاميابي حاصل نه ٿي. اُهي ٻه اديب محمد خان غني ۽ غلام محمد گرامي هئا، جن جي قابليت ۽ صحافتي توڙي ادبي، تجربي ۽ اهليت ۾ ڪنهن کي ڪڏهن به شڪ نه هو. هن مضمون ۾ فقط انهن ٻن رسالن جا تفصيل حاضر خدمت آهن:

**روح ادب:** هي سالو مخدوم صاحب، اداره روح ادب جي سايي هيٺ ڪڍيو. پاڻ هن اداري جا سرپرست ۽ باني هئا. اداري جي انتظاميه جي سٺا سان گڏ رسالي روح ادب جو ايڊيٽوريل بورڊ تشڪيل ڏنو ويو هو، جنهن ۾ جناب محمد خان غنيءَ جي ڪليدي حيثيت هئي. غني صاحب ايڊيٽر هو. کيس صحافت جو تجربو به هو ۽ سنڌيءَ جو مڃيل اديب ۽ شاعر به هو. هن رسالي جو پهريون پرچو آڪٽوبر 1954ع ۾ نڪتو، پرچي جا صفحا 50 ۽ ساليانو چندو ڏهر روپيا

آهي. روح ادب جا ڪل چار شمارا نڪتا. هر هڪ ۾ آيل مواد جو تفصيل هن ريت آهي.

### جلد: 1- نهمبر: 1 آڪٽوبر 1954ع

- 1- مخدوم محمد زمان طالب الموليٰ جو فوتو.
- 2- مخدوم صاحب طرفان ۾ لفظ ”ارشاد گرامي“ جي سري هيٺ. هن مختصر تحرير ۾ مخدوم صاحب جن اداري روح ادب جو تعارف ڪرائيندي ٿن ذيلي شعبن جو اعلان ڪيو. آهي آهن؛  
دارالمصنفين، بزم مشاعره، راڳ سڀا.
- 3- اي شاه سنڌ (نظم) ساجد سرشاري.
- 4- التماس- طرح مصرع، پڇ پرين کان ... الخ.  
نائب ايڊيٽر جناب اسد ٽڪڙائيءَ طرفان ڏنل آهي.
- 5- حمد باري تعاليٰ (حمد) سرشار عقيقي
- 6- ادارو؛ پنهنجون پڇارون- از؛ محمد خان غني.
- 7- مضمون نگارن کي گذارتن.
- 8- روح ادب (نظم) - محمد خان غني.
- 9- شاه پٽائيءَ جو احوال - جي ايم سيد.
- 10- شاه جي سنڌڙيءَ جون حدون.
- 11- شاه جي حقيقت نگاري - حافظ شاه حسيني.
- 12- سلام (نظم) محمد خان غني.
- 13- سنڌ جو سينگار (نظم) - لالا آئند پرڪاش ڪنڌ ڪوٽي.
- 14- شاه ۽ سندس شعر جي مقبوليت - حافظ محمد احسن.
- 15- شاعر حق شناس - عبدالڪريم چشتي.
- 16- شاه بابت روايتون - ڊاڪٽر نبي بخش خان بلوچ.
- 17- گهوڙو شاه جي نظر ۾ - عبدالرحيم جوڻيجو.
- 18- شاه جي حب الوطني - قاضي محمد علي اختر.
- 19- جاڳ اي فرد سنڌ جاڳ - (نظم) امير قريشي سرشاري.

20- شاه جو بيدل تي اثر - ميمڻ عبدالمجيد سنڌي.

21- نعمت شريف - مسڪين سرشاري.

22- شاه لطيف (نظر) - احمد خان نثر.

23- ساهڙ جي سڪ (نظر) - احمد خان اختر.

### فوتو

ڊاڪٽر گربخشاڻي - مرزاق قليچ بيگ - محمد بخش واصف

- دين محمد وقائي - غلام محمد شاهواڻي - ميران محمد

شاه - جي اير سيد - ڊاڪٽر دائود پوٽو.

24- جي تو بيت ڀانڻيا، سي آيتون آهين - سيد بچل شاه.

25- شاه ۽ تصوف - راز بلڙائي.

26- شاه جي سسئي - حسيني اسدالله شاه اسد.

27- شاه جو نظريہ انسان - غلام محمد گرامي.

28- سنڌ جو عوامي شاعر شاه ڀٽائي - غلام مصطفيٰ قاسمي.

29- شاه ڀٽائي ۽ سندس پاڙيسري - محمد يعقوب چانگ.

30- 'هاڻ ڪجهه پنهنجي متعلق' جي سري هيٺ اداري جي مشڪلات ۽ رسالو

عربي خط جي ٽائپ ۾ ڪيڏ جو ارادو ظاهر ڪيل آهي.

31- فوتو، سرشار، عارف الموليٰ ۽ غني.

32- شاه جا بيت ۽ محمد علي جوهر جو نظر.

33- تبرڪات شاه - عبدالڪريم سعدي.

(رسالو هاشمي پريس حيدرآباد ۾ ڇپيو).

### جلد: 1 نمبر: 2، نومبر 1954ع

1- پنهنجون پڇارون (اداريو).

2- مخدوم غلام حيدر صاحب جو فوتو.

3- سروري ڪاليج هالا جي عمارت جو فوتو.

4- طلب الطالب (نعتيہ ڪلام) مخدوم طالب الموليٰ.

5- حضور رسول اڪرم صلعم جن جي سيرت پاڪ تي هڪ صفحي جو مضمون.

- 6- نعت - قاضي اسدالله شاه فدا.
- 7- باده ڪهن (نعت) - شمس الدين بلبل.
- 8- گلستان مصطفيٰ (نعت) - محمد هاشم مخلص.
- 9- انتظار سرور ڪائنات (صلعم) - برده سندي.
- 10- محسن انسانيت - راز بلڙائي.
- 11- صبح ميلاد (نعت) - حافظ عبدالله بسمل.
- 12- اسان جي آقا جون خصوصيتون - عبدالڪريم چشتي.
- 13- تشريف - حافظ محمد احسن.
- 14- پير جي شڪتي - بابا هرنام داس ڪبير پنڌي هريانه واسي.
- 15- منهنجا سلام چئجا (نظم) - احمد خان اختر.
- 16- يار رسول الله (نظم) - مولوي محمد نورنگ زادو.
- 17- حضور جن جو حسن سلوڪ: دشمن مذهب و ملت کي معافي.
- 18- رحمت اللعالمين جي رهڻي ڪرڻي.
- 19- اسوه حسنه - احمد خان اختر.
- 20- مصطفيٰ صلعم جو قيدي - محمد عثمان ڏيپلائي.
- 21- حق جو رعب - سيرت ابن هشار تان ورتل.
- 22- بُت شڪن - سوامي رامانند جي.
- 23- شان محمد (نظم) - رحيم بخش هوش.
- 24- شان رسول (نظم) - حافظ محمد احسن.
- 25- شان ربيع الاول (نظم) - محمد خان غني.
- 26- مدح و ثنا چار يار -
- الف: شان ذولنورين - شان فاروق اعظم (حسين شبير ٽڪڙائي).
- ب: مدحت مرتضيٰ - سيرت صديق (محمد دائود تاج ٽڪڙائي).
- 27- فوتو. پروفيسر محبوب علي چنم
- = محمد بچل محبوب هوسڙي والا.
- 28- غزل - سرشار عقيقي.

- 29- اندلس جي علمي تاريخ - مولائي شيدائي.
- 30- غزل - محبوب هوسڙي والا.
- 31- مشاهير سنڌ - حافظ محمد هارون دلگير جي باري ۾ مضمون - اسدالله شاه اسد.
- 32- دلگير جو ڪلام.
- 33- فتنه خاتناه (نظم) - محمد خان غني.
- 34- سيوهڻ سنڌ - چنم شبير ناز.
- 35- تنگ ڪشوءَ لڏام - عبدالرحيم جوڻيجو.
- 36- بره جي بهار (ڪافي) - عارف الموليٰ.
- 37- ادبي محفلون (رپورٽ) - احمد خان اختر.
- 38- جهوڪ شريف ۾ ادبي ڪانفرنس جو خطبہ استقبال - فدا سرشاري.
- 39- شاه شهيد (هديه عقيدت) - محمد خان غني، محمد نورنگ زادو، علي محمد خالدي، امير قريشي، اسدالله شاه، حافظ شاه حافظ، احمد خان اختر ۽ محبوب ٺٽوي.
- 40- ڪرشم قدرت (مضمون).

### جلد: 1 نمبر: 3 ڊسمبر 54 ۽ جنوري 1955ع

- 1- دفترى اطلاع.
- 2- پنهنجون پڄارون.
- 3- ارشاد گرامي؛ مخدوم طالب الموليٰ جن جي طرفان اداره روح ادب ۽ ايندڙ مخدوم نوح نمبر جي باري ۾ اعلان.
- 4- سنڌ جا گمنام شاعر ۽ سگهڙ: هان فقير ۽ پريور شاه- ميمڻ عبدالمجيد سنڌي.
- 5- حضرت حمزه جو مسلمان ٿيڻ (نظم) - حافظ محمد احسن.
- 6- شاه جي سنڌي - اسدالله شاه اسد.
- 7- معلومات: ميمڻ قوم - مولائي شيدائي.
- 8- مرحبا روح ادب (نظم) - ڪريم بخش چنم.
- 9- واقعات عالم - محمد خان غني.
- 10- مشاهير سنڌ: مراد علي ڪاظم جي خودنوشت سوانح حيات.

- 11- غزل - بلاول پرديسي.
- 12- رات جو وقت (نظم) - شاهنواز شاه ٽڪڙائي.
- 13- ڳائي ته ڏس (گيت) - محمد خان غني.
- 14- گيت - بردو سنڌي.
- 15- سير و سياحت - بچل شاه.
- 16- پهاڪا پڙه (نظم) - احمد خان آصف.
- 17- باب التواريخ: فيروز شاه جي لث - محمد خان غني.
- 18- غزل - راز بلڙائي.
- 19- قيدي (افسانو) - محمد خان غني.
- 20- فوتو: سرشار عقيلي (ٻين به اٿن شاعرن جون تصويرون بنا نالي ڏنل آهن).
- 21- غزل - خادم صوفي.
- 22- بزرگان دين: سيد شاه داد شهيد - محمد عثمان کٽياڻ.
- 23- ڪافي- محمد عثمان نورنگ زادو.
- 24- گردان 'مگرها' (مذاحيه مضمون) - عبدالجبار شام [جوڻيجو].
- 25- غزل - بشير مورياڻي.
- 26- شاعري جا سبق - ادارو.
- 27- سنڌي اخبار جي شروعات - موتي رام ڏامون مل.
- 28- اسان جون ادبي محفلون: بزم احباب ڪراچي جي مشاعري منعقد پهرين ڊسمبر 1954ع جي رپورٽ ۽ سرشار عقيلي، ساجد سرشاري، علي محمد خالدي، محمد دائود بن غني، طفيل عقيلي، علي محمد اسير ۽ امير بخش امير جو غير طرحي ۽ طرحي ڪلام.
- 29- نظم - محمد عابد ابڙو.
- 30- نظم - حڪير لالا آئند پرڪاش.
- 31- ميزان عدل - عاجز نقوي.
- 32- اعلان.

## جلد: 1 نمبر: 4 فيبروري 1955ع

- 1- پنهنجون پڄارون - اسدالغني.
- (اپريل جي پرچي مخدوم نوح نمبر جو اعلان)
- 2- طرح: پڇ پرين کان هو ڪڏهن منهنجي پوئواري ڪندا. تي ڪلام طالب الموليٰ، محمد خان غني، نواز علي نياز، اسدالغني، علي محمد خالدي ۽ حافظ احمد لاکو.
- 3- حسن علي آفنديءَ جو فوتو.
- 4- فن تاريخ ۽ مؤرخ جا فرائض: ابن خلدون جي روشني ۾ - غلام محمد گرامي.
- 5- سارنگ (نظم) - محمد خان مجيدي.
- 6- ميمڻ قوم - مولائي شيدائي.
- 7- شاعريءَ جو پهريون سبق- سرشار عقيلي (اڻ ڇپيل ڪتاب 'سنڌي موزون شاعري' تان ورتل).
- 8- نظم - فضل الحق فضل.
- 9- ڪافي - محمد خان غني.
- 10- ياسمين (افسانو) - نثار مرزا پوري.
- 11- نظم - انيس مهيري.
- 12- اسان جي ادب جا اسان جي تهذيب تي اثر- سراج بسمل.
- 13- روح ادب (نظم) - راز بلڙائي.
- 14- تان سين - محمد علي اختر مورائي.
- 15- آه آتشين (نظم) - رسول بخش خمار.
- 16- ادب ۾ ڏند ڪٿائن جي اهميت - عبدالقيوم صائب.
- 17- سو ڦٽن سان مسجد - چنم شبير ناز.
- 18- نظم - محمد رمضان ميمڻ رضا.
- 19- غزل - ثاقب سرشاري.
- 20- سنڌي هڪ قديم ۽ باعظمت زبان آهي - اي ڪي بروهي.
- 21- نظم - احمد خان اختر.

- 22- صاحب جو شڪار (افسانو) - محمد خان غني.
  - 23- سائنس - احمد خان اختر.
  - 24- نواب زينت محل - محمد حسن قريشي برق.
  - 25- بچي يوسف - ميمڻ عبدالمجيد سنڌي.
  - 26- سگ سڄي - تاج محمد مگريو.
  - 27- ڪلام - مولوي محمد نورنگ زادو.
  - 28- ڪلام - احمد خان آصف.
  - 29- سنڌي اخبار جي شروعات (2) مويرام ڏامون مل سوليڄي.
- منهنجي معلومات موجب اهي ٽي چار شمارا نڪتا ۽ مالي مشڪلات سبب رسالو بند ٿي ويو.

**شاعرو:** هي رسالو به مخدوم صاحب جي سرپرستي ۾ نڪتو. رسالي جي اجراء مان ئي مخدوم صاحب جن جو موسيقيءَ ڏانهن دلي لاڙو ظاهر ٿئي ٿو. هن جو پهريون پرچو 'موسيقي نمبر' ٿي نڪتو. هن رسالي جو ايڊيٽر مولانا غلام محمد گرامي هو. جيڪو چئن پرچن تائين هليو. ان کان پوءِ انتظامي تبديليون ٿيون ۽ حافظ شاه 'ناطق' حسيني ايڊيٽر ٿيو. روح ادب وانگر شاعر به پنجن اشاعتن کان پوءِ بند ٿي ويو. پهريون پرچو به - ماهي جون جولاءِ 1956ع امين منزل حيدرآباد مان شايع ڪيو ويو. شمارن جو وچور هن ريت آهي:

### جلد: 1 نمبر: 1 جون - جولاءِ 1956ع

- 1- عرض حال.
- 2- شاعر (اقتباس) - علامه آءِ آءِ قاضي.
- 3- شعر (اقتباس) - علامه عمر محمد دائودپوٽو.
- 4- شاعر - هري دلگير.
- 5- شاعر - جهامنداس پاتيه.
- 6- موسيقي - ابوالڪلام آزاد.
- 7- راڳ وديا - آڌارام آسراڻي.
- 8- سر آڌيا ۽ تال آڌيا.



- 9- اسان جا ساز ۽ راڳ (ادارو).
- 10- موسيقي - علام قاضي.
- 11- عربي موسيقيءَ جو يوروبي موسيقي تي اثر.
- 12- بيجو باورا ۽ راڳ (ادارو).
- 13- غزل - طالب الموليٰ، سرشار عقيلي، هري دلگير، مرزا همايون بيگ، شمشير الحيدري، محبوب سروري ۽ شبير تڪڙائي.
- 14- نظر - جوش، تنوير عباسي ۽ عزيز الله مجروح.
- 15- گيت - محمد خان غني، خادم سروري.
- 16- قطعو - عبدالقيوم صائب.
- 17- بيت - عبدالجبار شام [جوڻيجو].
- 18- ڪافي - عارف الموليٰ.
- 19- پيغام.
- 20- منهنجي پسند، شعر ۽ حوالا - طالب الموليٰ.
- 21- وفات ناما - خاڪا - اسدالله شاه.
- 22- تاريخ جو هڪ ورق - مولائي شيدائي.
- 23- سه حرفي لفظن جو استعمال (ادارو).
- 24- غلط لفظن جو استعمال (ادارو).

### جلد: 1 زهبر: 2 آگسٽ کان آڪٽوبر 1956ع

- هي سماهي پرچو آهي. باني ۽ سرپرست مخدوم طالب الموليٰ صاحب ۽ مدير مسؤل غلام محمد گرامي.
- 1- اداريو.
  - 2- پيغام - علام آءِ آءِ قاضي.
  - 3- سلام ۽ سنيها.
  - 4- ڪافي ۽ ان جو تجزيو - مخدوم محمد زمان طالب الموليٰ.
  - 5- ملهار ڳائڻ تي مينهن وسي سگهي ٿو - ضياءُ الدين بلبل.
  - 6- پراڻو ۽ نئون ادب - (ادارو).

- 7- سنڌي شاعر - ع. ق. شيخ.
- 8- خاڪا (طالب الموليٰ، ميران محمد شاه، سرشار عقيلي، غلام محمد گرامي، محمد خان غني، محمد عثمان ڏيپلائي ۽ دين محمد اديب جا) آسڊ ٽڪڙائي.
- 9- تاريخ شاعري جو هڪ ورق - مولائي شيدائي.
- 10- غير قافيه شاعري (ترجمو ۽ اقتباس) فراق گورکپوري.
- 11- سه حرفي لفظن جو شعرن ۾ استعمال - ادارو.
- 12- لفظن جو شعر ۾ غلط استعمال - ادارو.
- 13- آرٽ (افسانو) - سلطان سڪندري.
- 14- ڪافر (افسانو) - بشير صابري.
- 15- هڪ ڏينهن جو واقعو.
- 16- ڪراچيءَ جون سونيون راتيون.
- 17- جواب طلب.
- 18- چنڊ هٿ آيل سنڌي بيت - طالب الموليٰ.
- 19- سنڌي قافيا سندن حرڪات ۽ سڪنات - ادارو.
- 20- ڪتابن تي تبصرا.
- 21- بزم مشاعره - تماشين.
- 22- ڇا طبل ۽ ستار جو موجود امير خسرو آهي؟
- 23- وفات ناما.
- 24- گيت، نظم ۽ غزل، طالب الموليٰ، ڊاڪٽر ابراهيم خليل، سروز علي سرور، محمد خان غني، همايون بيگ فائق، حافظ حسيني، عبدالله خواب، شبير ٽڪڙائي، محبوب سروري، گل نصريوري، راز بلڙائي، تنوير عباسي، اسدالله شاه، حسين بخش خادم اويس سروري، ميران محمد شاه، عبدالقيوم صائب، بردو سنڌي، عبدالحڪيم جوش ۽ خادم لاڙڪاڻائي.
- 25- اسان جا رسالا - مهراڻ ۽ نئين ڪيتي تي تبصرا.

جلد: 1 نمبر: 3 اپريل کان جون 1957ع

1- ايڊيٽوريل

2- خط

- 3- شعر ۽ شاعر، مرتب - ڊاڪٽر نبي بخش خان بلوچ.
- 4- بلٽڪ ورس - ڊاڪٽر جانسن / مرزا ياس يگانہ چنگيزي.
- 5- علم عروض جا اصول - سرشار عقيلي.
- 6- سنڌي زبان جي سڌاري لاءِ ڪجهه رٿون - طالب الموليٰ.
- 7- اچار ۽ تلفظ - ادارو.
- 8- تاريخ شاعري جو هڪ ورق - مولاڻي شيدائي.
- 9- ناسيه (افسانو) - عزيز قنڌاري.
- 10- خودڪشي کان اڳ ۾ - فضل رحيم سومرو.
- 11- حصہ نظر؛

طالب الموليٰ، احسن، حسين بخش خادم، برده سنڌي، سرشار، علي بخش ڪوٽر، عبدالله خواب، محبوب سروري، محمد حسن ساز، پرسرام ضيا، گل حسن ڪربلاڻي، اسدالله اسد، شبير ٽڪراڻي، محمد ڇٽل فدا، لطف الله بدوي، سرور علي سرور، هري دلگير ۽ ليڪراج عزيز.

- 12- جمعيت الشعراء جي تنظيم - محمد علي جوهر.
- 13- سرگرميون.

### جلد: 1 نمبر: 4 جولاءِ کان ڊسمبر 1957ع

هن شماري تي نمايان طور ”رفيق حيات اشاعت خصوصي شاعر“ لکيل آهي. مخدوم صاحب جي وڏي فرزند مخدوم زاده محمد امين (فهيير) جي شادي خانه آبادي تي يادگار طور شايع ڪيو ويو. هن شماري جو مرتب به گرامي صاحب آهي. ضخامت 275 صفحا.

- 1- ٻه اکر - طالب الموليٰ.
- 2- شاديءَ جي موقعي تي مخدوم طالب الموليٰ جو فوتو.
- 3- عورت لاءِ ٻه لفظ - قائداعظم.
- 4- عورت - ابوالڪلام آزاد.
- 5- عورت - عزيز قنڌاري.

- 6- عورت ۽ قديم سماج - مولائي شيدائي.
- 7- عورت ۽ مرد جي حيثيت قرآن جي نظر ۾ - غلام احمد پرويز.
- 8- اسلام ۽ عورت - مولائي شيدائي.
- 9- شاديءَ جي باري ۾ - گرامي.
- 10- شاديءَ مشعل راه - ايس. بي. واٽڊ.
- 11- دوستانه شادي - انيس ڪوشل.
- 12- مختلف ملڪن ۾ شادين جا سوڻ ۽ ساٿ - علي ناصر زبيدي.
- 13- سماترا ۽ انڊونيشيا ۾ شادين جون رسمون - محمد مصباح الدين احمد.
- 14- مصر ۾ شاديءَ جون رسمون - جميله.
- 15- روس ۾ شادي - محمد عثمان ڏيپلائي.
- 16- سنڌي شادي ۽ ان جا سوڻ ساٿ - ولي محمد طاهرزادو.
- 17- سمات قوم جي شادي ۽ ان جا ساٿ - محبوب سروري.
- 18- سنڌي ڪنوار ۽ ان جا زيور - ولي محمد طاهرزادو.
- 19- ڇا پردو ملڪ جي ترقيءَ ۾ رڪاوٽ آهي - پروين رضوي.
- 20- مغربي تهذيب ۽ عورت - مهدي علي صديقي.
- 21- پاڪستاني عورتون : قسم.
- 22- پاڪستاني عورت - فضل رحيم سومرو.
- 23- پرديس کي ڇڏي ديس ۾ ڏسو - محمد شاه لطيفي.
- 24- عرب ۾ ٻانهين جي تجارت - جون ليفن.
- 25- موراڪو جي بي ۽ شهزاده بربر جا حرم خانا- برنارڊ نيومن.
- 26- عورت (نظم) - ضياءُ الدين بلبل.
- 27- مرد (نظم) - رحيم بخش هوش.
- 28- حضرت مخدوم نوح (اداره).
- 29- حالات حضرت مخدوم غلام محمد (اداره).
- 30- حالات حضرت مخدوم غلام حيدر (اداره).
- 31- سوانح حضرت مخدوم طالب الموليٰ (اداره).

- 32- طالب الموليٰ هڪ عظيم شخصيت (اداره).
- 33- گهوٽ (محمد امين فهير) جي سهري سان تصوير.
- 34- گهوٽ کي والد جي منظوم دعا.
- 35- گهوٽ جي سوانح عمري.
- 36- تقريب نڪاح جو فوتو.
- 37- درگاه مخدوم نوح اڳيان گروپ فوتو.
- 38- ٻه ٻيا فوتو.
- 39- ايڊيٽر (گرامي صاحب) طرفان منظوم مبارڪباد.
- 40- قلم تاريخ - اديب فيروز شاهي.
- 41- قصيده دعائو فارسي.
- 42- قصيده - مولوي محمد بنوي خادم (فارسي).
- 43- سَهر - حافظ شاه حسيني.
- 44- ڪچهريءَ واري بنگلي ۾ فوتو؛ مخدوم طالب الموليٰ گهوٽ ٻيا دوست (مشاعرو).
- 45- گرامي صاحب جو فوتو.
- 46- سَهر - طرح مصرع؛ رخ دلدار تي ڪهڙا نه سهڻا ٿا سونهن سَهر (ڪُل 24 سَهر).
- 47- فوتو سرشار عقيلي.
- 48- نوح سرور (نظم) - غلام محمد گرامي.
- 49- فوتو ميران محمد شاه.
- 50- فوتو حسين بخش خادم.
- 51- غير طرحي ڪلام (ڪُل 9 شاعر).
- 52- طرح سَهر (حصو ٻيو) 12 سَهر.
- 53- شاعرن جون تصويرون.
- 54- سنڌي ادبي بورڊ جو تعارف ۽ ان جي ڪتابن تي تبصرو.
- 55- سنڌي ادبي سوسائٽي جو تعارف ۽ ڪتاب- "ڪلام گرھوڙي" تي تبصرو.

- 56- ڪتاب ”ڏولا مارو“ تي تبصرو.  
 57- ڏيپلائيءَ جي ڪجهه ڪتابن جو تعارف.  
 58- ٻين ادارن جي ڪتابن جو تعارف.  
 59- آخري گذارش جي سري هيٺ سنڌي رسالن جو تعارف.  
 60- بزم طالب الموليٰ جي تنظيم جي باري ۾ معلومات.

### جلد: 1

هن شماري کي حافظ شاهه ناطق جي ادارت ۾ جميعت الشعراء سنڌ جو ”مجموع شعر و ادب“ ڪري شايع ڪيو ويو. اڳوڻي انتظاميه تي اشارتاً حرف رکيو ويو آهي، عرض حال ۾ به نئين دور بابت لکيل آهي ۽ انڊريس به نندي محمد خان جي ڏنل آهي.

- 1- مقدمه شعر و شاعري - حالي.
  - 2- تغزل - ظهير ڪاشميري.
  - 3- سائي روشني (افسانو) - ترجمو شبير هاتف.
  - 4- حصه نظم: طالب الموليٰ، اسدالله بيخود، راز بلڙائي، غلام رسول سوز، شاهين اظهر گيلاني، هدايت تارڪ ۽ امداد حسيني.
  - 5- حاضر جوابي - ساقی سجاولي.
  - 6- هاري (ڊرامو) - اسدالله بيخود.
- هن پرچي جو معيار به گهٽ آهي ۽ ترتيب به اڳوڻن پرچن کان مختلف

آهي.

ڊاڪٽر غلام حسين پٺاڻ

## شاه جي ڪلام ۾ روحاني حسن

حسن جي فطري خوبي اها هوندي آهي ته هو جنهن به حواس تائين پهچي انهي کي پاڻ ڏي ڪشش ۾ رکي. ٻين لفظن ۾ حسن کي ڪشش هوندي آهي. جيڪا ڏسندڙن کي پاڻ ڏي متوجه ڪري ٿي. حسن کي عام طور تي ٻن حصن ۾ ورهايو ويو آهي؛ هڪ فطري حسن ۽ ٻيو غير فطري يعني اهو حسن جيڪو ڪنهن کي فطرت کان مليل هجي ۽ ٻيو جيڪو هٿ سان حسن پيدا ڪيو وڃي. فطري حسن ۾ زندگي ۽ تازگي هوندي آهي. جيڪا انهي ۾ حسن جي اهليت کي زنده رکندي آهي. ليڪن ٻي مصنوعات هميشه اصليت کي زنده نه رکندي آهي پر اها اصليت کي لڪائي مصنوعات کي ظاهر ڪندي آهي جنهن ۾ حقيقت ڪارفرما نه هوندي آهي ۽ فطري حسن ۾ حقيقت ڪارفرما هوندي آهي. جيڪا حقيقت جو اظهار هوندي آهي. تنهن ڪري حقيقي حسن جي ڪشش عشق جي حد هوندي آهي. انهي ڪري چئبو ته جتي فطري حسن هوندو، اتي عشق ضرور ڪارفرما هوندو. جيئن چڪمڪ جي خوبي ڪشش هوندي آهي، تيئن حسن جي خوبي به ڪشش هوندي آهي. ليڪن جتي حسن هوندو، اتي انهيءَ جي حد به مقرر هوندي ۽ انهي حد تي عشق ضرور ڪارفرما هوندو آهي ۽ اهڙي ريت جيترو حسن وڌيڪ هوندو اوترو عشق وڌيڪ هوندو ۽ انهي ۾ پختگي به اوتري هوندي آهي، عشق به ڪامل هوندو. پر حسن ڪامل فقط حق حقيقي ۾ ملي ٿو. تنهنڪري عشق به اهوئي ڪامل آهي جو حق حقيقي سان تعلق رکي ٿو.

صوفين جو عشق الله لاءِ هوندو آهي. جيڪو حقيقي ۽ حق آهي ته پوءِ جنهن ۾ الله جو جلوو ۽ حسن يا نور نظر اچي ٿو انهي سان صوفي محبت ڪري ٿو ۽ انهي ۾ ئي هن جي اصليت هن کي نظر اچي ٿي جيئن شاه چوي ٿو ته:

جيڏانهن ڪريان پرڪ، تڏانهن سڄڻ سامهون.

وري چوي ٿو ته،

پاڻه جل جلاله، پاڻه جان جمال

پاڻه صورت پري جي، پاڻه حسن ڪمال

پاڻه پير مريد ٿئي، پاڻه پاڻ خيال

سڀ سڀوئي حال، منجهائي معلوم ٿئي.

صوفي جڏهن حقيقت کي محسوس ڪري ٿو تڏهن هر شيءِ ۾ فطرت جو حسن ڏسي ٿو ۽ انهي جو جلوو پسي، انهي سان محبت ڪري ٿو، انهي لاءِ چيو وڃي ٿو ته ”صوفين جو محبوب حق حقيقي آهي سندن عشق پاڪيزه آهي هن جي نظر ۾ هر اهو حسن نظر اچي ٿو جيڪو پاڪ آهي. جيئن شاه چوي ٿو ته؛

مونڪي اکڙين، وڏا ٿورا لائيا

ته پڻ پرين پسن، کڻا جي ڪر سامهون.

جئن ته فطري حسن ۾ محبوب حقيقي جي نور جون تجليون هونديون آهن، تنهن ڪري صوفي حقيقي حسن جا عاشق هوندا آهن. انهي جي ساراهه کان سواءِ رهي نه سگهندا آهن ۽ هنن جي نظر ۾ حقيقي حسن جي هر خوبي انهيءَ جي اهميت ۽ انهي جو قدر هنن جي علم جي ميزان ۾ ترندو رهندو آهي ۽ اهو وزن الله سان عشق رکندڙن لاءِ ايترو ته وڏي هوندو آهي جنهن جي ڪا انتهائي نه هوندي آهي هي سڄو وقت انهي جي قدرداني ڪندي نه ڏاڀندا آهن جنهن جي ڪا انتها نه هوندي آهي، تن بابت شاه چيو آهي ته؛

لوجان ٿي لاجد ۾، هادي لهان نه حد

سپيريان جي سونه جو، نڪو قد نه مد

هن سڪڻ بي عدد، هت پري پروا ناه ڪا.

ڪشش ۽ خواهش ئي هوندي آهي جنهن جي محبت حاصل ڪرڻ لاءِ يا خواهش کي پوري ڪرڻ لاءِ وري قرباني ڏيڻ درڪار هوندي آهي، جنهن لاءِ تڪليفون برداشت ڪرڻيون پون ٿيون، ۽ انهن کان پوءِ به ڪڏهن ڪاميابي ٿئي ٿي ته ڪڏهن ناڪامي. پر نااميد نه ٿيڻ گهرجي نه ئي بيصبر ٿيڻ گهرجي ڇو ته تصوف ۾ اهي



ٻئي ڳالهين ڪفر ۾ شمار ڪيون وڃن ٿيون جنهن لاءِ شاه فرمايو آهي ته؛

جن کي دورو درد جو، سبق سور پڙهن،  
فڪر ڦرهي هٿ ۾، ماٺ مطالع ڪن،  
پنو سو پڙهن، جه ۾ پسن پرين ڪي.

انهي لاءِ صوفي ڏيڻ تي رنج ٿيندا آهن ۽ نه ڏيڻ تي خوشي ٿيندا آهن  
جنهن لاءِ شاه چوي ٿو ته؛

ڏني ڏڪسويا، اُن ڏني راضي ٿئا،  
صوفي تي ٿئا، جن ڪين ڪنياڻون پاڻ سين.

جيڪڏهن ڪنهن صوفي کي حقيقي حسن جي پرک جي قوت نه هوندي  
آهي ته پوءِ هو ظاهر يا جسماني حسن جي تعريف ڪندو آهي، انهي لاءِ ته پاڻ کي  
ذهني طور تي حقيقي حسن کي سڃاڻڻ لاءِ تيار ڪري سگهي ۽ اهڙي ريت هي  
دنيوي حسن مان حقيقي حسن کي ڳوليندو آهي. جڏهن دنيوي حسن کي چڱي ريت  
سڃاڻي وٺي ٿو، تڏهن هن کي حقيقي حسن کي سڃاڻڻ جو رستو ملندو آهي جيڪو  
هن جو مقصد هوندو آهي. انهي ڪري دنيوي عشق جي مدد سان حقيقي عشق کي  
حاصل ڪن ٿا ۽ دنيوي عشق ۾ حقيقي عشق کي ڳولين ٿا.

حسن جي معنيٰ آهي ته ”اهڙي شيءِ جيڪا تمام بيحد پياري ۽ سزاوار  
حمد و ستائش هجي“ جنهن ۾ ڏسندڙ يا محسوس ڪندڙ کي هيٺيون ڳالهين  
حاصل ٿين:-

پهريائين اکين کي فرحت ڏيندڙ انتهائي طمانيت بخش ۽ سرور انگيز  
هجي، ۽ اها فرحت سڀ حواس، قلب، روح ۽ نفس محسوس ڪري، انهي کي  
اصطلاحن قرة العين چيو وڃي ٿو.

ٻيو اهڙو مشاهدو جيڪو سڄو خالص هجي، جنهن جو مقصد حڪيمانو ۽  
فڪري هجي ۽ جيڪو جمالياتي هجي، جنهن مان جمالياتي حظ، سرور ۽ سوز به  
ملي. اهڙي مشاهدي کي اصطلاحن مشاهدہ بالحق چيو وڃي ٿو.

جمالياتي حظ ۽ سرور مان مراد خالص لذت ۽ مسرت آهي جنهن جي  
ڪري حواس، قلب، نفس ۽ روح کي طمانيت سرور انگيز فرحت پهچي.

جمالياتي درد ۽ سوز جو وري مطلب آهي ته خالص سرور انگيز غم ۽ محبت جيڪا محبت ڪندڙ کي يا طالب کي محبوب کان يا مطلوب کان ملي ٿي ۽ جنهن جي ڪري هن جو تزڪيه نفس ٿئي ٿو.

دنيوي جيڪو به ڏک ۽ سوز ملي ٿو انهي سان دل کي اذيت ملي ٿي پر جمالياتي درد ۽ سوز مان قلب کي مزو حظ حاصل ٿئي ٿو هن جو تزڪيه نفس ٿئي ٿو ۽ زندگي جي لذت، جمال ۽ جلال جو سرور ۽ فرحت محسوس ٿئي ٿي جيئن شاه فرمايو آهي ته:

ڪاتي تڪي مَر ٿئي، منيائي هو،

مان ور من توء، مون پريان جا هٿڙا.

انهي ڪري چيو ويندو آهي ته ذوق حسن جمالياتي ذوق آهي، جنهن سان سوز نه پر سرور، مصيبت نه پر صحت حاصل ٿئي ٿي، جيئن شاه جو بيت آهي ته:

سور جنين کي سرڻو، سري تن صحت،

مئي مصيبت آهي عاشقن کي.

ذوق حسن مان مراد جمالياتي ذوق آهي، جيڪو قدرت جي جمال ۽ جلال مان ملي ٿو. جيئن قدرت هر شئي جا جوڙا خلقيا آهن، تيئن ذوق حسن ۽ جماليات ۾ به سرور ۽ سوز جا جوڙا آهن، جنهن ۾ اثباتي (Positive) ۽ منفي (Negative) قوتون هونديون آهن. اهڙي ريت قدرتي صفتن ۾ جمال ۽ جلال به قوتون آهن جنهنجي گڏيل نالي کي يعني جوڙي کي حسن سڏيو ويو آهي.

جمال ۾ جيڪي قدرت جون خوبيون آهن سي آهن،

محبوبيت، معبوديت، لطافت، نزاکت، عفت، حيا، محبت، رحمت،

قدسيت، طهارت، غنا ۽ صمديت جون صفتون گهڻيون هونديون آهن. اصل ۾ جمال

۽ جلال، ٻئي حسن جا صفاتي عنصر آهن. جماليات مان سرور ملي ٿو، جلال ۾ وري

قدرت جون هي خوبيون ملن ٿيون يا شمار ڪيون وڃن ٿيون:-- عظمت، ڪبريائي،

خوف، دٻدٻو، وسيعيت هيبت، جبرويت، قهرت، جباريت، سبحانيت ۽ ربوبيت

وغيره. جلالت مان سوز حاصل ٿئي ٿو.

قرآن حڪيم ۾ رڳو ٻن حواسن جو ذڪر ملي ٿو جيڪي جمالياتي

سرور حاصل ڪن ٿا، جيڪي آهن، ڪن ۽ اکيون، جن کي اصطلاحن فردوس گوشت ۽ قرۃ العين چيو وڃي ٿو. انهي مان مراد آهي ته اها شيء جيڪا سامع يعني ڪن سان ٻڌي وڃي ۽ باصره يعني جيڪا ڏٺي وڃي، ۽ جنهن جي ڪري نفس، روح ۽ قلب کي جمالياتي سرور ۽ مزو حاصل ٿئي. انهي ڪري چيو وڃي ٿو ته حواس خمس مان رڳو حواس سامع ۽ ناصره جمالياتي سوز، ۽ سرور جو حاصل ڪرڻ ۾ موثر ۽ اهم قابل ذڪر ڪردار ادا ڪن ٿا.

حسن ٻن قسمن جو چيو ويو آهي:-

(1) باطني يا داخلي اصطلاحن حسن موضوعي Subjective Beauty

(2) ظاهري يا خارجي اصطلاحن حسن معروض Objective Beauty

موضوعي يا باطني يا داخلي حسن مان مراد قلبي، نفسي، حسي نظام کي چيو وڃي ٿو، جنهن ڪري حسن جو مشاهدو يا جمالياتي مشاهدو جڏهن نٿي ٿو تڏهن انهي جو سرور ۽ سوز روح، قلب ۽ نفس کي ٿئي ٿو ۽ ائين چڻجي ته جمالياتي مشاهدو Aesthetic experience يعني حسن جو مشاهدو عام طور تي سامعي يا بصري قلب جي ذريعي حاصل ڪيو وڃي ٿو يا ٿئي ٿو. اهو جمالياتي سرور ۽ سوز ڪيئن پيدا ٿئي ٿو يا حاصل ٿئي ٿو تنهن کي مختصر طور هن ريت پيش ڪيو ويو آهي:

جڏهن انسان جي حواس ۾ جمالياتي ٽڪرا؛ Aesthetic Impact نٿي ٿو يعني جڏهن حسن شهودي يا حسن معروضي جي قوت جذب ۽ حسن مشاهد يا حسن معروضي جي قوت جذب جو هڪ ٻئي ۾ ٽڪرا؛ ٿئي ٿو تڏهن انهي مان جمالياتي شهود پڌرو ٿئي ٿو، جنهن کي جمالياتي مشاهدو چڻجي ٿو.

باطني حسن ۽ ظاهري حسن ٻئي صفتون آهن ۽ اهي ٻئي حقيقتون خارجي شين ۾ به آهن ۽ انساني جي باطن ۾ موجود آهن ۽ انهي وقت مشاهدي ۾ اينديون آهن جڏهن انهن ٻنهي ۾ ٽڪرا؛ ٿئي ٿو يعني (Aesthetic Impact) تڏهن انهي مان قدر (Aesthetic Values) پيدا ٿين ٿا.

الله تعاليٰ جي ذات حسن آهي ۽ هي سڀني حسن جي صفتن جو مخزن آهي يعني هي جليل ۽ جميل، رحيم ۽ ڪريم آهي، هن جي سان و صفت ربوبيت ۾ ڪو

به شريڪ نه آهي ۽ هي هڪ ئي رب العالمين ۽ اڪيلو سڀني جو الله آهي.  
 صاحب نظر انسان اهو هوندو آهي جيڪو ذوق ۽ شوق رکي ٿو. جنهن ۾  
 جمالياتي حسن زنده آهي ۽ هو حسن ۽ انهي جي لذت کان آشنا هوندو آهي ۽ انهي  
 جي آرزو ۽ جستجو رکندو آهي.

اهل درد اهو انسان آهي جيڪو جمالياتي غم ۽ محبت رکي ٿو جيڪو  
 انسانيت يا پوري مخلوق جو غم يا محبت رکي ٿو ۽ انهي کي انفيسي ۽ آفاقي  
 جمالياتي غم ۽ محبت سان تعبير ڪيو ويندو آهي ڇو ته اهو حسن حقيقي جي  
 حوالي سان هن جو حسن خالص ۽ سچو غم يا محبت هوندي آهي. تنهنڪري انهي  
 غم کي يا محبت کي جمالياتي حسن چئون ته بيچاهه نه ٿيندو.

سالڪ معنيٰ اهو انسان جيڪو پنهنجي خوش اخلاقي سان پٿر کي بائي  
 بنائي، لوهه کي ميه بنائي، پاهه کي گلزار بنائي، خزان کي بهار بنائي ۽ ظالم کي  
 رحم دل بنائي.

صاحب حسن و سرور مان مراد اهو انسان هوندو آهي جنهن جو باطن يا  
 ذات حسن نور سان منور ۽ طمانيت ۽ مسرت سان معمور هجي ۽ انهي کي  
 جمالياتي انسان به چئي سگهون ٿا ۽ اهوئي مرد ڪامل مثالي انسان هوندو آهي.  
 محسن اهڙي انسان کي چيو وڃي ٿو جيڪو صاحب حسن خلق و مرد  
 ڪامل هجي. احسان ڪرڻ هن جو شعار هجي ۽ پنهنجي فرض کي سهڻي نموني  
 سان پايه تڪميل تائين پهچائڻ جو عادي هجي. لفظ احسان جو مطلب آهي اهڙو  
 احسن سلوڪ ڪجي جيڪو ٻين کي مطمئن ۽ خوش ڪري.

احسان جا ٻه جمالياتي مقام آهن جنهن مان هڪ مقام ”مشهوديت“  
 چيو وڃي ٿو ۽ ٻئي کي ”شاهدت“ سان تعبير ڪيو وڃي ٿو. مشهوديت تي فائز  
 انسان پنهنجي الله جي نظر ۾ هوندو آهي ۽ بندي کي انهي حقيقت جو احساس ۽  
 شعور هوندو آهي. انهي کان اعليٰ مقام شاهدت جو آهي جنهن ۾ بندي جو منظور  
 نظر هن جو الله هوندو آهي ۽ هن کي دوستي جي سعادت عظمت حاصل هوندي  
 آهي.

صالح هڪ جامع ۽ مانع اصطلاح آهي. هنجي معنيٰ آهي ته اهڙو انسان جو

مٽي ۽ پرميزگار ۽ محسن ۽ صادق هجي. معاصري مر فتنه فساد ذهني انتشار ۽  
تفاد ۽ مخالفت ۽ مخالفت دور ڪرڻ ۽ انهن ۾ صلح ۽ دڦائي ڪرائڻ وارو هجي.  
صالح شخص ولي الله هوندو آهي.

شهيد هي به قرآني اصطلاح آهي جنجي معنيٰ آهي ته طلب جستجو ٿي  
حق. حسن و صداقت جو حق اليقين ۽ مراحلا ۾ پنهنجي نول ۽ نعر سان حق جي  
ڪوامي ڏي. حق جي تائيد ۽ تصديق ڪري. حق جي خاطر جان به قربان ڪري.  
انهي لحاظ کان شهيد طالب ۽ شاهد حق به هوندو آهي.

مقرب اهو اهل محبت هوندو آهي جيڪو مقام تقرب الهي تي فائز هوندو  
آهي ۽ اهوئي قرب حضوري جو جمالياتي مقام هوندو آهي.  
مقرب جا ٻن قسمن جا حال هوندا آهن:-

هڪ مقرب جو حال هي هوندو آهي ته بندو پنهنجي الله جي موجودگي ۾ قرب ڪي  
شعوري، طور تي محسوس ڪندو آهي ۽ احساس و شعور سان هن کي روح پروري  
۽ جانفزاڻي طمانيت ۽ مسرت ملندي آهي. جنهن ۾ عجيب و غريب فسر جي  
جمالياتي فرحت هوندي آهي.

ٻئي قسم جي مقرب جو حال هي هوندو آهي جو بندو پنهنجي الله جي  
حضور ۾ هوندو آهي ۽ انهي حضوري جو احساس ۽ شعور هن کي هوندو آهي. جنهن  
ڪري هن کي جمالياتي ڪيف و سرور ملندو آهي. جنهن جي ٿڌاڻ ۾ تائين. حسن  
۽ زندگي هوندي آهي.

سالڪ جي اندر ۾ قدرتي طور تي جمالياتي تخليقي قوت موجود هوندي  
آهي جيڪا هن جي اندر ۾ اڀري ظاهر ٿيندي آهي ۽ اها الله تعاليٰ جي رحمت يا خداد  
نعمت هوندي آهي جا هن ۾ موزون طبيعت پيدا ڪندي آهي ته هو الله جي حسن کي  
سڃاڻي ۽ انهي مان سرور ۽ مسرت حاصل ڪري. يا ائين چئجي ته انسان جي اندر  
۾ روح اخلاقي موجود هوندو آهي جنهن جي مدد سان هي الله جي جمال کي هر  
شيءَ ۾ ڏسي ٿو ۽ انهي مان هو پنهنجي اندر ۾ سوز، فڪر، جذبات جي ڪرمي ۽  
احساس پيدا ڪري ٿو ۽ خلقشهار جي ڪارسازي جي ڪماليت کي پرکي ٿو ۽  
سندس نعمتن عنايتن جا ٿورا مڃي ٿو ۽ اهڙي ريت هو رب العالمين کي سندس

کي هر شيء بر حسن و جمال جي صورت ۾ ڏسي ٿو. اهڙي ريت اگر سالڪ بر جمالياتي حسن زنده آهي ۽ جمالياتي ذوق سڄو ۽ پاڪيزه آهي ۽ هن بر سڄي حسن کي ڏسن جي آرزو ۽ جستجو آهي ۽ طبيعت به موزون آهي ته پوءِ هن جي روح اخلاق جي رنگ جلال سان اڃان به وڌي وڃي ٿو ۽ هر شيء بر جمالياتي پوري حقيقت ۽ حسن کي چڱي ريت سڃاڻي وٺي ٿو. جيڪا ڄاڻ عام ماڻهو جي سمجهه کان مٿي هوندي آهي جنهن لاءِ شاه فرمايو آهي ته:

تو کي رسي "تو" ڏٺي سڀوئي جمال.

ڪونهي پڻو خيال. جي شارڪ شڪ وڃاين.

عام طور تي جماليات معنيٰ حسن و فن جي حقيقت و معارف ۽ صفتن ۽ قدرن کي معلوم ڪرڻ. سالڪ حسن يا جماليات جي مدد سان. هو پاڻ کي ۽ پنهنجي زندگي کي ۽ حسين قدرت جي ڪارخاني جي هر خلقت جي خوبين کي. پرکي عالم نفس، آفاق ۽ عالم دهر و لامڪان جي حسن ۽ جمال مان جمالياتي سرور ۽ مزو حاصل ڪري ٿو ۽ پاڻ کي انهي جي اهل بنائي ٿو. انهي رنگ کي شاه هن لفظن ۾ بيان ڪيو آهي:

کي جو وڃي ڪال. اکيون پسي آڻيون

لالون ڪيون لطيف ڇي. جانب جي جمال

ٿيا نين نهال. جنين دلبر ديکڻو.

انهي جمال ۽ حسن سان. قادر مطلق جي جلال ۽ جمال جي صفتن جي مدد سان. اکين کي فرحت ملي ٿي. ڪنن کي سرور جي بخشش ٿئي ٿو ڇو ته حسن زندگي وانگر. ڪائنات جي هر عالم ۽ انهي جي هر ڪوشي ۽ هر شيء بر موجود ۽ جاري ۽ ساري آهي فقط انهي کي پرکڻ جي صلاحيت پيدا ڪرڻي آهي. جنهن جي ڪري انهن مان سوز ۽ سرور حاصل ڪري سگهجي ۽ اهو تڏهن ٿي سگهي ٿو جڏهن جمالياتي مشاهدو سالڪ کي حاصل ٿئي.

ٿورن لفظن ۾ ائين چئجي ته حسن کي ڏسن يا محسوس ڪرڻ ۽ انهي سان محبت ڪرڻ ۽ پنهنجي ذوق حسن جي تسڪين ۽ جمالياتي حسن جي تقاضا کي پورو ڪرڻ ۽ انهي جمالياتي مشاهدي سان جمالياتي ثروت حاصل ڪرڻ لاءِ الله

تعالیٰ انسان کي باطني حسن جي انتهائي لطف و ذوق پرکڻ جو نظام ڏنو آهي جيڪو آزاد ۽ خودمختيار آهي. اهو جمالياتي حسن آهي جنهن ڪري انسان جمالياتي مشاهدو ڪري ٿو ۽ جمالياتي قدر مقرر ڪري ٿو ۽ انهن مان جمالياتي حظ ۽ سرور، درد ۽ سوز ۽ جمالياتي ثروت حاصل ڪري ٿو ۽ اهو سڀ الله جي مرضي مطابق ٿئي ٿو يعني رضا الهي تحت.

قدرت جو پورو نظام آزاد ۽ خودڪار آهي. اهو به هڪ جمالياتي حسن آهي جنهنجو انسان جمالياتي مشاهدو ڪري، جمالياتي قدر مقرر ڪري ٿو. انهي مان جمالياتي حظ ۽ سرور، جمالياتي درد ۽ سوز ۽ جمالياتي ثروت حاصل ڪري ٿو. پر انهي لاءِ باطني ۽ جمالياتي حسن ٻنهي جو هئڻ ضروري آهي. بغير ٻنهي جي حسن جو مشاهدو نه ٿيندو نه جمالياتي ٽڪراءُ ٿي ٿيندو، انهي لاءِ ٻنهي جي لاءِ ظاهر ۽ باطن جي هستي ضروري آهي.

انسان جا حواس، قلب، نفس ۽ روح سڀني جي خارجي محبت جو مرڪز، سرور ۽ سوز آهي. روح کي هميشه سٺي کان سٺي جي طلب ۽ جستجو رهندي آهي ۽ انهيءَ راز کان فقط انساني سليم عقل، حسين قلب ۽ وجدان آگاهه هوندو آهي ڇو ته اصل مقصد هي آهي ته انساني روح جي خوب کان خوب تر جي طلب ۽ جستجو جي آرزو تي الله مضمهر هوندو آهي، جيڪو حسن محض آهي ۽ يڪتا آهي. روح جيئن ته پنهنجي خارجي حسن و عشق (الله) جو شاهد آهي انهي لاءِ انهي آرزو ۽ جستجو ۾ رهي ٿو ۽ دنياوي حسين شين سان پيار ڪري ٿو ۽ انهي ۾ پنهنجي رب ۽ خالق جو برتو ڏسي ٿو. تنهن ڪري انسان لاشعوري طور تي ڪشش ۾ رهي ٿو ۽ حسين کان حسين تر جي تلاش ۾ رهي ٿو. دراصل انهي ۾ الله کي ڳولي ٿو ۽ الله جي حقيقي حسن کي روح ڏسڻ چاهي ٿو جنهن کان جدا ٿي هن دنيا ۾ اچي ٿو، اهڙيءَ ريت خارجي دنياوي شين مان پنهنجي حقيقي باطني روحاني حسن کي تلاش ڪري ٿو اهائي هن جي جستجو ۽ تلاش هوندي آهي. حسن هر حال ۾ روح کي محبوب ۽ مطلوب آهي پوءِ چاهي اهو شڪل ۽ صورت ۾ هجي، چاهي قد و قامت، رنگ و بوءِ، آواز و آهنگ، ناز و انداز ۾ جلوه گر هجي ڇو ته روح جي الله لاءِ عظيم طلب جيڪا هن لاءِ گران قدر نعمت آهي سا جستجو ئي حسن آهي. جنهن ۾ هي

پنهنجي رب جميل خالق ۽ رحيم کي ڏسڻ چاهي ٿو ۽ انهي جي ڪري ئي انسان اهل ذوق، عالم و حڪيم، اهل درد ۽ صاحب حسن و سرور، محسن و صالح، شهيد و صديق، شاهد و مقرب ٿئي ٿو ۽ انهي درجي تي تڏهن پهچي سگهي ٿو جڏهن پاڻ ۾ الله جي جماليات کي سڃاڻڻ جي اهل بنائي ۽ حقيقي حسن کي ڏسي سگهي. جڏهن انسان محبت سان ڏسڻ لڳي ٿو، تڏهن هر شيءِ ۾ هن کي حسن نظر اچي ٿو ڇو ته جمالياتي مشاهدو محبت جي نظر چاهي ٿو ۽ جڏهن هن کي هر شيءِ ۾ حسن نظر اچي ٿو، تڏهن هي ڇا ٿو ڏسي، تنهن بابت شاه فرمايو آهي ته:

جيڏنهن ڪريان پرک تيڏهن سڄڻ سامهون.

وري چوي ٿو ته:

ڏسڻ ڏسين جي، ته هم کي حق چڻين

شارڪ شڪ نين، انڌا انهي ڳال ۾.

حسن لافاني آهي ڇو ته هي روح وانگر هر شيءِ ۾ مقيد آهي جيئن موت سان روح نه مرن ٿو آهي بلڪ انهي کان آزاد ٿي وڃي ٿو، اهڙيءَ ريت شين جي مرڻ کان پوءِ حسن مري نٿو وڃي پر آزاد ٿيو وڃي. جيئن حق تي موت، حرام آهي ۽ حسن حق آهي تنهن ڪري حسن تي به موت حرام آهي ڇو ته جماليات حقيقت جو اظهار ۽ اعتراف آهي. حسن دين، اخلاقيات، تهذيب تمدن، عمرانيات، ثقافت علم حڪمت ۽ هنر و فن جي جمالياتي روح آهي ۽ ڪائنات جي هر عالم ۾ هر چيز ۾ جمالياتي روح موجود آهي تنهن ڪري هر شيءِ حسين هوندي آهي.

قدرت ڪائنات جي هر شيءِ جميل و جليل دلڪش و نظير افروز لذت آفرين و سرور انگيز، راحت افروز، روح پرور، حيرت انگيز، بصيرت افروز ۽ تعجب خيز و معجزا نما تخليقي شهڪار ڪري بنائي آهي جيڪڏهن انهن ۾ جمالياتي روح نه هجي ته جيڪر هر شيءِ قبيح لڳي ها، حسن جمال و جلال، ذوق و شوق، ڪيف و مستي، سوز و ساز، لذت و سرور، عدل و احسان، محبت و رحمت، علم و حڪمت، احسن و خلق وغيره، سڀئي نڪتن جو سر چڙهيو آهي. بغير انهن جي نه سڄي دنيا هجي ها نه زندگي ڏسڻ جوڳي رهي آهي ۽ اهو حسن ئي آهي جنهن جي ڪري هڪ طرف دنيا جنت ۽ فردوس دلڪش ڦرڻ لڳي ٿي ۽ ٻئي طرف زندگي



ايتري ته پياري بڻائي آهي ڇو انسان دنيا کي ۽ زندگي کي ڇڏڻ لاءِ تيار نه آهي. ٿورن لفظن ۾ ائين چئجي ته دنيا ۽ زندگي ۾ حسن کان سواءِ ٻيو ڪجهه به نه آهي ۽ روح کي به هميشه دنيا جي هر شيءِ ۾ حسن جي طلب ۽ جستجو رهي آهي ۽ اهوئي هن جو محبوب مطلب ۽ مقصد رهيو آهي. دين به انسان کي سيکاري ٿو ته اڃا انسان تون پنهنجي حسن يقين و عمل سان پنهنجي داخلي ۽ خارجي دنيا کي حسين بناء ۽ وڌ ۾ وڌ الله جي ڪائنات مان جمالياتي سرور حاصل ڪر ۽ خود به صاحب حسن و سرور ۽ اهل دين و نظر بنجي ره.

روحانيت جي لحاظ کان فلسفہ حسن جو مطلب صداقت، حڪمت ۽ تلاش آهي. علم جو مقصد حق آهي ۽ حق آئينہ حسن آهي. ٿورن لفظن ۾ ائين چئجي ته فلسفہ حسن جي علم جو مطلب ٿيو ته علم جي صداقت ۽ حڪمت جي تلاش، ٻين لفظن ۾ حق جي صداقت ۽ حڪمت جي تلاش ڪرڻ. حق جي صداقت ۽ حڪمت وري جماليات ۾ لڪل آهي. انهي لاءِ چيو ويندو آهي ته جمالياتي ثروت اهل حسن و حق جي ميراث آهي، هي جتان به ملي اتان حاصل ڪرڻ گهرجي. قادر جي قدرت جي ڪائنات جميل و جليل آهي، هن جي هر شيءِ حسين آهي ۽ اها هن حسن الخالقين جي تخليق بالحق آهي جيڪو سڀني جو رب آهي.

الله تعاليٰ رب العالمين آهي هن پوري ڪائنات کي خلقيو جنهن جي هر شيءِ حسين و جميل خوبصورت آهي انهي جو علم انسان کي مليل آهي، ۽ حسن کي سڃاڻڻ انهي جي صداقت ۽ حڪمت کي سڃاڻڻ به انسان جو ئي ڪم آهي. انسان وري روح ۽ نفس جو مليل عمل آهي، نفس ظاهر آهي ۽ روح باطن آهي انهي ڪري انسان جي اخلاقي سونهن سندس نفس يعني عمل مان ظاهر ٿئي ٿي. انهي لاءِ صوفين جو اصطلاح آهي ته جنهن پنهنجي نفس کي سڃاڻو تنهن پنهنجي رب کي سڃاڻو يعني جنهن پنهنجي نفس جي حسن کي سڃاڻو تنهن رب جي جماليات کي سڃاڻو ۽ جنهن رب جي جماليات کي سڃاڻو تنهن معرفت کي حاصل ڪيو.

روحانيت جو اصطلاح آهي ته ڪتاب النفس و آفاق. نفس جو جمع النفس ۽ آفق جو جمع آفاق آهي. اهي ٻئي اهل نظر جي لاءِ حسن و حق، علم و حڪمت، فن و هنر، جمالياتي حقائق و معارف ۽ قانون فطرت جا آئينہ دار آهن. لهنذا جيڪو

شخص پنهنجي نفس جو ڪتاب پڙهي وٺي ٿو انهي کي صاحب ڪتاب جي ذات وصفات جي معرفت حاصل ٿيو وڃي يا ائين چئجي ته جنهن ڪتاب نفس کي پڙهيو انهي مان پاڻ کي سڃاڻي ورتو تنهن پنهنجي نظام نفس جي علم، حڪيم، عزيز و قدیر، خالق و قیوم، مدیر و منتظم، پروردگار ۽ مالڪ کي سڃاتو.

جيئن آفاق کي قانون فطرت چيو وڃي ٿو جيڪو پنهنجي مالڪ جي صفت جو ائين دار آهي. جيڪو ڪائنات جي هر شيءِ ۾ جاري ۽ ساري آهي ۽ سندس سڃاڻپ انهي جو حسن آهي ۽ جنهن انهي سونهن کي سڃاتو تنهن انهي ۾ پنهنجي رب کي سڃاتو. جيڪا شيءِ پنهنجي حسين ۽ فطري حالت ۾ هجي انهي کي سليم چيو وڃي ٿو پوءِ چاهي اهو عقل ٿي ڇو نه هجي. جيڪڏهن ڪنهن شخص کي الله تعاليٰ جي طرفان حسن، حق ۽ نور و هدايت هوندي آهي ته اهڙي شخص کي سليم چيو وڃي ٿو. اهڙوئي شخص الهي حسن کي سڃاڻي سگهندو ۽ انهي جو سرور ۽ سوز حاصل ڪري سگهندو. پر ڪي اهڙا به انسان آهن جن کي حسن جو مشاهدو ٿيندو نه آهي يا حسن جو مشاهدو ڪري نه سگهندا آهن، نڪي جمالياتي قدر جي تعين تشخيص ڪري سگهندا آهن. اهڙن شخصن کي حسن ڪور چيو وڃي ٿو (Beauty Blind) يا ائين چئجي ته انهي کي جمالياتي حسن (Aesthetic Sense) نه هوندو آهي ڪي وري جمالياتي ذوق کان محروم هوندا آهن.

حق اليقين، سڃاڻي، جمالياتي سرور ۽ سوز اهي مقام حسن جا آهن تنهن ڪري حسن ٿيو:-

(الف) جيڪا شيءِ جمالياتي سرور ۽ سوز ڏي اها حسين آهي يعني هن ۾ حسن آهي اصل ۾ حسن صوري ۽ معنوي ظاهري باطني هر اعتبار کان هي پنهنجي سڃاڻپ پاڻ آهي.

(ب) حسن صورت و سيرت، ظاهر و باطن، الفاظ و معنيٰ، معروضي و موضوعي ۾ هي سڀني ۾ پنهنجو جلوو پيدا ڪري ٿو.

(ت) ڪنهن شيءِ جي حسن جمال و جلال، خوبصورتِي ۽ زيبائي کي سڃاڻي وٺڻ انهي جي جمالياتي اثرن کي محسوس ڪرڻ.

(ث) هر معروضي حسن ۽ جمالياتي تخليق ۾ حسن جو تاثر هوندو آهي.

(ث) جمالياتي سرور ۽ سوز معنيٰ جمالياتي اثر.

(ج) جمالياتي سرور باطني فرحت، جمالياتي لذت، طمانيت و مسرت.

كيف و سرور، وجد و حال جي فرحت ۽ مسرت.

لهذا هن کي جمالياتي درد غم به تعبیر ڪيو وڃي ٿو مگر هن جي نوعيت جدا گانه آهي. اها جمالياتي محبت آهي. جمالياتي محبت مان مراد عدل ۽ احسان، حسن و رحمت هوندي آهي.

جمالياتي سوز سان تزڪيه نفس ٿئي ٿو ۽ انهي سان انسان جي باطني نظام جي اصلاح ٿئي ٿي ۽ انسان پنهنجي اصل حسين حالت ۾ واپس اچيو وڃي جيڪا هن کي گهريل هوندي آهي.

حسن کي جيڪڏهن تائيري اعتبار کان ڏسجي ته معلوم ٿيندو ته حسن جمالياتي سرور ۽ سوز ڏئي ٿو، جيڪو باطني ۽ خارجي لحاظ کان اضافي جمالياتي قدر آهي جيڪو ادراڪ بالحواس و قلب آهي.

جمالياتي قدر جي اصطلاحي معنيٰ آهي ته ڪنهن شيء جي حسن تي ذاتي صفاتي عنصر، جمال و جلال، حيات و قيوميت، رنگ و نور جي ڪيفيت جو انداز ڪري ليکيو ويو آهي. هي پنهنجي ذات ۾ حقيقت ۽ سچائي آهي انهي لاءِ مستقل ۽ دائمي آهي، جمالياتي قدر جو انحصار وري جمالياتي ٽڪراءَ ۽ شهود ۽ جمالياتي مشاهدن جي ڪيفيت تي هوندو آهي. انسان حواس خمسہ سان ۽ قلب، دل، و دماغ خصوصاً جمالياتي حسن و ذوق، عقل، ضمير ۽ حافظي جي مدد سان جمالياتي قدرن کي محسوس ۽ معلوم ڪري ۽ انهي جي اثرن کي قبول ڪري ٿو.

سالڪ هجي يا مغني يا شاعر هجي هرڪو پنهنجي حس هنر سان پنهنجي جمالياتي فني ۽ تخليق ۾ جمالياتي مؤزونيت پيدا ڪري ٿو ۽ پنهنجي جذبي، شوق سوز و ساز سان ان ۾ پنهنجو جمالياتي روح وجهي ٿو ۽ اهڙي ريت هو پنهنجي فن ۾ حسن ۽ زندگي پيدا ڪري ٿو.

ٿورن لفظن ۾ ائين چئجي ته حسن هڪ لطيف شيء آهي يا جمالياتي قدر آهي جو ظاهري، باطني، حقيقي، مجازي ۽ قرۃ العین آهي يا حسن اهو جمالياتي سرور ۽ سوز ڏيڻ وارو جمالياتي حظ آهي جو باطني خارجي حقيقي ۽ مجازي آهي.

جماليات جا ٿي عنصر آهن؛

(1) جمال و جلال (2) حيات و قيميت (3) رنگ و نور

جمال حسن جو هڪ لطيف عنصر آهي جيڪو هن جي صفت به آهي. حسن مان رڳو جمال مراد ورتي وڃي ٿي تنهن ڪري رڳو حسن ۽ جلال تي بحث ڪن ٿا. پر جمال تي نه، ۽ جلال کي حسن جو صفاتي ۽ ذاتي عنصر نه بلڪ هڪ جدا جمالياتي شيءِ ۽ قدر سمجهيو وڃي ٿو ۽ ادب ۾ به حسن ۽ جمال کي عمومن هڪ ئي شيءِ ڪري ورتو وڃي ٿو پر جمال حسن جو هڪ لطيف عنصر آهي جيڪو هن جي صفت به آهي.

جمال ۽ جلال ٻئي حسن جا صفاتي، ذاتي عنصر آهن ۽ هڪ ٻئي سان ڳنڍيل آهن. جنهن مان جمال جي هڪ اهم خصوصيت شان محبوبيت آهي ۽ هن جون ٻيون صفتون آهن. لطافت، نزاکت پاڪيزگي، جمالياتي ڪيف و سرور حيرت و مسي دل آويزي، نظر افروزي قره العين. هن جون امتيازي خصوصيتون آهن. هيبت، جبروت، عظمت و ڪبرائي، قهاريت جباريت، قوت و توانائي رعب، شان و شوڪت، وسعت و رفعت، انهي کان سواءِ ٻيون هي صفتون آهن جيڪي جمال ۾ ملن ٿيون جي آهن؛ ڪيف و مستي، جمالياتي سرور و سوز نظر افروز و دلڪشي وغيره.

اهڙيءَ ريت جمال ۽ جلال جن شين ۾ نظر اچي ٿو تن مان ڪجهه مثال هيٺ ڏجن ٿا.

آواز ۾ لطافت ۽ نزاکت، نرمي ۽ ميناج هوندو ته جميل آهي جيڪڏهن ڪج گورڙ آهي ته جليل آهي.

رات جي چانڊوڪي ۾ جمال آهي ۽ سج جي آب و تاب ۾ جلال آهي. عورت ۾ جيترو جمال وڌيڪ هوندو اوترو حسين لڳندي. جنهن لاءِ شاه جوي ٿو ته:

سرمون سپاهي جو رنن کي رهائ  
ڪاني ڪارائي جي. مڙس ٿي مر پاء  
اکن ۾ اٽڪاءِ لالائي لالن جي.

مرد بر جلال جيترو هوندو اوترو حسين لڳندو آهي، هن باري بر شاه  
چوي ٿو ته:

سرمون سرخي جو، جڏهن پاتو جن.

نڌهن ڏٺي تن، رونق ريتي جهڙي.

جيئن ته جمال ۽ جلال گڏ حسن جا عنصر آهن ۽ ٻنهي بر پنهنجي پنهنجي  
شخصيت. جمالياتي تقاضائن مطابق هوندي آهي پر مرد بر جلال جي جمالياتي قوت  
۽ اثر موجود هوندو آهي ۽ عورت بر جمال جي جمالياتي قوت ۽ اثر موجود هوندو  
آهي، انهي کي جمالياتي تقدير چيو وڃي ٿو.

جيئن مادي بر صورت مضمهر هوندي آهي ۽ صورت بر الله تعاليٰ جو نور  
مضمهر هوندو آهي ۽ نور بر رنگ مضمهر هوندو آهي انهي لاءِ چيو ويو آهي ته نور ۽  
رنگ بر حسن مضمهر هوندو آهي ۽ هر رنگ بر نور ۽ هر نور بر رنگ مضمهر هوندو  
آهي جيئن شاه صاحب فرمائي ٿو ته:

ڪاري رات اچو ڏينهن اي صفات نور

جتي پرين حضور اتي رنگ نه روپ ڪو.

مٿئين بيت بر شاه صاحب تمام سهڻي نموني بر حسن نور ۽ رنگ جي  
اهميت سمجهاڻي ۽ اهو به ظاهر ڪيو آهي ته رنگ نور جون صفتون آهن پر جتي  
محبوب حقيقي آهي اتي نڪو رنگ ۽ نڪو روپ، اتي سونهن ئي سونهن آهي.  
نور جا وري ٻه قسم آهن: نور جمالي ۽ نور جلالي.  
نور جمالي بر هيٺيون ڳالهون شمار ٿين ٿيون:-

تقدس ۽ لطافت، نظافت، بهار و نزهت، عفت و معصوميت، طمانيت  
انگيز و دل آويزي، روح پروري و جان فزائي، قرة العين و محبوبيت.  
نور جلال بر وري هي ڳالهون شمار ٿين ٿيون:-

تب و تاب، جدت و بخاري، سوز، تمارت و حرارت، حيرت انگيزي و  
نظر افرازي.

جنهن سِيءَ بر نور جمال وڌيڪ هوندو آهي انهي بر صفات جمالي هوندي  
آهي ۽ جنهن بر نور جلالي وڌيڪ هوندو انهي بر صفات جلالي هوندي آهي. نور

جمالي سائي رنگ ۾ هوندو آهي ۽ نور جلال ڳڙهي رنگ ۾ هوندو آهي. جمالياتي سرور ۽ سوز معنيٰ خالص ۽ سچي خوشي جنهن مان طهائيت نفس، راحت دلي ۽ روح کي فرحت ۽ لذت و حفظ، كيف و مستي حاصل ٿئي ٿي. جمالياتي سوز ۾ صرف حسن جي تاثير هوندي آهي. هن ۾ درد ۽ غم ملي ٿو، جيڪو جمالياتي هوندو آهي. هن ۾ جلاثن واري باه نه هوندي آهي بلڪ حسن جي جمالياتي نت هوندي آهي. هي حقيقت غم عشق آهي هن مان عشق جي مراد شوق محبت آهي. جيڪا انسان جي روح کي پنهنجي رب سان ملائي ٿي. اهو جمالياتي سوز ۽ اصل روح جي آرزو الله لاءِ ۽ الله جو سوز هوندو آهي.

ڪنهن جمالياتي قدر مان مراد ڪنهن خارجي حسن ۾ انهي جمال ۽ جلال جي ڪيفيت، بطور هڪ ايڪي جي، فطري انداز ۾ هوندي آهي. جيڪا ڪنهن حسين شيء جي جمالياتي تقدير هوندي آهي.

جمالياتي ذوق Aesthetic taste جمالياتي حس Aesthetic Sense عالمگيري آهن جيڪي هر انسان جي قلب ۾ آهن ۽ جمالياتي مساعده Aesthetic experience ۽ جمالياتي ٽڪراءِ Aesthetic Impact کان پهريائين جمالياتي سهود پيدا ٿيندو آهي. جنهن کي مشاهدو بلحق ۽ جمالياتي مشاهدي سان تعبير ڪيو وڃي ٿو.

جيئن انهي ۾ حسن آهي تيئن سندس امر ربي روح جيڪو انسان جي زندگي آهي. اهو به حسين آهي ۽ جذبن الله جي حسن کي پنهنجي اندر کان ٻاهر وارين شين ۾ ڏسي ٿو تڏهن هن کي جمالياتي اثر يا تاثير ٿئي ٿو. جيڪو سرور ۽ سوز هوندو آهي يا ائين چئجي ته جيڪي ڪجهه خارجي حسن ۾ آهي اها جمالياتي سونهن آهي جيڪا انساني اندر يعني باطن ۾ جمالياتي سرور ۽ سوز پيدا ڪري ٿي. يعني خارجي حسن جيڪو باطن ۾ جمالياتي اثر پيدا ڪري ٿو انهي کي داخلي جماليات چيو وڃي ٿو. داخلي جماليات (Subjective) مان هميشه قلب ۽ نظر مراد ورتي وڃي ٿي جنهن ۾ انسان جي حسي، قلبي، نفسي نظام کي تعبير ڪيو وڃي ٿو. جيڪو انسان جي باطن ۾ آهي. ٻين لفظن ۾ حسن جي باطني حيثيت. ڪا انسان جي اندر ۾ اهي يا جيڪو خارجي (Objective) يعني ظاهري شين ۾ ڪو

حسن آهي تنهن جي ڪري اندر ۾ تاثير پيدا ٿئي ٿو جنهن جي ڪري جمالياتي سرور ۽ سوز پيدا ٿئي ٿو. انهي مان مراد حسي، قلبي ۽ نفسي احساس ۽ تاثر آهي جيڪو جمالياتي شهود پيدا ڪري ٿو. اهو ائين سمجهو وڃي ته جڏهن ڪو به شاهد ڪنهن ظاهري حسن يا حسين شيءِ کي ڏسي ٿو يا ٻڌي ٿو يا محسوس ڪري ٿو ته اتي هن جي اندر ۾ احساس ۽ تاثر پيدا ٿئي ٿو. جنهن ڪري هن جو باطني حسن بيدار ٿئي ٿو ۽ اهڙيءَ ريت باطني ۽ ظاهري حسن جو ٽڪراءُ ٿئي ٿو. ڇو ته انسان جي اندر ۾ حسن موجود آهي، جنهن جو ٽڪراءُ ٻاهرين شين جي حسن سان ٿئي ٿو ۽ انهي ٽڪراءُ ڪري شهود پيدا ٿئي ٿو. جنهن ڪري جمالياتي مشاهدو ٿئي ٿو ۽ هن ۾ رڳو حواس ڪم ڪن ٿا جن ۾ هڪ ٻڌڻ ۽ ٻيو ڏسڻ. اهڙي ريت خارفي جمالياتي مشاهدي مان حواسن جي مدد سان جمال ۽ جلال (حسن) مان جيڪا آسودگي طمانيت، سرور سوز حاصل ٿئي ٿو. تنهن کي جمالياتي حظ چيو وڃي ٿو. جيڪي ڪجهه جمالياتي مشاهدي مان حاصل ٿئي ٿو انهي ۾ خالص لذت ۽ حلاوت هوندي آهي ۽ اها لذت ۽ حلاوت تڏهن حاصل ٿئي ٿي جڏهن حسن لاءِ سڄي خالص محبت هوندي آهي، جنهن کي جمالياتي محبت چيو وڃي ٿو (Aesthetic love) ۽ محبت جي شدت جو نالو عشق آهي. جڏهن عشق پيدا ٿئي ٿو تڏهن عقل جي اهميت عاشق جي اڳيان ڪجهه نه ٿي رهي پوءِ هر شيءِ ۾ هن کي پنهنجو معشوق نظر اچي ٿو. اهڙيءَ ريت جڏهن انسان ۾ جمالياتي محبت پيدا ٿئي ٿي تڏهن هن جي نظر ۾ محبوب کان سواءِ ڪجهه نه هوندو آهي.

ٿورن لفظن ۾ ائين چئجي ته خارجي حسن جي ڏسڻ سان انسان جو باطني حسن بيدار ٿئي ٿو ۽ ٻنهي جي ٽڪراءُ ڪري جيڪو تاثر پيدا ٿئي ٿو انهي جو اثر اندر ۾ قلب، دل ۽ نفس تي ٿئي ٿو. جيڪو باطني هوندو آهي جنهن جي ڪري اندر ۾ سرور ۽ سوز پيدا ٿئي ٿو. اهو تاثر جڏهن محبت ۾ شدت اختيار ڪري وڃي ٿو. تڏهن عشق جنم وٺي ٿو ۽ جڏهن عشق ڪامل ٿيو وڃي ٿو تڏهن ڏسندڙ جي اڳيان معشوق هوندو آهي ۽ انهي جو حسن هوندو آهي. ٻيو ڪجهه به هن کي نظر نه ايندو آهي. جنهن کي جمالياتي حظ چيو وڃي ٿو.

جمالياتي تاثير ۾ ڪهڙيون ڳالهيون اچي وڃن نيون تن جو مختصر ذڪر

هيٺ ڪجي ٿو:-

جمال، نزاکت، لطافت، طهارت ۽ نظافت، محبوبيت، دلڪشي،  
جاذبيت، قرة العين، حيرت، الاستعجاب، روح پروري، سرور انگيزي، ڪريمي،  
رحيمي، حلم و بردباري، عفو و درگذري، سعادت و دردمندي، شفقت و رحمت،  
جلال، عظمت و ڪبريائي، قهاري و جباري، قوت و صلت، شجاعت،  
مردانگي، هيبت و جبرويت، رفعت و رقامت، حيرت و تعجب، ڪيف و مستي،  
بصيرت افروزي ۽ عبرت انگيزي وغيره.

مختصر ته زندگي پنهنجي ذات ۾ امر آهي تخليقات ۾ خلق آهي ۽ نور ۽  
رنگ سان صورت پنهنجو جلوه پيدا ڪري ٿي ۽ نور اصل ۾ نور حسن آهي ۽ انسان  
حسن جي خوب کان خوب تر جي آرزو ۽ جستجو ۾ رهي ٿو ۽ جذبن اصل حسن  
جو جلوو پسي ٿو تڏهن هن کي انهي مان انتها سرور ۽ سوز ملي ٿو، جيڪو هن جي  
قلب ۽ دل ۽ نفس کي لذت پهچائي ٿو ۽ جذبن انهي منزل تي پهچي ٿو تڏهن هن  
کي حسن سان محبت ٿئي ٿي ۽ جذبن محبت انتها تي پهچي ٿي تڏهن عشق ۾  
بدليو وڃي ٿي ۽ پوءِ هي پنهنجو حقيقي محبوب يعني حق (حسن) کي پرکي وٺي ٿو  
۽ هن کي هر طرف الله جو حسن ۽ جلوو نظر اچي ٿو جيئن شاه فرمايو آهي ته:

عاشق چوم ان کي، مَر کي چو معشوق

خالق چوم خام تون، نه کي چو مخلوق

سلج تهنين سلوڪ، جو ناقصا نڱيو.

شاه جذبن الله جي حسن جي تعريف ٿو ڪري ته چوي ٿو ته:

چند تنهنجي ذات پاڙيان تان نه ڀرين سين،

تون اچو ۾ رات، سڄن نت سوجهرا.



ڊاڪٽر قاضي خادم

## سنڌي جيون ڪهاڻي جو مطالعو

ٻولي ۽ ادب ۾ اعز يون لکڻيون امر پنجنديون آهن. جن جو بنياد زندگي، جي حقيقت تي ٻڌل هوندو آهي. اها حقيقت آهي ته ادب ۾ تخیل جو حصو اٿس آهي. ان هوندي به بنيادي حقيقت کان انڪار نه ٿو ڪري سگهجي. انساني سٺا، رستا نانا، سماج ۽ انسان جو ڳانڍاپو. واقعن ۽ حالتن جو تاريخي ۽ علمي تعلق ۽ ان ۾ تبديلين دسرن ۽ تبديلين اٿس، لاءِ ڪيل سوج ۽ فڪر جو استعمال. اهي سڀ جزا. هڪ بهترين ادبي لکڻي، کي پيدا ڪرڻ ۾ مددگار ثابت ٿين ٿا. ليڪن ان هوندي به ناول، افساني يا ڊرامي کي ڪڏهن به حقيقت نه سمجهيو ويو آهي. بلڪه ان کي افسانو (فڪر - Fiction) ڪوٺيو ويو آهي. جڏهن ته صرف واقعن ۽ حالتن جي سلسلو؛ بيسڪر کي تاريخ جو نالو ڏنو ويو آهي. جيڪا ماضي، ۾ سوا، بادشاهن جي تذڪرن جي پيو ڪجهه به نه هئي. (اهي به جيڪي بادشاهن جي مرضي، مطابق واقع نويس يا مورخ لکندا هئا) اهڙي طرح اهي لکڻيون پنهنجي دؤر جي سماجي ۽ ثقافتي زندگي، جو ڪوبه احوال ڪونه ڏئي سگهيون آهن ۽ ٻئي طرف ادب پنهنجي نخسي ۽ جذباتي حيثيت جي ڪري ڪيترن تاريخي واقعن کي رد ڏئي چڪو آهي. جنهن ڪري اهو، قابل بروسو نه رهيو آهي.

انهي، ڪري جيون ڪهاڻيون ۽ اٽل ڪهاڻيون، اهي لکڻيون آهن، جن ۾ ادبي دلچسپي ۽ تخیل به موجود آهي ته تاريخ جو تسلسل به نظر اچي ٿو. خاص طور تي اٽل ڪهاڻيون هن ڪيترو ۾ تمام وڏي حيثيت رکن ٿيون. انهن ۾ ڪئين اهڙا واقعا به هوندا آهن، جيڪي بعد وارين تاريخن ۾ وڏي ضرورتن ساندر موري موري پس ڪيل نظر ايندا.

سنڌي ٻولي به ڪيترين اهڙين آتم ڪهاڻين ۽ جيون ڪهاڻين سان ٻريل آهي. جن ۾ سنڌ جي زندگيءَ جي مختلف ٻهلون جو جڻيءَ طرح احوال نظر اچي ٿو. هن آتم ڪهاڻين کي اسين ڪيترن ئي قسمن ۾ ورهائي سگهون ٿا. جهڙوڪ تاريخي، سماجي، ثقافتي، مذهبي ۽ تعليمي وغيره. اهڙين آتم ڪهاڻين ۽ جيون ڪهاڻين کي جيڪڏهن هڪٻئي سان ملائي بزمجو ته ڪئين واقعا جو تفصيلوار احوال ملي ويندو. مثال طور مرزا قليچ بيگ جي آتم ڪهاڻي ساڻو ٻن يا ڪارو ٻنو، ديوان ذيوارام گدومل جو جيون چتر ۽ حسن علي آفندي جي جيون ڪهاڻي جيڪڏهن گڏجي پڙهجي ته 19 صديءَ جي پڇاڙي 20 صديءَ جي شروعات جي سنڌ جي سياسي، سماجي، ثقافتي، تعليمي ۽ ادبي زندگيءَ جو تمام چٽو احوال ملي ويندو ۽ هندو مسلم اتحاد توڙي هندو مسلم تعلقات اچي ٿن جا ڪارڻ به معلوم ٿي ويندا، خاص ڪري لارڊ رين کي مائٽر ڏين واري سوال تان ذيوارام گدومل ۽ حسن علي آفنديءَ جو جهيڙو ۽ نتيجي ۾ حسن علي آفندي طرفان مسلمانن لاءِ جدا تعليمي ادارا کولڻ وارو معاملو، معلوم ٿي ويندو، جنهن جي نتيجي ۾ سنڌ مدرسي جهڙو اهم ۽ بنيادي تعليمي ادارو وجود ۾ آيو ۽ جنهن جي نتيجي ۾ نور محمد هاءِ اسڪول مدرسه البنات هاءِ اسڪول ۽ ٻيا ڪيترائي اهم ادارا وجود ۾ آيا ۽ مسلمانن کي تعليمي ميدان ۾ پنهنجي جدا حيثيت مڃائڻ جو موقعو مليو.

اهڙيءَ طرح جيڪڏهن حسن علي آفندي جي جيون ڪهاڻي، شمس العلماء عمر بن محمد دائود پوٽي جي آتم ڪهاڻي ۽ محمد اسماعيل عرساڻيءَ جي آتم ڪهاڻي گڏي پڙهجي ته سنڌ جي تعليمي ۽ سماجي ماحول جو جائزو نظرن جي آڏو اچي ويندو ۽ اهر ۽ لوئر سنڌ جي تعليمي ادارن جي حالت، پڙهندڙن جا مسئلا، تعليمي معيار ۽ سهوليت سڀ نظر اچي وينديون.

سنڌ جي سياسي حالتن کي پروڙڻ لاءِ ناٿونمل جي يادگيري سان گڏ جناب جي ايم سيد جي، ”پنهنجي ڪهاڻي پنهنجي زباني“، ڊاڪٽر چوڻرام جي آتم ڪهاڻي کان ويندي پير عالي شاهه جي ”منهنجي مختصر ڪهاڻي“ تائين سلسليوار پڙهيو ته سنڌ جي سياست جو چٽو نقشو اکين اڳيان تري ايندو. سنڌ جي جاگيردار، وڏيري ۽ سيد طبقي سنڌ جي عوام جو جيڪو استحصال ڪيو آهي،

تنهن جو احوال ان کان وڌيڪ زوردار لفظن ۾ جمال ابزي يا نجر عباسي، جي ڪهاڻين ۾ به ڪو نه ملندو. نه صرف ايترو پر ان کان به وڌيڪ اهي حالتون نظر اينديون. جيڪي وقت گذرڻ سان هن دور جي افسانه ۽ ناول نگارن تائين نه پهچي سگهيون آهن. هتي ڪن اهڙين آثر ۽ جيون ڪهاڻين جو بيان نو ڪجي جن ۾ سنڌ جي تعليمي ۽ سماجي حالات جو نقشو ڇٽيل آهي. انهن ۾ ”راج رشي ڏيارام گدومل جو جيون چتر“، خان بهادر حسن علي آفندي، شمس العلماء دائود بوسي جي ”منهنجي مختصر ڪهاڻي“، محمد صديق مسافر جي ”منازل مسافر“ ۽ محمد اسماعيل عرساڻي جي ”سکر سي ئي ڏينهن“ شامل آهن.

### راج رشي ڏيارام گدومل جو جيون چتر (1938)

سنڌ جي هڪ مهان شخصيت جي هيءَ جيون ڪهاڻي پروفيسر شيوارام نرسنگهداس ڦيرواڻي اير اي لکي آهي. جنهن ۾ هن شاهائي خاندان جو پس منظر ڄاڻائيندي. سنڌ جي جاڳرتا ۽ انگريزن کان آزادي حاصل ڪرڻ واري جدوجهد جي دور جو ڏاڍي ڄاڳوڙ سان چٽو نقشو ڇٽيو آهي. جنهن ۾ سنڌي عالم، اديب، سماجي ڪارڪن ۽ سياستدانن طرفان سنڌ جي تعليمي، معاشرتي ۽ سماجي حالتن کي سڌارڻ لاءِ هڙان ۽ وڙان ڏئي اسڪول، ڪاليج، جوڪرين جا ڪاليج، ڀتير خانا، بيواهن لاءِ پناهه ڪاهون ۽ شاگردن لاءِ هاسٽلون، شاگردن جي جاڳرتا لاءِ ڊرامنگ ڪلبون، هنري تعليم لاءِ اسڪول ۽ لائبريريون قائم ڪرڻ جو احوال ڏنل آهي.

ڏيارام گدومل جي زندگيءَ جي احوال ۾ هن طرفان ڪيل سماجي، تعليمي خدمتن، سياسي ۽ انساني ڀلائيءَ جي ڪمن جو تفصيلي احوال ڏنل آهي. هن ئي دور ۾ ڪراچي، ۾ ڏيارام جيئمل ڪاليج به کليو (ڏيارام جيئمل هڪ وڏو وڪيل ۽ مخبر شخص هو. جنهن تعليم جي دس ۾ وڏي ڄاڳوڙ ڪئي هئي).

باب بهرين ۾ هن خاندان جي شاهائي سڌائن جي باري ۾ ليکڪ لکيو آهي ته ”شاه بهار. حاڪم چانڊڪا جي منشي هجڻ جي ڪري ٻو ساعاڻي

باب پٺي ۾ ديوان ديارام جي تعليم برائن جي باري ۾ احوال ڏنو ان ۽ ٻڌايو ان ته هن اوائلي فارسي آخوند نور محمد وٽ برهي هئي.

پٺي باب ۾ ايلفٽين ڪاليج ۾ انگريزي برهن جو احوال ڏنو ان، جتي هن جا استاد پروفيسر ورڊس ورٿ ۽ مرزا حيرت هئا. تنهن کانپوءِ هن جي والد جي وفات جو ذڪر اچي ۽ ڪيئن هو واسر حيدرآباد ۾ آيو. هن اهو به لکيو آهي ته ديارام ڪڊومل سڪما جي فرضي نالي سان لکندو هو. هو سنڌي، گرمکي، عربي، فارسي، عيسوي، آرمينئن ۽ انگريزي جو ماهر هو. اهو سوڻ نندن پير جدين مذهب جو مطلقو ڪيائين ۽ هر مذهب جو ڪتاب ان بولي، ۾ برهن مناسب سمجهائين جنهن ۾ اهو اصل ۾ لکيل هو. هن ساڌو هيرانند جي چئون ڪهاڻي انگريزي ۾ لکي.

ديوان ديارام عورتن جي تعليم جو حمائي ۽ هندو مذهب ۾ هن سان ليندر داداين جي خلاف هو. هو داڄ ۽ سادين ۾ اڃائي خرچ جو به مخالف هو. ايتري قدر جو پنهنجي ڌيءَ جي سادي به سماج جي رسمن جي ابر نهايت سادگي، سان ڪيائين. هن سکر سڌار سبب جي جلسي ۾ ان جي باري ۾ هڪ لشڪر به ڏنو هو ۽ چيائين، ”هندن جو قاعدو گهڻو ئي چڪو پر زالن جي باري ۾ ڪوڙ آهي.“ هن ان ڪري ناري سالا به قائم ڪئي.

ديوان صاحب سماجي ڪمن ۾ اڳتي وڌي حصو وٺندو هو. هن حيدرآباد واري بليڪ، جيڪا 1897 ۾ پئي هئي ۽ ڪڇ ۽ نر ۾ آيل دڪار جي وقت ۾ به وڏي جانفسانيءَ سان ڪم ڪيو.

سياست جي ميدان ۾ هن 1884 ۾ ميونسپل ائڪٽ جي سڌاري واري بل جي بحث ۾ حصو ورتو. ان کان سواءِ 1884ع ۾ نئي لارڊ رسن کي مانيٽر (Welcome Adress) ڏيڻ لاءِ سنڌ سائينس ۽ آرٽس ڪائونسل، جيڪا مرحوم حسن علي آفندي نه مڃي ۽ تلخ ڪلامي تي ان جو خاتمو ٿيو.

ديوان ديارام سڄي سنڌ هند جو گسٽ ڪيو هو ۽ ڪيترين اهم شخصيتن سان ملاقاتن ۾ ڪئي هئائين. انهن ۾ مهاتما گانڌي، ابوالڪلام آزاد،

مزر برلا حودري. مرزا قليچ بيگ ۽ ٻيا ڪيترا شامل هئا.

ذاتي طرح هو نهايت نهڻو ۽ سرميلو انسان هو ۽ گهڻو ڪجهه ڪرڻ کان پوءِ به ڊيڪ نماز سوزو ڏيندو هو. پاڻ نوڪري، دوران پنهنجي بگهار جو وڏو حصو سماجي ڪم ڪارين لاءِ ڏان ڪري ڇڏيندو هو. پنهنجن ٽن ٻارن کانپوءِ هوميو سبي سڪن لکيو ۽ پوءِ ساڍي ٻن ڪيائين.

ديوان ديارام گدومل جي هن جيون حرتر مان انگريزن جي دؤر ۾ سنڌ جي تعليمي، سماجي ۽ سياسي ترقي، توري مذهبي ۽ روحاني تحريڪن جو به احوال ملي ٿو. هن وقت حيدرآباد ۽ ڪراچي ۾ جيڪي به اهم ڪاليج، اسڪول، هاسٽلون ۽ حوڪرين جا ڪاليج، اسڪول، اسٽالون، جن ۾ سڀ توڙي ڪورس واريون اسٽالون شامل آهن. اهم جڳهون، بليون ۽ رستا موجود آهن. ٽن جو بنياد ۽ سروعات جو احوال هن ڪتاب مان ملي ٿو. خاص ڪري هندو مسلم بگهار واري دور جا ڪيترا قصا آهن. جيڪي هاڻي ماضي، جا داستان پنهنجي حڪم آهن ۽ ٻين سان پڻين ۾ ڪونه ٿا آهن. ان سان گڏ انهيءَ دور جي محبر ۽ ٻي نوب ڪارڪن جا نالا سان به هن ڪتاب ۾ ملن ٿا. ساڌو هيرانند نونرا، ناراجند، ديارام جينمل ۽ اهڙا ٻيا ڪيترائي عظيم انسان جن جا نالا ۽ انهن سان منسوب سموريون اسٽالون، اسڪول، ڪاليج، هاسٽلون، باغ باغيچا، جنوري لاءِ نالي، جون هوديون، ريلوي اسٽيشن ٽي مسافرن لاءِ جايرا ۽ سبيلون. اڄ به هن شهر ۾ جڳهه ڪڍ ڪڍ نظر اچن ٿا.

### خان بهادر حسن علي آفندي

(1958)

سنڌ کي تعليمي لحاظ کان سجاڳ ڪندڙ هن عظيم شخصيت جي هيءَ جيون گهڻائي سنڌي علم ۽ ادب جي محسن سمن ائعلما، مرزا قليچ بيگ جي لکيل آهي. جيڪا هن سن 1924 ۾ لکي ۽ جيڪا پوءِ ڪتاب صورت ۾ شايع ٿي ۽ بعد ۾ مرحوم جي وڙسيءَ جي موقعي تي سنڌي ادبي بورڊ جي ادبي رسالي مهراڻ سءِ ماضي

۱۹۵۸ جي ۳ ۽ ۴ نمبر ۾ شايع ٿي.

هن جيون ڪهاڻي، جي ديباچي ۾ مرزا قليچ بيگ جيون ڪهاڻين جي اهميت جو ذڪر ڪيو آهي ۽ اهو ٻڌايو آهي ته اصل وڏو ماڻهو ڪير آهي؟ اهو جنهن جي ذات اوجي هجي يا اهو جنهن جو عمل اعليٰ هجي. ان طرح هن دنيا جي ڪيترن عظيم انسانن جا حوالا ڏنا آهن جن جي ذات يا خانداني ڪرت ڪا اثر ۽ اعليٰ ڪونه هئي. ليڪن پنهنجي علم، داهب، محنت، سچائي ۽ ايمانداري، جي ڪري وڏي اوج تي رسيا.

هن جيون ڪهاڻي، جي شروعات مرحوم آفندي صاحب جي وڏن، ماڻهن، عزيزن، خوشين سان ڪري ٿو ۽ ٻڌائي ٿو ته هو اصل ۾ آخوندن جي علمي خاندان مان هو. هو ننڍپڻ ۾ ئي پنهنجي پيءُ اميد علي وٽ فارسي زبان پڙهيو. پوءِ عربي ۽ انگريزي پڙهيو. انگريزي ۾ اهو پڙهيو جو سرستيداري، جي نوڪري مليس. قانون پڙهي ايڊوڪسٽ بڻيو جو ڊڪري، ڪانسوا، وڪالت جي سند مليس. وڪيل به اهو هوسيار بڻيو جو سرڪار جا ڪيس به هو لڙندو هو. ان دور ۾ چيٽرو مشهور ديارام جنمئل ۽ اڌارام مولخند سول ڪيس ۾ هئا. ايترو ئي مشهور ڪرمنل ڪيس ۾ هو هوندو هو.

حالانڪه پاڻ جڏهن حيدرآباد مان ڪراچي ويو هو ته ڪو مشهور شخص ڪونه هو. ليڪن تڏهن ايترو ته مشهور بڻيو جو ڪراچي، ۾ هن جنهن مشهور پورا شخص هئا، هن جيڪي وڏا ڪم ڪيا تن جي بدلي ۾ ڪيس وڌا لقب به مليا.

قومي ستارن ۾ هن جيڪي وڏا ڪم ڪيا آهن، تن ۾ سندس سنڌي مسلمانن لاءِ تعليمي ميدان ۾ ڪيل خدمتون ڪڏهن به وساري نه سون سگهجن. ان دور ۾ جڏهن مسلمان انگريزي پڙهڻ کي ڪفر بيا سمجهندا هئا، جنهنڪري هندو اڪرميڪه عهدن تي وڃي پهچندا هئا ۽ مسلمان ٻوڏي رهجي ويا هئا، تڏهن هن ڪلڪتي جي انجمن اسلام (محمدن ائسوسيئيشن) جي باني سيد امير علي بربرس جي ماوروت سان ۱۸۸۴ع ۾ ڪراچي، ۾ انجمن اسلام قائم ڪئي. جا جلد ئي خود مختيار بڻجي وئي. هن انجمن شروع ۾ سنڌ جي مسلمانن جي تعليمي

ترقيء ۾ وڏو حصو ورتو. حالانڪ ڪراچي، ۾ هن کان اڳ ئي ميان حسن علي جي همعصر ۽ هر ٻيئي مسر ڌيارام چيمبل سنڌ سيا \* برپا ڪئي هئي. جنهن ۾ جناب مغلي ۽ ٻيا به ڪيترا ماڻهو شامل هئا. ليڪن ان مان هندن ڪهڙو فائدو بي ورتو. ليڪن انجمن اسلام مان مسلمانن کي ڪهڙو فائدو نيشو هو. ان جي ئي ڪوشش سان سنڌ انڪمبرڊ اسٽيسر ايڪٽ جاري ٿيو هو. هن ئي انجمن جي ڪوشش سان سنڌ ۾ ڪيترن هندن تي زناني تعليم کي به ترقي حاصل ٿي. نه ته اڳ جو ڪرين لاءِ اسڪول ڪونه هوندا هئا.

”سنڌ مدرسه الاسلام“. سنڌ جي علمي جاڳرتا جو اهو روشن منارو آهي. جنهن جديد سنڌ جي علمي، ادبي توڙي سياسي، سماجي ۽ نفاذي زندگي جو بنيادي بڻ رکيو. اهو حق ۾ ڪو وڏاڏا ڪونهي ته هن اداري جي نه هجڻ جي صورت ۾ اڄ سنڌ هن علمي ماڳ تي بهتل نه هجي ها. مرزا قليچ بيگ صاحب جن هن دس ۾ خانبهادر حسن علي آفنديءَ جي جاکوڙ جو تفصيلي ذڪر ڪيو آهي ۽

---

\* هن دس ۾ ديوان ڌيارام ڪڍومل جي جيون حريز حامي عمارت اسان جو ڪا اهر:

انهن دينهن ۾ هندو، مسلمان ۽ ماري راجسٿي ڪر ڪڍي ڪندا هئا سو، جلد ئي ڪري اهي مسر حسن علي ۽ هندن جو مان ۾ نفاق ٿيو. ۽ مسر حسن علي وڃي مسلم انجمن ڪڍي جنهن مدرسو قائم ڪيو.

ان کان اڳ مت سد جو سر منظر هن ريت بيان ڪيل آهي. لارڊ رين جي واه ساري هندستان ۾ بڻجي وئي هئي. سندس اڃان ڪرڻ لاءِ هزار کن ماڻهو جدا جدا ماڳن مان تار ٻيا، سنڌ سيا ۾ اها ريت اتي ته سڌي ۽ انگريزي ۾ کس مانسر ڊجي. خانبهادر حسن علي خان آفندي رت دني نه مانسر دس جي ضرورت ڪهڙي آهي فقط خط لکي موڪلجس نه جس آهي. ڌيارام ان جي مخالف سخت لفظن ۾ ڪئي. حاشائين نه جڏهن هندوستان جي هرڪه ناگي مان کس مانسر ملي رت آهن. تڏهن سد مانسر نه ڏيو ته سنڌ ئي لغت آهي. انهيءَ تي خانبهادر حسن علي صاحب کي تمام حير لکي ۽ لغت لغت هوندو سا مان نڪري ويو ۽ وڃي مسلمانن جي جدا انجمن ٺاهيائين. جنهن جي تحرڪ سان مدرسو برپا ٿيو.

ڌيارام صاحب کي سخت افسوس ٿيو ۽ ساري عمر هوندو هو ته زبان مان لفظ تمام سنائي ڪڍڻ گهرجي. اهو دسو ته هڪ لفظ لغت مان ڪڍيو هئو وڃي ويو.

(پروفيسر شيوارام نرسنگهداس سرواڻي اهر. اي - راج رسي ڌيارام ڪڍومل جو جيون هنر، ڪڍومل سڌي ساقت مدل- ڪاشي ٻسو حيدرآباد سنڌ. 1938)

ٻڌايو آهي ته ڪيئن هن اداري جي ذريعي بنا ڪنهن سبب سان جي سنڌين کي عمر جي روشنيءَ سان مشعارف ڪرايو ويو. هن مدرسي جتي پيرن، مڃين، وڏين ۽ ڪامورن جي ٻارن کي پڙهايو اتي ان ۾ غريب غريبو تعليم وٺندو رهيو ۽ ڪيسرو عرصو مدرسو خيراتي طرز تي هلندو رهيو. خاص ڪري جو مدرسي کي سنهجو بورڊنگ هائوس به هئو. تنهنڪري سڄي سنڌ مان علم حاصل ڪندڙن لاءِ وڏي سهوليت موجود هئي. اهو خان بهادر جي محنت جو نتيجو هو جو ڪن 1888ع ۾ خان بهادر جو خطاب ميمو. ان کانسواءِ هو سنه 1889ع ۾ ترڪي خليفي جي نازان، ڪراچي ۾ منگ وڪوريا جي خاص حڪمران سان سفر مقرر ٿيو جنهنڪري کيس سلطان، ”مجيدي“ جو نمونو ڏيو ۽ افندي جو خطاب مليس.

هن جيون ڪهاڻي، ۾ ڪيترن اميرن اهم شخصيتن جا نالا ڏنل آهن. جيڪي خان بهادر جا همعصر يا دوست هئا. بحاري جا دينهن وفات جي سري عيت خان بهادر جي 20 آڪٽ 1895ع تي وفات جو ذڪر ڪيو ويو آهي ۽ ٻڌايو ويو آهي ته ڪهري نه سانائتي نموني سندن لاس حيدرآباد آئي افندي باغ ۾ دفن ڪيو ويو. مرزا صاحب داد جي تفصيل سان خان بهادر حسن علي افندي جي زندگيءَ جي ترڪي ۾ رهيو، جي حيدرآباد ڪئي آهي.

## منهنجي مختصر آتم ڪھاڻي

(1962)

مس العنما، ڊاڪٽر عمر بن محمد دائود بوبي جي آتم ڪهاڻي منهنجي مختصر آتم ڪهاڻي، ”کي سنڌي آتم ڪهاڻين ۾ وڏي اهميت حاصل آهي. حالانڪه هيءُ آتم ڪهاڻي مڪمل نه آهي ۽ نئين زندگي ۾ حيل فطن تي بدل آهي جنهن کي ضميمين ذريعي مڪمل ڪيو ويو آهي.

هن آتم ڪهاڻي، جي پير ۾ سنڌ جي سماجي صورتحال، نيٺ سنڌي ڪردارن جي هلت هلت، امن ويهن ۽ روزمره جي زندگيءَ تي رکيل آهي. هن منهنجي من مائن جو ذڪر به نهايت سٺيءَ ۽ حيي نموني ڪيو آهي. منهنجي ماءُ سيءَ ۽



مامي جا ڪردار ته نهايت سادگي ۽ حنائي، سان حبا اٿس. ماءُ جي همت، بي، جي سخاوت ۽ مامي جي جوانمردي ۽ طاقت جو ذڪر ڏاڍي اڻ واري انداز ۾ ڪيو اٿن. اٽل ڪهاڻي، جو وڏو شرط ايماندارانه بيان ۽ سچائي آهي. حاذانڪه ڪيترا ماڻهو پنهنجي اٽل ڪهاڻين ۾ پنهنجي ماضي، جي ڪن احوالن کي لکائيندا آهن ۽ اهو ثابت ڪندا آهن ته هو هميشه کان وڏا ماڻهو هئا ليڪن ڏاتود بولي صاحب پنهنجو ماضي جيئن جو ٿيڻ پيس ڪيو آهي. پاڻ لکي ٿو:

”ڪند ذهن ڪونه هوندو هوس ليڪن گامي گامي اسڪول وڃڻ کان نٿائيندو هو. ڪڏهن ڏاڍي غلام جي ڳڻڻ سان بهري ٿي ويندو هوس ۽ ڪڏهن ناني محمد صالح جي ڪاري، واري ڪوري تي يحي ويندو هوس. يا بهي ٿي حرمي چهار هڪلندو هوس ۽ ڪڏهن وري پنهنجي نار جي ڳاڏي، تي وڃندو هوس. راند جو ڪهڙو سوق ڪونه هوندو هئر بر پهراڙي، جون سب رانديون ڪيڏي ڪڏهن هوس. جهروڪ، ونجهوني، پنهاريو، ملهه، اتي دڪر، ڇڪلو، اڪهه... وغيره. اکر سٺا ڪونه هوندا هئر. سايد بهرين يا ٻئي درجي ۾ هوندو هوس نه فاضي عبدالوهاب صاحب بوبڪن وارو اسان جو امتحان وٺڻ آيو. سلين تي صورخطي لکايائين. جڏهن مان پنهنجي سليق وٽس ڪڍي ويس. تڏهن مڪي ڄاڻين ته ”اڪر لکبا اتي يا تندي ماکورن جون نٿيون!“ انهي طبعي تمام ڪري جذبو.

پنهنجي خانداني پيسي جو ذڪر ڪرڻ ۾ به فخر ٿو محسوس ڪري: بابا کي مدد ڏيڻ خاطر هنري ۽ جندي اسڪول ۾ داخلا ورتي ۽ واڍڪي ۽ جندي، جي ڪم ۾ ايتري ته مهارت حاصل ڪير جو ڪون منجيون ۽ جيڪلا ٺاهي ويندو هوس ۽ اهي شهر جي هندن کي وڪڻي پيسا بابي کي پهچائيندو هوس. جنهن ڪري مون کي برهن کان ڪڏهن به ڪونه روڪيائين.“

ان سان گڏ ان دور جي ڳوٺاڻي ثقافت، راڳ ۽ ڪافين جو ذڪر نهايت دلپذير انداز ۾ ڪيو اٿس. ”مولودن ۽ معجزن سان گڏ مون کي ڪافين ۽ ڳالهين ٻڌڻ جو به وڏو سوق هوندو هو. ابتدائي اسڪول واري زماني ۾ گل خندان، امير حمزو، ممتاز دمساز، الف ليله، حار درويش، گل بڪاولي ۽ خورسيد جهڙا

ڪتاب پڙهي ڇڏيو.

هن دس ۾ وڌيڪ ٻڌائي ٿو،

”ڪافيون اتي محمد بچل جي دڪان تي ڳاڻيون هيون. جنهن ۾ شهر جا راڳيندڙ، جهڙوڪ اوستو محمد امين ۽ عيسو پخالي گاني لاءِ سندس بلغاري چلڻ مان وڙم ٻڙڻ لاءِ ڪٿا ٿيندا هئا.“

پنهجي اعليٰ تعليم لاءِ لارڪاڻي جي مدرسو الاسلام ۾ داخل ٿيڻ تي وڏن ماڻهن طرفان طعنن ڏيڻ جو ذڪر ڪندي لکي ٿو ته: ”حقيقت ڪري هي پهريون مثال هو جو هڪ غريب هاريءَ جو ٻار. لارڪاڻي جي زميندارن جي ٻارن سان ڪلهو ڪلهي ۾ ملائي تعليم وٺي ۽ ساڻن ساڳي ميز تي ماني کائي. اها هن لاءِ وڏي اهانت ۽ ذلت هئي. جو هڪ لال ٻيوٽ ساڻن همسري ڪري.“

هن پنهنجي انهيءَ دور جي ٻين مدرسين، جهڙوڪ مرحوم غلام رسول ڪيهر، مرحوم سردار واحد بخش ٻٽو، مرحوم محمد ايوب کهري جو ذڪر به ڪيو آهي. جيڪي نهايت دولتمند شخص هئا.

لارڪاڻي جي مدرسي کانئس، نوشهري جي تاريخي مدرسي ۾ تعليم حاصل ڪرڻ جو بيان ڪيو اٿس. جتان پڻ نهايت ڪاميابي، سان برهي ٻار ويا ۽ اتي جا استاد نوري ساگرڊ ساڻس بيار ڪرڻ لڳا.

ان کان پوءِ ڪراچيءَ جي سنڌ مدرسو الاسلام ۾ پنهنجي پڙهائيءَ جو ذڪر ڪيو اٿس. جنهن ۾ ان دور جي اقدار جو مڪمل ۽ چٽو احوال ڏنو اٿس. هاسل ۾ مانيءَ جو ذڪر ڪندي چوڻ ٿا:

”رات جو مانيءَ جو ڪهنڊ وڳو ۽ سڀڪو ڊاننگ مال ڏي ڀڳو. ان وقت مانيءَ جا ٽي قسم هئا. غريب، متوسطَ ۽ شاهوڪار درجي جا شاگرد جدا جدا ميزن تي ويهاريا ويندا هئا. اهو ڪلاس بنديءَ جو طريقو دسي دل کي سخت نفرت آڻي.“

اهڙين حالتن ۾ هن تعليم جو هٿ نه ڇڏيو ۽ آخرڪار ان اوج تي پهتو، جيڪو نورن کي نصيب ٿيندو آهي. پاڻ انگريزي، فارسيءَ ۾ وڏي مهارت حاصل ڪري ورتائون. جنهن جي مڃتا ان وقت سندن استادن به ڪئي. ايتريقدر جو

سندن استاد پروفيسر گريخسائي به سندن گرويدو هوندو هو.

پنهجي هن نامڪمل اُتم ڪهاڻي، جي پڇاڙي، ۾ مرحوم دائود پوٽي هندستان جي آزادي واري جدوجهد جو سن ذڪر ڪيو آهي. پاڻ پيرس گول ميز ڪانفرنس جي موقعي تي سنڌ مدرسي ۾ هڪ تقرير به ڪيائين ۽ مسدس حاليءَ جو ڪجهه حصو ترنم سان پڙهيو هوائين.

پاڻ جن اهم شخصيتن جو احوال ڏنو اٿس، اهي هي آهن. سندن ڏاڏو ميان عبدالمطلب مرحوم، والده مرحوم مائي صفوران، والد ميان حاجي محمد دائود پوٽو ۽ استاد چيٽانند، مرحوم قاضي عبدالوهاب بوبڪن وارو، مرحوم محمد ابراهيم سومرو، ماستر نڌارام، حضرت خواجہ حسن جان سرهندي، مولانا غلام محمد ملڪاڻي، مرحوم عبدالرحيم پٽو، مرحوم قاضي غلام نبي ناساني، مسٽر ڊي بي ڪونوال، سيد ميران محمد ۽ حسن علي، خانپنادر ولي محمد، نڪر جا سيد، مسٽر وائين برنسال سنڌ مدرسو، مولانا حاجي عبدالرحيم مڪسي، برنسال صاحب سنگهه چندا سنگهه شاهائي، پروفيسر ني-اي آڏواڻي، ڊاڪٽر هونچند مولچند آڏواڻي، پروفيسر رضا محمد سيراڙي.

هي، اُتم ڪهاڻي پنهنجي نوعيت جي نهايت دلچسپ ۽ حقيقت سان ڀريل آهي. جنهن ۾ مصنف پنهنجي دور ۾ سنڌ جي بهراڙين ۽ شهرن ۾ تعليم ٿوري سماجي حالتن جو بي باڪي، سان احوال ڏنو آهي. هن کي برجن سان ان وقت جي تعليمي ادارن ۽ ان ۾ ملندڙ تعليم جو مڪمل ۽ جو تقو اکين اڳيان ٿريو آهي.

## منازل مسافر

(جولاءِ، 1965)

هي، اُتم ڪهاڻي سنڌ جي مشهور تعليمدان محمد صديق مسافر جي لکيل آهي. هن جا ٻه حصا آهن جيڪي ڪليات مسافر ۾ ٽي گڏ شايع ٿيل آهن. منازل مسافر ۾ محمد صديق مسافر پنهنجي خانداني پس منظر، پنهنجي پيءُ جي حياتي جو احوال ۽ ان دور جا مشهور ۽ اهم واقعات بيان ڪيا آهن. جنهن مان ويهين صديءَ جي شروعات واري سنڌ جي تعليمي، سماجي ۽ ثقافتي زندگيءَ جو

تفصيلي احوال ملي نو.

باکي ٻئي ۾ پنهنجو ننڍپڻ، سروعاتي تعليم، عربي ۽ پارسي سڳن، سحر جو هنر سڳن، برٽش ڪاليج، برٽشسنگ اسڪول ۾ نوڪري، انگريزي تعليم حاصل ڪرڻ، وطن جي خدمت ڪرڻ جو جذبو انگريزي اسڪول فائمر ڪرڻ جي دس ۾، عورتن جي تعليم لاءِ ڪوسٽون ۽ پنهنجي تصنيف ۽ تالف جو احوال بن دنو اس. انهيءَ احوال ۾ هن ڪيترائي اهم ۽ دلچسپ واقعا بيان ڪيا آهن. خاص ڪري ان دور جي تعليمي ترقيءَ جي باري ۾ هن دادِي معلومات ڏني آهي. هن دس ۾ مسافر مرحوم، مرحوم حسن علي آفندي، علامه دائود بوبي، ديوان ديارام جيتاند، ديارام مهرومل، خانهدار محمد صديق ميمڻ، ساڌو هيرانند، ديوان ناراحند جي حيسب جو تعليمي ماهر هو. هن نه صرف برعائن جي نوڪري ڪئي، بلڪ بندي باکي ۾ اسڪول فائمر ڪيائين، جتي انگريزي تعليم ڏني ويندي هئي. اهو اسڪول ڏاڍو ناميارو هو ۽ لارنس مدرسي جي نالي سان حاتو هو وڃي. ان کانسواءِ بندي باکي ۾ ڙناني تعليم جي لاءِ ٻن ڏاڍيون ڪوسٽون ورتائون، جنهن جي نتيجي ۾ اتي گورنمينٽ پرائمري ڪرلس اسڪول قائم ٿيو.

هن پنهنجي 25 مشهور تصنيفن جو به احوال ڏنو آهي جن جي پنهنجي علمي ۽ ادبي حيثيت آهي.

مسافر پنهنجي آخر ڪهاڻيءَ ۾ ڪافي واقعا ۽ ڪالهيون بيان ڪيون آهن. ليڪن جيئن ته هو محمد اسماعيل عرساتي ۽ علامه دائود بوبي وانگر هڪ ماهر تعليم هو، تنهنڪري هن جي لکڻ جو بنياد سنڌ جو تعليمي ماحول ئي آهي.

**سکر سي ٺي ڏينهن**

(1985)

هيءَ آخر ڪهاڻي سنڌي ادب ۾ اهم جڳهه والاري ٿي. هن جو ليکڪ مرحوم محمد اسماعيل عرساتي سنڌ جو تمام پراڻو ماهر تعليم هو. هن سنڌ جي تعليمي ترقيءَ جا مختلف دور ڏٺا هئا. انگريزن جي دور ۾ جڏهن سنڌ جا هندو تمام گهڻي تعليم حاصل ڪري چڪا ۽ مسلمان، ملن جي چوڻ تي انگريزي تعليم

کي حرام چوندا رهيا ۽ وديرا، جا کيردار ۽ پير سيد عوام کي جاهل رکن لاءِ تعليم متعلق هن جي دل سڪني ڪندا رهيا. تڏهن خانينهار حسن علي آفندي مرحوم ۽ عهدي سائين سنڌي مسلمانن کي تعليم جي زبور سان آراستہ ڪرڻ لاءِ سنڌ مدرسو ۽ بيا ڪيترائي تعليمي ادارا کوليا. اهڙيءَ طرح سنڌ جي مسلمانن ۾ روشن جو حاحه بڻيا. ان ئي دور ۾ عرساني صاحب به تعليم برائي.

تنهنجي خاندان جي سر منظر جي بيان کانسواءِ جن ڪالهن جو هن تفصيل سان ذڪر ڪيو آهي. سي يا به تعليم حاصل ڪرڻ جي سلسلي ۾ هن با تعليم دين جي باري ۾. هن 5 باب کان وٺي 19 باب تائين تنهنجي تعليم جو بيان ڪيو آهي. جنهن ۾ هن ابتدائي تعليم (سروعات برائيمري ۽ ابتدائي) انگريزي تعليم، سنڌ مدرسو الاسلام وارو دور، نولاءِ هيرانند اڪيڊمي حيدرآباد وارو دور، سنڌ نيسنل ڪاليج حيدرآباد ۽ ان کان پوءِ عليڪوٽ ڪاليج ۽ ڊي. جي سنڌ ڪاليج واري نگرانيءَ جو ذڪر ڪيو آهي.

هن تنهنجي نگرانيءَ جو بيان ڪندي، ان دور ۾ بيا به جيڪي اهم سياسي ۽ سماجي واقعا بيا، تن جو به ذڪر ڪيو آهي. خاص طور جو ان وقت سنڌ بمبئي پريزيڊنسيءَ سان لاڳو هئي. تنهن جو به احوال ڪيو آهي. پاڻ 1925ع ۾ مشرڪ جو امتحان ڏنائون. نولاءِ اڪيڊمي مان 11 اميدوار وٺيا، جن ۾ پاڻ اڪيل ڪامياب بيا. هن سال جو پيو اهم واقعو مسلم ايڊوڪيٽس سوسائٽي جو قيام هو. جيڪا مرحوم نور محمد وڪيل قائم ڪئي هئي ۽ سر ابراهيم رحمت الله کي صدارت ڏئي گهرايو هو. پاڻ ان موقع تي نيل متاعري جو به ذڪر ڪيو آهي. جنهن جي صدارت مرزا قليچ بيگ ڪئي هئي.

تعليم کانسواءِ پاڻ تنهنجي نوڪريءَ جو ذڪر ڪيو آهي. پاڻ پهرين ڊڪٽري ۾ انڪس جو بيٽر بڻيو ۽ پوءِ بدليون ٿيندي 1933 ۾ بندي محمد خان جي آڇي. وي اسڪول ۾ پهرين نائب ۽ پوءِ هيڊ ماستر ٿيو. اهڙيءَ طرح اڏيرو لعل، ميرپورخاص، هالا، لارڪانو، سڪرنڊ، جامع عربي حيدرآباد ۾ نوڪريءَ واري وقت جو ذڪر ڪيو آهي.

هي سڄو بيان هڪ صاف دل، سخي ۽ ايماندار ماڻهوءَ جي ڪهاڻي آهي.

جنهن هميشه حق جو پاسو ڪيو. مذهبي عقيدن جي بنياد تي ڪنهن کي ڪونه رنجايو. علم ۽ ادب جي خدمت ڪندو رهيو. حالانڪ هن ڪافي تڪليفون ڏٺيون پر پنهنجي نيڪ نيتيءَ جي ڪري سٺي مان ٻار ويو.

ڪتاب جي تعارف طور ڊاڪٽر شمس الدين عرساڻي لکي ٿو ته: ”محمد اسماعيل عرساڻي فقط هڪ قلمڪار جو نالو نه آهي، بلڪ سنڌ جي ثقافتي تاريخ ۾ هو هڪ نهايت ئي منانهون درجو والاري ٿو. هو سنڌي ٻوليءَ جو هڪ محبوب اديب هئڻ کان علاوه ماهر لسان به رهيو آهي ته وري هڪ قابل استاد ۽ مڃيل نصابدان به ليکيو وڃي ٿو.“

”سکر سيڻي ڏينهن“. هڪ عام وچولي سنڌي خاندان جي هڪ مهذب فرد جي خود نوٽس سوانح حيات آهي. جنهن زندگي جي جدوجهد ۾ هميشه صراط المستقيم وارو رستو ورتو. سندس احوال پڙهيو ته ان ۾ ڪي به غير معمولي واقعا، انوکا يا جرڪائيندڙ حادثا نه ملندا ۽ نه وري ڪو ان ۾ اوکيون لاهيون چارهيون يا ڪي عبرتناڪ ڳالهون ملنديون.“ هو اڳتي لکي ٿو ته، ”هن ڪتاب جي ان ڪري به اهميت آهي، جو اتر ڪهاڻيءَ ۾ ذڪر ڪيل ڪن مختلف دورن ۽ ان زماني جي پس منظر جي سهڻي ريت عڪاسي ڪئي وئي آهي. جنهن مان اڳوڻي وقت جي طرز حيات، سادي سودي رهڻي ڪهڻيءَ کان سواءِ تعليمي ماحول ۽ طريقو ڪار جي به بخوبي آگاهي ملي ٿي.“

سکر سيڻي ڏينهن. جي ٻوليءَ لاءِ هو لکي ٿو ته، ”سکر سيڻي ڏينهن“ جي خاص خوبي مصنف جي سواڊي زبان آهي جا هميشه جان سندس ٻين ڪتابن وانگر معيار جي تورنگ جي لحاظ کان نهايت ئي بلند مقام تي رسيل آهي. جنهن ۾ شائستگي وارو مدرسي پيرايو ملي ٿو. جيڪو پنهنجي ٻر ۾ ٻولي سکندڙن لاءِ گهڻو ئي سامان رکي ٿو. در اصل اسلوب جي سموري سوخي ان جي فڪري رواني، ۾ سمايل آهي. جيڪا نج لفظي سرمائي ۽ اصطلاحن جي پريوريءَ سببان ان ۾ پيدا ٿي سگهي آهي.“

”سکر سيڻي ڏينهن“ پنهنجي انداز جي نهايت اهم اتر ڪهاڻي آهي. ساڻو ٻن يا ڪارو ٻن (مرزا قليچ بيگ) منهنجي مختصر اتر ڪهاڻي (علامه دائود

ٻوٺو) جي طرز سان واسطو رکندڙ هن ڪهاڻيءَ ۾ ويهين صديءَ جي شروعات کان وٺي ٻوٺن اڌ تائين جا اهم واقعا، جن ۾ هندو مسلم ايڪتا، هندو مسلم تضاد، آزاديءَ جون تحريڪون، پاڪستان جي تحريڪ، ورهاڱو، پاڪستاني معاشرت، ون يونٽ ۽ ان جا هاجا، ون يونٽ جو خاتمو ۽ بعد واري سماجي ۽ تعليمي ماحول جو احوال ملي ٿو.

مرحوم محمد اسماعيل عرساڻيءَ پنهنجي ذات جي واسطي سان ڪا به ڳالهه لکائي ڪونهي. هن ۾ ان ڳالهه جو بيان ڪيو آهي، جنهن جي ضرورت هئي. نه پاڻ کي ڪو تونگر خاندان جو فرد ظاهر ڪرڻ لاءِ ڪوڙ چيو اٿس نه ئي وري ڪنهن حقيقت کي لکائڻ جي ڪوشش ڪئي اٿس. هن پنهنجي خاندان جو احوال توري بعد ۾ پنهنجي ذاتي زندگيءَ جو احوال نهايت سادي ۽ صاف نموني سان ڪيو آهي..

هيءُ اثر ڪهاڻي سنڌ جي تعليمي، سماجي ۽ سياسي پس منظر ۾ لکيل آهي، جنهن ۾ ليکڪ گهڻو تڻو مواد پنهنجين يادگيري تان ورتو آهي، ليڪن انهن جي مدد طور تاريخي شاهديون به ڏنيون اٿس. تنهنڪري ان جي ادبي اهميت سان گڏ تاريخي اهميت به آهي. سنڌ جي تعليمي ماحول جو اڀياس ڪرڻ لاءِ هن اثر ڪهاڻيءَ کي پڙهڻ تمام ضروري آهي.

هن مضمون ۾ بيان ڪيل اثر ڪهاڻين ۽ جيون ڪهاڻين جو گڏيل مطالعو ڪبو ته ان مان وڌيڪ معلومات ملي سگهندي. خاص ڪري ان لاءِ جو انهن ۾ ڪيترائي واقعا اهڙا آهن، جن جي هو تصديق ڪنديون نظر اينديون. اڃا به جيڪڏهن مشهور ماهرِ تعليم حاجي خوجا صاحب، ڊاڪٽر نبي بخش بلوچ، ڊاڪٽر عبدالواحد هاليپوٽو، علامه غلام مصطفيٰ قاسمي، ڊاڪٽر آبا شمس، ڊاڪٽر علينواز جتوئي، ڊاڪٽر غلام علي الانا، محمد ابراهيم جويو ۽ پروفيسر غلام مصطفيٰ شاه پنهنجون اثر ڪهاڻيون لکن ته، سنڌ جي تعليم جي جدا تاريخ لکن جي ضرورت ئي نه پيش اچي.

## مددي ڪتاب

- 1- محمد اسماعيل عرسائي - سکر سڀي دينهن- ڪتابي دنيا اساعت گهر  
حيدرآباد 1985.
- 2- محمد صديق مسافر - منازل مسافر، آر ايڇ احمد اينڊ برادرين، ناهي بازار  
حيدرآباد 1954-55.
- 3- مرزا فلاح بيگ - خان بهادر حسن علي آفندي، سه ماهي مهراڻ - نمبر 3-4  
سنڌي ادبي بورڊ 1958.
- 4- شمس العلماء ڊاڪٽر عمر بن محمد دائود پوٽو - منهنجي مختصر اتم ڪهاڻي،  
سنڌي ادبي سوسائٽي گلشن منزل، ڪارڊن ايسٽ ڪراچي 3- 1962.
- 5- راء بهادر ديوان تاراچند سوقيرام، راج رسي ديوان ڏيارام ڪڍو مل - جو  
جيون جرتر، ڪورو مل سنڌي ساهتيه منڊل ڪاهي رستو، حيدرآباد سنڌ  
1938.



نور افروز خواجه

## سندري اتر چنداڻي

سندري اتر چنداڻي 28 سيپٽمبر 1924ع تي ٺاهين جي پڙ، حيدرآباد سنڌ ۾ ڄائي هئي. هن ميٽرڪ تائين تعليم ”ٽولارا مارا اسڪول“ ۾ حاصل ڪئي هئي. هن جي تعليم دوران حيدرآباد ۾ ئي سنڌيءَ جي مشهور ليکڪ ڪامريڊ آسٽڊاس چيٺانند اتر چنداڻي سان شادي ٿي ويئي. کيس ٻه ڌيئرن پڻ آهن. ورهاڱي ٿيڻ کان پوءِ هوءَ پنهنجي مڙس اتر چنداڻيءَ سان گڏ وڃي بمبئي ۾ رهي جتي ايم-اي تائين تعليم حاصل ڪيائين ۽ اتي ئي ڪي-جي ڪلٽاري اسڪول جي ڪاليج سيڪشن ۾ سنڌيءَ جي نڪچرر پڻ رهي آهي.

سندري اتر چنداڻي ورهاڱي کان اڳ عورتن جي مخزن ”ساڻي“ 1946ع جي ايڊيٽر رهي آهي ۽ پوءِ ”سنڌو سماچار“ ۽ ”سنڌو سنسار“ روزاني اخبارن جي عورتن جي پاڳي جي ايڊيٽر پڻ هئي.

سندريءَ کي راڳ پڻ تمام گهڻو وڻندو آهي جنهن جي لاءِ هن سنڌ ۾ برهمانند کان باقاعده راڳ ڳائڻ جي تربيت ورتي هئي انهيءَ کان علاوه هن کي نانڪ سان به لڳاءُ آهي. هوءَ اداڪاره جي حيثيت سان ”امله ماڻڪن جو واپار“ ۽ ٻين ڪيترن نانڪن ۾ ڪم ڪندي رهي آهي ۽ سنڌي فلم ”سنڌوءَ جي ڪناري“ ۾ پڻ هن سٺي اداڪاري ڪئي آهي. انهيءَ کان علاوه آل انڊيا ريڊيو تان به هن ڪيترن ئي ريڊيو نانڪن ۾ به حصو ورتو آهي.

هوءَ ”سنڌي ساهت منڊل“ بمبئي جي بانيڪار ۽ ”سنڌو ناري سپا“ ۽ ”سنڌو ٻال مندر سوسائٽي“ جو بانيو وجهندڙ پڻ آهي.

سندريءَ کي ادب سان خانداني طور تي گهڻو چاهه آهي هوءَ گذريل 35 پنجنهين سالن کان لاڳيتو لکندي پئي اچي. هن وقت تائين سندس ڪهاڻين جا چار

مجموعا شايع ٿي چڪا آهن. جيڪي هن طرح آهن:

(1) اڃا وار. ڳاڙها گل 1965

(2) توجھن جي تات 1970

(3) پوري 1979

(4) بندڻ 1982

سندريءَ جا ٻه ناول به شايع ٿي چڪا آهن بهريون ”ڪرنڊڙ ديوارون“ 1953ع ۾ ۽ ٻيو ”پریت براتي ریت نرالي“ 1956ع ۾ شايع ٿي چڪا آهن. سندس هڪ مضمونن جو مجموعو ”ڀارت ۽ روس ۾ ٻانهن ٻيلي“ 1975ع ۾ شايع ٿيل آهي.

. انهيءَ کان سواءِ سندريءَ ٻيا ڪيترائي ڪتاب ترجمو ۾ ڪيا آهن. جن ۾ مئڪس گورڪي جي ناول جو ترجمو ”تل ساز“ جي نالي سان 1956ع ۾ ڪيو ۽ ڪرشن چندر جي ناول جو ترجمو ”پياسي ڌرتي. پياسي دلڙيون“ جي نالي سان ڪيو. امرتا بریتر جي ناول جو ترجمو ”هڪ سسئي سئو سور“ 1978ع ۾ ڪيو انهي سان گڏوگڏ هن هڪ سئو روسي ڪويتائن جو ترجمو ”امن سڏي ٻيو“ 1966ع ۾ ڪيو. شولو خوف جي جھلڪ 1975ع ۾ بريزنيف جي يادگيرين تي ٻڌل نئي ڪتاب ”ملايازميليا“ 1978ع ۾ ”نئون جنم“ 1978ع. ”ڪنواري ڌرتي“ 1979ع ۾ روس جو سفرنامو ”نئين سڀيتا جو درشن“ 1980ع ۾ ترجما ٿيل شايع ڪيل آهن.

سندريءَ کي سندس ڪيترين ئي معياري ڪهاڻين ۽ ڪتابن تي مختلف انعام پڻ مليا آهن. سندس ڪهاڻين تي ”نئين دنيا“ جي ڪهاڻي جٽا ڀيٽي 1954ع ۾ ڪوستان ڪهاڻي ”لا“ کير پريا هنڙا ڪهاڻي 1960ع ۾. ۽ ”وڇوڙو“ ڪهاڻي تي انعام حاصل ڪيا آهن 1966ع ”امن سڏي ٻيو“ ڪتاب تي ”سوويت لئنڊ نهرو امن“ انعام حاصل ڪيو ۽ 1978ع ۾ ريشيا جو انعام پڻ حاصل ڪيو آهي.

منهنجي هن مضمون جو واسطو صرف سندريءَ جي ناولن جو جائزو پيش ڪرڻ آهي. انهيءَ ڪري سندس ناولن تي روشني وجهان ٿي. سندريءَ جي نڪن ۾ هڪروئي ريلزم (Realism) حقيقت وارو اسٽائيل اهو آهي جنهن جي لاءِ هوءَ خود

به محسوس ڪري ٿي ته ڪوبه حساس دل فنڪار هن نئين زماني جي حقيقتن کي ڪيئن نه محسوس ڪري سگهندو آهي. اهي (Changes) تبديلون هر فنڪار جي رت ۾ شامل هونديون آهن، جيڪي سندس لکڻن ۾ به اچي وڃن ٿيون. مثلاً جيئن هوءَ خود انهيءَ جي باري ۾ چوي ٿي ته:

”مون ٽيڪنڪ ڄاڻي ٻجهي نامي اپنائي، مون نواڻ کي پنهنجو پاڻ اچڻ جي حد تائين رکيو آهي ۽ اها آئي به آهي ڇاڪاڻ ته ڪجهه نه ڪجهه پڙهيو ۽ سوچيو رهجي ٿو. هڪ لڳاتار بدجندڙ وايو منڊل به رهجي ٿو ۽ ان ۾ پيدا ٿيندڙ واقعن جي نوعيت به بدجندڙ ۽ نئين هجي ٿي. انهيءَ ڪري ضروري آهي ته اظهار به ان خاص صورتحال مطابق هجي ته اهي سڀ ڳالهائون ملي ڪري هڪ ٻئي (Alternate) يا تبديليءَ طرف وٺي وڃن ٿيون. منهنجي ڪهاڻين ۾ به جائز ۽ سياويڪ حد تائين اهي تبديليون آيل آهن.“ (1)

سندريءَ جي ناولن ۾ خاص طور تي هن جاگيرداري نظام جي ڪري سنڌي عورت سان ٿيندڙ ڏاڍ ۽ ظلم کي پنهنجو موضوع بنايو آهي ۽ انهنجي خلاف تمام گهڻي جدوجهد ڪئي. جيئن انهيءَ جي باري ۾ هوءَ خود وڌيڪ وضاحت پيش ڪري ٿي ته:

”سنڌي عورتن کي جنهن نموني ڏاڍ ۽ جهالت جو شڪار بنايو ويو هو، مان ان سان جنگ جوڙڻ چاهيان ٿي سنڌي عورت مان ڏاڳن، ٽوڻن، وهمن، وسوسن جا اڏنگا خيال ڪڍڻ چاهيان ٿي.“ (2)

انهيءَ کان علاوه سندس ناولن جا موضوع گهريلو آهن، جن ۾ گهريلو ماحول ۽ پيار و محبت شامل آهن. سندري پيار و محبت کي جيڪو هڪ پراڻو جذبو آهي پر وقت بوقت روپ مٽائيندو رهي ٿو، انهيءَ موضوع کي ڏاڍي سلجھيل ۽ سهڻي طريقي سان سندس ناولن ۾ پيش ڪيو آهي.

ررهاڻي کان پوءِ سندس پهريون طبيعزاد ناول ”ڪرندڙ ديوارون“ 1953ع ۾ شايع ٿيو جيڪو هڪ مکيه ۽ ڪامياب ناول آهي هي هڪ گهريلو ناول آهي هن ناول ۾ شادي ۽ گهريلو ماحول ۾ زال ۽ مڙس جي هڪ ٻئي جي لاءِ عزت ۽ همدردي ڏيکاريل آهي. هن ناول ۾ لڌ پلان کان پوءِ سنڌ مان هندستان ۾ لڏي

ويلن جي حالت ۽ انهيءَ وقت جي معاشي ۽ اقتصادي حالتن جو ذڪر ڪيل آهي. ورهاڱي کان پوءِ سنڌين جو هندستان لڏي وڃڻ کان پوءِ سڀ کان وڏو اهم مسئلو روزگار جو مسئلو هو. ان وقت ڪيترين چوڪرين کي پڻ پنهنجن مائٽن کي سپورٽ (Support) ڪرڻو پيو. گهرن ۾ گڏيل ڪمائي گهٽ هوندي هئي. ڪيترا ته اڃا پار هئا، جن کي پڙهائڻو هو. انهي ڪري ڪيتريون نوجوان چوڪريون اهڙي صورتحال جو شڪار ٿي ويون. سنڌ ۾ هميشه پوري عمر ۾ چوڪريون پڙهيون وينديون هيون، پر هتي گهڻيون جوان چوڪريون ڪنواريون ٿي رهجي ويون. انهن مان ڪن ته نوڪريون به نٿي ڪيون. پر سماجي طور تي اها هڪڙي ذاتي ڏکي صورتحال هئي. ٻيو اهم مسئلو اهو به هو ته ذاتي لپي تمام گهڻي وڌي هئي، جيڪو سنڌي عورتن لاءِ وڏي ۾ وڏو مسئلو هو. سنڌي سماج ۾ تمام گهڻو ويڇو اچي ويو، ڪي ماڻهو ته تمام گهڻا شاهوڪار ٿي ويا ته ڪي وري گهڻا غريب ٿي ويا. ٻاهرين ملڪن ۾ رهندڙ سنڌين جو هتي رهندڙ سنڌين جي اسٽينڊرڊ (Standard) کي ڏاڍو متاثر ڪيو هو ڇاڪاڻ ته هو ٻاهران گهڻو ناڻو آڻي هتي مسئلا پيدا ڪندا هئا ۽ هتي رهندڙ سنڌي انهن سان ڪلهو ڪلهي ۾ ملائي نٿي سگهيا ۽ نتيجي طور اهي چوڪريون ويچارين ڪنواريون رهجي ويون ٿي. انهيءَ مسئلي تي اسان جي گهڻن ئي اديبن لکيو آهي، جن ۾ سندري اتر چنداڻي به شامل آهي. سندري اهڙين حالتن کان متاثر ٿي هن ناول لکڻ جو مقصد بيان ڪندي هن ناول جي مقامي ۾ خود لکي ٿي ته:

”ڪرندڙ ديوارون ته مون انهيءَ وقت لکيو هو، جڏهن سڄ پڄ اسان جي سماج جون ديواريون ڪري رهيون هيون. اسين مڊل ڪلاس جا ماڻهو جڏهن هتي آياسين، تڏهن ڏاڍا ڊنل ۽ ڊنل هئاسين اسان جي چوگرد اقتصادي ديوار هئي سا ته بلڪل ڪري اچي پٽ پئي هئي. ڪهڙيون نه ڏکويندڙ حالتون هيون اهي... جڏهن اسڪول ويندڙ ٻار اسان کي سندن جتيون لاهي ڏيکاريندا هئا، جن ۾ وڏا وڏا تنگ هئا. اسان انهن کي اها معمولي ريبڙ به نٿي ڪرائي ڏيئي سگهياسين. ٻارن کي جتيون نه هجن، چڱا ڪپڙا ۽ صحتمند کاڌو نه هجي وڏي ڳالهه ته ڪيترن ماڻهن کي ڪو اجهو نه هجي. ڪيڏيون وڏيون دردناڪ تڪليفون هيون. اهي جيڪي

اسان سان گڏ اسان جي ٻارن به پوڳيون ڪيترا ٻار ويچارا ته بسن ۽ ٿرين ۾ ڪنٽرا وڪندي جيتجي ويندا هئا. ڪنهن معصوم جي ننگ، ٻانهن جهرڻ ته روز جو معمول هو. هي حالتون ڪي رڳو پنهنجي گهر جون ڪونه هيون، پر اسان جو سڄو سنڌي سماج پڙهجي رهيو هو. اهوئي درد هو جنهن مون کان اها آکاڻي لکائي ۽ اهائي آکاڻي ان وقت جي سنڌي سماج جو عڪس آهي هڪ اتهاس آهي. (3)

ڪرندڙ ديوارون جيئن ته هڪ گهريلو ناول آهي. هن ناول ۾ هڪ گهر جي ڪهاڻي پيش ڪيل آهي. جنهن ۾ هڪ دولت جي پوڄاري هڪ آدرسي انسان، هڪ رواجي نهن ۽ هڪ پيار جي جاهنا رکندڙ ڪومل مستي، هڪ ماءُ ۽ هڪ سس جي ڪهاڻي آهي جنهن ۾ گلاب دولت جو پوڄاري آهي پنهنجو گهر ڇڏي آفريڪا ڪمائڻ خاطر وڃي ٿو سندس زال ديوي آهي. جيڪا شاهوڪار مائٽن جي ڌيءُ آهي. چندن آهي جنهن جي دل ۾ غريب مزدور ۽ هاريءَ جو درد آهي. هو پنهنجو سڀ ڪجهه غريبن جي پلائيءَ لاءِ قربان ڪري ڇڏي ٿو. هو جيل جون تڪليفون سهي ٿو بکون به کائي ٿو. ايتري حد تائين جو سندس سهڻي ۽ خوبصورت زال ريڪا جيڪا ڏاڍي نازڪ نفيس آهي انهيءَ کي مزدورن کان به گهٽ اهميت ڏئي ٿو. هوءَ پنهنجي مڙس جي پيار لاءِ واجهائيندي رهي ٿي، هوءَ پنهنجي مڙس ۽ سس جي سک ۽ آرام لاءِ هر ڌڪ، تڪليف ۽ طعنا برداست ڪندي رهي ٿي ۽ نيٺ پاڻ به پنهنجو پاڻ کي گند جي ڍيرن ۽ ڪڪاڻن جهڳين ۾ رهندڙ ڪمزور، ڪارن ڪوجهن پيٽ بکين انگ اگهارڻ انسانن جي پلائي لاءِ وقف ڪيو ڇڏي، تڏهن اوچتو کيس پيار جي لافاني دولت ملي وڃي ٿي. هن سڄي ناول جو مقصد خاص طور تي زال ۽ مڙس جو هڪ ٻئي سان ٻانهن ٻيلي تي سڄو جيون ساٿي بڻجڻ آهي. هن ناول کي سندري تمام عمدي نموني ۾ پيش ڪيو آهي. انهي ڪري هي ناول عوام ۾ تمام گهڻو مقبول ٿيو آهي. هن ناول ۾ ڳوٺاڻي زندگيءَ جا نظارا تمام سهڻي نموني چٽيا ويا آهن. هن ۾ خاص ڪري سورميءَ جو ڪردار ڏاڍي اثرائتي نموني پيش ڪيو آهي. سندري پنهنجي ناولن ۾ عورت جي آزاديءَ متعلق به تمام گهڻو لکيو آهي ۽ انهن کي هن مختلف ڪردارن ۾ واضع ڪيو آهي مثلاً جيئن هوءَ لکي ٿي:

”عورت کي پوري آزادي هجڻ کپي. هن لاءِ ائين سمجهڻ ته کيس هب هيٺ رکڻ ئي درست ڳالهه آهي. ائين ڪونهي عورت کي اسان هڪڙي چيز (شيءَ) نه سمجهون. عورت به انسان آهي هوءَ به مرد جي برابر آهي جيڪڏهن مرد زندگي ۾ Enjoy ڪري ٿو ته عورت به پنهنجي زندگي Enjoy ڪري سگهي ٿي. مرد ملڪي ۽ سياسي ڪمن ۾ حصو وٺي ٿو، ته عورت به حصو وٺي سگهي ٿي. هن کي صرف اهو سمجهڻ ته هوءَ رڳو ماني بچائڻ لاءِ پيدا ٿي آهي يا رڳو اسان جون چيزون آهن ته اها انسان دشمني آهي ظلم آهي. اڄ جي دور ۾ عورت کي چيز نه سمجهيو وڃي ته بهتر آهي ۽ نه ئي هن کي پالتو جانور سمجهيو وڃي. (4) عورت جي عزت ۽ عظمت کي برقرار رکيو وڃي اهوئي سندس هن ناول جو مقصد آهي. جنهن کي هن سهڻي ۽ خوبصورت ٻوليءَ ۾ بيان ڪيو آهي.

انهيءَ کان پوءِ 1956ع ۾ سندري جو ٻيو ناول ”بريت براڻي ريت نرالي“ جيڪو اجنتا ساهت مالها“ وارن شايع ڪيو. هن ناول جو موضوع به عنوان وانگر انوکو آهي. بيار هڪ پراڻو ازلي ۽ همم گير جذبو آهي. هر وقت بوقت روپ مٽائيندو رهي ٿو. انهي موضوع کي سندري تمام سلجهيل ۽ سهڻي طريقي سان پيش ڪيو آهي. انهيءَ کان سواءِ ڪردارن جو به موضوع سان لڳاءُ به ٺهي اچي ٿو. ”نارائن“ ۽ سرلا“ ٻئي رچائي آهن پر سندن رچائيت نه ڪو جذباتي الهڙو آهي ۽ نه ئي وري متاڃري ۾ ڏيکاريءَ واري نه ڪو اهي ٺهيل ٺڪيل (ريڊي ميڊ) ڪردارن جي سانجهي مان نڪتل آهن جن جو ڏندو روزگار، انقلاب ۽ ترقي پسندي هوندي آهي. سڀئي ڪردار فطري سلجهيل حقيقت پسند ۽ متوازن ذهن جا مالڪ آهن. انهيءَ ڪري ناول جو موضوع ۽ ڪردارن جو به ان سان لاڳاپو مليل رهي ٿو. هن ناول جي باري ۾ تنوير عباسي پنهنجي هيءَ راءِ ٿو پيس ڪري ته:

”هيءُ ناول سندريءَ جي بهترين تخليق آهي. هن ۾ ڪردارن جي نفسياتي ڪيفيتن جو چٽو ۽ باريڪ مطالعو پيش ڪيو ويو آهي. سڀئي ڪردار فطري سلجهيل حقيقت پسند ۽ متوازن Normal ذهن جا مالڪ آهن. انهيءَ ڪري ناول جو موضوع ۽ ڪردارن جو ان سان لاڳاپو رهي ٿو.“ (5)

هن ناول ۾ ٽي ڪردار پيش ڪيل آهن ۽ تنهي ڪردارن جي نفسياتي

ڪيفيتن جو چئو ۽ باريڪ مطالعو ڪيو ويو آهي. "موتي" تعليم يافتہ پر بزدل نوجوان آهي جڏهن ته ڳوٺاڻي پر مڙس جي وفادار عورت آهي ۽ "سرلا" تعليم يافتہ پر ڏاڍي سمجھه واري ۽ همت واري جو ڪري آهي. ناول جي هر هڪ واقعي ڏي ٽنهي جو ردعمل نرالو آهي. هر ڪردار جي واٽان ساڳين ساڳين واقعن کي مختلف نموني ۾ بيان ڪيو ويو آهي. انهيءَ ڪري ناول جي بيڪنيڪ ۾ دلچسپي سان کڏو ڪڍڻ ۽ انوکاڻي پڻ پيدا ٿي ٿي آهي. منجھل: موتي جي ساديءَ جو واقعو موتي ۽ سرلا ٻنهي جي واٽان بيان ڪرايو آهي ۽ سهڻي فنڪاريءَ سان موتي ان واقعي کي پنهنجي نقطہ نظر سان ڏسي ٿو ۽ ٻنهي جي سوچن ۽ محسوس ڪرڻ جي طريقي ۾ وڏو فرق آهي ۽ وري سندريءَ جو طريقو اهڙو آهي جو بزمندڙ جي آڏو ٻنهي جي شخصيت جون اندروني ڪيفيتون اڀري اچن ٿيون ۽ ٻنهي سان همدردي پيدا ٿي وڃي ٿي. (6).

هن ناول جي ڪهاڻي هن ريت آهي ته حيدرآباد نيشنل ڪاليج ۾ هڪ حسين سمجهدار ڇوڪريءَ کي هڪ ڇوڪرو پيار ڪري ٿو جنهنجو نئين زماني جي ڪن زنده دل جوانن وانگر شادي ۾ اعتبار ڪونهي. پر پوءِ زبردستي پنهنجي بيءَ جي دڙڪن کان ڊڄي هو هڪ ٻي پوري سوري (جهڙي تهڙي) ڇوڪريءَ سان سادي ڪري ڇڏي ٿو. ورهاڱي کان پوءِ بمبئي ۾ اها ڇوڪري (هيروئن) هڪ سلجڻي، آزاد خيال جوان سان پيار ڪي ٿي ۽ پنهنجي برائي بريمي کي وساري ڇڏي ٿي ۽ نئين بريميءَ سان شادي ڪرڻ چاهي ٿي. ايسٽائين "پرڻي برائي ريت نرالي" بلاشڪ هتي ڇاڪاڻ ته اڄ ڪلهه جون عقلمند ڇوڪريون بيوفا بريميءَ سان وفادار ٿي ستي ساوترن ڪونه بڻبيون آهن پر ٻيو ڪو لائق ۽ سٺو بريمي ڳولي سٺي زندگي گذارينديون آهن. پر جڏهن اهو برائي بريمي بمبئي ۾ اچي زال مرن جو ڪوڙو بهانو ڪري سندس گهر ۾ اچي رهي ٿو ۽ وري ڪوري وفاداري جتان لڳي ٿو. تڏهن هو ان کان نئون بدراڻ رحم ۽ همدردي ڪندي رهي ٿي. هن سان ڳالهائڻ بوليون ڪرڻ ڪتاب پڙهڻ لاءِ ڏين ۽ پڪنڪ وغيره تي سمنڊ جي ڪناري وٺي وڃي ٿي ۽ اهڙي طرح پنهنجي نئين بريمي کي ڇڏي هن سان هر هنڌ هلي وڃي ٿي. شايد سندس پهرئين بريميءَ کي ڏسي دلي ڪشش وڌندي رهي ٿي. پر اهو دغا باز بريمي ساڻس شادي ڪرڻ چاهي ٿو پر هو سورمي هن سان سادي ڪرڻ کان انڪار ڪري ٿي. اهڙي طرح هن ڪوڙي عاشق جو راز اوچتو ڦاٽي پوي

ٿو ۽ ڏاڍو سرمندو ٿئي ٿو ۽ پختائي به ٿو ۽ پنهجي زال ڄمنا جنهن سان ڪوڙ ڪري جدي اچي ٿو ان وب واپس وڃي ٿو پر سندس زال جلدي ئي مري وڃي ٿي ۽ هن کي سخت سزا ملي ٿي.

هن ناول ۾ ڄمنا جو ڪردار تمام گهڻو سٺو ڏيکاريو آهي ڄمنا اها ڳولائي جوڪري آهي جنهن جي شادي موتي سان ٿي سندس ذهني اوسر ۽ ذهني لاڙا موتي جي معيار کان گهڻو گهٽ هئا. پر هو ۽ مڙس جي خدمت ڪرڻ، انهيءَ جي پوڄا ڪرڻ عبادت سمجهندي هئي. هو ۽ مڙس جي سٺي عملن کي حيرت ۽ تعجب سان ڏسندي رهندي هئي ۽ دل ٿي دل ۾ سڙندي رهندي هئي ۽ سندس هر واقعي تي ردعمل اڻوڄهه ۽ بي گناهه ڇوڪريءَ وارو لڳندو آهي.

هن ناول جي ڪردارن مان هر هڪ جي اندروني نفسيات جو تمام گهرو مطالعو پيش ڪيو ويو آهي. سڙا جڏهن موتي کان مايوس ٿي، پنهجي آفيس ۾ گڏ ڪم ڪندڙ نارائن دي مائل ٿيڻ لڳي ٿي ته ائين لڳي ٿو ته جن هر واقعو فطري واقعو آهي.

سندري هن ناول ۾ پنهجي ڪردارن تي جبر ڪرڻ بدران کين اهو اختيار جڏيو آهي ته هو پنهجي پنهجي فطرت ۽ پنهجي پنهجي شخصيت مطابق هلن ۽ پوءِ ڪهائي ۽ بلاڻ پنهجو پاڻ اڳتي وڌندا رهن ٿا.

هن ناول جي جائزي وٺڻ کان پوءِ انهيءَ نتيجي تي پهچون ٿا ته سندري جي هن طبعزاد ناول ۾ ڪردار نگاري تمام عمدي نموني ۾ پيش ڪيل آهي. هي ناول به زندگيءَ جي انهن حالتن سان واسطو رکي ٿو، جيڪي هر انسان کي ڪنهن به وقت زندگي ۾ پيش اچي سگهن ٿيون.

## حوالا

(1) سندري اتر چنداڻي ”آرسي ميگزين“ انٽرويو ظفر حسن ۽ ولي رام ولپ، آرسي پبليڪيشن حيدرآباد.

(2) ايضاً.

(3) سندري اتر چنداڻي ”ڪرندڙ ديوارون“ ناول مقدمو.

(4) تنوير عباسي تبصرو ناول ”بريت پراڻي ريت نرالي“ اجنتا ساهت مالها ڀارت.

(5) سندري اتر چنداڻي ناول ”بريت پراڻي ريت نرالي“ اجنتا ساهت مالها ڀارت.



ڊاڪٽر قاسم ڀڳهيو

## لسانيات کان سماجي لسانيات تائين (1) (هڪ اڀياس)

[گذريل ٽيهن سالن دوران علم لسانيات يعني ٻوليءَ جي علم جو زمان، مڪان، گهاٽائي ۽ مختلف شاخن جي حوالي سان ترتيبوار مطالعو وقت جي ضرورت ۽ وقتائي فڪر جي حيثيت اختيار ڪري چڪو آهي. هن علم تيزيءَ سان پڪڙجي ايتريقدر ته مقبوليت حاصل ڪئي آهي، جو دنيا جون ڪيتريون ئي اهم يونيورسٽيون هن علم کي گريجوئيشن ۽ پوسٽ گريجوئيشن جي نصابن ۾ شامل ڪري مڪمل سندون ڏئي رهيون آهن.

ترقي يافتہ دنيا جي ايتري ڀاڪستان ۾ هن علم بابت اڃا تائين سنجيدگيءَ سان ڪونه سوچيو ويو آهي. جيتوڻيڪ ڪجهه يونيورسٽين ۾ هن جديد علم جي تربيت حاصل ڪيل ڪجهه استاد موجود آهن، پر انهن يونيورسٽين ۾ به رڳو تعارفي لسانيات ئي پاڙهي وڃي ٿي ۽ ان جي تفصيلي، تشريحي مطالعي کان علاوه لسانيات جي ٻين اهم شاخن طرف ڌيان ڪونه ٿو ڏنو وڃي.

ترقي يافتہ دنيا ۾ هن علم جي چرچي ۽ تحقيق سماجيات، نفسيات، فلسفي ۽ علم انسان جي ڄاڻڻ، استادن ۽ ڳالهه ٻولهه جي علم کي تجربيدگانهن ۾ پريڪٽيڪل (speech therapist) کان علاوه ٻين ڪيترن ئي سماجي سائنس جي ماهرن کي احساس ڏياريو آهي ته، ٻولي سندن ڪم ۽ زندگيءَ جي سمورين مصروفين ۾ تمام وڏي ۽ اهم جاءِ والاري ٿي. پر جڏهن انهن هن علم جي باري ۾ وڌيڪ کوجنا جي ڪوشش ڪئي ته کين محسوس ٿيو ته لسانيات جو موضوع

ڳوڙهو، فني ۽ گهڻي قدر محدود قسمر جو آهي.

موجوده مقالي ۽ ايندڙ تحقيقي مقالن ۾ ڪوشش ڪئي ويندي ته اهو ڳوڙهو ۽ فني مسئلو، تازين تحقيقن جي روشنيءَ ۾ چٽي ۽ غير فني (non-technical) طريقي سان پيش ڪري حل ڪيو وڃي. ته جيئن سماجي سائنس جي ماهرن کان علاوه عام پڙهندڙ کي به هن اهم موضوع بابت ڄاڻ ڏئي دلچسپي پيدا ڪري سگهجي. جنهن جا ٻه چٽا ۽ سگههه مقصد آهن؛ هڪ ته ٻوليءَ جي اهم حصن يعني شاخن تي ڌيان ڏئي ماضيءَ جي ورڻن اٿلائڻ بدران، موجوده حالتون ۽ حال ۾ ٻوليءَ سان ۽ ٻوليءَ ۾ ڇا ٿي رهيو آهي جي کوجنا ڪرڻ؛ ۽ ٻيو ته ڪيئن لسانيات جي هن وقت تائين تسليم ٿيل خشڪ ۽ فني موضوع کي سماجي سائنس جي ٻين ضابطن (disciplines) جهڙوڪ؛ سماجيات، نفسيات، فلسفي، ڳالهه ٻولهه جي علم (speech therapy) ۽ ٻوليءَ جي سکيا جي ڳانڍاپي سان اڀياس ڪري، عام سمجهه لائق بڻائي. اهو تاثر ختم ڪرڻ آهي ته هي سائنسي ۽ سماجي علم صرف چند مخصوص ڄاڻ رکندڙ ماڻهن جي لاءِ ئي مخصوص آهي. پر ٻين سماجي ۽ سائنسي علمن سان لاڳاپي وارن کي پڻ هن پاسي ڌيان ڏيڻ گهرجي. موجوده مقالي ۾ پڙهندڙ کي علم لسانيات جي ڄاڻ ڏيڻ سان گڏ علم لسانيات کان سماجي لسانيات جي ارتقائي سفر جو سائنسي اڀياس مختصر طور پيش ڪرڻ جي ڪوشش ڪئي وئي آهي.]

انساني ٻوليءَ جو گهراڻيءَ سان اڀياس ڪرڻ ۽ ڄاڻڙو وٺڻ سان انسان ٻوليءَ جي ان سمجهه، وصف يا تشريح کي وڃي ويجهو ٿيون ٿا، جنهن کي ڪي ماڻهو 'انساني جوهر' چون ٿا؛ "خاص دماغي اهليت جيڪا صرف ماڻهوءَ ڏانهن منسوب ڪري سگهجي ٿي" (جومسڪي 1972 ع). ماڻهو جڏهن هڪٻئي سان واسطي ۽ لهه وچڙ ۾ اچن ٿا تڏهن اهي ڪٿي ڪجهه به ڪن، ڪهڙو به عمل ڪن، راند ڪڏن، ويڙهاند ۾ مصروف هجن يا پيار محبت وندين، گاديون ٺهرائين يا ٺاهين، دڪان هلائين يا ڪاروبار ڪن، گڏ سفر ڪن يا آفيسن ۾ ڪم ڪار دوران هڪ ٻئي سان رابطي ۾ اچن، اهي ڳالهائين ٿا. اسين ڳالهائڻ واري ٻوليءَ جي انهيءَ ڪائنات ۾ رهون ٿا.

اسين پنهنجي دوستن ۽ دشمنن، گهرجي پاتين ۽ لاڳاپي وارن، پنهنجي زالن ۽ مڙسن، پنهنجي پيارن، استادن ۽ شاگردن، من مائٽن ۽ پاڙي وارن سان ڳالهائون ٿا. اسين بس ڊرائيورن، ڪنڊيڪٽرن ۽ صفا اڻ واقف ماڻهن سان به ڳالهائون ٿا. اسان آهون سامهون ۽ ٽيليفون تي به ڳالهائون ٿا ۽ موت به هر ڀيرو ماڻهو به ڳالهائي ٿو. ريڊيو ٽيليويزن وڌيڪ ڳالهائين ۽ لفظن جي پرمار ڪن ٿا، مليل وقت جو گهڻو حصو اهي هڪ طرفو ڳالهائڻ به گذارين ٿا. اسان جي زندگيءَ جون تمام گهڻ گهريون بغير ڳالهائڻ جي گذرن ٿيون پر انهن گهٽ ۽ خاموش گهڙين به به ٻولي اسان جي دماغ به گردش ڪندي رهي ٿي. اسان سنڌين جو ته گهڻو وقت ڪچهرين به گذري ٿو، جنهن به ٻن ڳالهائڻ جو عمل جاري رهي ٿو. اسان مان گهڻا ننڊ (جنهن کي اڌ موت به چيو وڃي ٿو) ۽ خوابن به به ڳالهائين ٿا يا انهن سان ڳالهايو وڃي ٿو. اڪثر ڪري اسان پنهنجي منهن به ڳالهائيندا آهيون. جڏهن ڪو ٻڌڻ ۽ جواب ڏيڻ وارو به ڪونه هوندو آهي.

ٻولي ۽ ان جو اهو استعمال يعني ڳالهائڻ ٿي شايد اهو سماجي تحفو آهي جيڪو انسان کي ٻين جانورن کان الڳ ۽ معتبر ظاهر ڪري ٿو. ماڻهي ۽ انسان کي سمجهڻ لاءِ ضروري آهي ته ٻوليءَ جي قدرت ۽ ڪيفيت کي سمجهون جيڪا اسان کي ماڻهو بڻائي ٿي. ڪيترن ماڻهن جي مذهبي عقيدن، مفروضن ۽ فلسفي مطابق ته اها ٻولي ئي آهي جيڪا انساني زندگيءَ ۽ طاقت جو ذريعو آهي. ڪيترن افريڪي ماڻهن جي عقيدي مطابق ته، نئون ڄاول ٻار (KUNTU) هڪ ئيءَ وجود يا جيو آهي، پر منتو (MUNTU) يعني ماڻهو نه آهي (فرومڪن ۽ روڊمين 1993). صرف سڪن واري عمل سان ئي جيو ماڻهو يا انسان ٺهي ٿو. ان عقيدي مطابق ته اسين سڀ، ماڻهو ان ڪري بڻاسين يا ليکباڻين جو گهٽ به گهٽ هڪ ٻولي ڳالهائون ٿا. جڏهن اسين ڪا ٻولي ڄاتون ٿا ته اها ڳالهائون به ٿا ۽ اها ٻين ماڻهن کي سمجهه ۾ به اچي ٿي جيڪي اها ساڳي ٻولي ڄاڻن ٿا. ان مان اهو ثابت ٿيو ته اسان ۾ اها اهليت آهي ته ڪجهه آواز پيدا ڪيون، جيڪي ڪي مقصد ۽ مطلب ظاهر ڪن ٿا، ۽ جيڪي ساڳين آوازن ڪيڏن وارن کي سمجهه ۾ اچن ٿا.

هي ته اسين ڳالهه پيا ڪيون عام ٻڌندڙ ۽ سمجهندڙ ماڻهو، جي پر پورا

۽ ڪونگا ماڻهو به ته اشارن جي ٻولي سمجهن ٿا، بلڪل ائين جيئن ٻڌندڙ ماڻهو. ڳالهائيندڙ ساڳي ٻولي سمجهي ۽ ڳالهائي ٿو. اهڙي طرح هڪ ٻئي سان رابطو قائم رکي هڪ ٻئي کي پنهنجو مقصد ۽ مفهوم سمجهائي سگهجن ٿا. جانور به بغير ڪنهن ٻوليءَ جي هڪ ٻئي سان رابطو قائم رکڻ لاءِ ٻه اهو رابطو بي ربط اونهين ۽ ررين ذريعي هجي. جيڪي ماڻهو ٻوليءَ کي سطحي طرح ڏسي صرف رابطي جو ذريعو سمجهن ٿا، اهي دراصل سماج جي اصل حقيقتن کي ٺٽائي، ڪنهن خيالي ۽ تصوراتي دنيا ۾ رهڻ چاهين ٿا. ٻولي ئي ماڻهوءَ، گروهه ۽ قوم جي سڃاڻپ جو ذريعو آهي. ٻوليءَ سان ئي سياسي ۽ معاشي مفاد وابسته آهن ۽ جيڪڏهن ماڻهو سياسي ۽ معاشي مفادن تان هٽ ڪندو ته انفرادي، گروهي، توڙي قومي حيثيت ۾ پنهنجي سڃاڻپ وڃائي ويهندو.

اوهان ڪير آهيو؟ ڪٿان آيا آهيو؟ اوهانجو نالو ڇا آهي؟ اوهانجو ڌنڌو ڪهڙو آهي؟ انهن سڀني سوالن جا جواب ڏيڻ لاءِ اسان کي ڳالهائڻو پوي ٿو ۽ ڪڏهن ڪڏهن اسان جي ڳالهائڻ جو انداز ئي مٿين سوالن جا جواب مهيا ڪري ڇڏيندو آهي. تنهن ڪري ڳالهائڻ ذريعي ئي پنهنجي ذاتي ۽ سماجي سڃاڻپ ڪرائي سگهجي ٿي.

هر ڪوئي ٻولي ڄاڻي ٿو، پنجن سالن جو ٻار به ڳالهائڻ ۽ سمجهڻ ۾ ايترو بر آهي جيئن سندس ماءُ ۽ پيءُ. هر ڳالهه ٻولهه کي اڳتي وڌائڻ لاءِ جيڪا اهليت ڪهڙي ان کان ٻار توڙي ڪيترا وڏا ڳالهائڻ وارا ان واقف هوندا آهن ۽ اهو هر ٻوليءَ جي ڳالهائيندڙ لاءِ چئي سگهجي ٿو. پوءِ ٻار اهو انگريز، فرينچ، جاپاني، چيني، زولو، هندي يا سنڌي هجي. ان گهربل اهليت کي ڪيترن ئي موضوعن ۽ شاخن ۾ ورهائي سگهجي ٿو؛ مثال طور لفظن جي چونڊ، انهن جو استعمال ۽ ذخيري، آوازي سرشتي جي ڄاڻ، لفظن جي معنائن ۽ استعمال جي پوري سڌ، لسانياتي ڄاڻ جي تخليقي قوت، جملي ۽ غير جملي جي واقفيت، ٻوليءَ جي استعمال ۽ اٿرن جي ڄاڻ، جملن جي بناوٽ وغيره. انهن مڙني ضروري ضابطن ۽ شاخن جي ڇنڊ ڇاڻ ۽ ٻهٽ بچار اندروني يا ساختِي لسانيات (internal linguistics) جي مدد ۾ اچي وڃي ٿي.

اڳ ڪيل وضاحت مطابق هتي لسانيات جي سادي تشريح کان علاوه ان کي سماج جي مختلف ماڻهن ۽ ماڻهن سان لاڳاپي سماجي لسانيات جي وضاحت ۽ اهميت ٻاهرين يا بيروني لسانيات (external linguistics) جي حوالي سان ڪئي ويندي. بيروني لسانيات مان مراد آهي ٻوليءَ جي بناوت ۽ ڦيرگهير يا تبديليءَ تي ٻوليءَ کان ٻاهر جا اثر. يعني سماجي نا برابري، سماجي طبقن، سماجي ڦيرڦار ۽ تبديلي کان علاوه سماج ۾ رهندڙ مختلف گروهن جي ٻوليءَ جو پنهنجي ضرورتن مطابق استعمال، جنهن ۾ گروهن جي ڪرت، ڌنڌو، تعليم، رابطا، رهائشي ۽ سماجي طور طريقا، جاگرافيائي بيهڪ، جنس ۽ سفر ۽ سياحت کان علاوه ذرائع ابلاغ جا اثر به اچي وڃن ٿا.

ڳالهائڻ خود هڪ مڪمل تهذيب آهي. لفظ ڪيترو به اختلافي يا تڪراري هجي لاڳاپا رکي ٿو. وليم لايوف (1972) جي تجزيي مطابق ته "انساني دنيا کان ڪٽيل ۽ اڪيلائي (isolation) ۾ ليليل ٻار ٻولي استعمال ڪو نه ٿو ڪري. ٻولي تڏهن استعمال ٿيندي جڏهن سماجي لڳ لاڳاپا وڌندا. نظرين تي بحث ۽ احساس هڪٻئي تائين پهچائڻ جي ضرورت ٿيندي". يعني سماج جو ٺهڻ: سماج جيڪو اصل ۾ ٻوليءَ جو خالق آهي.

ٻوليءَ ۽ سماج جي لاڳاپيل مطالعي کي عالمن ڪيترن ئي اصطلاحن (terms) ۾ واضح ڪيو آهي: جن مان ٻه نهايت ئي اهم آهن: هڪ ٻوليءَ جي سماجيات ۽ ٻيو سماجي لسانيات. ٻوليءَ جي سماجيات (Sociology of Language) اصطلاح استعمال ڪرڻ وارن ۾ گهڻائي انهن جي آهي جيڪي سماجيات (Sociology) ۽ انساني علم (Anthropology) کي اڳيان رکي. ٻولي انهن علمن کي سمجهڻ لاءِ استعمال ڪن ٿا. جڏهن ته سماجي لسانيات (Sociolinguistics) جو اصطلاح استعمال ڪندڙ ٻوليءَ جي مطالعي ۽ سمجهڻ لاءِ سماج ۽ انساني علمن کان علاوه ٻين علمن کي بهار طور استعمال ڪن ٿا. سماجي لسانيات اصل ۾ ٻوليءَ جي سائنسي علم کي سماج ۾ موجود يا اڳ نيل وڌڻ ۽ حلق سان لاڳاپي اباس ڪرڻ جو نالو آهي. مثال طور ٻوليءَ جي ڪنهن هڪ ساخ يعني صوتيات، ڪرامر يا لفظن جي اباس ڪرڻ لاءِ سماجي حالتن، سماجي ريتي، عمر جي فرق ۽


علمي اهليت کان علاوه ٻين ڪيترن سماجي مائن (social parameters) کي استعمال ڪرڻ. اسين انهن ٻنهي اصطلاحن کي پنهنجي مختلف مضمونن ۾ مختلف ضابطن تي ڪم ڪندي استعمال ڪنداسين. جڏهن ٻوليءَ جي سمجھ ۽ مطالعو مقصود هوندو ته سماجي لسانيات ۽ جڏهن سماج، سماجيات ۽ انساني علم جي سمجھ ۽ مطالعي لاءِ ٻوليءَ کي استعمال ڪرڻو هوندو. تڏهن ٻوليءَ جي سماجيات جو اصطلاح ڪتب آڻينداسين.

هن مقالي مان ئي سگهي ٿو ته ڪي اهو تاثر ملي ته سماجي لسانيات تي ڪم ڪندڙ لسانيات جي مختلف شاخن تحت ٻيل اڳوڻي سموري ڪم کي رد ڪري ٿو. بر حقيقت ۾ ائين نه آهي. تنهن ڪري ضروري آهي ته سماجي لسانيات جي تشريح ڏيڻ کان اڳ لسانيات جي خالص علم کان سماجي لسانيات جي علمي سفر جو مختصر جائزو برهندڙ لاءِ پيش ڪجي.

گالھائن ۽ لکڻ لاءِ ٻوليءَ جا ڪيترائي روبر ٿين ٿا. جيڪي ٻوليءَ جي روايتي تشريح کان علاوه آهن. مثال طور ٻوليون رکڻ آوازن جو اهو سرشتو ناهن جيڪي ساڳئي گروهه جا انسان هڪ ٻئي کي پنهنجي مقصد سمجھائڻ لاءِ وات مان ڪڍن ٿا. پر انهن نڪرندڙ آوازن ۽ انهن کي ڪاغذن تي حسن ۽ لکڻ جو هڪ تسليم ڪيل نظام ڳولهي لڌو ويو. جنهن کي ئي عالمن علم لسانيات ڄاڻايو آهي. يعني ٻوليءَ جي اندروني بناوت، گرامر جا اصول، آواز، لفظن جو ذخيرو، انهن جون معنائون ۽ استعمال، لکڻ جا اصول، صورتخطي وغيره.

سنڌي ٻوليءَ تي هن سلسلي جو ڪم اڻويهين صديءَ جي پوئين اڌ کان شروع ٿيو. جڏهن انگريز حاڪمن سنڌ فتح ڪرڻ کان پوءِ سنڌي سکڻ جي اهميت محسوس ڪندي، لفظن (dictionaries) ۽ گرامر جا ڪتاب تيار ڪيا. انهن جي ڏسندي ئي ڪيترن سنڌي عالمن پڻ ان سلسلي ۾ ڪوششون ورتيون. انهن اڳاٽن ڪمن مان رومب جو سنڌي گرامر ۽ ڪريٽرمين جو سنڌي ٻولي جو سموري نهايت اهم آهن. سنڌيءَ تي پيٽر ٻو، جي ڪر تي انهن ٻن اهم مضامعن جو ذريعو اسر رهيو آهي ۽ ڪيترا ٻوليءَ تي ڪم ڪندڙ عالم انهن ٻن عالمن جي مشاھدن ۽ نتيجن کان ٻاهر نڪري اڳتي ڪم نه ڪري سگهيا آهن. جڏهن ته ان کان

## ٽيبل: لسانيات کان سماجي لسانيات تائين



ٻو، نيل ٻئي ڪم مان ڪاڪي پيرو مل مهرچند آڏواڻي. ڊاڪٽر بورڊي. ڊاڪٽر  
لجمن خوبچنداتي. ڊاڪٽر غلام علي الانا ۽ ڊاڪٽر مرلي ڌر چينلي جا ڪم وڌي  
اهميت رکن ٿا.

ٻوليءَ جي اهڙي سائنس کي سمجهڻ لاءِ مختلف دورن جو مطالعو  
ڪري مختلف سرشتن کي تاريخ جي حوالي سان سمجهڻ جي ڪوشش ڪئي  
وئي. جنهن کي تاريخي لسانيات چيو وڃي ٿو. هتي اها ڳالهه واضح ڪرڻ  
ضروري آهي ته صرف ڪنهن ٻوليءَ جي تاريخي اوسر يا ترقي ۽ اسڪرپٽ جي  
مختلف مرحلن جو بيان ڪرڻ ئي تاريخي لسانيات نه آهي پر ٻوليءَ جي  
مختلف علمن ۽ سرشتن جي تاريخي دؤر وار (diachronic) اڀياس کي ئي تاريخي  
لسانيات (Historical Linguistics) چئجي ٿو.

ٻوليءَ جي علم جي تاريخي اوسر جي اڀياس واري دور ۾ ئي ٻولين جو  
سياسي اڀياس (Comperative Study) وارو علم به متعارف ٿيو. جنهن تحت هڪ  
ٻوليءَ جي خاصيتن کي ٻي ٻوليءَ جي ساڳي خاصيتن سان يا وري ساڳي ٻوليءَ جي  
مختلف محاورن (dialects) ۽ آڙاڏين (varietis) جي مختلف خاصيتن کي هڪ ٻئي  
سان بيبي فرق معلوم ڪيا ويا. ان طريقي تحت هڪ ٻوليءَ يا آڙاڏائي جي هيئت  
(form) کي کڻي ٻي لاڳاپيل ٻوليءَ يا آڙاڏائيءَ جي هيئت سان بيبي. اڀياس ڪري  
سندن تاريخي لاڳاپن بابت نتيجا ڪڍيا ويا. هن سلسلي ۾ جان بيمس (1872) جو  
ڪيل ڪم هندستاني ٻولين جو پڙهائي اڀياس. جنهن تحت ستن ٻولين جي لسانياتي  
خاصيتن جو اڀياس ڪيو ويو. اهم آهي. جڏهن ته تازو مون سنڌي ٻوليءَ جي ڪجهه  
لسانياتي خاصيتن جو سماجي ۽ جاگرافيائي حوالن سان پڙهائي اڀياس ڪيو آهي.  
جيڪو جلد ئي حجي ٻڌرو بڻندو؟ جنهن ۾ اردو ۽ سنڌيءَ جي هڪ ٻئي سان رابطي  
۾ اچڻ ڪري لسانياتي خاصيتن ۾ تبديلين جو اڀياس پڻ ڪيو ويو آهي. ٻولين جا  
خاندان ۽ خانداني وابستگيون ۽ رشتا به هن ئي علم ذريعي طئه ڪيا ويا. هن  
سسئي ۾ سنڌيءَ ۾ ارنيسٽ ٽرمب، ڪاڪي پيرومل. ڊاڪٽر غلام علي الانا،  
سراج. ڊاڪٽر نبي بخش بلوچ ۽ جڙيوامداس دوشرام جو ڪم اهميت رکي ٿو.

تاريخي ۽ سياسي لسانياتي مطالعن مان ئي جاگرافيائي لسانيات  
(Geo-Linguistics) جو علم اُسريو. جنهن مطابق ٻولين جي ملڪي حدن اندر



استعمال کان علاوه، الڪ انڪ جا ڪرافٽيائي حالتن جو بولي، جي مختلف ساحل معنيٰ صوتيات، ڪرامر، معنويت ۾ فرق ٿيڻ اچي وڃي ٿو. ساڳي ٻوليءَ جي ڳالهه ۾، ٻهراڙين ۾ تفاوت جي مطالعي کي جا ڪرافٽيائي لسانيت جي مدد ۾ اچي ٿو. حداثه ته اهڙي جا ڪرافٽيائي فرقن ڪري هڪ بولي، جا ڪيترائي محاورا (dialects) ۽ لهجا (accents) وجود ۾ آهن يا، جيئن سنڌي، جا ڪيترائي جا ڪرافٽيائي محاورا، مثال طور لازي، انراڌي، ڪڇي، سري ۽ جڏڏاڻي وغيره. هنن سکجهن سان، انهن جيئن انگريزيءَ جا به جا ڪرافٽيائي تفاوتن ڪري وجود ۾ آيا، مثال طور - اٿرس، اسڪارس، وينس، انڊين ۽ آفريڪن وغيره. اهڙي طرح جا ڪرافٽيائي فرق ڪري بوليءَ ۾ ايندڙ تبديلين جي مطالعي کي جا ڪرافٽيائي لسانيت هنجي ٿو. سنڌي، ۾ هن سلسلي جو ڪم جارج ڪريٽرسن ويهن صديءَ جي شروع ڌاري ڪيو. هنهن مختلف جا ڪرافٽيائي محاورن جي لسانيتي فرقن کي ظاهر ڪري اهم ۽ بنيادي ڪم سرانجام ڏنو. ڪريٽرسن (1880-1919) جي ان بنيادي ڪم تي راءِ ڏيندي ڪميرز (1971:4) لکي ٿو ته، ”هندستاني ٻولين جي اها ورهاست، انهي دور جي آهي، جڏهن لسانيتي فيلڊ ورڪ ۽ ڊيٽا ڪڍ ڪرڻ لاءِ اڃا تحصيل جو طريقو مقرر ڪونه ٿيو هو. تنهن ڪري اها ناقص (deficient) آهي. خاص ڪري صوتياتي ڊيٽا جي حوالي سان. جيڪا محاورن (dialects) جي گروهه بندين لاءِ بنيادي ضرورت آهي.“ ڪريٽرسن کان پوءِ سنڌيءَ ۾ نيل اهو سمورو ڪم ڪريٽرسن جي ڊنل ڄاڻ ۽ عالمن جي ذاتي معلومات، تجزيي ۽ مساهدن تي اڏايل آهي. هنهن مطابق مختلف عالمن سنڌي ٻوليءَ ۽ ان جي مختلف محاورن جي واهڻي جون حدون مقرر ڪري سمجهائيون ڏنيون آهن. جيڪو ڪم محاورا لسانيت جي علم ۾ ڪٿي سگهجي ٿو. جڏهن ته اڄ جي ترقي يافتہ سائنسي دور ۾ اهو ڪم جيسين سماجي سائنس جي ڪنهن تحقيقي طريقي ۽ عملي تجربن ۽ رڪارڊ ڪل ڪمڪو تي اڏايل نه آهي تهين سماجي سائنس جي تحقيق ۾ ڪا اهميت ڪونه ٿو رکي. ۽ اندر محقق اهمي معلومات کي صرف مفروضن ۽ ذاتي مساهدي تي ٻڌل سمجهي ڪنهن علمي حيثيت ڏيڻ کان انڪار ڪري سگهي ٿو.

لسانيات جي علمي دنيا ۾ جا ڪرافٽيائي لسانيت تي ڪم ٽوڻين صديءَ

جي آخري ۽ ويهين صدي جي پهرئين اڌ ۾ پنهنجي اوج تي رهيو. جڏهن ته ٻي مهاڀاري لڙائيءَ کان پوءِ بئن جي ڪوبه ٻين تعليمي ڪمن ۽ روزگار جي مسئلن جي اهميت حاصل ڪرڻ ڪري هي ڪم مائو نين لڳو. ان سلسلي ۾ آخري ڪونسون ٻولين جي هڪ ٻئي سان لاڳاپن (Languages in Contact) ۽ واسطن ۾ آهن ڪري نينڌر ائرن جي اڀياس سان ڪيون ويون. ان سلسلي ۾ وائٽرڇ (1953) ، مونس (1962) جي ڪونشن جاگرافياڻي لسانيات ۾ نظرياتي سڳهه پيدا ڪرڻ جي ڪوسس ڪئي. (جنڊ. 1985:94)

سنڌي ۾ ان سلسلي جو اڀياس عمن خوبنديءَ ۾ هندستاني سنڌي کي نظر ۾ رکي ڪيو. هي ڪم تحقيقي اصولن مطابق ڪيل آهي. جنهن جي نتيجن مطابق هنديءَ جي اثر ڪري هندستاني سنڌي جو رُوب بدلجي رهيو آهي. ان سلسلي جو شڪ ٻيو مطالعو سرف انڊين اصلاحِي، سنڌي رڌو ڪي لساني روابط نالي ڪتاب ۾ ڪيو. جيڪو ٻوليءَ جي نڪتل مواد ۾ اڳ ڀيل ڪتابن ۾ ڊنل معلومات تي اڌاريل آهي. جڏهن ته ان سلسلي جو ڪم ندرن اهميت حاصل ڪري مستند ڳڻيو جڏهن تحصيل جو ضريعو متعين ڪري. ڏاڪايل ٻولين جي ڳالهائڻ واري خزاني کي ڪنو ڪري سائنسي تحريرو ڪري نتيجا ڪڍيا وڃن. پر اهي ڪونسون به جاگرافياڻي لسانيات ۾ ندرن زور ڏيئي نه سگهيو ۽ لسانيات جي انهن ٻن شاخن جاگرافياڻي لسانيات ۽ ڏاڪايل ۾ ايندڙ ٻوليون (geo-linguistic & Languages in contact) جي ٿلهه وچ ۾ آهن ڪري جاگرافياڻي لسانيات نون لسانياتي علمن کي جنم ڏئي ٻن پنهنجا ساهه پورا ڪري هندي تي (جنڊ. 1985:94ع).

سماج ۽ ٻوليءَ جو ٻان ۾ واسطو ڪو نئون ڪونه آهي. پر سماج ۽ ٻولي ٻئي ٻئي تي اڌاريل آهن. محصف ليکڪن پوري عام ماڻهن ۽ علمن جي ٻوليءَ تي سندن سماجي حيثيت ۽ سن منظر جو اندر اڳاڻن وقتن کان سامان رهيو آهي. انهن تي جيئن ٻولين ۾ نينڌر فيرفار ۽ نه ٻينون به قدرتي ۽ فطري آهن. پر انهن تبديلين واري جاءِ معلوم ڪرڻ وارا اڀياس ۽ نتيجا ذاتي مشر نه آهن ۽ نه ٻيا ٻين. آخري شرح ٻوليءَ جي مختلف علمن جو سماجي حوالن سان سائنس ۾ مصريءَ جي

پوئين اڌ ۾ شروع ٿيو. سماجي لسانات تي ڪم جي اهميت تڏهن وڌي جڏهن لاڀوف (1966) نوان تحقيق جا طريقا متعارف ڪرائي، سماجي لسانياتي تجزيي شمارياتي انداز سان اڀياس ڪري جرڪائيندڙ نتيجا ڪڍيا.

انهن نتيجن وري ٻين سماجي لسانياتي اڀياسن لاءِ عالمن ۾ اتساهه پيدا ڪيو، جو اڄ سڄي دنيا مان مختلف عالمن ٻوليءَ جي علم جو مختلف سماجي حوالن سان اڀياس ڪري رهيا آهن. سنڌ جا عالمن به هنن نون علمن کان وانجهيل ڪونه رهيا آهن. منهنجو سنڌي ٻوليءَ جو پيڻاڀيني سماجي لسانياتي اڀياس ان سلسلي جو اهم ۽ بنيادي ڪم آهي. جنهن ۾ مون سنڌيءَ جي صوتياتي ڦرڻن (Variables) جو اڀياس ڪندي ٻوليءَ جي فرقن کي ظاهر ڪندي نتيجا ڏنا آهن ته اهي فرق ٻوليءَ ۾ وڏيون تبديليون آڻي رهيا آهن. ۽ جيئن جيئن سماجي ترقي ٿيندي ويندي ۽ موجوده حالتون، سماجي روياءَ سرڪاري پاليسين به برقرار رهيون ته ٻوليءَ ۾ ٿيندڙ اهي تبديليون وڌيڪ تيزيءَ سان ٻوليءَ جي گهاٽڻيءَ ۽ مزاج لاءِ هاجيڪار ثابت ٿينديون. هن اڀياس ۾ مون لسانياتي ڦرڻن کي سماجي ۽ جاگرافيائي ڦرڻن يعني جنس، عمر ۽ تعليم کانسواءِ پهراڙي ۽ شهري سهوليتن سان آڌاري نتيجا ڪڍيا آهن. سماجي لسانيات جو علم ڳالهائيل ٻوليءَ سان تعلق رکي ٿو. ساڳئي دور (Synchronic) ۾ ڳالهائجندڙ ٻوليءَ جي مطالعي کان علاوه گذريل تاريخي دورن (diachronic) ۾ ڳالهائيل ٻوليءَ بابت مليل آثارن جي آڌار تي پڻ سماجي لسانياتي اڀياس آڌاري سگهجي ٿو.

سماجي لسانيات جي ابتدائي مطالعن ۾ فشر (1958)، هڪيٽ (1950)، لاڀوف (1966-1972)، نرڊڪل (1972-1974) فشمين (1972)، بيل (1976) ۽ وارڊ هاگ (1976) جا مطالعا اهم آهن. سماجي لسانيات جي اصطلاح (term) سان هڪ وڏي مسئلن اها آهي ته هي هر عالم لاءِ مختلف معنيٰ سان اڀري اچي ٿو. اهو ان ڪري جو هر ڪو اهو سمجهي ٿو ته سماجي لسانيات جو ڪو تعلق سماج ۽ ٻوليءَ سان ضرور آهي. پر اهو واضح نٿو ڪهرجي ته ٻوليءَ سماج سان لاڳاپيل هر شيءِ ڪا سماجي لسانيات نه آهي؛ تنهن ڪري ضروري آهي ته سماج ۽ ٻوليءَ سماجي لسانيات جي وچ ۾ فرق ڪرڻ لاءِ ڪا ڪسوتي ضرور مقرر ڪجي يا ڪا

حي ليڪ ڪڍجي. پر خاطريءَ سان چئي سگهجي ٿو هر عالم پنهنجي مطالعي، مشاهدي جي آڌار تي هر شي کان مختلف ليڪ ڪڍندو. تنهن ڪري هتي ضروري بي ويو آهي ته اسين هڪ جي ۽ ڪنهن ٻي ليڪ يا ڪسوتي مقرر ڪيون. جيئن سنڌيءَ جو ايندڙ محقق ڪنهن مونجهاري جو شڪار نه ٿئي. ٻولي ۽ سماج جي علمي ميدان تي عام نظر وجهندي بهتر ٻيندو جيڪڏهن اسان مقصديت جي حوالي سان ليڪون يا وچوتيون قائم ڪيون. بهتر ته اڃا به اهو ٻيندو ته پهرين اسين اهو ڏسون ته عالم، دانشور ۽ هن علم تي ڪم ڪندڙ هن علمي ميدان ۾ ڪهڙو ڪهڙو وجهن. جيڪڏهن اسان ان نقطه نگاهه کان جائزو وٺنداسين ته محسوس ٿيندو ته ٻولي ۽ سماج جي حوالي سان ٿيندڙ ڪم ڪي بن حصن ۾ ورهائڻ گهرجي: پهريون، اهو جنهن جا خالص سماجياتي يا سماجي سائنسي مقصد هجن. ٻيو، ڪجهه سماجي ۽ ڪجهه لسانياتي ۽ ٻيون؛ مڪمل طرح لسانياتي. ٻين ڪيترين قسمن وانگر. هيءَ ورهاست به منجهل ٿي لڳي ۽ عمل ۾ آڻڻ ڏکي آهي پر بي سگهي نٿو. اهو فيصلو ڪرڻ ۾ مدرڪار ثابت ٿئي ته سماجي لسانيات جا آهي ۽ ڪا ناهي. (برڊگل، 1978)

لسانيات ۽ سماجيات جا ماهر ٿي سماجي لسانيات تي ڪم ڪون ٿا ڪن پر ٻين ڪيترن سماجي علمن جا ماهر به هن ڏس ۾ بان ٽوڙي رهيا آهن. جنهن هن علم جي اهميت کي وڌيڪ اجاڙيو آهي. اڄ ڪلهه سڄي دنيا ۾ انساني علم جا ماهر (Anthropologists) نفسيات جا ماهر (Psychologists)، تعليمي ماهر، تعليم ڏيندڙ ۽ رٿابندي ڪندڙن پنهنجن پنهنجن مساهدن مطابق هن علم جي تشريح ڪري رهيا آهن.

نوٽ (1).

[هن مقالي ۾ حوالن ڏيڻ جو نئون طريقو اختيار ڪيو ويو آهي. جنهن تحت ورٽل حوالي واري ڪتاب يا مضمون جي ليڪڪ جو نالو، ڄاڻي، جو سال ۽ صفحو نمبر مواد اندر ئي ڏنو ويندو آهي. ترقي يافتہ دنيا ۾ ٿيندڙ جديد تحقيقن ۾ حوالي ڏيڻ جو اهوئي طريقو اختيار ڪيو وڃي ٿو. جنهن جو مقصد برھندڙ جي وقت بجائڻ کان علاوه اهو به آهي ته برھندڙ کي مقالي بزم دوران ئي ماخذ يا

حوالي کان آڪام ڪيو وڃي. جيئن صفحي اٺائين يا صفحي جي آخر ۾ فوٽ نوٽ  
 ٻڙهن ڪري سندس ڌيان / ايڪاگرتا (concentration) نه ٿي. جڏهن ته مقالي  
 جي آخر ۾ پورو حوالو وضاحت سان ڏنو ويو آهي. اميد ته نه صرف پڙهندڙن کي  
 پر اڳتي جي نون ۽ پراڻن محققن کي هي طريقو پسند ايندو ۽ پنهنجي تحقيق کي  
 ترقي پذير ۽ ترقي يافتہ دنيا سان هر امنگ ڪرڻ لاءِ. حوالي ڏيڻ جو هي طريقو  
 اختيار ڪيو ويندو.

## ببليوگرافي

- Chomsky, Noam [1968], (1972). Language and Mind, Harcourt, Brace  
 New York.
- Chand, M. Umar (1985) Linguistic geography and language varieties  
 (Sindhi). Zeh Adabi Markaz Hyderabad.
- Fromkin, W. and Rodman, R. (1993) An Introduction to Language  
 (Fifth edition), Harcourt Brace, N. y.
- Fischer, John. (1958). Social influences on the choice of a linguistic  
 variant, word: 14; pp. 47-56.
- Grierson, G. [1919], (1968). Linguistic Survey of India Vol. VIII Part  
 II, Motilal Bansaridas, Delhi.
- Gumperz, J. J. (1971) 'Language and dialect diversity' in Anwar S. Dil,  
 Language in social groups, California.
- Hockett, C. (1950). Age- grading and linguistic continuity, language 26  
 pp. 449-59.
- Islahi, Sharafuddin (1970), Urdu-Sindhi Kay Lisani Rawabit (Urdu),  
 Markazee Urdu Board Lahore.
- Khubchandani, L. M. (1963) Acculturation of Indian Sindhi into Hindi.  
 Ph.D. Dissertation, pennsylvania University, U. S. A.
- Labov, W. (1966). The Social Stratification of English in New York  
 City Washington D.C. Center for Applied Linguistics.

- Labov, W. (1972). Sociolinguistic Patterns. Basil Blackwell, Oxford.
- Moulton, (1962) Dialect Geography and the concept of Phonological Space. Word : 18 pp. 23-32.
- Trudgill, P. (1972). Sex, Covert, prestige and Linguistic Change in the Urban British English of Norwich. Language in Society 1. pp. 179-195.
- \_\_\_ (1974). The Social Differentiation of English in Norwich. Cambridge University Press.
- \_\_\_ ed. (1978). Language patterns in British English. Edward Arnold. U.K.
- Weinreich, U. (1953) languages in contact: findings and problems.

## وڌيڪ مطالعي لاءِ ڏسو:

- 1- الانا، ڊاڪٽر غلام علي. (1979) سنڌي ٻوليءَ جي لساني جاگرافي. انسٽيٽيوٽ آف سنڌالاجي.
- 2- حبيب، محمد عمر (1985) لسانياتي جاگرافي ۽ ٻوليءَ جون آوازيون. زيب ادبي مرڪز حيدرآباد.
- 3- بگهيو، ڊاڪٽر قاسم (1991) پاڪستان ۾ ٻوليءَ جي رٿابندي ۽ سنڌي ٻولي. نئين زندگي ڊسمبر، ص 3-13.
- 4- بگهيو، ڊاڪٽر قاسم (1994). سماجي لسانيات ۽ ٻوليءَ بابت غير علمي مفروضا، ناهي مهراڻ 3/4 سنڌي ادبي بورڊ حيدرآباد ص 156-168.

ڊاڪٽر ميمڻ عبدالمجيد سنڌي

## ڪڇ ۽ لاڙ جا علمي تعلقات

(عبدالرحمان ڪاٺياڻين ۽ مخدوم عبدالله نرڻي، جي ڪتابن جو جائزو)

ڪڇ، سنڌ جي ڏکڻ ۾ سنڌ سان ڊنڪڻي ملڪ آهي. ڪڇ جي رڻ جي ڪري، سنڌ کان جدا ٿيو بيٺو آهي. پر اصل ۾ سنڌ جو ئي حصو آهي. ڪڇي ٻولي به سنڌي ٻولي ئي آهي؛ ۽ ان جو هڪ محاورو سمجهڻ گهرجي. سنڌ خاص طرح سان لاڙ سان ڪڇ جا قديم زماني کان تاريخي، علمي، سياسي ۽ ثقافتي تعلقات رهيا آهن. سنڌ جا عالم ۽ شاعر ڪڇ ڏانهن ويندا رهيا آهن. ۽ ڪڇ جا عالم، شاعر ۽ طالب العلم هتي ايندا رهيا آهن.

سومرن جي دور جي شاعرن: ڀاڳو ڀان ۽ سمڳ چارڻ جو لاڙ توڙي سنڌ سان گڏيل تعلق رهيو آهي. دودي سومري ۽ علاؤ الدين جي لشڪر جي وچ ۾ جيڪا جنگ لڳي هئي، ان دوران ڀاڳو ڀان سنه 700ھ (1300ع) ۾ سنڌ مان سومريون وٺي ڪڇ ويو هو. پوءِ اتي ئي رهي پيو. وفات به اتي ئي ڪيائين. سندس اولاد پاڻ کي ”ڀان“ بدران ”ڀاڳ“ سڏايو. ڀاڳو ڀان کي ته سومرن وٽ وڏي عزت هئي؛ پر ”ڀاڳو“ جي اولاد جي به سومرا عزت ڪندا رهيا آهن؛ جن پاڻ کي ”ڀان“ بدران ”ڀاڳ“ سڏايو. ڀاڳو ڀان اندازاً 1310ع ڌاري وفات ڪئي (1).

”سمڳ“ چارڻ ڪڇ جي ڪيراڪوٽ جو رهاڪو هو. انهيءَ علائقي جي حد جيئن ته لاڙ جي ٻرگشي ڪڪرالي سان لڳندي هئي، انهيءَ ڪري ڪڪرالي ايندو ويندو هو. ڪيراڪوٽ مان ڪهي ڏانءَ ڪڪرالي جي ڄامن وٽ ويندو هو (2) هارون راجسي پوٽو ڪلهوڙن جي دور ۾ ڪڇ جو شاعر هو. ٿر - جو شاعر ”بلاول“ سندس ننڍو معاصر هو، ۽ ان سان دوستانه تعلقات هئس. ٻنهي جي وچ ۾

شاعرانہ ڏي وٽ به ٿيندي هئي (3).

شاعرن کان سواءِ عالمن ۽ فاضلن جي اڄ وڃ به رهي. سنڌي علم ادب جو بابتو وجهندڙ مخدوم ابوالحسن ٺٽوي به اصل ۾ ڪڇ جو رهاڪو هو. ۽ ذات جو منڌرو هو. ڪڇ مان لڏي اچي ٺٽي ۾ رهيو. هن بزرگ عالم 1700ع ۾ سنڌي زبان ۾ الف اشباع جي سٽا ۾ مڪمل ديني ڪتاب ”مقدم الصلوة“ لکي. سنڌي زبان ۾ مڪمل ديني، علمي ۽ فقهي ڪتابن لکڻ جي شروعات ڪئي. ان کانپوءِ ڪيترن ئي عالمن ۽ فاضلن سنڌي زبان ۾ اهڙي نوعيت جا ڪيترائي ڪتاب لکيا، اهڙن ڪتابن جي مصنفن مان مخدوم ضياءُ الدين، مخدوم عبدالله نرڻي واري، مخدوم غلام محمد بگائي، عبدالرحمان ڪاٺياڻين، ميين عيسيٰ ۽ مخدوم عبدالرحيم گرهوڙي جا نالا قابل ذڪر آهن. اهي ڪتاب سنڌ کان سواءِ ڪڇ جي مدرسن ۽ مڪتن ۾ به پڙهايا ويندا هئا. ڪڇ جا عالم به انهيءَ ساڳي صورتخطي ۾ ڪتاب لکندا هئا. اهڙن ڪتابن جا ڪجهه ڪاتب به ڪڇ جا رهاڪو هئا، ته ڪجهه ڇپائيندڙ به لازماً ڪڇ جا هئا. ڪتاب ڇپيا، به گهڻي طور بمبئيءَ ۾ هئا. حاجي سمون، جيڪو بمبئيءَ ۾ رهندو هو. ۽ سنڌي ڪتابن جي ڪتابت ڪندو هو؛ اصل ۾ ڪڇ جي شهر ”پوربندر“ جو رهاڪو هو. ڪڇ ۾ جيڪي به ڪتبخانا آهن، انهن ۾ اهڙي قسم جي سنڌي قلمي ڪتابن جو وڏو تعداد موجود آهي. بمبئيءَ ۾ پهريون سنڌي ڇاپخانو قاضي محمد ابراهيم، قاضي نور محمد جو هو، جيڪو پڻ اصل ۾ پوربندر (ڪڇ) جو ويٺل هو. هن ڪيترائي سنڌي ڪتاب شايع ڪيا، ان جي اشاعتي سلسلي شروع ڪرڻ کان ويهه سال پوءِ محمد صديق پنهنجو اشاعتي سلسلو شروع ڪيو، جنهن جو نالو ”مطبع حسيني“ هو (4).

هن مقالي ۾ لاڙ ۽ ڪڇ سان تعلق رکندڙ ٻن عالمن: عبدالرحمان ڪاٺياڻين ۽ مخدوم عبدالله نرڻي واري جو تعارف ۽ سندن ڪتابن جو جائزو پيش ڪجي ٿو:

مخدوم عبدالله نرڻي وارو: هڪ روايت موجب ذات جو منڌرو هو، ۽ بدين تعلقي جي ڏاکڻي حصي جو رهاڪو هو، جنهن کي مانڊر چيو ويندو آهي. برتن لکيو آهي ته هو ڪڇ جي ڳوٺ نرڻي ۾ تولد ٿيو (5). سرائي امداد علي، جنهن ڪڇ



۾ مخدوم صاحب جو ڳوٺ وڃي ڏٺو، پنهنجي سفرنامي ۾ لکيو آهي ته ڪڇ جي روايتن موجب مخدوم عبدالله منڌرو ڪڇ جي تعلقي نرئي جي ڳوٺ جو رهاڪو هو، ۽ تعليم پرائڻ لاءِ سنڌ ۾ آيو هو (6). وڌيڪ لکيو اٿس، ته مخدوم محمد هاشم نئوي جو نهايت قابل ۽ هوشيار شاگرد هو. فارغ التحصيل ٿيڻ بعد مخدوم نئوي جي حڪم موجب پنهنجي ڳوٺ اچي درس و تدريس ۽ تبليغ ۽ دين جي اشاعت جو سلسلو جاري ڪيائين. سندس ڳوٺ جو نالو ”سڙيون“ آهي، جيڪو ”نرئي“ تعلقي ۾ آهي. انهيءَ ڪري نرئي وارو مشهور ٿيو. سندس مزار به ڳوٺ ”سڙيون“ ۾ آهي (7). سرائي اميد علي جيڪي روايتون ٻڌايون، انهن موجب مخدوم صاحب مخدوم محمد هاشم نئوي جي وفات کان پوءِ وفات ڪئي. مخدوم محمد هاشم نئوي سنه 1174ھ (1761ع) ۾ وفات ڪئي (8). ان جو مطلب نيو ته مخدوم عبدالله ٻارهين صدي جي پوئين ڏهاڪي، يا تيرهين صدي جي پهرئين ڏهاڪي ۾ وفات ڪئي. وڌيڪ ثابتي ان مان به ملي ٿي ته مخدوم صاحب ڪتاب ”بدرالميز“ 1184ھ ۾ لکيو.

مخدوم عبدالله نرئي وارو باڪمال عالم هو. هو وڏو عالم ۽ فاضل هو. ۽ سندس مطالعو به تمام وسيع هو. درس و تدريس، تبليغ ۽ دين جي اشاعت جي سلسلي ۾ سڄي زندگي سرگرم رهيو. ان سان گڏ هو وڏو اهل قلم ۽ بيارنويس مصنف به هو. هن سنڌي زبان ۾ ڊگهن بيتن ۽ الف اشباع جي سٽا ۾ بيمار علمي، مذهبي، ادبي، فقهي ۽ تاريخي ڪتاب لکيا. هن جيڪي به ڪتاب لکيا آهن، اهي وڏي تحقيق سان لکيا اٿس، ۽ ڪتابن جا حوالا ڏيئي لکيو اٿس. هن بيمار معياري عربي ۽ فارسي ڪتابن جا حوالا آندا آهن، تفسيرن جا نالا ڪنيا آهن، ۽ حديثون ڏنيون آهن. ان مان سندس علم، مطالعي، علمي بصيرت ۽ محققانه انداز جي بخوبي خبر پوي ٿي. سندس جن سنڌي ڪتابن جا نالا معلوم ٿي سگهيا آهن، اهي هي آهن:

- (1) ڪنزالمبرت (2) قصص الانبياء (3) خزانه الابرار (4) خزانه علم (5) خزانه المرويات (6) تنبيه الغافلين (7) معيار سالڪان طريقت (8) قمرالمنير (9) بدرالمنير (10) نورالابصار (11) هفت بهشت (12) تفسير يوسف (13) غزوات (14) خلفاء

الراشدین (15) سڱ نامو (16) شجاعت سیدالانام (17) قصو سیدنا عمر جو اسلام آئن (18) شہادت امام حسین رضہ.

انھن مان ڪجهہ ڪتاب قدیم رسم الخط ۾ ڇپیا آهن. جھڙوڪ، ڪنزالمبرت، نورالابصرار، صفت بهیشت، تفسیر یوسف، قمرالمنیر، بدرالمنیر، غزوات ۽ خلفاء الراشدین. ان هوندي بہ ڪيترائي ڪتاب قلمي حالت ۾ مختلف لائبریرین ۾ موجود آهن. انھن مان خزانہ اعظم نہایت اہم علمی ڪتاب آھي. ھتي ان ڪتاب جو تعارف ۽ جائزو بہ ڏنو ويندو.

مخدوم صاحب جي ڪتاب جو لھجو لازمي ڪجي آھي، پر عام فہم آھي. انھيءَ ڪري ڪڇ، لاڙ توڙي باقي سنڌ ۾ سولائيءَ سان سمجھ ۾ اچي ٿو. سندس نظمي سٺا پختي، پراڻي ۽ رواني واري آھي. گھڻو ڪري الف اشباع جو قافيو استعمال ڪيو اٿس. پر ڪن ڪتابن ۾ صحيح قافيہ وارا ڊگھا بيت بہ آندا اٿس. سندس ڪتابن مان ڪجهہ سٽون نموني طور هيٺ ڏجن ٿيون:

### ڪنزالمبرت مان:

اهو منهنجي اکين جو ناز منجهه دنيا  
۽ پڻ ميوو هوم دل جو وندر وجودا  
هيجان سانديو مون هنج ۾ سو پيارو پاڻا  
ڪوڏا پناير جه ڪي، ججي سڪ منجا  
هوم آڳانديو اکين، دلبر منج دنيا.

### قمرالمنير مان:

مَنڪي جيئن مشڪل ٿئو، ڌارا دوستن  
نفسانيت نابود ڪي، منائي مڙن  
عادت ويئي احسان جي، منجا ئي ماڙن  
وڌا شڪ سپن ڪي، سر هي شيطان  
مهر محبت لڏئو، هيچ نہ منج هٿين.

### خلفاء الراشدین مان:

هاڻ ڪريهون امام حسين جو، ڪي مذڪوره هن مٿا

جو عابد زاهد متقي، اڪمل اطهرا  
 سنه سونهارو، منہ موهارو، ڪامل ڪلاما  
 ڄاڻو سَنهارو، سو پنجين تاريخا  
 مهيني شعبان جي، سڪي ياد ڪجاء  
 تن وره چوڻو سو هڻو، ڪنان هجرتا.

انهن ڪتابن کان سواءِ سندس ٻن اهم ۽ محققانه ڪتابن غزوات ۽ خزانه اعظم جو ڪجهه وڌيڪ تفصيلي تعارف هت ڏجي ٿو:

**غزوات:** مخدوم صاحب سیرت پاڪ تي هي محققانه انداز ۾ لکيو آهي، ۽ غزوات جو احوال ڏيندي حوالي طور ڪتابن جا نالا به ڄاڻايا اٿس. جن ڪتابن جا نالا ڄاڻايا اٿس، اهي گهڻي قدر هي آهن:

- (1) مخدوم هاشم ٺٽوي جو عربي ڪتاب ”بزل القوه في مواد سني بنوه“
- (2) حبيب السیر (3) زرقاني جو شرح مراهب (4) حافظ ابن حجر اسقلاني جو تهذيب التهذيب (5) سیرت شامي (6) صحيح بخاري (7) واحدي جو نقایة الاثر (8) مسند امام احمد (9) بيمقي جو دلائل النبوه (10) طبراني جو سیرت كبير (11) قسطلاني جو ”شرح صحيح بخاري“ (12) تفسير مدارڪ (13) مسند امام اعظم (14) خزانه الاڪمل (15) فتح الباري (16) علي قاري جو شرح مشکوٰۃ (17) سیرت ابن هشام (18) تاريخ طبري (19) طبقات ابن سعد وغيره.

مخدوم عبدالله جو هي ڪتاب نه فقط قدامت جي لحاظ کان، پر مدار ۽ تحقيقي جي لحاظ کان به وڏي اهميت رکي ٿو. سڄو ڪتاب ”الف اشباع“ جي سٺا ۾ آهي. ”فتح مڪه“ واري باب مان ڪجهه سٺن نموني طور ڏجن ٿيون:

آهي بزل القوه ۾ اهڙي عبارت  
 ۽ ٻن فتح مڪي جي ڏينهن ۾ لکن ڪتابا  
 ته آئي بيبي ام هاني منج خدمت رسول خدا  
 اچي جياڻين پينمبر ڪريم کي، جي يار رسول الله  
 هيءَ جو ماءُ- پٽ نهجو امير علي آه  
 سو تو ڀانئي قتل ڪريان تن، ٻين چئن کا

جي به مڙس مهجي گهر ۾ مٺ آهن بچايا  
 ٻجي لڪا آهن جي، آئهنجي خوف ڪنا  
 هاڻ ڪه پر فرمائيو هي شرم اهڃو آه  
 تڏه پيغمبر جواب ڏنو، بي بي ڪي مهندا  
 ڇي: بي بي جي تهجي گهر ۾ ٻجي جي لڪا  
 مرڻ خوف تن ٿا، اوه اسان ڪنا آجا  
 جن ڪي تو امن ڏنو، سي ٿا امن وارا  
 تن منجا مڙس هيڪڙو، حارث لکن ٿا  
 جو پٽ هشار مخرومي جو، ابوجهل جو پٽ  
 ۽ پيو زهير خون، هڻو پٽ ابي اميتا  
 پوٽو مغيره سڏو، مخرو مين منجا  
 جو پٽ بي بي ام سلمه جو، جا مومن جي ماءُ  
 تان پي تن ڪي امن ڏنو جڏنه حمدا  
 تڏنهن آليا اسلام ۾ پئي پيغمبر مهندا.

**ٻولي:** هن مان معلوم ٿيندو، ته هن ڪتاب ۾ جيتوڻيڪ عام فھر

سنڌي لفظ آندا ويا آهن، جيڪي سڄي سنڌ ۽ ڪڇ ۾ عام مروج هئا. ان هوندي به ڪيترائي لازمي- ڪڇي محاورن جا مخصوص لفظ، اصطلاح ۽ نحوي بناوتون ڪتب آنديون ويون آهن. انهن مان ڪجهه لفظ هن ڏجن ٿا:

● ٻچا ٿيا = ان کان پوءِ ● تان = ان کان ● تان بي = ان کان پوءِ ● ٻانهن =  
 ٻاويهين ● ڀانئين = ٻانڀائون ته ● بر = طرح ● تيلانه = تنهن ڪري ● سنهڻي =  
 سنيري ● ڇاڳلو = سهڻي صورت ۽ سورت ● هيڪاندا = گڏيل ● ڪئين = ڪين  
 ● سئين = تائين ● سنورو = سنيريو ● مهندا = اڳيان ● هلائي = موڪلي  
 ● ڪئيس = ان ڪي ● ميندين = وارن ● ذراءَ = ذر، خوف اوه = اهي ● تنائون =  
 انهن کان ● آن ڪنان = اوهان کان ● انين = انهن ● ڪرون = خبرون ● ٿٽ =  
 اٽي ● تنين = انهن ● جان = جيئن ● مات = مٿان ● سمهون = چوڪون ● اينڻا  
 = آسمانن کان ● هُند = هوند ● مُنڪي = مونڪي ● مٺ = مون ● وٽيا = وٽه

● مرهاتا = بخشيل ● ابر = تمام ● ڪڇارو = ڇا ● انهن = ائين ئي ● ڪڇ = ڪين ● مَها = منهن مان، زبان مان ● بدرين = بدر وارن ● آڏا = سامهون ● ڇاڇي - پٽ = سوٽ ● ماٺ-پٽ = پاڻ ● هٿا = هن کان ● پڄاڻا = پوءِ ● ججون = گهڻيون ● سڏفيرو = اعلان ڪيو ● پوريندو = بند ڪندو ● ٽيئون = انهن کان ● ورجان = ڀل جان ● هيٺين سين = دل سين ● اتي = تي ● ڏٺا = پسند ڪيل ريهين = ري، سواءِ ● ايتا = ترسيا ● پربندمين = تهريان ● ڄتو = ڇهيو ● تنٿا = انهن مان ● اهاءِ = روشني ● برٿا = ڪرازا ● ڳور = ڳورائي - اها عورت، جنهن کي ٽن تي ٻار هجي ● توڪن هو = توکي هجي، دور = ڀلي = هٿا = هن کان ● اڄ سين = اڄ تائين ● جيٺين = جيٺين تي ● مايو - پاڻ = مائيلو پاڻ ● ڪنن = ڪن، ڪي ● ڪين = ڪو ● تيهين = ائين ئي ● اتاس = مٿانس، ان تان ● سگهي = جلد ئي ● ڇاڇي-ڌيءَ = سوٽ ● تاسين = تيسٿائين ● جاسين = جيستائين ● پٺيس = ڳس، ٻورا ٿيس ● واري = ميني، معاف ڪري ● ونگايا = ونگايون، ڏوه، خطائون ● سهڪو = سولو.

**خزانہ اعظم:** هي هڪ تمام ضخيم ڪتاب آهي، ۽ وڏي تختيءَ جي اٺن جلدن تي مشتمل آهي. هر هڪ جلد ۾ تقريباً 800 صفحا آهن. هن ڪتاب ۾ اسلامي تعليمات جي هر پهلو جي نهايت تفصيل سان، مثالن ذريعي، ۽ قرآن حڪيم ۽ حديث شريف جي روشني ۾ وضاحت ڪئي ويئي آهي. عبادتن جو مقصد ۽ طريقو به بيان ڪيو اٿس، ته دنيوي معاملن جي به ايتار ڪئي اٿس. اسلامي قانون ۽ فقهي مسئلا به بيان ڪيا اٿس، ته اخلاقيات جي نڪتن جو به بيان ڪيو اٿس. اسلامي تعليم جي روشنيءَ ۾ جيڪي ڳڻ آهن، اهي به کولي سمجهايا اٿس، ته جيڪي اوڳن آهن، انهن جا به نقصان، دنيا ۽ آخرت جون سزائون، ۽ معاصري ۾ جيڪي خرابيون پيدا ٿين ٿيون، اهي به کولي بيان ڪيون اٿس. هي ڪتاب اهڙي معيار ۽ نوعيت جو آهي، جهڙو امام غزالي جو ڪتاب ”احياءِ علوم دين“، هتي پهرين جلد جا ڪجهه حصا نموني طور ڏجن ٿا:

۽ پڻ فرمايو رسول رب جي مرسل مجتبيٰ صلي الله عليه وسلم  
ته ڪر هو پاسو غيبت ڪنا، ٿيو دور انها

تحقيق ان پر تي مصيبتون آھين رکاون مولائي  
 هيڪ جننءِ هرگز قبول نه ٿي ته شخص جي دعا  
 جو ڪري غيبت مومن جي، ڄاڻي ڄاڻ منجا  
 ٻيو آڳو عمل ته سندا، ڪري نه قبول  
 ٽيون ويتر ٽينس مٺائون، ڏيها ڏيها زيادا  
 ۽ پڻ غيبت چڱاين کي ان پر چيائون ڪا.  
 ڇهه پرکايو ٿو وڃي چيو ڪائين ڪا  
 آئينيه تا ڪل الحسنات ڪماتا ڪل النار الخطب چيو رسول خدا.

### ذاتيون ۽ فضيلت جو معيار:

جن جا ذاتي ۽ ڏاڏن تي آھين پروسا  
 سڻو جي سرها ٿيو، ويٺا ڪرين گناه  
 تحقيق ذاتيون آڳاٽيون سڀني، جيون ٿينديون ضايعا  
 جڏه سڃندو ڪن سين سندو صور ڏڪا.  
 قَآذَانْفَخْ فِي الصُّورِ فَلَانَسَابَ بَيْنَهُمْ يَوْمَئِذٍ لَا يَتَسَاءَلُونَ  
 فرمايو خدا  
 ڪونه پڇيو ان ڪري ته ڪه جو آھين ويا.  
 مگر سموري عملن جي ٿيندي تن پڇا  
 ري رسول انساھنجي، جو مير محمد شاھ صلي الله عليه وسلم  
 ڪانه رهندي ڪه جي منج ظاهر ذات ڪا  
 جڏه ذاتين ظاهر، ڏن ۽ براھين سڃاڻن لاءِ  
 ته سڱ سياڪا پاڻ پر سڀني ٿين سڃمڪا  
 نات اصل سين جو هيڪڙو آھي پوءِ ما.  
 يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَقُلْنَاكُمْ شُعُوبًا وَقَبَائِلَ  
 لتفاضواط ڪڍڻو قرآنا  
 صاحب کي سھاءِ سو، گھڻي جه تقويٰ  
 إِنْ أَكْرَمَ مَكَرَ عِنْدَ رَبِّكُمْ كَهَيِّو ڪريما  
 گولا آکا قيام ڏيه سڀ نيندا ڊڪ جهڙا

ڪي گولا ٻهندا جنت ۾ عملن جي سببا  
 ۽ ڪي آکا سبب گناهن جي دوزخ ۾ وجبا  
 آڳي جي درگاه ۾ صحبت واٽ نه ڪا  
 لکين لشڪر جن جي پُٺ ۾ هوا چڙندا  
 پڻ هر جن جي حڪم ۾ گهوڙا ۽ بيرا  
 سي هندا ستيءَ جا سيڪڙو منج محشر مڪانا  
 انگ اگهاڙا بڪيا، اڃيا، آتا ڪا  
 پسيو پاڻ پاهاجا گهڻو هٿ هڻندا  
 پڻ رويو رڻندا رت سي هيءَ هيءَ ڪيو ها،  
 ۽ گهڻا ڏکيا بڪيا جي هئا، منج دنيا  
 سڃا برڪت نيڪن عملن جي بهشت ۾ ٿيندا  
 تحقيق جنت جاءِ تن جي، جي امر منج آيا  
 توڙي حبشي هُويا سي، گولا غلاما  
 ۽ دوزخ مڪان تن جو، جي ڦريا فرمانا  
 توڙي هنڌا سردار سي، قريشين عنا  
 أَجَنَّةٌ يَمِينِ اطَّاعَ وَلَوْ كَانَ حَبْدٌ أَحْبَبِيًّا وَأَلْنَا يَمِينَ عَسِيٍّ وَلَوْ كَانَ سَيِّدُ  
 أَقْرَبِيًّا ڪامل ڪلاما  
 تات جنين ڪري ڀروسو ڏاڏن جو نافرمودا ڪنا  
 ڪر پسي پهجي ذات طلبي دليو لاڻائون ڊاو  
 تن پاڻهين مٺ پاڻ ڪي، ۽ لڄايائون ڏاڏا  
 ڪيائون شرمندا تن ڪي، پينغمبر مهڏا  
 جڏءِ اوڻ ڪري عبادتون، اِنَ نَيْتًا وَهَيَا وَيَجَارَا  
 تَمَّ مَانَ ڪِه پر راخي رب ٿئي، تَمَّ اسان ٿئي بچاءِ  
 تن ڪي وڏائون ڪاڻ ڪرڻ سين، ۽ پاڻ پشورسٿا  
 يوم لا تملک نفس لنفس والامر يومئذ لله اي پيڻ خبر نه ڪا  
 تحقيق حضرت نوح جو هئو مرسلن منجا

پٽ ته جو ڪافر ٿيو. شامت انڪارا  
نالو ڪنمان ڇه جو آهي مشهورا  
تايي جڏم حضرت نوح ڪرڻ لڳو ته ڪارڻ شفاعتا  
ته رب مهجا رحمان ڏئي صاحب سڃا  
هي پٽ مهجو تحقيق پرعتا اهل مهلي آه  
۽ تهجو وعدو سان من اصل آه اها

(ان کان پوءِ حضرت نوح جي پٽ جو قصو قرآن ڪريم جي آيتن جي  
حوالن سان تفصيل سان بيان ڪيو ويو آهي.)

ٻولي: هن ڪتاب ۾ به اهڙا لفظ استعمال ٿيل ملن ٿا، جيڪي مٿي ڏنا  
ويا آهن. لازمي - ڪجي محاورو جا ٻيا به لفظ ملن ٿا، جن مان ڪجهه هيٺ  
ڏجن ٿا:

● ٺاهيون = رند ڪون ● وٿرو = وڌيڪ ● ڏوه = ڏانهن ● سياڪا = سياپا  
● سڱ سياڪا = مٿ مائٽ ● سڃند = سڻندو ● چندس = چوندس ● کاڌي ٿي  
= کاڌ ٿي ● مه = منهن ● ڪرمو = ڪريو ● ته = تنهن ● آگو = ڌڻي تعاليٰ  
● ان پر = ان طرح ● جه پر = جنهن طرح ● ڪه = ڪنهن ● ذاتين = ذاتين  
● اسانهجي = اسان جي ● سهڪا = سولا ● سها = وٺي = پسند اچي ● گهڻي =  
گهڻو ● تهنڊا = گهرندا ● گولا = ٻانها ● آگا = مالڪ ● اٽاڪا = آ = نه +  
ناڪا = ٺاڪ وارا - بي گهرا ● ٻاهجا = پنهنجا ● هنڊا = هوندا ● بهجي = پنهنجي  
● ڊاء = ڊب، پوءِ ● چينء = جيئن ● اوه = اهي ● وهيا = ويا ● من = مو،  
ڪنا = کان ● تهجو = تنهنجو ● تڏم = تڏهن ● هارندا = هاريندا ● ونڊا =  
ويندا ● هنڊا = هوندا ● کينو = کائندو ● ته کا = تنهن کي.

صورتخطي: هي قلمي نسخو جنهن صورتخطي ۾ لکيل آهي، ان جا خالص  
سنڌي حرف هن طرح آهن:

موجوده صورتخطي	قلمي نسخي	موجوده صورتخطي	قلمي نسخي
ب	پ	ٺ	ت



ق	ق	ت	ت
ذ	ذ	د	ذ
ن	ن	ک	ک
نگ	گ	ج، چ	جھ
ڀر	ڀ	ر	ڙ
س	ث	ج، چ	ج
		ڊ	ڍ

• ڙ - ر • ڳ - گ • گھ - ک • ک = ک

املا (لکڻ جون صورتون)

• تهڪا = تھ • ريجي = رب جي • انبر = ان ۾ • مصيبت = مصيبتون  
 • رکائي = رکائون • انبر = ان ۾ • جهر = جه ۾ • ڪهجي = ڪه جي  
 • ڪيا = ڪيائين • دٿير = دٿيءَ ۾ • سين = سيني • صاحبڪي = صاحب کي  
 • جنت = جنتين (جنت ۾) • روءِ ندا = روئندا • لائءَ = لائون ڪيا =  
 ڪيائون • ٻانگي = ٻانگي • ٻس = ٻين.

انهن مثالن مان ظاهر ٿيندو ته حرف جملي ۾ حرف جر وارا لفظ ”ڪي“،  
 ”ڪا“ ۾، ”جو“، ”جا“ وغيره لفظن سان ملائي لکيا ويا آهن. انهن کان سواءِ  
 ڪجهه ٻيا لفظ به گڏي لکيا ويا آهن. ”ئين“، بجازيءَ جي بدران لفظ جي ٻوٽن  
 حرف جي هيٺان به زير يون، ”اون“ بجاريءَ لاءِ لفظ جي ٻوٽن حرف تي به پيش،  
 ۽ ئين = بجازيءَ لاءِ لفظ جي آخري اکر تي ايوڻ به لڳيون ڏيون ويون آهن.

**حوالي وارا ڪتاب:** هن ڪتاب ۾ هنڌين ماڳن قرآن شريف جون آيتون ۽  
 حديثون اصل صورت ۾ شاهديءَ طور آنديون ويون آهن. حديثن ڏيڻ وقت حديثن  
 جي ڪتابن جا نالا، تفسيرن جا نالا، ۽ ٻين علمي ڪتابن جا نالا به حوالي طور ڏنا  
 ويا آهن. ڪجهه نالا هيٺ ڏجن ٿا:

- (1) تفسير معامل (2) تفسير ابن ابي حاتم (3) صحيح بخاري (4) شرح منڪواة
- (5) مجالس الابرار (6) مفاتيح الجناب (7) خزائن الرواية (8) محيط (9) فتويٰ خاذهب
- (10) فتويٰ ظهيري (11) فتويٰ غياني (12) شرح حمدي (13) شرح ضوء المعالي

(14) شرح علي قاري (15) قصيدو امالي (16) مرج البحرين (17) ذخيره (18) نصاب فتوي (19) خلاصة الفقه (20) عقد اللالي (21) مفاتيح العنان (22) اشارة و النظائر (23) مبسوط (24) سباط الناظرين (مخدوم هاشم ثوي) (25) بياض مخدوم محمد هاشم ثوي (26) مختصر اساس الدين (27) متانة الرواية (28) نوادر الاصول (حكيم ترمذي) (29) فداسة الانوار (30) تذكرة الواعظين (31) تكميل الايمان ۽ ٻيا .

**شخصيتون:** هن ڪتاب ۾ اسلامي دنيا جي ڪيترين ئي شخصيتن جا نالا. انهن جا واقعا ۽ قول به ملن ٿا. جهڙوڪ: امام اعظم، علي ابن عباس، قاضي خان، شيخ عبدالحق محدث دهلوي، غياني، امام ابو منصور ماتردي، امام سيدابو القاسم، امام احمد، عبدالرحمن بن عبدالحميد، خالد بن وليد، امير حمزو، بيبي فاطمة الزهرا، حضرت علي رضه، ملا علي قاري، حضرت عبدالله بن عمر، حضرت عثمان رضه، سلمان بن يسار، شيخ جزري، مهاجر بن اميه، ابو هريره وغيره .

هن مان ڪتاب جي علمي اهميت ۽ محققانه حيثيت جو بخوبي اندازو لڳائي سگهجي ٿو. بهرحال هن جوڻ ۾ ڪو به وڌاءُ نه آهي. ته سنڌي زبان جي قديم ڪتابن ۾ هي ڪتاب پنهنجي نوعيت جو واحد ڪتاب آهي.

**عبدالرحمان ڪاٺياڻي:** هن بابت فقط ايترو معلوم ٿئي ٿو، ته هو ذات جو ڪاٺياڻي، محمدملوک جو پٽ ۽ ڪڇ جي شهر ”ڇڄ“ جو رهاڪو هو. شاه عبدالڪريم بلڙيءَ واري جو مريد هو. ۽ ان نسبت جي ڪري سنڌ ۾ ايندو هو. هن شاه ڪريم جي ملفوظات ”بيان العارفين“ فارسي جو سنڌي ۾ ترجمو ڪيو. هن سنڌي ترجمي جو دڪم ربيع الاول سنه 1213هـ (1898ع) ۾ شروع ڪيو. ۽ يارهن باب ساڳي مهيني جي ويهين تاريخ پورا ڪيائين. انهن يارهن بابن کي ”جلد پهريون“ نالو ڏنائين، ۽ ٻوين پنجن بابن کي ”جلد ٻيو“ ڪري ليکيائين. باقي پنج بابت ڪڏهن ترجمو ڪيائين، ان جي تاريخ نه ڏني اٿس. سنڌي ترجمو سمورو ”الف اشباع“ جي سٽاءَ ۾ ڪيو اٿس.

**بيان العارفين:** ”ملفوظات“، اهڙي ڪتاب کي چيو ويندو آهي، جنهن ۾ ڪنهن بزرگ يا عالم کان علم ۽ حڪمت متعلق ٻڌل ڳالهيون ۽ ان جون چوڻيون،

هدايتون ۽ نصيحتون کائنس ٻڌي، يا هتان هتان ٻڌي قلمبند ڪري، ڪتاب ۾ گڏي ڪري، ترتيب سان ڏنيون وڃن. اهڙيءَ طرح ڪتاب ”بيان العارفين“ به هڪ ملفوظات آهي، جنهن ۾ اهي ڳالهيون ۽ سمجهاڻيون جمع ڪيون ويون آهن، جيڪي شاھ ڪريم پنهنجي مريدن کي ٻڌايون، سمجهايون ۽ بيان ڪيون.

بيان العارفين، شاھ ڪريم جي مريد محمد رضا، شاھ ڪريم جي وفات کان 6 سال پوءِ سنه 1038ھ (1628ع) ۾ مڪمل ڪئي. ان ۾ شروع ۾ شاھ ڪريم جو حياتي ۽ جو احوال ڏنو اٿس، ۽ ان کان پوءِ مختلف بابن هيٺ شاھ ڪريم جون هدايتون، سمجهاڻيون، چوڻيون ۽ سنڌي بيت ۽ ڪجهه فارسي بيت ڏنا اٿس. هن اهو مواد، شاھ ڪريم جي مريدن کان معلوم ڪري، قلند ڪيو. احوال ۽ اقوال فارسي نثر ۾ لکيائين. مختلف جاين تي سنڌي بيت اصل صورت ۾ ڏنا اٿس. ته انهن جي هيٺان فارسي ۾ ترجمو به ڏنو اٿس. هي اهي بيت آهن، جيڪي شاھ ڪريم، انهيءَ احوال هلندي ٻڌايا، انهن مان 90 شاھ ڪريم جا آهن، اٺ قاضي قاضن جا آهن، ۽ پنج ٻين شاعرن جا آهن.

عبدالرحمان ڪاٺياڻي فارسي جو الف اسباع جي سٽا ۾ سنڌي ترجمو ڪيو، ۽ سنڌي بيت اصل صورت ۾ ڏنائين. هن ترجمي جي مقدمي ۾ اصل مرتب جو نالو ۽ پنهنجو نالو هن طرح ڄاڻايو آهي:

مريد ڳجهو ۽ پٿرو ظاهر ظهورا  
جه اي رسالو فارسي، هو ڪيو تصنيفا  
نالو محمد ته جو پٽ واسع لکن ٿا  
عرفا مير دريائي، بوٽو داروغه گوهر  
ساکن شهر ٿي جو، ڪري گذرانا.

-----

سي سڀ وائي فارسي ۾ هئا موجودا  
تان هو رسالو ڪيتريءَ مدت مديدا  
جان سين هزار ۽ ٻه سؤ ڏهه اڳرا وره گذر ٿا  
هجرت کي حبيب جي نبي نورهدي صلي الله عليه وسـ

عبدالرحمان بن محمد ملوڪ ڪٿو سنڌي ۽ جو سميا  
 ته ظاهر ٿئي تن تي، جي فارسي نه ڄاڻن ٿا.  
 ڳالهيون حضرت پير جون، قطب زمانا  
 تان جڏهه هي رسالو، ٿيو سنڌي فارسي تا  
 ٽن ۽ ٻارهن سو ڏهه ورهه هئا گذر ٿا.  
 هجرت کي حبيب جي محمد مقتوي صلي الله عليه وسلم  
 سو مهينو هو ربيع الاول جو، پهري تاريخا  
 ڏينهه اڱاري جو سو، هو ليکي شمارا  
 نالو بيان العارفين رکهر، اصلي مثالا.  
 جلد پهرين جي آخر ۾ ڄاڻايو اٿس:

ڪاره باب ڪتاب جا اٺ اڇي تمام ٿڌا  
 منجا جلد پهري، جي ٿڌا بيانا  
 ۽ پنج باب ٻي جلد ۾ ٿيندا مذڪورا  
 ته ٿيندا سورهر سڀئي ته ۾ ابوابا  
 تان جڏهه جلد پهرو هي ٿيو تماما  
 تڏهه هزار مٽي ٻه سو هئا تيره ورهه اڳرا  
 مهينو ربيع الاول جو ويهين تاريخا  
 ڏينهه هو جمع جو منجا ڏينها  
 ڪهر ترجمو رسالي تان، جو هو فارسي اصلا.

پنهنجي شهر بابت چوي ٿو:

”جو رهي پنج جي شهر ۾، ساڪن سڪونتا.“

فارسي نسخي ۽ سنڌي ترجمي ۾ مواد ساڳيو آهي. البت ترجمي جي بابت  
 ۾ ڪجهه فرق آهي، مثلاً فارسي ۾ مقدمو، ست باب ۽ خاتمو آيل آهن. مقدمو وري  
 ٻن فصلن ۾ ورهايل آهي. سنڌي ترجمي ۾ مقدمي جي ٻنهي فصلن کي جدا جدا باب  
 ڪري ليکيو ويو آهي. ان کان سواءِ بابتن جي ڳڻپ ۾ ٻيو به فرق آهي. يعني  
 اصل ڪتاب جي مقدمي، ستن بابتن ۾ خاتمي کي، سنڌي ترجمي ۾ سورهن بابتن ۾

ورهايو ويو آهي. مترجم. بهنجي مقامي ۾ هن طرح لکيو آهي:

سوره باب تہ ۾، ڪٿا جوڙيندي ڏيرا.

بيان العارفين سنڌي ۾ پهريون ڇاپو سنه 1293ھ (1876ع) ۾ مخدوم عبدالصمد ولد حاجي محمد مقير مخدوم نورنگ پوٽي، ڪتب فروش ميرپوربھورو، مطبع مرغوب هر ديار بمبئيءَ مان ڇپائي پڌرو ڪيو. پر ڪتاب جي اصل ۾ ٿوري غير فار ڪيائين. ڪتاب جي آخر ۾ پنهنجي طرفان اهڙو نوٽ به ڏنو اٿس، جنهن ۾ ڄاڻايو اٿس، ته کيس بيان العارفين سنڌي ٻيو جلد اول حاصل ٿيو. پوءِ هن پهرين جلد حاصل ڪرڻ جي ڪوشش ڪئي. ٻيو جلد کيس فقير حاجي عبدالله جت سالارائي، ڪڇ مان هٿ ڪري ڏنو. ان کان پوءِ درگاه شاه ڪريم جي سجاده نشين سيد محمد صلاح کان ڇاپڻ جي اجازت وٺي، ڪتاب ۾ تورا اختصار ڪري، ڪتاب ڇپايائين ۽ نوٽ ۾ اختصار بابت لکيو اٿس:

”.... اختصار عبارت جو ڪري، جنءِ مقصد ۾ نقص نه ٿئي، جوڙي تيار ڪري، گهڻن اهل الله کي ڏيکارڻ. جذم تن پسند ڪڻو. تڏم شهر بمبئيءَ ۾ پاڻ اچي، مطبع مرغوب هر ديار ۾ ڇپائي تيار ڪم...”

بيان العارفين سنڌي جي اصل نسخي جي پهرين جلد جو نقل سنڌي ادبي بورڊ جي ڪتبخاني ۾ موجود آهي، جيڪو سيد غلام شاه قادري 4 - ربيع الاول سنه 1244ھ تي نقل ڪيو. يعني اصل نسخي جي لکڻ کان 30 سال پوءِ نقل ڪيو ويو. ڇاپي ڪتاب کي قلمي نسخي سان ڏٺو ويو، ته معلوم ٿيو ته بمبئيءَ واري ڇاپي ڪتاب ۾ ڪي قول آهن ئي ڪو نه، ته ڪي وري مختصر ڏنا ويا آهن. ان کان سواءِ ڪتاب کي آسان بنائڻ لاءِ بمبئي واري ڇاپي ۾ لفظ بدلائي سولا لفظ آندا ويا آهن. اصل سنڌي ترجمي تي ڪجي لهجي جو اثر غالب آهي، پر ڇاپي ڪتاب جي ٻولي لاڙي آهي. ان هوندي به صورتخطي ساڳي قلمي نسخي جهڙي آهي. بمبئيءَ جي ڇاپي کان پوءِ سن 1909ع ۾ سکر جي ڪتب فروش هريسنگ لاهور جي اسلامي پريس مان ان جو ٻيو ڇاپو، ڇپائي پڌرو ڪيو. هي ڇاپو ناقص آهي، ۽ ان کي درسي ڪتابن واري صورتخطيءَ ۾ آڻي ڇاپيو ويو آهي.

سنڌي ترجمي جون ادبي خوبيون؛ فارسي نسخي ۾ مقصد کي مؤثر بنائڻ لاءِ تشبيهون ۽ تمثيلون آنديون ويون آهن. سنڌي مترجم اهي تشبيهون ۽ تمثيلون اڃا به وڌيڪ اثرائتي انداز ۾ آنديون آهن. اهي تشبيهون پنهنجي وطن جي شين ۽ نظارن تان ورتل آهن. هڪ هنڌ، دم بند ڪرڻ کي سانداريءَ ۾ هوا بند ڪرڻ سان پيٽ ڏئي انس. سانداريءَ کي سيشهه به چيو ويندو آهي، جنهن ۾ هوا پري، ان کي ترڻ لاءِ ڪتب آندو ويندو آهي؛

تم بند سڀ ڪه دم جو ڪجي مضبوطا

جهين مثال سانداري جي. جو برجي واءِ منجا.

هيئن سنن ۾ عيالوند ماڻهوءَ کي چار ۾ ڦاٿل مڃيءَ سان تشبيهه ڏئي وئي آهي،

جي ڦسڻو عيالوند ٿئين، ڪرڻو عورتا

سي آهن منل مڃيءَ جي، چار ۾ پوئي جا

پوءِ جڏهه پوئي چار ۾، تڏهه ڪري نڪرڻ جو سعي

تانڪري سگهي نه مورهن. جان ڪري ڪي وسڙا.

سيد صاحب جو چوڻ آهي، ته انسان جي ننڍپڻ بي سمجهيءَ ۾ گذري

ٿي. ۽ پيريءَ ۾ منجهس اهو ست-ساءَ نه ٿو رهي. انهيءَ ڪري جوانيءَ کي

غنيمت سمجهي، ان ۾ وڌ ۾ وڌ الله تعاليٰ جي عبادت ڪجي. هيئن ستن ۾ جوانيءَ

کي ڪمند جي وچ؛ پيريءَ کي پڇڙن ۽ ننڍپڻ کي پاڙن سان تشبيهه ڏئي انس؛

ته هوءَ منل ڪمانڊ جي، جه جي پاڙ ۽ پاندورا بيڪارا

وچ ته جو لذت وارو ۽ منو تاما،

انهن طرح پير پاڻي ۽ گيوراڻي آهين بيڪارا

جواني وقت آهي توبه جو، منجهس لذت عبادتا.

سيد صاحب جو چوڻ آهي، ته شريف کان سواءِ طريقت ڪا به معنيٰ نه

ٿي رکي. ان مقصد کي مؤثر بنائڻ لاءِ ان طالب کي، جيڪو انهن مان هڪ کي ڇڏي

ڏئي نو، ان پکيءَ سان پيٽ ڏئي ويئي آهي. جنهنجو هڪ پڙ پڇي پيو هجي؛

ته جيڪو شخص شريعت کي سڳي ٿي صحيحا

۽ حقيقت جي مورهم رکي خبر نه ڪا

سو آهي شخص ان پکي، جي مثلاً  
 جه جي هڪڙي پڪڙندي پکي ۽ ڪري اڏامن جو ارادا  
 ٻوڙ ۽ سڄو ڪري سندو اڏامڻا  
 ته اڏامي نه سگهي، پکي سو مورا  
 ڏک ۽ ڏاکڙا، سور ۽ سختيون، مشڪلاتون ۽ مصيبتون عشق جو ڏاج  
 آهن. انهي ڪري، طالب کي ڊيگ سان تشبيهه ڏني وئي آهي:  
 ته گهر جي طالب کي، ٿي ڊيگ - مٿي مثلاً  
 جن ۽ پري ته کي پاڻي ۽ سين، رکجي چيري تا  
 پر جيڪڏهن پڇي ٿاندي تي منجهه ان ساعا  
 ته ڪنا عذاب آتس جي لهي خلاصا  
 پر جي سڄي نه پکي، ڪوئس سوراخا  
 ته هوندا گهڻا ڏينه انس تي لهي عذابا.  
 اهڙي طرح چئي جي تي تشبيهون ۽ تمثيلون ملن ٿيون. هتي نموني طور  
 ٿورن مثالن تي اڪثفا ڪئي ويئي آهي.  
 بيان العارفين پر شاه ڪريم جا جيڪي بيت آيا آهن، انهن جو طريقو هي  
 آهي. ته شاه ڪريم ڪنهن ڳالهين جي سجهائي ڏيندي، بيت پڙهيو آهي. بيان  
 العارفين سنڌي مان اهڙي نوعيت جو نمونو هيٺ ڏجي ٿو:  
 پڻ فرمايو حضرت پير مبارڪ مها  
 جه فقير کي ته ڪو ڪم اچي دريڻا  
 ته پهري ور منج دل سو ڪري تدبيرا  
 سو البت لهندو دل منجا ته جي مصلحتا  
 پر جيڪڏهن نه لهي ته پر دل منجا  
 ته ور ڪري ٻي شخص سين وڃي مصلحتا  
 پڻ فرمايو حضرت پير مبارڪ مها  
 ته منج راه خدا جي نه هئا آه هتن پيرن ۽ زبان سا  
 مگر هلي ٿو دل سين راهمنج مولي.

ء جي منج دل ان جي ڪر اچي پوءِ شِبا  
 نه بچي سو پي ڪنا ڪري تحقِيقا  
 ٻن فرمايو حضرت پير هي بيت سنڌي وا:  
 جي پڇا سي نه منجهڻا، ڇن سي وير،  
 جو لکن منج مازوئين، سو ڪلڪن منج ڪير.

**صورتخطي:** بمبئي، واري چاٻي ۾ سنڌي ادبي بورڊ وري قلمي نسخي ۾ سنڌي حرفن جون جيڪي صورتون ڏنيون ويون آهن، اهي هن طرح آهن:

موجوده	سنڌي ادبي بورڊ	بمبئي چاٻو	موجوده	بورڊ	بمبئي	موجوده	بورڊ	بمبئي
پ	پ	پ	ڪ	ڪ	ڪ	پڻ لکن	نلڪن	نلڪن
پ	پ	پ	ڳ	ڳ	ڳ	ت جيڪر	تجيڪر	تجيڪر
ت	ت	ت	نگ	نگ	نگ	خلوت ۾	خلوت ۾	خلوت ۾
ٻ	ٻ	ٻ	ن	ن	ن			
ٺ	ٺ	ٺ	ٺون					
ڄ	ڄ	ڄ	اين	اين	اين			
ج	ج	ج	آين	آين	آين			
ڇ	ڇ	ڇ	هين	هين	هين			
ڌ	ڌ	ڌ	ت ڪر	ت ڪر	ت ڪر			
ڌ	ڌ	ڌ	سين	سين	سين			
ڍ	ڍ	ڍ						
ڙ	ڙ	ڙ						
ڦ	ڦ	ڦ						
ڪ	ڪ	ڪ						

**ٻولي:** بيان العارفين سنڌي جو محاورو لازمي ڪجي آهي، جنهن جون ڪجهه خصوصيتون هن طرح آهن:

(1) ڪيترن ”وسرڳ“ آوازن بدران ”اوسرڳ“ آواز اڃاريا ويندا آهن:



مثلاً /گه/ بدران /گ/، /نه/ بدران /ن/، /زهر/ بدران /ز/، /د/ بدران /د/، /جه/ بدران /ج/، /له/ بدران /ل/؛ هيٺ بيان العارفين مان ڪجهه نمونا ڏجن ٿا:

(الف) هيٺ ست یر وسرگ آواز /نه/ بدران اوسرگ /ن/ آيو آهي، /جه/ بدران /ج/ آيو آهي؛

آهي علم افضل منج ٻنين جهاننشا.

(ب) هيٺين ست یر /زهر/ بدران /ز/ آيو آهي؛

آءُ تان علم نہ نہ پڙڻو، اصلهين ابتدا.

(ج) هيٺين ست یر /گه/ بدران /گ/ آيو آهي؛

اچي لنگتا مون وٽان، ڪٿان گذرا.

(2) لاري- ڪڇي محاوري یر /ن/ غنو یر گهٽ استعمال ٿئي ٿو. انهيءَ ڪري ”تنهجو“ بدران ”تهجو“، تنهن ”ته“ بدران ”ته“ استعمال ٿين ٿا.

(3) ڪن لفظن جون صورتون یر بدليل آهن. اهڙن لفظن جا ڪجهه مثال ڏجن ٿا.

معيارِي	لاري	معيارِي	لاري	معيارِي	لاري	معيارِي	لاري
تنهن	ته	مجن	مون	آئي	انهين	جيئن ئي	جيئهن
تنهجو	تهجو	چوان	چٿان	اٿاري	اٿياري	هٿان	هٿان
تان	ته	چون	خون	لٿا	لٿا	چٿان	جٿان
ٻاهر	بهر	بيءُ	بي	اوڏرو	اوڏرو	ههرو	ههرو
بيهر	بيهار	جن	چن	تنهن	تهين	ڏم	ڏم
پنهجي	پاهجي	جنهن	جه	تان جو	تاڃا	هڪرو	هڪرو
دنيا	ڏني	جيئن	چنءُ	پگل	پگئل	بڪري	بڪري
ڏينهن	ڏينه	ڏانهن	ڏانه	پاسيري	پاسهري	چوڪرو	چوڪرو
سوان	سٿان	}	ڏونه	پيس	پيس	بهرين	بهرين
سجائي	سجي		پوي	ڏيهون	ڏيهون		بيرو
سان	سين	گهاو	گها	ڏسيوس	ڏسهوس	نائون	نوئون
ڪنهن	ڪه	پاءُ	يا	رسائي	رسائي		نئون

ڪارمون	يارهون	سندھس	سندس	تئين	تن	ڪٿو	ڪبو
ٻارو	ٻارھون	سڪنديھن	سڪندي ٿي	اچين	اچن	ڪرڻو	ڪريو
ٻارون		ڪرهون	ڪريون	سڻيان	سڻا	منڙ	مون
تيرو	تيرھون	مھ	منھن	سڻھو	سڻو	مينھ	مينھن
تيرون		مونھون	مونئون	اڳرئون	اڳيئون	مھجي	منھنجي
چوڏو	چوڏھون	ميھيون	مينھون	اسانھنجي	اسان جي	ھوڻجو	ھنجو
چوڏون		نوئون	نائون	الھي	لھي	ھنر	ھينر
ٻنھون	ٻنڌرھون	وجھون	ويئون				

ضمير خالص	ضمير مشترڪ	ضمير استفهام
تون < تڻ	ننھنجو < پانھنجو، ياجو، پاھجو	جو ڪو، ڪوھ، ڪھ
توھين < توين	پنھنجي < پانھنجي، يانجي، پاھجي	ڇا ڪجا، ڪجارو، جازو
اوهان < اوان	منھنجو < مون جو، منجو، مھ جو	حرف جر
ھو < اھو	تنھنجو < توجو، تون جو، تھجو	ڪن ھنڌا، ”ڪي“ < ڪا
ھوءَ < اوھ	اوهان جو < اوانجو، توانجو، اواھجو	مثلاً: توهان کي بدران
اھي < اوھ	ڪنھنجو < ڪھ جو	”توین کا“
پھون < مَن		

زمان ماضي	زمان مضارع	ضميري پڇاڙيون
بيٺو < ايٺا	جوان < جان، جُوان، جُٺان	سائڻ < سيٺان
لاٽو < لھارڻو	چئو < جو، چئين	مون ڪي، ڪھ
لٽا < لٽو	چئي < جي	تو کي < ڪٿي
ورٽو < ورتو	چئون < چُون	کيس < ڪٿس
وليو	چَوڻ < چُون	اسان کي < ڪٿون
ويون < ويھون	ضمير < متصل	توهان کي < ڪئن، ڪيئن
پانيون < پاٽو	ڪجانءِ < ڪجاء، ڪجا	توهان کي < ڪٿان
ويون < ويھون	نيس < ٽيوس	کانئن < ڪٿان
ويس < ويھيس	مون کي اھي < اھير	نوٽِ نشانِي ”<“ ھو مطلب
ويو < وٺو	ٻڌو < ٻڌان	اھي ”بدران“
	لکيم < لکيوم	

**لفظ:** هن ڪتاب ۾ لازمي- ڪڇي محوري جا ڪجهه اهڙا لفظ به ملن ٿا، جيڪي عام طرح معياري محوري ۾ استعمال ڪو نه ٿا ٿين. انهن مان ڪجهه هيٺ ڏجن ٿا،

لفظ	معني	لفظ	معني	لفظ	معني
اچري = چلانگ ڏي، ٽپا ڏي	پرن = هلن	سگهر = جلدي			
چئن اوڻا = چار مٽي	پوء = پوي	سلائي = ويڪر موڪر			
اوپالو = ميار	پهن = گهرڻ	ڪٿاڻ = ڪٿڻ			
سپريائي = ڪراڙپ	جيئو = سڄو طرف	ڪڙو = پتر			
پوسني = ٻلي	پرن = ارشاد، حڪم	کوهه = کوه			
پهون = گهڻا	رهمڪ = رهاڻن، جاء	گيورائي = ننڍين			
پڻ = رهن، وتن	رسو = رس، شوروو	گوهيون = گئون			
پوان = دانائي وارا،	جار = سنهون اٿو	گري = طرف			
معرفت وارا	ساک = رهندڙ	گهون = ڪڻڪ			
دلياڻون = پوکياڻون	جاڙ = جادر	لونهيون = باهه جو آلو			
تان بي = تڏهن ئي	سج = سج	بک = رج			
ٽسين = راضي ٿي	سامو = سامهه وجهندڙ،	نڪڻو = اڻ ڄاڻ، بيڪار			
تماچ = ٿڌ، ڌڪ	جيٿاريندڙ	وڃي = جدائي			
	شڪ = کاڌي جو ٿانءُ	وترو = وڌيڪ			
	جانڪيتا = هميشه	واء = لڙهي، هار			
	سوڀون = سڀون کاڌي	ويل = ويڪر			
	جون				

## حوالا

- (1) محمد سومار شيخ: ڪڇين جا قول، سنڌي ادبي بورڊ، 1977ع، ص - 121.
- (2) ايضاً، ص - 128.
- (3) ايضاً، ص - 151-152.
- (4) الله بخش، عقلمني: سنڌي ڇپائيءَ جي مختصر تاريخ (مقالو)، شايع ٿيل ماهنامہ

”نئين زندگي“، جولاءِ 1957ع.

(5) برمن: سنڌ ۽ سنڌو ماڻھو، ۾ وسندڙ قومون، سنڌي ترجمو، سنڌي ادبي بورڊ، 1971ع، ص - 80.

(6) امداد علي سرائي: قدم ڪاٻڙين جا، ادارو اشاعت شاھ عبداللطيف، ڪاڇيلو ننگر، حيدرآباد، 1987ع، ص - 130.

(7) ايضاً، ص - 130-131.

(8) عبدالرسول قادري: مخدوم محمد هاشم ٺٽوي، سنڌي ادبي بورڊ، 1988ع، ص - 55.

### ماخذ

(1) مخدوم عبدالله نرڻي وارو: غزوات، بمبئي 1289ھ (1872ع).

(2) = = = = = بدرالمنير

(3) = = = = = ڪنزالعبرت 1380ھ (1960ع)

(4) = = = = = خلفاء الراشدین، بمبئي 1289ھ (1872ع)

(5) = = = = = خزائن اعظم (قلمي)

(6) = = = = = قمرالمنير

(7) عبدالرحمان ڪاٺياڻي: بيان العارفين سنڌي (قلمي)

(8) محمد صديق ميمڻ: سنڌي ادبي تاريخ، ڀاڱو پهريون، 1968ع.

(9) ڊاڪٽر عمر محمد دائودپوٽو: شاه ڪريم بلڙي واري جو ڪلام، 1937ع.

(10) ڊاڪٽر عبدالجبار جوڻيجو: سنڌيون، سنڌالاجي، 1970ع.

(11) ڊاڪٽر ميمڻ عبدالمجيد سنڌي: بيان العارفين - ترتيب، مقدمو ۽ حواشي - بي ايڇ ڊي لاءِ لکيل (ان ڇپيل).

(12) ڊاڪٽر ميمڻ عبدالمجيد سنڌي: ڪريم جو ڪلام، سنڌي ادبي اڪيڊمي لاڙڪاڻو، 1976ع.

(13) ڊاڪٽر غلام علي الانا: لاڙ جي ادبي ۽ ثقافتي تاريخ، سنڌالاجي، 1977ع.

(14) محمد سومار شيخ: بيت ورنڊو، 1972ع.

(15) سه ماهي، ”مهراڻ“ جو ”سجرت نمبر“، 1980ع، مقالو: مڪي جي فتح.

مخدوم عبدالله نرڻي ولرو، مرتب: ڊاڪٽر ميمڻ عبدالمجيد سنڌي.

## پرمانند ميوارام

(1866ع - 1938ع)

ديوان پرمانند ميوارام سن 1866ع ۾، حيدرآباد ۾ هڪ عامل گهراڻي ۾ جنم ورتو. هن جا وڏا "سڪ" ڌرم اختيار ڪري چڪا هئا ۽ ان به انهيءَ ڌرمي ماحول ۾ پنهنجو ننڍپڻ گذاريو. هو اڃا ٻارهن ورهيه جو مس هو ته سندس پتا سرگواس ٿي ويو. جنهن ڪري سندس تعليم ڪنهن ريتائتي نموني ۾ ڪا نه ٿي حالانڪ هو هڪ ذهين ٻار هو. هن پنهنجي ابتدائي تعليم مسلمانن جي مدرسن ۾ ورتي ۽ اڳتي هلي جرح منيزي اسڪول حيدرآباد ۾ قدم رکيائين ۽ ماستريءَ جو ڌنڌو اختيار ڪيائين. ان وقت سنڌ توڙي هند ۾ عيسائين جو پرچار ڏاڍو هو. پرمانند به انهي پرچار جي اثر ۾ اچي عيسائين جو ڪٽولڪ فرقو اختيار ڪيو (1). جيڪا ڳالهه سندس مائٽن ۽ سڪ هندو ستنن کي ڪا نه وڻي ايتريقدر جو هنن مٿس اعتراض ڪيو ته پرمانند هنن جي ٻارن کي نه بڙهائي، ياد رهي ته ان وقت هو يونين ائڪڊمي اسڪول (جيڪو اڳتي هلي نولراءِ هيرانند ائڪڊمي نالي سان سڏجڻ ۾ آيو) ۾ ماستر هو خاص طور تي ڪچرن ٻارن کي (Kindergarten) سکيا ڏيندو هو. نتيجي ۾ هن کي اها ماستري جذبي پيئي. حالانڪ کيس سندس بزرگن جي انهيءَ روت وڌو دلي صدمو رسايو. هو پوءِ سڄي سنڌ ۾ عيسائيت جي پرچار ۾ لڳي ويو. ايتريقدر جو هن "هڪ حيدرآبادي" جي نالي سان. "قرآن جو بنياد" نالي

---

(1) After hearing the Bible and attending lectures arranged by the Bible Society, became a Roman Catholic. He had to resign his job at the Union Academy as the parents objected him teaching their children after his conversion. (Sinds' contribution to English- By Prof. Ame-na Khamisani p-12.

ڪتاب سنڌي ۽ بر ترجمو ڪيو. جنهن مسلمانن کي آڙاري وڌو (1). مسلمانن جي پاران انهيءَ ڪتاب جو مدلل جواب حڪيم فتح محمد سيوهاڻي ”فتح محمدي“ ۽ ”فتح الهادي“ نالي ڪتاب لکي ڏنو. ان ڪري اتر ميرچنداڻيءَ جو اهو چوڻ ته هن ڪڏهن به ٻئي ڌرم وازن جي دل نه ڏکيوئي (2). سو غلط آهي. بلڪ سچ هي آهي ته هن کي جي هندن ڌرمي طور تي آڙاريو ته هن وري عيسائيت جي زور تي مسلمانن کي ايڏايو.

سنڌي ٻولي ۽ ادب ۾ پرماند جو درجو اوجو آهي. هن ادب جي جيڪا خدمت ڪئي تنهن ۾ ”جوت“ اخبار جو وڏو ڪردار رهيو آهي. هيءُ اخبار سن 1896ع ۾ شروع ٿي. جنهن جي ايتوريل پورڊ ۾ پرهمڙ بانڌيو (3) ڪيرچند، امير تراءُ (4) ۽ پرماند شامل هئا. انگريزي ڪالمر پرهمڙ بانڌيو لکندو هو ۽ سنڌي ڀاڱو ڪيرچند ۽ پرماند سنڀاليو (5). سن 1900ع ڌاري پرماند انهيءَ اخبار جو مک ايڊيٽر ٿيو ۽ مرڻ گهڙي (1938ع) تائين ان جون خدمتون سرانجام ڏيندو رهيو. (هن 29- نومبر 1938ع تي برلوك ٻڌاريو هو.)

جوت“ (Lux) هيءُ هفتيوار اخبار هئي جيڪا بنيادي طرح عيسائي مذهب جي پرچار لاءِ حيدرآباد سنڌ مان شروع ڪئي ويئي ۽ ان جي لکڻن کي وري ڪتابي صورت ۾ آندو ويو. ان جو پهريون انتخاب سن 1904ع ۾ ’دل بهار‘ جي نالي سان شايع ٿيو. ’دل بهار‘ جا چار ڀاڱا آهن جن کي پرماند پاڻ ترتيب ڏنو. جوت جو ٻيو انتخاب ”گل ڦل“ جي نالي سان پيش ڪيو ويو. ان جو پهريون ڀاڱو 1925ع ۽ ٻيو ڀاڱو 1936ع ۾ شايع ڪيو ويو. جوت جا سنڌي مضمون گهڻو ڪري پرماند جا لکيل آهن. هن جي ٻولي ڏاڍي سٺي، سوادِي، مائيدار، پختي.

(1) مانڪ مومي، لعل از ميمڻ عبدالمجيد سنڌي ص - 49.

(2) ساموار ”نئين دنيا“ بمبئي (مڪيه سمبادڪ - اتر. مارچ جولاءِ ۽ آگسٽ (آزادي پرچو)

1961ع - ص - 87.

(3,4,5) History of Sindhi Literature By Ajwani. pp. 188-189.

هي هڪ بنگالي هو جنهن جو اصل نالو ’يواني حرن بشر جي‘ هو جو پوءِ اپاڙ ۾ سوامتي پرهمڙ بانڌيو اپاڏيا جي جي نالي سان مشهور ٿيو ۽ ڪيرچند وري ’سوامي اتر نند‘ جي نالي سان مشهور ٿيو. هن پنهنجي ڄڻ به عيسائي ڌرم اختيار ڪيو هو.

شائسته ۽ روان آهي. جوت کي سياست کان پري رکيو ويو. ان ۾ ڌرمي، اخلاقي، ادبي، تاريخي وغيره مضامين ڏنا ويندا هئا. پرماتند جي لکڻن ۾ اخلاقيات سان ڳڙهڻ و ملزاح به شامل هو. جوت ۾ ٻارن، زالن ۽ وڏن سڀني لاءِ مواد هوندو هو. هي ايڏو ته دلچسپ پرڄو هو جو ماڻهو ان جو انتظار ڪندا هئا. ان باري ۾ سرگواسي لالچند امر ڏنو مل لکي ٿو، ”هن ڀار سنڌي نثر کي اهڙو ڪوور ڏياريو جو ”جوت“ جي ڇپجي پڌري ٿيڻ جو ڏينهن ٿيندو هو ته در ۾ اڪيون پائي ويهيو هو. ڪٿي جوت ملي ته ڏسون. اڄ پرماتند ڇا ٿو چوي؟ ڪهڙو ٿو نئون تقطو ٻڌائي؟ ڪهڙي ٽينگ جو ٿو نڪ ڇپ وڃي؟ ڪهڙي آڙينگ جي لاک لامي. پر هو وهلور ڪڏهن ڪو نه ويو. لکڻي سندس اثرائتي هئي. رک رکائي ڪنهن جي ڪا نه ڪندو هو. مذاق جو ته ڌڻي هو (1). جوت ۾ پرماتند ٻين ليکڪن کي به همٿائيندو هو. بشرطيڪ هو ان جي معيار مطابق لکن. اجواڻيءَ جي چون موجب اهڙن ليکڪن ۾ واڌو مل گنگارام جو نالوڪڻي سگهجي ٿو جنهن سڀا اخلاقي مضمون لکيا (2). کيس جيڪڏهن ڪنهن جو مضمون جوت ۾ ڇائڻو نه هوندو هو ته اڳلي کي سڀني نموني ۾ آڻڻ ضرور ڏيئي ڇڏيندو هو. اهڙو پنهنجو ئي هڪ واقعو، نانڪي گدواڻيءَ پنهنجي مضمون ”ڪاڪو پرماتند“ ۾ هن ريت بيان ڪيو آهي، ”ساهتيه“ جي شيوڪندي بهار بهار پيا ٿيندا هئا. ڏاڍو امنگ مون ته سندن ان ڏس جون ڪوجنائون جنتا جي ڪنن تائين پهچن. هڪ ڏينهن ته جتي ڏٺائون، ڇا ڪجي، اخبار جا پنا آهن به، عام ۾ ايترو ڄاهه ڪونهي، هيءُ به ته ضرور لکڻو هو؛ پوءِ تنهنجو هيءُ جي رهجي ويو ته دل ۾ نه ڪج. ڏس، مون تنهنجو پٺو ڪهڙيءَ نه حفاظت سان سانڍي رکيو آهي. دلءَ ڪج، وجهندس ضرور. (3) هن جوت کان وڌيڪ ڪهڙو ڪم ورتو تنهن بابت اتر مير جنداڻي لکي ٿو، ”جوت اخبار جيڪا سج پڇ عيسائي ڌرم کان وڌيڪ سنڌي سماج کي سڌارن لاءِ، سنڌي ساهت ۽ ٻوليءَ جي ترقيءَ لاءِ ڪوشش ڪئي. اهو سبب آهي جو جوت اخبار جي

(1) ماهنامو ”جوت“ جنوري 1947ع حيدرآباد سنڌ، ص - 23.

(2) History of Sindhi Literature by Ajwani p. 189.

(3) ماد. مو ’سنڌو‘ جيڪب آباد، مارچ 1943ع - ص - 39.

جوت اسان جي دٻين مان نه اجهامي آهي...

”جوت اخبار سچ پچ سنڌي ساهت جي جوت هئي. پر مائيند ان ۾ گوناگون پنڌي، تعليمي، اخلاقي، ادبي، تاريخي ۽ مذاقي لکڻيون ڏيندو هو. جن پائڪن کي نه رڳو سکيا، وندر ۽ سوجه ڏني، پر هنن ۾ پنهنجي ساهت ۽ ٻوليءَ لاءِ سڪ پڻ پيدا ڪئي (1). پيرو مل آڏواڻي وري چوي ٿو، ”جيڪڏهن جوت اخبار جاري نه ٿي ها، ته مسٽر پرماتند نڪي سنڌي عالم ٿي ها. نڪي پرماتند ميوارام ڊڪشنريون ۽ ٻيا ڪتاب جوري سگهي ها (2). ان ريت ”جوت“ جي ذريعي سنڌي ادب ۽ اديبن کي هڪ اسلوب مليو. طرز تحرير ملي ۽ معياري ادب مليو. اهڙي سبب آهي جو ”گل ڦل“ کي اڄ به سنڌي ادب ۾ وڏي حيثيت حاصل آهي.

پرماتند نه رڳو ’جوت‘ اخبار هلائيندو هو پر ڪرسچن ريڊنگ روم ۽ لئبرري به قائم ڪئي هيائين. جتان عام ماڻهو فائدو وٺندا هئا. اها لئبرري اتي قائم ڪئي هئي جتي اڄ ريڊيو پاڪستان حيدرآباد جي عمارت ٺهيل آهي (3). شروع ۾ ’جوت‘ جي آفيس انهيءَ هنڌ هئي جتي هينئر پائي پرتاب جو محل اڏيل آهي (4). جوت جي انتخاب مان هيل تائين ئي ڪتاب ڇاپيا ويا آهن (1) دل بهار (2) گل ڦل (3) بروليون (5). هنن انتخابن مان ائين ٿو ڏسجي ته پرماتند ’جوت‘ ۾ ملهائڻ لکڪن کي ناڳي پائيواري ڪونه ڪيو آهي.

**تصنيفون:** پرماتند جا جوزيل ڪتاب هي آهن:

- (1) ماڻنامو نئين دنيا، بمبئي- جولاءِ- آگسٽ 1961ع آزاد برحو. ص 87 ۽ 88.
- (2) ماڻنامو ’جوت‘ جنوري 1947ع حيدرآباد سنڌ. ص 31.
- (3) سکر سي سي ديننن از محمد اسماعيل عرسائي. ڪتابي دنيا حيدرآباد سنڌ ڇاپو پهريون سال 1985ع - ص 93.
- (4) ماڻنامو ’جوت‘ جنوري 1947ع حيدرآباد سنڌ. ص 17.
- (5) پروفيسر ايل اي اجواڻي پنهنجي مضمون ۾ ڄاڻايو آهي ”پنهنجي نا: رامچند نه انهن (جوت جي برحن) مان بروليون ڪڍي يارفين ورهيه جي ڄمار ۾ ڪتاب به ڪڍيو هو جو ماسٽر هرسنگ سکر واري جونپهر (ماڻنامو ’جوت‘) جنوري 1947ع حيدرآباد سنڌ. ص 3 ۽ 4.



(1) هيرو گلو (2) لورڊ جي ناري (3) ڪرست جي پيروي (4) ڀڄڻ وڌيڪ  
 ڪين لڌو (5) قرآن جو بنياد (6) آتمڪ امريت (7) ڌرم مورتِي (8) اڀاڻهار جي  
 هستي (9) دل بهار (چار ڀاڱا) (10) گل ڦل (ٻه ڀاڱا) (11) سنڌ باد سيلاني (12)  
 هيري جي منڊي (13) يوسف مڙي (14) اپولو جو قصو (15) شاھ جي رسالي جو  
 سر ڪاپائي (16) انگريزي- سنڌي ڊڪشنري ۽ (17) سنڌي - انگريزي  
 ڊڪشنري. ان کان علاوه مضمون مياڻيءَ جي جنگ جيڪو پوءِ 'سنڌ جا مير' نالي  
 ڪتاب ۾ شايع ٿيو.

**ڊڪشنريون:** پرمانند جو نالو لغت نويسن ۾ بنهه مٿاهون آهي هن  
 جيڪي ٻه ڊڪشنريون: سنڌي- انگريزي ۽ انگريزي- سنڌي. جوڙيون تن جو مٿ  
 سنڌي ٻوليءَ ۾ اڃا ٿي نه سگهيو آهي. ترجمي ڪرڻ وقت اڄ انهن ئي ڊڪشنرين  
 کان وڌيڪ ڪم ورتو وڃي ٿو. هن پهريائين انگريزي سنڌي ڊڪشنري جو ڪم  
 هٿ ۾ کنيو پر ڇاپي ۾ وري پهريائين سنڌي - انگريزي ڊڪشنري آئي. هن ٻنهي  
 ڊڪشنرين جي تيار ڪرڻ ۾ ڏاڍي جاکوڙ ڪئي آهي عام ماڻهوءَ کان ويندي فني ۽  
 خاص ماڻهن، ڌنڌوڙين، عالمن، اديبن توڙي مختلف ڊڪشنري، فني ڪتابن وغيره  
 کي ڏٺو آهي. هن انهيءَ ڪم ۾ ديوان روڇيرام گجومل، مرزا قليچ بيگ، پيرو مل  
 مهرچند ۽ سهجرام تهلرام کان پڻ ڪافي مدد ورتي آهي. هڪڙي ڀيري منچر جي  
 پاسي جو دين محمد نالي هڪ شخص، حيدرآباد سول اسپتال ۾ ملي ويس تنهن  
 پکين بابت ايتري معلومات ڏنس، جو هن جي ڄاڻ جي ساراهه جا ڏاڍا ڍڪ ڀريا  
 اٿس. باقي گهرو چيڊي، ٻهاڪن سان ۽ چوڻين سان ڀريل ٻوليءَ جو پندار هن کي  
 پنهنجي ماءُ شريمتي پوري ٻائي ۽ ماميءَ شريمتي جيئي ٻائي وٽان حاصل حاصل ٿيو  
 (1). جنهن ڪري لفظن جون معنائون عام محاورن مطابق ڏيڻ ۾ وڏي ڪاميابي  
 حاصل ڪئي اٿس. پوين لغت نويسن هنن ڊڪشنرين کان ڏاڍو ڪم ورتو آهي.  
 ڊاڪٽر بلوچ ته هنن ڊڪشنرين ۾ ڪتب آيل تمام لفظن، محاورن ۽ اصطلاحن کي  
 ڪشي پنهنجي جامع سنڌي لغات' ۾ شامل ڪيو آهي. هن جي سنڌي- انگريزي

(1) سنڌ جي مٿن جي تاريخ از پيرومل مهرچند آڏواڻي، ڀاڱو پهريون، سال 1946ع- ص 5

ڊڪشنري 1910ع ۾ ۽ انگريزي - سنڌي ڊڪشنري 1933ع ۾ ڇاپجي پڌريون ٿيون پر اڄ به انهن جي اهميت پنهنجي جاءِ تي آهي. ان هوندي به پرماند ڪٿي ڪٿي لفظن جون معنائون ڏيندي وڏا هاڃا ڪيا آهن. مثال طور 'ڄت' جي معنيٰ *A Musalman Sindhi Peasant* ڏيڻ ڪهڙي نه زيادتي آهي. اهڙيون معنائون سنڌي جي هندڪي ذهنت جي عڪاسي ڪن ٿيون.

هن سنڌي- انگريزي ڊڪشنري کي سڌاري ۽ وڌائي ان جو نئون مسودو تيار ڪيو هو. جيڪو سندس مرڻ کانپوءِ سندس ڪوٺيءَ مان ڪو شاهينگ تڳائي ويو. جنهن جو اڄ تائين پتو پئجي نه سگهيو آهي (1).

**ڪرست جي پيپو:** پرماند عيسائي ٿيڻ کان پوءِ سنڌ ۾ عيسائيت جو وڏو پرچار ڪيو ۽ هيءُ ڪتاب پڻ انهيءَ سلسلي جي هڪ ڪڙي آهي. هي ڪتاب اصل ۾ هڪ جرمن ٿامس - آ - ڪيمپس جو لکيل آهي جنهن جو پرماند سنڌي ٻوليءَ ۾ ترجمو ڪيو آهي. اهو ترجمو سن 1922ع ۾ تيار ٿيو ۽ 1923ع ۾ ڪمشنرس پريس، ڪراچي ۽ مان ڇاپائي، حيدرآباد مان شايع ڪيو ويو. هن ڪتاب جي ترجمي کي هوبچند ڏيلم ۽ ڪيچند امرتراءِ، سڌاريو ۽ درست ڪيو. ڪتاب جي ٻولي نهايت وڻندڙ، سادي ۽ اثرائتي آهي البت ڪٿي ڪٿي جيڪي هندي ۽ سنسڪرت لفظ استعمال ٿيا آهن سي گهڻو ڪٽڪن ٿا ۽ ٻوليءَ جي رس ۽ روانيءَ کي متاثر ڪن ٿا. اهڙا چند لفظ ڏجن ٿا. سریشٺ، منڌارين، نرسنسي، انترمڪ، ايڪاگر وغيره.

پرماند هن ڪتاب جي ساراه ڪندي لکي ٿو، "هن ڪتاب جي ساڳ جيتري ڪجي اوتري ٿوري. هڪ سنت روز انجو باب پڙهندو، ۽ ان تي ڌيان ڪندو هو. ڪٿان به ڪڍي پڙهندو هو ته انهيءَ گهڙي لاءِ ڳالهه دل سان پوري پوري لڳي ايندي هيس. هڪ عالم ۽ ديندار شخص جو چوڻ آهي ته ڪنهن جي اندر ۾ ايشوري پير ۾ جو ٿوروئي انگ هجي سهي سو هي ڪتاب جي پڙهندو ته آتمڪ فائدي بنا خالي نه رهندو.... وري ٻئي جو چوڻ آهي ته هن جي ڪهڙي به اوستا ۾ هوندو آهيان ته ڪهڙي به خوف کي منهن ڏيڻ جي توفيق اچي ويندي اٿر. هڪ

ڌرمي پرش ٻانهن جي آزاد ڪرڻ لاءِ آجئرس شهر ۾ ويو هو ته اتي موراڪو جي سلطان سان ملاقات ٿيس. جو پنهنجي ڪتب خاني ۾ وٺي ويس. ۽ عربيءَ ۾ جي ڪيترا همدا همدا دستخط ڏيکاريا ٿيس تن ۾ ’ڪرسٽ جي پيروي‘ رسالو به هو. چويس ڇا ٿو ته جيڪي به اسلامي ڪتاب اتر تن مڙيني کان هن کي مٿي ڪري ٿو ڄاڻان” (1). هن مان ظاهر آهي ته پرماتند هن پرچاري ڪتاب کي، اسلامي ڪتابن جن ۾ خود قرآن ڪريم پڻ اچي وڃي ٿو کان به مٿي درجو ڏئي جو ۽ ان طرح هو مسلمانن کي ڏکيو ٿو. هي ڪتاب نصيحتن سان ضرور پيريل آهي پر ڦريو گهريو اچيو عيسائيت کي سڀني ڌرم ۽ مذهبن کان مٿي ڪريو ڏيکاري. هو پاڻ لکي ٿو. ”ڪرسٽ جي سکيا ڪل ستن جي سکيا کان مٿي آهي ۽ جنهن ۾ ڪرسٽ سندو پاڻ آهي تنهن کي ان مان لڪل امرت رس ملندو“ (2). هو ٻئي هنڌ لکي ٿو. ”سج بچ سياڻو اهو آهي جنهن ڪرسٽ کي پاڻ خاطر دنيا جي مڙيني نولن کي جيئي برابر ٿو ڄاڻي“ (3). هي آهي پرماتند جو ڌرمي اندازِ تحرير جنهن مان ٻين ڌرم وارن کي ضرور ڏک پهچي ٿو.

ڪتاب مان ڪجهه نقطا پيش ڪجن ٿا؛

- 1- هيلين ۽ لويين کي ڪڏهن به سک نه آهي. جي دل جا غريب ۽ نهٺا آهن. سي ئي وڏي آند ۾ ٿا گذارين (4).
- 1- دلير عاشق آزمائش مهل مڙس ٿي ٿو بهي. ۽ دشمن جي دلبي ڏيندڙ چئن تي نٿو لڳي (5).
- 3- پنهنجي احتياج سارو دنوي شيون ڪم آن. پر سدوري به انهن لاءِ رک جي هميشه جٽاءِ واريون آهن (6).

ان ريت جي ڪتاب کي پڙهيو ته ان مان ڪيتريون ئي ڪمائتيون نصيحتون ملندون جهڙوڪ پاڻ کي گهٽ ڄاڻڻ. دوراندوشيءَ سان ڪم ڪرڻ. هٿ

(1) ڪرسٽ جي پيروي‘ ديباچو ص 2 ۽ 3.

(2) ايضاً ص 1.

(3) ايضاً ص 13.

(4) ايضاً ص 17.

(5) ايضاً ص 191.

(6) ايضاً ص 229.

۽ ڪوڙي آس کان پڇڻ. آزمائش ڪي منهن ڏيڻ. ٻين جا عيب سهي وڃڻ. سڄي عاشق جي پرڪ. صبر، سکڻ ۽ پڇڙين خواهشن سان چٽاڀيٽي کائڻ. نيت صاف رکڻ. پنهنجو وويڪ ڄاڻڻ. ادم ڪرڻ وغيره.

**هيرو - گلو:** هيءَ هڪڙي دلچسپ، دلسوز، عبرت انگيز ۽ نصيحت آميز آکاڻي آهي جيڪا انگريز ليکڪ ”ڪئن سمٿ“ جي لکيل آهي. جنهن جو پرمانند سنڌيءَ ۾ ترجمو ڪيو آهي. ترجمو ڪندي ڪردارن جا انگريزي نالا مٽائي سنڌي هندن ۽ خالصن جا رکيا ويا آهن. هن آکاڻيءَ جا مکيه ٻه ڪردار هيرو ۽ گلو آهن جن مان هيرو نيڪيءَ جو ۽ گلو بديءَ جو نمائندو آهي. ٻنهي جڻن کي ننڍي هوندي نيڪ بنائڻ جي ڪوشش ڪئي وڃي ٿي پر گلو بديءَ ڏي مائل هو ۽ بد ڪاريءَ ۾ چوٽ چڙهي وڃي ٿو. هن جي انهي ڪارڻ ۾ سندس ماءُ جو اڃايو لاڏ ٻڻ ڏميدار آهي حالانڪ هن جو ٻيءَ سختيءَ کان ڪم وٺي ٿو پر ان جي مرڻ کان پوءِ گلو ايترو ڪري پوي ٿو جو هو مشهور ٿي ”گلو لوفڙ“ جي نالي تي وڃي ٿو. هو نيٺ وڃي چورن ۽ ڌاڙيلن جي ٽوليءَ سان گڏجي ٿو ۽ پڇاڙيءَ ۾ جڏهن اها ٽولي جهلجي پوي ٿي ته انهن مان ڪيترن کي ڦاهي اچي ٿي پر گلوءَ کي قيد جي سزا ٿي ملي جو اتي ئي مري ٿو وڃي.

ٻي پاسي هيرو، ماءُ ٻيءَ جو چيو وٺي زندگي گذاري ٿو ۽ نيڪيءَ ڏي مائل رهي ٿو جيڪو هڪ معمولي ڪانير مان وڃي ٻيلي جو وڏو عملدار ٿئي ٿو.

هن ڪتاب جي ٻولي هونئن ته چيڊي، عمدي ۽ سادي آهي پر ڪن ڪن هنڌن تي جتي غلط تلفظ جهڙوڪ خدمت کي خدمت ۽ غلط محاورن جهڙوڪ تبي باهه ٿيڻ کي تبي لوهه ٿيڻ اچن ٿا اتي البت ڪنڪي ٿي.

هن ڪتاب جي خاص خوبي اها آهي ته ان ۾ نيڪيءَ ۽ بديءَ ٻنهي جي ڪنن ۽ اوگن کي نروار ڪري ڏيکاريو ويو آهي. سڄي آکاڻي نصيحتن سان ڀري پئي آهي. چند نصيحتون هت ڏجن ٿيون.

هيري جي ٻيءَ سرنڊاس کي هي ٽي نصيحتون ياد هيون جيڪي هن جي ڪوٺي ۾ هڪ تختيءَ تي لکيل ٽنگل هيون

(1) ڏٺيءَ جو ڊڄ ڪر، سندس ڊڄ سڀ احتجاج ٿو ٻلي، جنهن وٽ اهو

آهي تنهن وٽ چڻ سرگ آهي.

(2) پنهنجي پورهئي سان پنهنجو گذران ڪر. جيڪو پنهنجي محنت سان پاڻ پالي ٿو، ۽ ٿوري ۾ ئي راضي رهي ٿو، تنهنجو سکيو ۽ آسودو گذر ٿيندو، ۽ چڻ سڀ کان وڏو خزانو اٿس.

(3) سدائين سچار ره. جيڪي صحيح آهي سو ڪم ته بدن ۾ نرولو رهن، تنهنجو ڳالهائڻ وڻندڙ ٿئي، تنهنجا قدم سالر رهن، ۽ توکي ننڊ ملي اچي. چالاڪ جو اپاءُ تنهنجو مددگار آهي.

- ناداني ٻار جي دل سان ڳنڍ ٻڌي پئي آهي. پر سيڪر سنڌي چڙهي ان کي ڪڍي ڪندي ٻاهر.

- چڙهي ۽ چڙپ ۾ سياڻپ آهي. پر نينگر جو پنهنجي وه ڇڏيو سو مائٽ پڻايندو.

- مائٽن تي هي ڳرو فرض آهي ته پنهنجي اولاد کي چڱي تعليم ۽ تربيت ڏين. ائين ڪرڻ سان کين چئبو ته اڏي ٿا ڇڏين. وري چوڻيون به اهڙيون ئي ڪتب آيل آهن:

- سنڌي ماڻهوءَ کي جيڪو پهريائين عقل ٿو اچي سو شل منهنجي ڪٿي کي به نه اچي. پر پوءِ ٿو اچيس سو شل منهنجي پيرمرشد کي اچي.  
- ڌڻي پر ڪجي سندس نوڪر مان، پر ماءُ پر ڪجي سندس ٻار مان.  
- ڀڄڻ بنا سونهن ڪهڙي ڪم جي.

ان ريت سڄي آکاڻي ۾ چوڻيون ۽ نصيحتون ڏاڍيون وقتائيتون ۽ وزنائيتون ڏنل آهن. هو هڪڙي هنڌ هيري ۽ گلوءَ جي پيٽ هن ريت ٿو ڪري:

”گلو جي ماءُ هيري ڏي پيئي نهاري ته ڏس ته ڪهڙو نه وسن جهڙو، ڳاڙهو ڳنٽلو آهي. وار ڊگها پورا، ڪهڙو نه ميو متارو آهي. هوڏانه گلوءَ ڏي نهاري ته منهن منائو، اکيون ڌرا ڏيئي ويون اٿس. فقط هڏن جي مٺ آهي. سو پاڻ جهلي نه سگهي ۽ زار زار پيئي رهي.“

”جڏهن هيرو ويو ته گلوءَ ماءُ کي چيو ته پياري جيجل آءُ سمجهان ٿو ته تنهنجي دل ۾ ڇا پيو وسي ته جي منهنجو گلو به هيري هڙو ڌرمشت، پاڪدامن،

اندر جو اچو اجرو ۽ وڏو هو ٿي رهي ها ته سندس وانگر هريو ڀريو، ڳاڙهه ڳتو، ڏجَ مَڇ جهڙو هجي ها.

ڪتاب وارو هيري جي شادي وري سڄڻ جهڙي بدنام ماڻهوءَ جي سليشي ڏي، لڄميءَ سان ڪرائي، اهو ڏيکاري ٿو ته مائٽ جي ڏوهن جي سزا سليشي اولاد کي ڇو ڏجي ۽ ان کي سماج ۾ حقارت سان ڇو ڏسجي. ڇو نه ان کي مان ۽ مرتبو ڏيئي مٿيو ڪجي، جنهن ۾ ئي سموري سماج جي پلائي آهي. مطلب ته هي ڪتاب مال توڙي رومال پنهي لحاظن کان پڙهڻ ۽ هنئين سان هڏائڻ لائق آهي.

**دل بهار:** پرمانند 'جوت' اخبار ۾ آيل مزيدار، ڪلائيندار، وندرائيندڙ ۽ نصيحت آميز ٽوٽڪا ڪڍي ڌار 'دل بهار' (1) نالي ڪتاب 1904ع ۾ حنن پاڳن ۾ ڇاپرايو. اتر ان ڪتاب جو نالو 'گل بهار' (2) ڏنو آهي جيڪو غلط آهي. هو وڌيڪ لکي ٿو، "پرمانند واقعي مذاق جو ڌڻي هو. سندس مذاق دشو هجي ته سندس ڪتاب 'گل بهار' جا چار پاڳا پڙهي ڏسو. اڪثر مذاق اهڙو جو ڪلائي به، ته جهنڊڙي به پائي (3).

هن وقت منهنجي آڏو 'دل بهار' جو چوٿون پاڳو آهي، جيڪو سنجيده طنز ۽ مزاح جو مرقع آهي پر ڪٿي ڪٿي ان سهائيندڙ پڻ، جنهن ڪري ان لاءِ ايترو چوندس ته هو چاچي به چئي ۽ جهنڊڙي به ٿو پائي. چند مثالن مان ڳالهه واضح ٿي ويندي:

**سيو باگو خان:** هن عنوان هيٺ پرمانند، مير نصير خان ۽ مير باگي جي ملاقات بابت اجهو هيئن لکيو آهي، "مير باگو جڏهن اندر ويو ته نو ڏهه قدم پري جتي لاهي مٽيءَ هاٿا پير آڻي غاليجي تي وڌاءِ.... مير نصير خان باگي خان کان پڇيو ته باگا خان، تسان به مير بي سڏائيندي هو؟ هن چيو ته "ساء هو ويٺين سان مير." تڏهن مير نصير ڏمرجي پڇيو ته 'تڏهن اسان ڪئون هئڻ؟' مير باگي چيو ته تسان ظل الله هئي يعني پاڇو خدا جو. تنهن تي مير نصير خان ڏاڍو خوش

ٿيو ۽ منشيءَ کي حڪمر ڏنائين ته هن کي ٻر جانو لکي ڏي. پر پٽو حاضر ڪونه هو. تنهن تي چيائين ته 'دلي' دا ٺڪر چا ڏيون ته مٿن مير باگي ڪون لک ڏيان. پوءِ مير باگي کي ٺڪر تي ننڍي باگي جي جاگير جو پروانو لکي ۽ لونگي ۽ پنج سنجي ڏيئي روانو ڪيائين (1). هيءُ آهي هڪڙي پڙهيل ڳڙهيل هندو عيسائيءَ جي ذهنت. مسلمان بادشاهه جي ڪردار بابت. مير نصير خان سنڌ جو آخري تاجدار هو جنهن کان انگريزن جنگ ڪري حرفت سان ملڪ کڻيو. هڪ مسلمان حاڪم کي هڙو ڪري پيش ڪيو ٿيو آهي جن ڪو مست موالي جهوني ۾ ويهي حڪمر هلائي. هي ٽوٽڪو لکي ڇاپرائي پريمانند هڪڙو ته ڪوڙو واقعو (2) ڏٺو آهي ته پيو ته مسلمان حاڪم کي چسو ڪري پش ڪيو اٿس. اڃان به ڏسو ته مير باگي خان کي اهڙو بيوقوف ڪري پيش ڪيو آهي جو هو آيو هو مير نصير خان سان درٻار ۾ ملڻ ۽ منجهس ايتري به فضيلت ڪا نه هئي جو پير چنڊي صاف ڪري غاليجي تي قدم رکي. ان ريت هن هڪ طرف انگريزن کي خوش ڪيو آهي ته ٻئي طرف مير نصير خان ۽ مير باگي خان يعني مسلمان حاڪم طبقي تي اڻ سهائيندڙ چٽر ڪئي اٿس. اهو آهي سنڌ جي هندو طبقي جي ڪجهه حصي جو حال. ائين ڪونهي ته سڄو ڪتاب اهڙين دل ڏڪائيندڙ ڳالهين سان ڀريل آهي. پر ان ۾ ڪيتريون سهڻيون ڳالهيون به آهن. مثال:

### ٿانءَ ڪٿي هڪڙو، ٺڪو اچي گهڻن تي: ڳالهه ٿا ڪن ته

سئيءَ جي درگاهه تي اڳي جيڪو مسافر وڃي رهندو هو تنهن کي هڪ غيبي ڪٿورو ڪير جو ۽ ٻه مانپون ملنديون هيون. هڪ لڳا ڪنهن مسافر کي اچي من ۾ ڪٽي پيئي سو اهو ڪٿورو ئي پاڻ سان کڻي ويو. انهيءَ کان پوءِ چون ٿا ته مسافرن کي غيبي طرح مانپون ۽ ڪير ملندو هو، پر ڪير ڪٿوري بدران ٺڪر جي وٽي ۾

(1) دل بهار (ڀاڱو چوٿون) ص 71، 72 ۽ 73.

(2) مير باگي خان، ننڍي باگي واري کي جاگير صرف ان ڪري ملي جو هن سنڌيائيءَ سان شادي ڪرڻ خاطر ملڪ ۽ ملڪيت ۾ حصي تان هٽ ڪيو هو. ڏسو مشهور سنڌي قصا (سنڌ جا عشق داستان-1) مرتب ڊاڪٽر نبي بخش خان بلوچ، سنڌي ادبي بورڊ حيدرآباد، ڇاپو پهريون سال 1963 ع ص 281.

پنجي ايندو هو. تنهن ڪري چوڻي آهي ته ٿانءُ ڪٿي هڪڙو ته ٺڪرا اچي گهڻن تي.  
ٻيو مثال ڏسو:

**موڙي:** موڙي هڪڙو بازار ۾ ويو. روٽي ٻُڙهن. ڏينهن ڏاڍو گرم هو  
۽ لوهر ٻڙي ٿي ساڙيو ۽ جڻن هي رستي تان ٽرندو پي ويو ته ٽڪو جو هٿ ۾ هڻس  
تنهن تي پگهر ويو ڪڏ ٿيندو. تڏهن موڙي اتي بهي پسيل ٽڪي ڏي نهاري  
چيائينس ته پيارا سڄڻ، روئ نه: آءُ توکي ڪين خرچيندس. آءُ بڪ مرنديس پر  
تنهنجو وچوڙو ڪين سهندس. ائين چئي ڳوٺڙيءَ ۾ اهو ٽڪو وجهي در در ويو ٽڪر  
ٻڻندو.

**گل ڦل:** هي ڪتاب 'جوت' اخبار مان چونڊيل مضمونن تي مشتمل  
آهي. البت ان ۾ هڪ مضمون، 'اڳين ۽ هاڻوڪي هلت چلت ۾ پيٽ' لکيل واڌو مل  
کنگارام، 'ديش مٽر' اخبار کان ڪنيل آهي. ٻين ليکڪن جا مضمون هن ريت  
منجهس آيل آهن جن جي مڃتا خود پرمانند، گل ڦل جي ٻئي ڀاڱي واري ديباچي ۾  
ڏني آهي:

عنوان	ليکڪ
پخيرام	آدسودو مل ٺيڪچند گدواڻي.
صحرا بيايان جو نظارو	شامداس ن. چولاڻي
مصر ڏيهه جا جُهونا يادگار	شامداس ن. چولاڻي
حيدرآباد شهر 1836ع	جي. ايف. هبل. ترجمو نارائنداس ملڪاڻي
ڪوهستان جو سير	ريواچند دولترام آڏواڻي
يورپ جو سير ڊاڪٽر	هيمندس روپچند
تند بنان تار	ڪ. ج. ٺڪر
هوائي جهاز	ڪ. ج. ٺڪر

هن ڪتاب جو پهريون ڀاڱو 1925ع ۾ ۽ ٻيو ڀاڱو 1936ع ۾ شايع  
ڪيو ويو. پهريون ڀاڱو ڊاڪٽر هوتچند گربخشاڻيءَ جي صلاح تي ۽ ٻيو مسٽر  
لڌارام موهنداس جي چوڻ تي شايع ڪيو ويو. ان بابت پرمانند لکي ٿو:  
"تنهن لاءِ ڪن دوستن جي صلاح ٿي، خاص ڪري پروفيسر ايڇ. ايم.



گربخشائي اير. اي. جي. ته 'جوت' ۾ ٽيهارو ورهين کان جي طرح طرح جا مضمون ٻڌي پيا آهن. ڇا اخلاقي، ڇا تعليمي، ڇا تواريخي، ڇا سائنس جا، ڇا جيئن، پکين ۽ جانورن جا بيان، ڇا جهونن ۽ ڏنلن شهرن جا احوال، ڇا سورمن ۽ نيڪ مردن ۽ زالن جا چريتر، ڇا جهنگ جا شيل شڪار، ڇا ڏند ڪٿائون، ۽ عمديون ۽ نصيحت پريون ڪهاڻيون ۽ نقل-سي چونڊي هڪ ڪتاب ڇپائجي.

"سو اهڙا مضمون ڪڍي هن رسالي ۾ ڇپايا ويا آهن."

اڳتي هلي هن ڪٿان جي ٻنهي ڀاڱن کي يڪو ڪري، سنڌي ادبي بورڊ، حيدرآباد سنڌ، ڇپايو آهي.

موضوع جي لحاظ کان 'گل ڦل' معلومات جو پندار آهي. خليفي هارون رشيد ۽ قاضي، اڪبر، نامس مور ۽ منشي آوتراء وارن مضمونن مان سیرت، صورت ۽ ڪردار نگاريءَ جي جھلڪ پسجي ٿي. خليفي هارون رشيد جي تحمل ۽ انصاف پسندي ۽ قاضيءَ جي قدردانيءَ کي هن ريت چئبو ويو آهي "خليفي پڇيس ته گهوڙي جي ڪيئن خبر پئي ته منهنجو آهي؟ قاضيءَ چيو ته اهو ٻار به سڀي ڪري سگهي ها. مون ڇا ڪيو جو جنهن رستي تان توهين ۽ منڊو اچڻا هئا، تنهن جي ڀر ۾ گهوڙي کي ڪڍي بهاريو. پهريائين منڊو لنگهيو ته گهوڙي نهاريو به ڪين، پر اڃا اوهان پير وڌو ئي ڪين ته گهوڙي وٺي هٽڪار ڪئي. تنهن مان سڀي ڪير ته گهوڙو اوهان جو آهي. خليفي چيس ته تون اهڙو ڏاهو آهين جهڙو سليمان بادشاهه." پوءِ پاڻ ڄاڻايائينس ته مان ڪير آهيان، ۽ وٺي ويس بخداد ۾ ۽ اتي جو کڻي قاضي ڪيائينس.

اڪبر بادشاهه جي صورت ۽ سیرت بابت اجهو هيئن لکيو اٿس، "اڪبر پنهنجن وڏن جي ريت جي ابتڙ مٿي جا وار رکي، ۽ ٽوپي به ڪين پائي، انهيءَ بدران مٿي کي صافو ٻڌي، سوچون ٿا ته انهيءَ لاءِ، چي، رعيت جي ريت رهن تي هلي، منجهن هر دلعزيز ٿيان. ڏاڻي جنگهه گهليندو هلي، جن منڊو آهي، ته به پير ۾ ڪو به حساب ڪونهين. بدن پوري انداز وارو اٿس، نڪي سنهون ۽ ڳريل نڪي ٿلهو ۽ ڳٽڪو آهي، اهڙو پيو ڀانئجي جو منجهس زور ۽ طاقت ڏاڍي آهي. کلي ٿو ته ناوڻندڙ پيو لڳي، پر جڏهن ديرينو ۽ سانت ۾ آهي، تڏهن جهرو شان ۽ شوڪت

پريو اٿس. سندس روش ڏاڏا رعبدار آهن.

..... عام خلق کي ۽ اميرن کي روز اچي احوال ڪرڻ جي اجازت آهي. ۽ جڏهن پاڻ ڳالهائيندو آهي ته ڪهڙائيءَ کان نرمائي وڌيڪ پسند ڪندو آهي. انهيءَ حليمائيءَ ۽ خوش خلقيءَ ڪري نهايت هردلعزيز آهي. بلڪل تيز فھر ۽ سياڻو آهي. ڪٿي به ڪو خوف خطرو هوندو ته جهٽ اڳتي سهي ڪري وٺندو هو. ۽ ڪارروائي ڪرڻ لاءِ پورو پورو وجهه جهٽي وٺندو هو.

نامس مور لا لکي ٿو. ”نامس مور ۾ ڪٿي ڪن هئا. تاجي پيٽي پٽ هو. جهڙو هو فرمانبردار پٽ. تهڙو هو چڱو پيار. پيءُ ته اهڙو ڪو ڳوليو لپي. خدا جو سچو ٻانهو هو. يار ويس هو. بازيارين جو دردوند سچن هو. غريبن جو مٿ هو. بادشاهن جو وفادار نور هو. انصاف ڪرڻ ته کانئس سڪي.“

منشي آوتراءِ بابت چوي ٿو. ”صاحبِيءَ ڦٽن کان پوءِ انگريز سرڪار پنج ڇهه سؤ رپيا ڏيئي چڱي عهدي تي رکيو. پر نه قبوليائين، چي. هڪڙي ڌڻيءَ جي چاڪري ڪيم سائي بس آهي. پوءِ ڌرم ڏي لاڙو رکيائين.“

مرزا خسرو بيگ جي باري ۾ رقطراز آهي ته. ”ميرن جي ديرن جو منجهس اهڙو ته ويساه هو. جو هڪڙي ديرِي سندس نسبت چيو ته هو بلڪل سياڻو آهي ۽ عمر بادشاهن وٽ گذاريو اٿس. ۽ هو هميشه سندس صلاح مصلحت تي هلندا هئا.“

هنن لکيٽن مان ظاهر آهي ته پرمائند جڏهن لکڻ ٿو وهي ته پنهنجي ڪردارن جون خوبيون توڙي وڏون سهڻائيندي نموني ۾ ظاهر ڪري ٿو ڇڏي. ائين چئبو ته اهڙن موقعن تي هن جو قلم ڏيرج وارو هو ۽ جذباتي ڪين ٿي ويندو هو.

**يوسف مصوي:** پرمائند پاڻ عيسائي مذهب اختيار ڪيو هو تنهن ڪري هن ڪتاب ۾ هن اها ڪهاڻي ڏني آهي جيڪا کيس ڌرمي ڪتاب ”توريت“ ۾ ملي جيڪا عام آکاڻيءَ کان ڪجهه ٻئي نموني تي آهي. ان ۾ مٿس زليخا ڪا نه ٿي عاشق ٿئي پر مصر جي شاهي ڪپتان ”پتيفر“ جنهن وٽ کيس پيار وڪڻي ٿا وڃن تنهن جي زال (جنهن جو نالو ڏنل ڪونهي) ٿي هن کي پاڻ ڏانهن بري ڳالهه

لاه ڇڪي پر يوسف پاڪدامن ٿو رهي تنهن هوندي به انهيءَ رن جي ڪوڙي الزام هٿن تي پئڻي. يوسف کي ڪي ٿو قيد ڪري. مطلب ته هيءُ آکاڻي ڪيترين ڳالهين عام مشهور ڳالهه کان نرالي آهي.

آکاڻي پوري ڪري، پڇاڙيءَ جو حاصل مطلب ڏنو ويو آهي جنهن جي ذريعي ان آکاڻيءَ مان سورهن سودمند سبق ڪڍي ٿو عام جي اڳيان رکي. اهي سبق ڇا آهن؟ فقط ڪمائتيون ۽ ڪارگر نصيحتون آهن جيڪي هو عيسائيت جي پرچار لاءِ ڪتب ٿو آڻي ”مطلب ته هي ڪتاب سنڌ ۾ عيسائيت جي پرچار ڪرڻ لاءِ لکيو ويو آهي.“

**معلوماتي مضمون:** هن مجموعي جي پڙهڻ ۾ دلچسپي انهيءَ ڪري به وڌيڪ ورتي وڃي ٿي جو هڪ پاسي ٻولي سادي ۽ سوادِي آهي ته ٻئي طرف معلومات ۽ نصيحت حاصل ٿئي ٿي. معلوماتي مضمونن ۾ مير علي مراد جو شڪار، دهليءَ ۾ بادشاهن جو محلات، ڪوهستان جو سير، ٿر جو سير، جهنگل جو شيل سان گڏ يورپ جو سير، پامي شهر، ڪولار سون ڪاٺيون، منگر وغيره، اسان کي نه رڳو پنهنجي ملڪ جي حالتن ۽ احوال کان واقف ڪن ٿا پر يورپ جي خبرچار به ڏين ٿا، ان ريت سنڌي ٻوليءَ ۾ يورپي ماڻهن، ملڪن، خيالن ۽ ادبيت بابت معلومات جو اضافو ٿئي ٿو. دهليءَ ۾ بادشاهن جو محلات ۾ طاوُسي تخت بابت معلومات اجهو هن طرح ڏنل آهي:

”ديوان خاص جي چوڌاري ڳرا ريشمي پردا ڏنل هئا جي سونين زنجيرن ۾ تنگيل هئا، ۽ وچ ۾ هو طاوُسي تخت نجِي سون جو، ڇهه فوٽ ڊگهو ۽ چار فوٽ ويڪرو- سڄو جواهرات سان مڙهيل ۽ مور جي شاندار پيچ جي صورت ۾ پڪڙيل هو. نهري سون جو صندل، ڇهن سونن پاون تي ٺهيل يا بيٺل پئي ڏنو. مٿانئس هو موتين جي جواهر سان سونو چنڊو ۽ سڄو وري بيٺل هو ٻارهن سونن ٿنين تي، جي جواهرات سان ٻئي بهڪيا. ٻن طاوُسن جي ڳنڍيل بت جي وچ ۾ هو وڏو طوطو، جو هڪڙي زمرد مان گهڙيل هو، ۽ اڪيون سندس ٻن ياقوتن جون ٺهيل هيون. تخت اڳيان مخمل جون ٻه پارِي چٽيون هيون، جن تي موتي مڙهيل هئا ۽ ٻه سونا مٿي نٿا، جن تي هيرن جي جڙت هئي، هي ڪاريگريءَ جو ڪم هڪ فرينچ سوناري

نالي آسڻ جو ڪيل هو. جو شاهجهان بادشاهه جي ڪچهريءَ ۾ رهندو هو. انهيءَ تخت تي هڪ ارب ۽ پنج ڪروڙ فرئنگ لڳا. ”ان ريت هر هڪ مضمون ۾ گهريل معلومات ٿوري ۾ ڏنل آهي. ڪٿي ڪٿي اها معلومات ايتري ته گهٽ ڏنل آهي جو ميمڻ عبدالجيد سنڌيءَ کي چوڻو پيو ته. ”جيڪي معلوماتي مضمون ڏنل آهن. انهن مان ڪن ۾ معلومات جي گهٽتائي ايتري قدر آهي. جو ناقص پيا لڳن. ۽ پڙهڻ کان پوءِ تشنگي محسوس ٿئي ٿي.“ آءٌ عبدالجيد سان ان ڏس ۾ شامل راه آهيان.

هن مجموعي ۾ معلومات جو هڪڙو ٻيو انداز به ملي ٿو اهو آهي عيسائيت جو پرچار. پرماتند عيسائي سنتن ۽ ستيائين جي ڪردار ۽ اخلاق بابت جا بجا اپتار ڪئي آهي ته جيئن اهو اثر وهي ته عيسائيت جي اخلاقيات اهڙي آهي جو ماڻهو ڏاڍا نيڪ ٿا ٿين. هو انهن هنڌن تي هندو سنتن جي خيالن ۽ ڪردار کي به اجاگر ڪري سگهيو ٿي. پر هن ائين نه ڪيو. حقيقت هيءُ آهي ته هرڪنهن قوم ۾ ڪي نه ڪي چڱا ۽ ڏاها ماڻهو هوندائي هوندا آهن جيڪي پنهنجن ماڻهن کي هميشه چڱائيءَ ڏانهن موڙيندا ۽ ڇڪيندا رهندا آهن. هن جو هر هنڌ عيسائين جا احوال ڏنا آهن سو مطلب رڳو آهي عيسائيت جي پرچار جو جنهن تي هو سنڌ ۾ مقرر هو.

هن جو ٽيون انداز هو لفظ ڪتب آڻي ان جي سمجهائي ڏيڻ؛

(1) ستاوڙي کان پوءِ سهڻو ٿيندو هو. رات جو گهوڻين جي گهر ڪنواريتا ايندا هئا. مرد مردن ۾. زالون زالن ۾. گهوڻين جي سوڙ تي ڪنواريتا پنهنجي سوڙ وڃائي ويهندا هئا. پاڻ ۾ ڀاڪر پائيندا. ڳائيندا. ٽازيون وڄائيندا ۽ چرچا پوک ڪندا هئا. ڏاڍيون خوشيون ۽ مزا ٿيندا هئا.

(2) پهرئين سال جي شڪاري پکيءَ کي چون چوڙ. ٻئي سال جو ٿيو ته چونڊا ٻئي سال جو تريناڪ. پوءِ ٽئين سال جو تريناڪ وغيره اهي پکي سال بسال ڪٽي ڇائيندا آهن. اهڙي پکيءَ کي چون ڪريز. ڌاريندڙ ديسي پکين کي ڇهين مهيني بعد اڏائي ڇڏين. ڇو جو ڪريز جي سنڀال هر ڪنهن کان ٿيڻ جي نه آهي. ڪريز واري پکيءَ کي ڪي ڪاريگر. جي پاڻ حڪيم هجن. سي رکي سگهندا آهن. ڪنهن ڇاڻن بعد پکي ڏاڍو ڪمزور ٿو ٿئي. تنهن کي ٿڌي جاءِ ۾ ويهاريندا آهن.

جيئرا پڪي ڪاٺن لاءِ ڏيندا اٿس. ۽ طرح طرح جا روغن، مصالح ۽ دوائون ڪارائيندا اٿس. تڏهن وڃي ٻيا ڪٺ ڪري.

(3) ڪٿيائي اسان کي دسي ٻئي ٿئي- هي سائيريا جو پڪي آهي. جو برف کان پڄي اسان وٽ سرءُ ۾ نواجي. سرءُ جي جهرڪي به ڪري سڏينس. سندس پڇ جي لوڏ ٻئي ٻيئي. ۽ ڪنڌ اهڙي طرح ٻيئي ڏوٿي. جو ڄڻ سلام ٿي ڪري.

(4) لاز جو ٻلو مري تنهن جو پڇ ڪارو: ڪونڙي، وٽ اڃان لڳي ۽ سکر مان جو موٽي. تنهن جي نڪ تي ڳاڙهو جتو هوندو آهي. ۽ پڇ به ڳاڙهو ٿيو پويس. ان کي 'لارو ٻلو' ڪري سڏين.... لازو ٻلي ۾ لاءِ نه ساءِ.

ان ريت جي اڀياس ڪيو ته 'گل قل' سڄو معلومات سان ڀريل نظر ايندو. هن ڪتاب ۾ نه رڳو معلومات ڏنل آهي پر نصيحتون به ڪهڙيون ڪيون ويون آهن. مثال:

(1) برهمڻ آباد جي برباديءَ جو ذڪر ڪري نصيحت طور چيو ويو آهي. "هندو جو خدائي غضب سڄي شهر تي ڪڙڪيو. سو فقط راجا بچڙو هو. ائين نه هوندو ضرور ماڻهن جا ڪرتوت به بد هوندا". تڏهن ته هنڙي حالت ٿين.

(2) حڪما ڪن پرائڻ لاءِ جوي ٿو. اسانجا ماڻهو به. يورپي ماڻهن ۾ جيڪي چڱا ڪن آهن سي نه. پر سندن ٻاهريون ڳالهائون اختيار ڪيو. پاڻ کي ڪلهاب بيا ڪن.

(3) ساديءَ لاءِ نصيحت ڪندي لکيو اٿس. "جي پائين ته شادي ڪريان ته نرسن کي نه مر. دريافت ڪر ته ٻانهن جڳي ڪرائتي ۽ سلڇي آهي يا نه. ۽ پاڻ سينگارڻ ۽ آڇن ويسن وڳن جو ته مرض ڪو نه پيل اٿس. اڃا ويس وڳا ٺهن بنهنجي پتي اڳيان. نه ٻين مردن کي ڏيکارڻ لاءِ. چوڪريءَ جا مائٽ غريب هجن ته ٻولو ڪونهي. پر اهو سماءُ رک ته نينگر نياڻي. سمور ڀري. ۽ ڏاهي آهي يا نه. اهڙي زال شاهوڪار جي ڌيءَ کان سرس ڪارائتي ٿيندو. زال سلڇي ۽ سڪوڙ هجي. ته متان ساڻس ڪهڙي ۽ ڪلڪل ڪرين ساڻس چڱيءَ طرح ورتج"

(4) زال ذات لاءِ وري هيئن لکيو اٿس. خوش نصيب اهو جنهن جو گذر

سياتي زال سان آهي. پر جنهن ۾ ڌڻيءَ جو ڀڄ آهي تنهن کان مٿي پيو ڪو به ڪونهي.

- شينهن ۽ اڄڪر سان گذارجي. ٻيڙي زال سان نه گذارجي.

- سانيڪي مرد لاءِ وائراڙي زال اهڙي آهي. جهرو ڪنهن پيرمرد لاءِ واريءَ جي پٽ تي چڙهن. سور ۾ سور!... حيا واري آهي ته سو نور ۾ نور! سيلوان زال جو ملهه آهي ئي ڪونه.

(5) ضمير بابت سمجهائي هن ريت ٻو ڌڻي. "تون ڪنهن ئي حرفتن سان پنهنجو ڪناهه لڪاءِ ۾ وويڪ تنهنجي دل اندر ساڪي پيو ويٺو آهي. جو تنهنجو سڪ ڦٽائيندو. توکي آرام ڪرڻ نه ڏيندو. ڪيئن جو شاهد به پاڻ. ته جڃ به پاڻ. ته قيد خانو به پاڻ آهي."

برمانند مختلف مضمونن ۾ ڪهريون نه عمديون ۽ نيڪ نصيحتون ڏيئي

ويو آهي.

**عبارت ۽ ٻولي:** برمانند جي ٻولي سادي. سڳ. مائيدار ۽ دل ٺهائيندڙ آهي. موقع ۽ مهل سارو تر لفظ. محاورا. ٻهاڪا. اصطلاح ۽ چوڻيون عبارتن ۾ اهڙيون ٺهڪايون اٿس جو جزٽ جو ڏيکاءِ ٻيون ڏين ڪنهن کي ٻولي سڪي عجي ته اهڙا ڪتاب ضرور پڙهن ڪنسر. ائين ڪونهي ته سڄو ڪتاب غلطي ۽ اوڻاين کان پاڪ آهي البت جتي غلطيون ٿيون اچن اتي ذهن کي جهٽڪو اچيو وڃي. هن تاريخ کي تواريخ. حڪمت عملي کي حڪومت عملي. وعدو کي واعدو. آزاد خيالي کي آزادي خيالي ڪري ڪم آندو آهي. جيڪي غلطيون ٻوليءَ جي هيڏي ساري ڄاتو، خاص ڪري هڪري لغت نويس کي نه ڪرڻ ڪهڙجن. پر جتي هٿ ڪاٺي ساڪ ڪڍڻ. جنا جذائڻ. وهو ڍڳو. ٻٽو پاڻ. ٻه بدويون جهه بدويون. رڻو لهي وڃي پر وڻو نه لهي. تراز جي ڪهاڙ کان زبان جو ڪهاڙ ٽڪو آهي وغيره جهڙا محاورا ۽ ٻهاڪا. چوڻيون ۽ روزمره استعمال ٿو ڪري اتي دل بهاريهار ٿيو وڃي.

برمانند مضمون نگاري ڪندي جيڪا منظر نگاري ڪئي آهي تنهن مان

به ڪجهه رس وٺڻ گهرجي. سانوڻ جو نظارو ڏسو ته ڪيئن ڇڻيو اٿس. ڪنهن ٿيون. اتر بار ڏي ڪڪر چوٽي ڪلي. وڇڙين واڄو ڪيو. منبل منڊيا.

جهڙو آيو جهڙي ته ڄاڻ مينهن وسو. منڊائي مينهن جي کنون نه کوني! رات جو وسي وسي تڙ تاسيارا سي پري ڇڏيائين. هڪ ارڙان ان نيندو. پيو مڪن منجهه مائي. غريب غربا اهڙا ته سرها ئي ڏٺا. جو صبح سان وٺي ڪو بيت ڏين لڳو. جي. وڃون وسڻ آيون ته - ته مينهن ٿمن. جن مهانگو لهي ميزيوسي نا هٿ هٿن. پنجن منجهان پندرهن نيا ائين نا ورق ورن. ڏڪاريا ڏيهن مان سل موڙي سڀ مرن! هتي مضمون نگاري ۽ منظر نگاري ٻئي اهڙيون جڙيون پيون آهن جو هڪ ٻئي کان ڌار ڪري نٿيون سگهجن. وري مضمون ۾ رس ۽ رحاء اهڙو آهي جو واه واه.

ازانسواءِ هن هڪ ٻن ڳالهين ڏانهن اتر ڌيان ڇڪايو آهي. تن به ڌيان لهڻو. هو لکي ٿو ته. ”پرمانند جو زندگي ۽ بابت رخ عقل پسند ۽ آدرسوادي هو. هن جو ايشور ۾ وشواس. وهر يا اندوشواس وڃان نه هو. ان ڪري ئي هو قسمت يا نصيب جو قائل ڪو نه هو. جيئن پاڻ هڪ مضمون ۾ چوي ٿو ”قسمت يا تقدير. اها صرف ماڻهن ناهي آهي“ پنهنجي سائنس. نبالئي. ۽ اڻڄاڻائي يا سستيءَ کي لکائڻ لاءِ.“

شري برمانند لوڪ سامي ويچارن جو حامي ٿوڊسجي... هن جي لاءِ. حاڪم جو فرض اهو آهي ته هو انصاف پسند. بي ريا ۽ عام ماڻهن جو ڇاڪر ئي رهي... هميشه حق ڏجي حق وٺجي. جو چيو اٿن ته رڪ جا جتا مضمير ٿين جا ناهن... جو خون ڪري ۽ جو مزدور جي مزدوري رکي ڇڏي. سي ٻئي ڀائر آهن هيترو لکي اتر تعجب ٿو کائي. ”عجب آهي ته ههڙين ڳالهين ڪندي به برمانند انگريزن جي ناحق کي نه ننڊيو. اهو شايد هو عيسائي ڌرم جو پرحارڪ هئڻ ڪري نه ڪري سگهيو“ (1).

برمانند جي لکڻي بابت منگهارام ملڪاڻيءَ جو هي رايو آهي ”برمانند ميوارام مذهب ڪري عيسائي هوندي به. ادب جي ميدان ۾ بنا بغض يا ڪر جي. سدائين نيٺ ۽ گهرجي سنڌي واپرائندو هو. ديوان ڪوزو مل وڃ ۾ سنسڪرت

اڪرن ۾ وڃي اريو هو. مرزا قليچ بيگ بحاريءَ ۾ تنهنجي سلسل ۾ لکي ايو گائيءَ،  
الوتائيءَ جي حد تي اتي حدي هئي؛ ديوان ڏيارام به بغذي بعذي (بعضي بعضي)  
ڏکيا سنسڪرت ۽ فارسي لفظ استعمال ڪندو هو. پر برمانند صاحب، سنڌي نثر  
جي انهن چئن نالن مان هڪڙو ئي ليکڪ هو جنهن ڪڏهن به ڏکيو يا ڪل يا  
گهر گهڻو اکر ڪتب ڪونه آندو ۽ سڏائين اهي سڙل فارسي ۽ هندي لفظ ڏيئي  
سنڌيءَ سان ملائيندو هو جي ڪن- رس بيڊا ڪن ۽ سنڌي ڪنن ۾ فارسي نه پون. ۽  
نڪي محاورن جون غير- سنڌي صورتون ورتائيندو هو. سندس مضمون اڪثر  
ڪري ڌرمي، اخلاقي، تعليمي، وڪيائي، تواريخي ۽ بنڪي وسيل تي لکيل هوندا هئا.  
تنهن کان سواءِ يعني برسن ۽ نارين جون مختصر جيونيون به لکندو هو ۽ ستر ستر  
جا دلچسپ بيان پڻ ڪندو هو. جن کي سيلاني ليکڪن (Travel Essays) جي نئين  
ساخت سمجهڻ ڪري، مزيدار ٿونڪن ۽ برونين معرفت، سنڌي ادب ۾ جا مذاق جي  
ڪوٽ هئي سا به پوري ڪيائين. جن کي مذاقي مضمون (Humourous Essays)  
هوندا آهن (1). ”ان سلسلي ۾ برمانند نان نو حوي.“ پر جي عبارت سيڪارڻ جي  
نه آهي ته به ان جي سٺائيءَ ۽ صفائيءَ جي پهاڻ ته نجي سگهندي يا ان جي نسبت  
ڪي اشارا ته ڏيئي سگهجن ٿا. عبارت سٺي سا جنهن ۾ هر ڪو لفظ ۽ تڪ ۽  
بهاڪو پنهنجي پوري جاءِ وٺيو بيٺو هجي، ائين نه جو سڀ ربيدي ۽ ڌر ٻاڪرو، ٻيو  
ته جيئن خيال بيا آهن تيئن ويو ماتهو انگائيندو ته عبارت زور ۽ رس پريءَ  
انراڻي ٿيندي. هار سينگار جي ڪوٺ ڪئي ته ڪجھي ئي نوندي. جي ٻانئين ته  
جڪو لکان ته انڪل ٺڪل ۽ ڪيڏاڙي ڦٽي ڪر. ساوڪ ۽ سڙو پيءُ، غلام جو  
جون آهي ته عبارت ته هاري ماتهن جي. جي نڪو مرح مصالح جاتن نڪو ڪڏين.  
سياوڪ طور جيڪي ائين سو وڃن هوندا... سنڌي ٻوليءَ، اڃا حبو ته سلو ڪڍيو  
اهي، آسري پيئي. ٻين ٻولين جيان زور ڪڍي. اڪر دسجي ٿو ته جنهن کي جيئن  
هو اهي تيئن وڃي ايتو سبتو قلم کي وهائيندو. وهي نه وڃي وٺ رينڪهٺ کي. تنهن  
(1) سنڌي نثر جي تاريخ از پروفيسر منگهارام منگائي. - 1977ع حاور پڙهيون. رتب ادبي  
پرچن حيدرآباد - ص 237.



لکڻي ۾ ڪو لاءِ ڪو ساءُ، نه ڏسجي مهل نه ويل. مثلاً هوندي رواجي ڳالهه ته به ارثانت ۽ 'ڪيول' ۽ 'ڪڊاڇت' ۽ 'يٽارت' جو ڦهڪو پيو پوندو. هاڻي جتن حرف اڳيئي سنڌي، ۾ آهي ته به اره زورائي ڪري. هي فلاڻا 'يٽن ڪجانءِ'. وري ڪٿي ڏس ته اهڙا باري سنسڪرت حرف جو جن بشر ويلو جهاز، ته ڪٿي هڪڙي ئي جملي ۾ سنسڪرت ۽ فارسي لفظ ٽپيا پيا آهن: متون پڳري ۽ تلڪ ٻائين جو. ته هيٺيون بهراڻ ۽ ستن پروڄڪي وري ڪٿي ته ٺاڻ ۽ بناوت ئي انگريزي. پڙه ته ڪل پيئي اهي، جي گول ڪلي چورس ننگ ۾ (1)."

## امدادِي ڪتاب

(1) The Imitation of Christ.

گرسٽ جي پيروي: لکيل ٿامس- آ- ڪيميس- ترجمو ڪيل لائن مان

فيلڪس برمانند ميوا رام حيدرآباد سنڌ، 1923 ع.

Printed by: J. Carbal at the Commissioners Press Karachi.

Published by: D. Feriera, Soliciter, Bombay, and family at Hyderabad, Sind.

ديباچو صفحا 15. (فهرست سميت)

ڪتاب صفا 488.

بنوتري صفحا 15.

(2) ھيرو گلو، از پرماند ميوارام. چاپو پهريون، سال 1936ع، موتي (اليڪٽرڪ) پرنٽنگ ورڪس، حيدرآباد سنڌ.

هي ڪتاب، موتي رام داس رامراياڻي ”موتي اليڪٽرڪ پرنٽنگ ورڪس، تلڪ روڊ حيدرآباد سنڌ ۾ ڇپيو ۽ پرماند ميوارام مهتمم ’جوت‘، حيدرآباد سنڌ جي، ڇپائي پڌرو ڪيو.

(3) دل بهار- هي ڪتاب 1904ع ۾ سنڌ جو ويناڻل ڪوآپريٽو سوسائٽي وارن ڇاپايو هو، قصريه اسٽيم پريس حيدرآباد مان.

(4) يوسف مصري- هي ڪتاب فيبروري 1915ع ۾ سنڌي ساهت سوسائٽي حيدرآباد سنڌ، اسٽنڊرڊ پرنٽنگ ورڪس، حيدرآباد سنڌ مان ڇاپائي پڌرو ڪيو.

## سنڌي ٻوليءَ جو اترادي لهجو

سنڌي ٻولي هڪ قديم ٻولي آهي. جنهن جون پازون تاريخي طور سنڌ ڌرتي ۾ ڪتل آهن. ۽ تهذيبي اعتبار کان سنڌو سڀيتا سان واڳيل آهي. سنڌي ٻولي ننڍي کنڊ جي مڙني مکيه ٻولين مان هڪ اهم ٻولي آهي. اڪثر عالمن سندس اصل نسل هند يورپي ٻولين جي خاندان ۽ انڊڪ گروھ ۾ ڏيکاريو آهي. هند يورپي خاندان جون ٽي شاخون آهن. 1- يورپي 2- ايراني 3- هندي. هندي شاخ ۾ بنگالي، آسامي، هندي، اردو، مرهٽي، گجراتي ۽ سنگلي زبانون اچي وڃن ٿيون. سنڌي، پنجابي، ملتانِي ۽ ڪشميري زبانون وري انهي آريائي زبان مان نڪتل ڏسجن ٿيون جا ايراني ۽ هندي خاندان جي وچ واري ڪڙي هئي. اسان انهن جي خاندان کي سنڌو خاندان سڏي سگهون ٿا. (1) سنڌو خاندان کي اڪثر ماهرين لسانيات انڊڪ Indic ڪري پڻ لکيو آهي.

سنڌي ٻولي ننڍي کنڊ جي هڪ وسيع علائقي ۾ ڳالهائي وڃي ٿي. پاڪستان جي وجود ۾ اچڻ کان پوءِ سنڌي ٻولي ڳالهائڻ واري هندو آبادي لڏي وڃي، هندستان جي مختلف علائقن ۾ آباد ٿي. پاڪستان جي صوبي سنڌ، بلوچستان، سي ۽ لسٻيلي، پنجاب جي ماڇڪي ۽ ڀارت جي ڪڇ ڪاٺياواڙ، گجرات جي سرحدي حصن ۾ سنڌي ڳالهائڻ وارا موجود آهن. ”سنڌ“ ئي هن ٻوليءَ جي Man Land خاص خطو، مادر وطن آهي. وڏي وسيع ايراضيءَ ۾ عام وهنوار ۽ سماجي ضرورت لاءِ سنڌي ٻولي ڪم اچي رهي آهي. تنهنڪري جاگرافيائي اعتبار کان سنڌي ٻوليءَ جا ڪيترائي لهجا/ محاورا، / اڀلاشائون/ Dialects آهن. جن جي، لساني ڇنڊڇاڻ ڪجهه قدر تي چڪي آهي، پر اڃا گهڻو ڪم رهيل آهي. ٻوليءَ ۽ لهجي ۾ ڪهڙو فرق آهي؟ ۽ مختلف محاورن. لهجن جو ٻوليءَ

سان ڪهڙو تعلق آهي ۽ محاورن، لهجن ۾ موجود، صوتي، صرفي، نحوياتي فرق ڪهڙي اهميت رکي ٿو. يا مختلف لهجن ۽ محاورن جي حيثيت ڪهڙي ريت متين ڪرڻ گهرجي. اهڙن سوالن جا جواب ڄاڻڻ لاءِ لسانيات جي شاخ لساني جاگرافي يا Dialectology جا مکيه اصول ڪارآمد ثابت ٿي سگهن ٿا. محاورا/ لهجا، ٻوليءَ جي اڀرڻ ۾ هڪ اهم جاءِ والارين ٿا. پروفيسر علي نواز جتوئي هن موضوع تي لکي ٿو:-

هر زبان کي هڪ ملڪ ٿيندو آهي. جنهنجي گهٽ يا وڌ ايراضي ٿيندي آهي. انهيءَ ايراضيءَ اندر هڪ ئي زبان ۾ مختلف محاورا جدا جدا ڀاڱن ۾ موجود هوندا آهن. جن مان هر هڪ کي اتان جي ”مقامي ٻولي“ Dialect سڏبو آهي. باريڪبينيءَ سان ڏٺو وڃي ته هر شخص جي ٻوليءَ جو طريقو بلڪل پنهنجو ۽ نرالو هوندو آهي. ان کي ذاتي زبان Idiolect چئي سگهجي ٿو. مگر اها آواز، صرفي ۽ نحوي نگاهه کان ٻين جي ذاتي زبان کان نرالي نه هوندي آهي. جيڪي انهيءَ جا بازيڙي. ڳوٺاڻي. شهري يا ويجهڙائيءَ وارا هوندا آهن. سڄي ته زبان نه رڳو هڪ شخص کان ٻئي شخص تائين بدلجي ٿي پر هر طبقي کان ٻئي طبقي تائين ڦري ٿي. جنهن حد تائين اتان جي رهاڪن جي ٻولي بنا ڦير ڦار جي ڄالو هجي. انهيءَ حد تائين ٻوليءَ جو هڪ محاورو سڏبو. جنهن حد کان ٻوليءَ ۾ ڪجهه ڦيرو معلوم ٿئي. انهيءَ حد کان ٻوليءَ جو ٻيو محاورو سڏبو. ائين هر ٻوليءَ جا ٻه يا ٻن کان مٿي محاورا هوندا آهن. جن کي مقامي محاورا ۽ اڀاشائون سڏبو آهي. انهن مقامي ٻولين مان هڪ ٻولي. جا علم ادب جي لحاظ کان ٻين مقامي ٻولين تي چانچي ويندي آهي. ۽ جنهن کي بڙهيل طبقو عام طرح سان استعمال ڪندو آهي. تنهن کي معياري زبان (Standard Dialect) سڏبو آهي. روايتي طور ۽ رسمي طرح تختگاهه جي بڙهيل ماڻهن جي زبان کي معياري زبان جو نمائندو سڏيو وڃي ٿو ۽ ٿورڙن ماڻهن جي ٻوليءَ کي ننڍي ٻولي سڏيو وڃي ٿو. سنڌي زبان ۾ وچولي واري سنڌي معياري زبان آهي ۽ باقي ٻيون سڀ ٻوليون، اترادي، لاڙي، تري، لاسي، ڪوهستاني ۽ ڪڇي وغيره مقامي ٻوليون آهن. (2)

بلمفيلڊ لکيو آهي:

جديد لسانيات ٻوليءَ جي مقامي تفاوتن کي وڏي اهميت ڏني آهي. تحقيق مان ثابت ٿيو آهي ته مقامي ننڍين ٻولين جا آواز ۽ صرفي نمونا زبان جي ڪنهن پراڻي دور سان لاڳاپيل هوندا آهن، ۽ سندن سٺا جا ڪيترائي روپ پڻ ٻولين جي روپن سان گڏ سر ٿيڻ سببان بدلجي چڪا هوندا آهن. (3)

هر ٻولي ۾ علائقائي فرق ضرور موجود آهي. ان فرق جي بنياد تي ئي لهجن / محاورن جي حيثيت متعين ڪئي وڃي ٿي. پر جيڪڏهن فرق سٺا ساخت جي لحاظ کان بنيادي آهي ته اها ٻوليءَ ئي ٻي هوندي. ان سلسلي ۾ ڊاڪٽر ميمن عبدالمجيد سنڌي لکي ٿو:-

ڪي ٻوليون اهڙيون آهن جيڪي مختلف ملڪن ۾ ڳالهائون وڃن ٿيون. ڪي وري اهڙيون آهن جيڪي فقط هڪ ملڪ ۾ ڳالهائون وڃن ٿيون. ڪي وري قبيلن ۽ گروهن جون ٻوليون آهن. جيڪا ٻولي مختلف ملڪن يا هڪ ئي ملڪ جي مختلف علائقن ۾ ڳالهائي وڃي ٿي ان ۾ علائقن جي لحاظ کان نورو گهڻو فرق ٿئي ٿو. ٻوليءَ جي مختلف محاورن ۾ سٺا ۽ ساخت جي لحاظ کان بنيادي فرق هوندو ته اها جدا ٻولي ليکي ويندي. ساڳي ٻوليءَ جي جدا جدا علائقن جي مقامي لهجي کي انگريزيءَ ۾ Dialect جنهن کي اسان لهجا، محاورا، يا اڀياسائون چوندا آهيون. (4)

ٻولي ۽ محاورن / لهجي Dialect ۾ ڪهڙو فرق آهي. ان سلسلي ۾ پوٽي هيرانندائيءَ جا خيالات پيش ڪجن ٿا:-

ٻولين جي چاچ بڙتال ڪندڙ ماڻهو چون ٿا ته ٻوليءَ جا ٽي قسم آهن:

1- پياشا- اها ٻولي جنهن کي پڙهيل ماڻهن گهڙيو مڙهيو آهي (Standard Language).

2- وياشا- اها ٻولي جا هڪ گهيري ۾ رهندڙ رواجي ماڻهو ڳالهائين ٿا (Dialect).

3- ٻولي- اها ٻولي جا گهر جا ٻائي گهرن ۾ ڳالهائين ٿا. گهر ۾ بنا ڪنهن سجاوت، ملاوت يا بناوت جي ڳالهائون ٿا. ان ۾ ڍونگ يا ڏيڪاءَ نه آهي (Idiolect).

وياشا کي انگريزي ۾ Dialect هندي ۾ اڀياشا چئبو آهي. اهڙي ٻولي

ڌرتيءَ جي هڪ وڏي گهيري ۾ ڳالهائڻ ۽ لکڻ ۾ ڪم اچي ٿي..

پاشا، وپاشا ٿي آهي. پر اها بڙهيل لکيل ماڻهن جي هٿ ۾ اچي تمام پڪي بختي ۽ بااثر ٿيل بڻجي ٿي. پوءِ وپاشائون ان کي پنهنجي راڻي ڪري مڃين ٿيون. جدا جدا وپاشا ڳالهائيندڙ ان ٿي پاشا ۾ پستڪ لکن، پتر لکن يا راشتر جو ڪاروبار هلائڻ جو ڀڃ ڦڙ ڪن ٿا. سنڌ ۾ حيدرآبادي سنڌي ”پاشا“ ٿي ڪتب ايندي آهي. سنڌي پاشا جو ڪيتر سڄوئي سنڌ ۾ رڳو هو. شڪارپوري، سرائڪي، لاڙڪاڻائي وغيره وپاشائون آهن. جي جدا جدا ضلعن ۾ ڪتب اينديون هيون. وپاشا جي حد جاگرافي مقرر ڪري ٿي. پر پاشا جي حد سڀيتا، سنسڪرتي ۽ ڀاونائون مقرر ڪن ٿيون. مرهٽي ٻوليءَ ۾ بن ڪوڪني، رتناگري يا برابر وپاشائون آهن. پر انهن جي پاشا ٻولي واري وپاشا آهي. مرهٽي. پاشا کي سڄو مهاراشتر ڪيتر آهي. پر ٻين وپاشائن کي پنهنجو مقرر ٿيل ننڍو ڪيتر آهي.

وپاشا ۽ پاشا جو پاڻ ۾ گهرو سڀت آهي. ڇاڪاڻ ته وپاشا کي ٿي اڳتي هلي پاشا جو پد ملي ٿو. هنديءَ ۾ برج پاشا، راجستاني، اوڌي، بهاري وغيره روپ آهن. سڀني کي هندي ٿي ڪري پڪاريو، پر اهي راشتر پاشا هنديءَ کان ڪجهه قدر ڦريل آهن.

وپاشا کي پاشا جو پد هيٺين سببن ڪري ملندو آهي:-

(1) راج دربار طرفان فرمان جاري ڪري ڪنهن وپاشا کي پاشا مقرر ڪيو وڃي يا راجڌانيءَ جي وپاشا ۾ راج ڪاروبار هلائڻ ڪري اها پاشا بڻجي وڃي ٿي. ڪڏهن ڪڏهن، ڪنهن خاص وپاشا ۾ ڳالهائڻ وڌ ماڻهي ليکي ويندي آهي. رفتہ رفتہ اها پاشا بڻجي ويندي آهي. ڪڏهن ڪڏهن جابلوسي ڪندي يا پنهنجو مطلب سد ڪرڻ ۽ ڪي عملدار راجا کي پسند ايندڙ ٻولي ڪتب آڻيندا آهن، جي مغلن جي راج ۾ يا ميرن جي صاحبيءَ ۾ ماڻهو فارسي ڪتب آڻيندا هئا. ڪڏهن وري جيتندڙ جي ڊپ وڃان ماڻهو ان دواران قاهر ڪيل ٻوليءَ کي تسليم ڪندا آهن.

(2) ڪنهن وپاشا ۾ گهڻا پستڪ رچيا ويندا آهن. يا ڪو اهڙو پستڪ

ليکيو ويندو آهي جو لوڪ پري ٿي ويندو آهي ته اها وپاشا پاشا جو پد مائيندي

آهي. جيئن ڪجهه وقت اڳ ۾ سورڊاس جي بدن ڪري پاشا ڪنهن وقت پاشا سڏجڻ ۾ ايندي هئي.

(3) جنهن ٻوليءَ جا ماڻهو ٻين مٿان ڏاڪ ڄمائين، انهن جي ٻولي اڳتي هلي پاشا بڻجي ويندي آهي. سنڌ ۾ حيدرآبادين مان ڪي ميرن جا ديوان بڻيا هئا، جنهن ڪري انهن جي عقل ڪي مڃي، انهن جي ٻوليءَ کي پاشا ڪري مڃيو ويو.

(4) اڳين زماني ۾ ڪي ڌرم جا وڏا ڪنهن ٻوليءَ کي زور وٺائيندا هئا، روم جي پادريئن اٽالين ٻوليءَ کي ڏاڍو زور وٺايو. جنهن ڪري اها پاشا بڻجي پئي.

مطلب اهوئي آهي ته پاشا هڪ قسم جي برماٽڪ ٻولي Standard Language آهي جنهن کي ساڳي علائقي يا قوم جا ماڻهو سامهڪ ٻولي سمجهي ان ۾ لکڻ پڙهڻ ۽ راج ڪاروبار جو ڪم هلائين ٿا. (5)

### اترادي ٻوليءَ جون حدون ۽ اهميت:

سنڌي زبان جي لهجن تي جاگرافيائي حد بندين جي لحاظ کان نالا رکيل آهن؛ اهو لهجو جيڪو اتر سنڌ يعني سري واريءَ ايراضيءَ ۾ ڳالهائبو آهي، تنهن کي سرائڪي لهجو سڏيو ويو ۽ اهو لهجو جيڪو لاڙ ۾ مروج آهي تنهن تي لاڙي لهجو نالو رکيو ويو. (6)

پيرومل مهرچند آڏواڻي صاحب لکي ٿو؛ سر معنيٰ مٿو، ۽ سرو معنيٰ مٿ يا مٿيون ڀاڱو. سنڌ جو اتر وارو پاسو، سنڌ جو توڙي سنڌونديءَ جي وهڪ جو مٿيون ڀاڱو آهي. انهن ٻنهي سببن ڪري اهو سرو سڏجي ٿو. ٻوليءَ جي مطلب لاءِ ٽلهي ليکي چئبو ته خيرپور رياست کان وٺي ويندي اڀاوڙي تعلقي جي ڇيڙي تائين ۽ سيوهڻ دادوءَ کان وٺي سڄو لاڙڪاڻو ضلعو توڙي شهدادڪوٽ ۽ جيڪب آباد وارو پاسو ڪشمور تعلقي جي ڇيڙي تائين ”سرو“ آهي ۽ اتي جي ٻولي ’سريلي‘ سڏجي ٿي. (7)

موجوده تحريري محاورو Standard Dialect کي جن سياسي مجبورين ۽ اتفاقي حالتن جنم ڏنو، تن جو ذڪر هن ريت ڪري سگهجي ٿو ته اقتدار جي واڳ جڏهن ناليور اميرن جي هٿن مان ڪسجي ويئي ۽ سنڌ ۾ برطانوي راج قائم ٿي ويو تڏهن حيدرآباد ۽ گرد و نواح کي سياسي طور مرڪزي حيثيت حاصل ٿي ۽ سن

1853ع ۾ سنڌ جي تعليم کاتي جڏهن سنڌي ٻوليءَ ۾ درسي ڪتابن جي ضرورت محسوس ڪئي. تڏهن اهو ڪم حيدرآباد جي پڙهيل ڳڙهيل ماڻهن جي سپرد ڪيو ويو. هاڻي سوال آهي ته ان زماني ۾ جيڪڏهن انگريزن جي سياسي قوت جو مرڪز خيرپور يا سکر هجي ها ته ڇا پوءِ حيدرآباد جي عالمن کان درسي ڪتاب لکرائجن ها؟ ظاهر آهي ته اهو ڪم پوءِ خيرپور يا سکر جي دانشورن کان ئي ورتو وڃي ها. ۽ اترادي محاورو ئي معياري درجو ماني ها! (8)

شيخ محمد فاضل لکي ٿو: لسانيات جي ڪن ماهرن اترادي محاورو کي ”سريلي“ ٻولي سڏيو آهي. ڇو ته اها ٻولي سنڌ جي ان طبعي ٻاگي ۾ ڳالهائي وڃي ٿي. جنهن کي ”سرو“ ڪوٺجي ٿو. اها ڳالهه ڪنهن حد تائين ڪافي تسليم ڪبي. پر سري جي حدن کي اترادي محاورو جون سرحدون سمجهڻ ڪنهن به حالت ۾ درست نه آهي. ڪنهن به خطي جي ”طبعي جاگرافي“ ۽ ”لساني جاگرافي“ ۾ صد في صد مطابقت اتفاقي ته ٿي سگهي ٿي پر عمومي طور تي ائين نه آهي. (9)

شيخ محمد فاضل بيرومل جو حوالو ڏيندي لکي ٿو ته: ”بيرومل آڏواڻي ”سري“ جي ٻولي جون حدون ٻڌائيندي چوي ٿو ته ”ٻولي جي مطلب لاءِ ٽلهي ليکي چئبو ته خيرپور رياست (موجوده خيرپور ضلعو) کان وٺي اٻاوڙي تعلقي تائين ۽ سيوهڻ. دادو کان وٺي سڄو لاڙڪاڻو ضلعو توڙي شهدادڪوٽ (لاڙڪاڻو ضلع) ۽ جيڪب آباد وارو پاسو ڪشمور تعلقي جي ڇيڙي تائين ”سرو“ آهي ۽ اتي جي ٻولي ”سريلي“ آهي.“

اترادي محاورو جي جاگرافيءَ جي گهري مطالعي کان پوءِ بيرومل جي راءِ کي رڳو ”ٽلهي ليکي“ ئي قبول ڪري سگهيو ڇو ته خيرپور ضلعي جي اوڀر واري وسيع ايراضي توڙي روهڙي، ميرپور ماٿيلي ۽ اٻاوڙي تعلقن جي اڀرندي طرف واري وڏي پٽيءَ ۾ سنڌيءَ جون سئون سڌو ٿري محاورو ڳالهائيو وڃي ٿو. ٻئي طرف جيڪب آباد ۽ لاڙڪاڻي ضلعن جي اولهندي پاسي بلوچستان جي شورڻ ۽ سبي واري علائقي ۾ به اترادي محاورو رائج آهي. اٻاوڙي تعلقي ۾ اتر ۾ وري ماڃڪي جي ٻوليءَ جو گهڻو اثر آهي. اتان جي ٻوليءَ کي ”سرائڪي- سنڌي“ ته سڏي سگهجي



ٿو پر ان کي اترادي ٻولي يا سريلي ٻوليءَ ۾ شمار ڪري نه سگهيو. (10)

پيرو مل جي لکڻ موجب سيوهڻ ۽ دادو سريلي ٻوليءَ ۾ شامل آهن. پر پاڻ ئي اڳتي هلي دادو تعلقي کي وچولي ٻوليءَ ۾ شمار ڪري ٿو. سندس چوڻ آهي ته سري ۽ لاڙ جي وچ وارو ڀاڱو ”وچولو“ سڏجي ٿو جنهن جون حدون ڪنڊياري ۽ دادو تعلقن جا اتر واري ڀاڱي کان وٺي هيٺ ڪوٽڙيءَ تائين آهن. اهو سنڌ جو وچولو يعني وچ وارو ڀاڱو آهي. ۽ اتي جي ٻولي ”وچولي“ ڪولجي ٿي.

حقيقت ۾ ٻوليءَ جي محاورن جون سرحدون متعين ڪرڻ انتهائي مشڪل ڪم آهي. جيستائين ٻوليءَ جي سڀني محاورن جو تفصيلي مطالعو نه ڪبو. تيستائين ڪنهن هڪ محوري جي پکيڙ ۽ ايراضيءَ متعلق وثوق سان ڪجهه چئي نه سگهيو. بس ائين ڪئي چئجي ته ”اترادي محاورو“ لاڙڪاڻي، شڪارپور، جيڪب آباد، سکر ۽ خيرپور ضلعن تي پکڙيل آهي. البتہ اهي ايراضيون جي بلوچستان، پنجاب ۽ هندستان سان بلڪل متصل آهن تن ۾ سندن قريبي علائقي وارين ٻولين جو اثر آهي. جنهن ڪري اتي ڳالهائيل ٻولين کي نج اترادي محاورو سڏي نه سگهيو. (11)

سنڌي ٻوليءَ جي لهجن / محاورن تي سڀ کان پهريائين ارنيسٽ ٽرمپ پنهنجي گرامر ۾ روشني وڌي آهي. هو صاحب لکي ٿو:

سنڌي جيڪا سنڌ جي حدن اندر ڳالهائي ويندي آهي. تنهن جا ٽي مکيه لهجا آهن. گرامري لحاظ کان تنهن ۾ ٻنهي ٿورو فرق آهي. پر اچارن ۾ ڪافي فرق آهي. زيرين سنڌ جو علائقو سامونڊي ڪنارو ۽ ڊيلٽا وارو آهي. اتي جي لهجي کي لاڙي چيو وڃي ٿو. ”لاڙ“ لفظ اسم خاص نه آهي. لاڙ يعني لهڻواري زمين. ”سرو“ لفظ پڻ ساڳي ريت ملڪ جي مناهين علائقي کي سڏجي ٿو. حيدرآباد جي اتر واري علائقي يعني اڀر سنڌ جي لهجي کي سرائڪي يعني سري وارو چئجي ٿو. سنڌ جي ”ٿر“ يعني بياڻ واري علائقي ۾ ”ٿاريلي“ لهجو رائج آهي.

لاڙ وارو لهجو جيڪو تقريباً سموري لاڙ ۾ مستعمل آهي. اهو نج محاورو نه آهي. ”سر“ جي گهڻائي اٿس ته ويجهن به سنڌيءَ ۾ عمل سان تبديل ٿيل آهن. اترادي لهجي. (سري واري) اصليت برقرار رکي آهي ۽ اچار پڻ نج ۽ نبار اٿس. ۽ ڏکڻ جي ٻيٽ ۾ وڌيڪ ۾ وڌيڪ جهجهائي پڻ اٿس. اهڙي برتريءَ

سبب اترادين لاڙين لاءِ هي محاورو گهڙيو ويو آهي، لاڙ جو بڙهيو سو سري جو ڊڳو. (12)

سر جارج ابراهم گريئرسن سنڌي ٻوليءَ تي نهايت اهم ڪم ڪيو آهي. جيڪو لنڪنسٽڪ سروي آف انڊيا جي جلد اٺين جي پهرين حصي ۾ شامل آهي. ٽرمپ جي مٿين راءِ کيس معلوم هئي، ان جي باوجود به گريئرسن اترادي لهجي کي بطور هڪ لهجو تسليم ڪرڻ لاءِ تيار نه آهي. سندس راءِ آهي:

سنڌي ٻوليءَ جا ڇهه ڄاتل سڃاتل لهجا آهن: - وچولي. سرائڪي. لاسي. لاڙي. ٽريلپلي ۽ ڪڇي. پهريون يعني وچولي سنڌ جي وچين علائقي ۾ ڳالهائيو وڃي ٿو. هي معياري لهجو آهي ۽ ادب تحرير ڪرڻ لاءِ ڪم اچي ٿو. سرائڪي وچولي لهجي جو ئي هڪ نمونو آهي، ۽ حقيقي طور لهجو نه آهي. صرف اچارن جو فرق آهي. جيڪي سرائڪي ۾ تمام چٽائي سان اچاريا وڃن ٿا، ۽ لفظي ذخيره ۾ پڻ ٿوروئي فرق آهي. سنڌ ۾ ”سرو“ لفظ جي معنيٰ آهي ”منو“ ۽ سرائڪي معنيٰ مٿاهون. يا لاڙ لوئر سنڌ جي اتران. سنڌين پاران سرائڪي (اترادي) ٻوليءَ جو نج نبار نمونو تصور ڪيو وڃي ٿو.

ياد رکن گهرجي ته ”سرو“ نالو يعني مٿاهون ملڪ هڪ نسبتي اصطلاح آهي جيڪو مقامي طور مختلف معنائون رکي ٿو. جيئن ئي سنڌو ندي جي هيٺاهين طرف هجيو اوترو ئي ”سرو“ علائقو وڏو هوندو. يعني ته اهڙي طرح لاڙ وارن لاءِ سرو يعني وچولو سنڌ ۽ اتر سنڌ جا سمورا علائقا ان ۾ اچي ٿا وڃن. (13)

ٽرمپ پنهنجي گرامر ۾ بيان ڪيو آهي ته اٻر سنڌ ۾ هڪ نمايان لهجو ”سرائڪي“ ڳالهائيو ويندو آهي، پر مون کي مليل نمونن مان اهو ثابت ڪو نه ٿو ٿئي. مثال طور آءٌ حوالي طور خيرپور مان مليل نمونو پيش ڪريان ٿو. خيرپور جيڪا جاگرافيائي طور سري ۾ وڃ ۾ آهي. اتان جي ٻولي حيدرآباد جي معياريءَ کان ڪنهن طرح به مختلف ڪو نه آهي. شڪارپور ۽ اٻر سنڌ فرنٽيئر (جيڪب آباد) مان مليل ٻوليءَ جو ڪو به لهجو نه آهي. اهو لهندا ٻوليءَ جو هڪ لهجو آهي جيڪو سموري سنڌ ۾ رائج آهي ۽ خصوصي طرح اٻر سنڌ ۾ ’جت‘ قوم جا ماڻهو ۽ ٻيا بلوچ جهڙوڪ رند، لغاري، عباسي ڳالهائيندا آهن. (14).

اڳتي هلي گريئرسن چوي ٿو: - اڀر سنڌ جي سنڌيءَ ۾ تمام ٿوريون خصوصيتون ڏٺيون ويون. اهڙو ڪو به بنياد ڪونهي جو ان کي خودمختيار لهجو قرار ڏئي سگهجي. دراصل اهي خصوصيتون بلڪل ئي غير اهم آهن، جن جو تعلق اچارن ۽ لفظن جي استعمال سان آهي، جيڪي ٻين هنڌن تي رائج آهن، اهڙيون خصوصيتون، مليل نمونن ۾ اٽلڪيون ڏٺيون ويون. (15)

سنڌيءَ ۾ ”سِرَ“ معنيٰ مٿو، جنهن مان لفظ ”سرو“ يا سنڌ جو مٿيون علائقو، سمجهو ته نارٿ فرنئير (جيڪب آباد) کان هيٺ 27 ڊگري تائين، لاڙڪاڻي ۽ سيوهڻ جي وچ تائين جو علائقو اچي وڃي ٿو. وري ان مان ”سرائڪي“ صفت ٺهي، جنهن جي معنيٰ آهي اها ٻولي جنهن جو تعلق سري سان يا اڀر سنڌ سان هجي. (16)

لوڪ ڪهاڻي تي مشتمل هڪ نمونو خيرپور جو ڏجي ٿو، تنهن جي ٻولي ڌنل گرامر موجب آهي. صرف هيٺيون بيقاعدگيون ڏٺيون ويون: - ”جيو“ لفظ ٻين هنڌ ”جيو“ لکيو ويندو آهي پر هت ”جيو“ لکيو ويو آهي. خميري بحاري ”آن“ ۽ ”اين“ به ”آن“ ۽ ”ان“ ڪري لکيو ويو آهي. فعل ”ٻڌن“ مان ”ٻڌائڻ“ لفظ به قاعده موجب ڪو نه آهي. ”ٻڌائڻ“ بجاءِ ”ٻڌائڻ“ لکيو ويو آهي. (17)

گريئرسن اترادي کي مڪمل لهجو نه ٿو سمجهي ان لاءِ هي دليل ڏنا اٿس: -

جيستائين سرائڪي سنڌي (اترادي) جو تعلق آهي، ته ان جي ڳوڙهي اڀياس مان معلوم ٿئي ٿو ته اهو وچولي کان صرف ڄڻائي وارن اچارن جي ڪري چند لفظن ۾ فرق هئڻ جي ڪري مختلف آهي. تنهن ڪري ان کي ڌار مڪمل لهجي Dialect جي قابل نه ٿو سمجهجي. ان لاءِ مون سنڌي سرائڪي (اترادي) کي وچولي لهجو جو ئي هڪ نمونو ڪري پيش ڪيو آهي. (18)

گريئرسن صاحب جي خيرپور رياست مان مليل سنڌي ٻوليءَ جي نموني کي غور سان پڙهڻ بعد معلوم ٿيندو ۽ هيءَ لکت سنڌيءَ جي معياري لهجي جي آهي ۽ نه خيرپور جي. هن نموني ۾ هي جملا لکيل آهن:

1- آءُ بندوبست ڪريان ٿو.

2- مون کي ڪم تمام گهڻو ٿيو آهي ۽ آءٌ هڪڙو پورو ڪري نٿو سگهان.

3- بادشاهه جي حڪم موجب توکي نائب قاضي مقرر ڪريان ٿو.

4- بادشاهه جو ارادو آهي ته توکي وڏو عهدو ڏئي.

5- توکي چڱي نوڪري ملندي ۽ آءٌ نائب قاضي پيو مقرر ڪندس.

مٿين جملن ۾ ”آءٌ، ڪريان، ۽ ڏئي“ خيرپور رياست ۾ ڪٿي به ڪم ۽

ايندا آهن. خيرپور ۽ مٿين سنڌ سموريءَ ۾ ”آءٌ“ جي جاءِ تي ”مان“ ۽ ”ڪريان“

جي جاءِ ”ڪيان“ لفظ ڪم ايندا آهن. ”ڏئي“ لفظ ٻن لاڙ ۽ وچوليءَ جو لفظ آهي.

اتر ۾ ”ڏي“ لفظ ڪم ايندو آهي. افسوس ته گريئرسن صاحب کي سکر،

شڪارپور، جيڪب آباد، لاڙڪاڻي مان ڪو به اترادي لهجي جو نمونو نه ملي

سگهيو. حالانڪ اترادي لهجو پنهنجي حدود اربعه جي ڪري هڪ وڏي وسيع

علائقي ۾ سالها سالن کان رائج آهي. اتر جي عظيم شاعر حضرت سجل سائين جي

ڪلام مان ئي يڌرو پت آهي ته اترادي لهجو پنهنجون خاص خصوصيتون رکي ٿو.

جن جي بناء تي چئي سگهجي ٿو ته اترادي هڪ انفرادي ۽ مڪمل طور تي هڪ

لهجو/محاورو Dialect آهي. جنهن کي پنهنجا ننڍا محاورا پڻ آهن جهڙوڪ

شڪارپوري. ماٿيلي اهاڙي جي ٻولي. سبيءَ جا محاورا لاڙڪاڻائي. ساڪرو.

روهاڙائي وغيره هن ڏس ۾ سنڌ جي هڪ ڏاهي حڪيم فتح محمد سيوهاڻيءَ پاران

ڏنل زرين خيالات پيش ڪجن ٿا،

ڏسجي ٿو ته سنڌ جي لاءِ ۾ سري ٻولين ۾ وڏو فرق آهي. ايتري قدر جو

صد. بلڪ هزارها لفظ لاڙ واري حصي جا اهڙا آهن. جي سري جا ماڻهو پنهنـ

سمجهي ڪين سگهندا آهن. اهڙي طرح سري جي ٻوليءَ ۾ به ڪيئي اهڙا لفظ آهن

جي لاڙ جا ماڻهو مڪمل سمجهندا آهن. انهيءَ کانسواءِ ٿر ۽ ڍٽ جي ٻولي وچان

ٿي نرالي آهي. شاهه پٺاڻي جي ڪلام ۾ ڏسجي ٿو ته سڪنهن قسمن جي سنڌي

ڪم آندل آهي. لاڙ جي سنڌي ڪجهه مڙوئي سرس ورتايل آهي. جيتوڻيڪ لاڙ ۽

سري جي ٻوليءَ جا خاص خاص لفظ ڏاڍا وڌندڙ ۽ پيارا آهن. پر اهي پنهنجي حد ۾

ٿي ڪم اچن ٿا، لاڙ جا سري ۾ ۽ سري جا لاڙ ۾ ڪم نٿا اچن. ڳالهائڻ توڙي لکڻ

بر. سنڌ جي انهن ٻنهي هنڌن کان سواءِ ٽيون هنڌ آهي. سنڌ جو وچولو. سنڌ جي وچولي جي ٻولي وڌيڪ وزنائي آهي ۽ زياده فصيح آهي. وچولي جي ٻولي. لاز ۽ سري جي ٻولين مان سڌريل صورت ۾ بڻيل آهي. وچولي ٻولي لاز ۽ سري ۾ به آساني سان سمجهي سگهجي ٿي. ۽ اها ئي علمي ادبي ٻولي سمجهي وڃي ٿي. اڪثر ڪتاب ۽ اخبارون ان ئي ٻولي ۾ لکيون وڃن ٿيون. تعليمي ڪتاب ته خاص طرح وچولي ٻوليءَ ۾ لکيا ويا آهن ۽ لکيا وڃن ٿا. وچولي سنڌ جون حدون طول (ڊيگهه) ۾ گهڻو ڪري لازڪاڻو ۽ ان جي آسپاس کان وٺي حيدرآباد ۽ ان جي ويجهو بنگرڌاڻي تائين آهن. عرض (موڪر) ۾ درياءُ جو اولهه پاسو جبل کان سواءِ ۽ درياءُ جي اوڀرين ڀر ساهتي ڀرڳو سڄو. انهن حدن کان سواءِ اتر پاسو. ٻوليءَ جي ڪري ”سرو“ چئبو ۽ ذڪن پاسو ”لاز“. (19)

اترادي لهجي جي ننڍي محاورِي ”مانيلي اباڙي جي ٻوليءَ جي باري ۾ ڪتاب لکنڊر پروفيسر شيخ محمد فاضل اترادي ٻوليءَ جي اهميت کي واضح ڪندي لکيو آهي:

اترادي محاورِي جي اڀياس مان معلوم ٿئي ٿو ته هيءُ محاورو لغت جي اعتبار کان وڌيڪ شاهوڪار ۽ گرامر جي قاعدن قانونن جي بي مال پختگيءَ جو حامل آهي. هن محاورِي ۾ سنڌي ٻوليءَ جي ٻين محاورن جي ڀيٽ ۾ نهايت قيمتي مواد موجود آهي. جنهن جي آڌار تي سنڌي ٻوليءَ جي ارتقائي تاريخ معلوم ڪرڻ جا گهڻا موقعا ميسر ٿي سگهن ٿا. (20)

اترادي محاورو سنڌ جي اترين علائقي خاص ڪري خيرپور، سکر، شڪارپور، لاڙڪاڻي ۽ جيڪب آباد ضلعن ۾ ملي ٿو. اترادي محاورِي تي سرائڪي براهوي ۽ بلوچي زبانن جو اثر نظر اچي ٿو جو ته اهي ٻوليون ڳالهائڻ وارا ماڻهو هن علائقي ۾ ڪافي تعداد ۾ رهن ٿا ۽ صدين کان اتي رهائش پذير آهن. هن محاورِي تي ”اترادي“ نالو به علائقي جي نسبت سان پيل آهي. (21)

اترادي محاورو / لهجو پنهنجن چئن ۽ واضح آوازن ڪري پنهنجي انفراديت قائم ڪري چڪو آهي. ساڳئي وقت ٻوليءَ جي مٿاڇ ڪري ٻن هيءُ لهجو نهايت وڌندڙ ۽ ڊڪس آهي. ننڍو محاورو شڪارپوري ته خاص طور پنهنجي

مخصوص لاند ۽ ترنر سان اداڻڪي ۽ وارن اچارن جي ڪري مشهور آهي. ٻوٽي هيراندائي ننڍي کنڊ جي مشهور ماهر لسانيات سنڌي ڪمار چٽرجي جي حوالي سان لکي ٿي،

"In the oldest form of Indo Aryan preserved in the Rig and other Vedas and in Brahmins, pitch or musical accent was predominant." (S. K. Chatterjee, Origin and Development of Bengali):

اهو چوڻ سنڌ جي شڪارپوري ٻوليءَ سان لڳائي ڏسو: جتي ماتا پنهنجي لال کي چوندي آهي ته "پنڙا! اڃ ته ٽول ڪا واپاءِ نه ٿي" اتر سنڌ جي ٻولين ۾ لفظن جو اچار ائين سر سان ڪيو ويندو هو. (22)

شڪارپور جي ٻوليءَ لاءِ بيرومل لکي ٿو:

ٻولي ته شڪارپور جي. جهڙي آهي سڪ ۽ سواڊي تهڙي آهي مٺي ۽ رسيلي. واه جو منجهس ميناج آهي! انهيءَ ٻوليءَ سان سنڌ جي ٻئي ڪهڙي به هنڌ جي ٻولي ميناج ۾ مٽ پئجي ڪين سگهندي. ٻين هنڌن جي ٻوليءَ کان شڪارپور جي ٻولي جنهن سبب ڪري رس چس ۾ سرس آهي، سو سبب مثال ڏئي سمجهاڻجي ٿو. شڪارپوري چون "يا پڙا هڙي ويهه" هتي "ويهه" جي پڇاڙي ۾ (ـ) يعني 'ا' جو اچار آهي. شڪارپوري انهيءَ تي زور ڏئي ان جو اچار اهڙي طرح ڊگهو ڪن ٿا، جو چٽڪ فقط اچار آهي "ويهه + ا"، ائين اچار کي برابر ڊگهو ڪن ٿا.

هڪ مثال ڏجي ٿو: ٻين هنڌ چون "اٺ نه، هل نه" پر شڪارپوري چون "اٺ ٺي، هل ٺي" هتي پنهنجي ٻڌرو آهي ته "نه" جي ننڍڙي اچار کي وڌائي "ٺي" ڪن ٿا. جنهنڪري اهو اچار بلڪل چٽو ٿيو پوي. پر ساڳئي وقت سر سان اچار ٻوٽا تنهنڪري سندن ڳالهائن مان ٻيو لڳي. (23)

اتراڌي لهجي جي تفصيل سان لساني ڄڻ ڇاڻ ڪا نه ڪئي وئي آهي. مختلف عالمن پنهنجي ڪتابن ۾ هن لهجي تي راءِ زني ڪئي آهي. نه صرف اتراڌي لهجي ۾ سنڌي ٻولي جي ٻين لهجن جي باري ۾ پڻ ڌار ڌار لساني جاگرافي جي اصولن تحت ڪو باقاعده، بيوجيڪ تيار ڪري نقصن جاري سميت ڪو به وڏو ڪم ڪو نه ڪيو ويو آهي، جنهن جي اڃا جي دور ۾ تمام گهڻي اهميت ۽ ضرورت

آهي. نامور ماهر لسانيات ڊاڪٽر خوبچنداڻي لکي ٿو،

Sindhi Linguistics is still in its infancy as far as dialect study is concerned.

... No. serious study has been made of any dialect of Sindhi, except Kacchi. Theoretical problems of dialectology have not yet attracted the attention of sindhi scholars. (24)

اترادي لهجو، سنڌي ٻوليءَ جو هڪ اهم لهجو آهي، جيڪو اڀر سنڌ جي هڪ وسيع علائقي ۾ ڳالهائيو پيو وڃي. جنهن جا اثرات سنڌ کان ٻاهر پنجاب جي ماڻهڪي علائقي ۽ بلوچستان جي سبي ۽ ڪيترن علائقن تائين ڦهليل آهن. هيءُ لهجو، سنڌي ٻوليءَ جي معياري لهجي جي تمام قريب آهي. ايڏي هڪجهڙائي رکي ٿو جو گريٽرسن، هن لهجي کي معياري لهجي جو ئي هڪ روپ سمجهي ٿو.

اترادي لهجي کي سنڌ مان لڏي ويل سنڌي ڳالهائيندڙ هندو ڀارت ۾ به پنهنجي لهجي جي مٿاڇر کي برقرار رکيو ويٺا آهن. جتي جتي به هو وسيل آهن، اتي هو پنهنجي لهجي، شڪارپوري، لارڪاڻائي، حيدرآبادي جي حوالي سان سڃاتا وڃن ٿا. بمبئي جي هڪ شڪارپوري دڪاندار پنهنجي دڪان جي ٻاهران لکرائي ڇڏيو آهي:

”ڀڳلان ٻينان مانڪان ٺهرائيندا. (25)

هن سٽ ۾ شڪارپور جي مٺڙي ٻوليءَ جو سواد اچي رهيو آهي. هر قافيه لفظن، ’ڀڳلان‘، ’ٻينان‘، ’مانڪان‘، جو ترنم ڪن ۾ منو منو رس اوتي رهيو آهي. ادبي لحاظ کان به اترادي لهجو تمام گهڻو اهم آهي. سنڌي ڪلاسيڪي شاعريءَ جي سرموڙ شاعرن قاضي قادن، حضرت سچل سرمست، خوش خير محمد فقير، فقير قادر بخش بيدل، فقير محمد محسن بيڪس، روحل فقير ۽ موجوده دور جا شاعر شيخ اياز، تنوير عباسي، فتاح ملڪ، عبدالڪريم گدائي، نياز همايوني ۽ ٻيا سون جي تعداد ۾ شاعري ڪري رهيا آهن. هن سموري ادبي ذخيري ۾ اترادي لهجي جي اهڙي سگند ۽ هڳاءُ موجود آهي، جيڪا پڙهندڙ ۽ ٻڌندڙ جي من ۾ هڪ برصورت ڪيفيت پيدا ڪري ٿي.

## حوالا

- 1- علي نواز جتوئي- علم لسان ۽ سنڌي زبان 1968 ع. ص - 187.
- 2- علي نواز جتوئي- علم لسان ۽ سنڌي زبان 1968 ع. ص - 154 ۽ 155.
- 3- Bloomfield. L. Language. P- 302.
- 4- ڊاڪٽر ميمڻ عبدالمجيد سنڌي- شڪارپور جي ٻولي. 1993 ع. ص - 12.
- 5- ٻوٽي هيرانندائي- ٻاڻا ناسٽر. 1941 ع. ص 41-45.
- 6- ڊاڪٽر غلام علي الانا- سنڌي ٻوليءَ جي لساني جاگرافي. 1979 ع. ص - 198.
- 7- پيرو مل مهر چند آڏواڻي - سنڌي ٻولي جي تاريخ. 1956 ع. ص - 96.
- 8- شيخ محمد فاضل- ماڻيلي ۽ اٻاڙي جي ٻولي. 1992 ع. ص 14-15.
- 9- ايضاً. ص 11.
- 10- ايضاً. ص 11.
- 11- ايضاً. ص 13.
- 12- Ernest Trumpp. Grammar of the Sindhi Language. 1872. p. II.
- 13- G. A. Grierson. Linguistic Survey of India. Vol. VIII. Part. I. p. 139.
- 14- Ibid. p. 140.
- 15- Ibid. p. 140.
- 16- Ibid. p. 140.
- 17- Ibid. p. 131.
- 18- Ibid. Vol. I p. 9.
- 19- حڪيم فتح محمد سيوهاڻي- آفتاب ادب. 1956 ع. ص 115-116.
- 20- شيخ محمد فاضل - "ماڻيلي اٻاڙي جي ٻولي"، 1992 ع. ص - 15.
- 21- ڊاڪٽر داد محمد بروهي. سبيءَ جي ٻولي. 1992 ع. ص 1.
- 22- ٻوٽي هيرانندائي. ٻاڻا ناسٽر. 1960 ع. ص 229.
- 23- پيرومل مهر چند آڏواڻي. سنڌي ٻوليءَ جي تاريخ. 1956 ع. ص- 99.
- 24- Khubchandani, Lachhman Current trends in Linguistics -Sindhi. p- 209.
- 25- عمر قاضي. ديسين وٽ پرديس ۾. 1984 ع. حيدرآباد سنڌ ص. 94.



ڊاڪٽر قمر جهان ميرزا

## خاڪپائي مرتضيٰ شهداد خان

ٽالپر اميرن سنڌ تي سٺ سال حڪومت ڪئي. سندن سٺ سالا دور حڪومت ۾ سنڌ ۾ امن آسان برقرار رهيو. اهو دور سک ۽ فارغ البالي جو هو. ماڻهو خوشحال ۽ سکيا ستابا هئا. هر ماڻهو کي انصاف پلٽي بوندو هو.

اي - بي ايسٽ وڪ پنهنجي ڪتاب ڊراءِ ليوز فرام ڀنگ ايجيٽ ۾ لکي ٿو ته: ”مون سنڌ جي حالت جو ٽالپرن جي ڏينهن ۾ تجزيو ڪيو ته ظاهر ٿيو ته سنڌ ۾ اڳوڻن حاڪمن کان ٽالپرن جي دور ۾ خوشحالي وڌندي بي ويئي ۽ ماڻهو سکيا ستابا هئا (1). اها قدرتي ڳالهه آهي ته خوشحالي انسان جي جسم ۽ دماغ تي سٺو اثر وجهي ٿي. صحتمند ماحول ۾ صحتمند انسان پيدا ٿين ٿا. امن ۽ خوشحاليءَ ۾ انسان جو دماغ تخليقي ڪمن ڏانهن وڃي ٿو. جيئن ته ٽالپرن وارو دور خوشحاليءَ جو هو انهيءَ ڪري اتي گهڻي کان گهڻا شاعر، عالم، خوشنويس ۽ چترڪار پيدا ٿيا. سنڌ جي دربار ۾ هند ۽ سنڌ جا عالم اديب، شاعر، سخن فھر اچي گڏ ٿيا. حاڪم پاڻ به سخن فھر ۽ سخن سنج هئا ته سندن شهزادا ۽ دوست سڀ شعر و سخن ۾ اڳتي هئا. شهزاديون توڙي سکر گهرن جون عورتون سڀ علم و ادب شعر و سخن سان شوق رکنديون هيون.

تاجدارن ۾ مير ڪرم علي خان ڪرم، مير مراد علي خان مراد، مير صوبدار خان مير، مير نصير خان جعفري، مير حسين علي خان حسين، مير حسن علي خان حسن، مير شهداد خان حيدري، مير محمد علي بهرور، مير عباس علي خان مومن، مير عبدالحسين خان سانگي. هي سڀئي امير علم پرور شاعر ۽ سخن فھر هئا. سندن جڳ مشهور ديوان ۽ ٻيون تصنيفات آڄ به ٽالپري ڪتب خاني ۾ ڇپيل ۽ اڻ ڇپيل موجود آهن (1).

سنڌي ادب ۾ جتي ٻين آميرن جو ذڪر ۽ سندن علمي لياقتن کي ساراهيو ويو آهي ات مير شهداد خان جي علمي لياقتن جو ذڪر پڻ ضرور آهي. هي شهزادو فارسي زبان جو قادرالڪلام شاعر آهي. ۽ صاحب ديوان آهي. هيٺ مختصر احوال ڏجي ٿو:-

امير ابن امير مير شهداد خان تخلص حيدري هي شهزادو والي سنڌ مير نور محمد خان جو فرزند ۽ مير مراد علي خان جو پوٽو هو. سندس لقب ”سرڪار بلند اقتدار“ ۽ سجع هيٺين ريت آهي:-

(1) خاڪائي مرتضيٰ شهداد خان 1249ھ

(2) خاڪائي مصطفيٰ و مرتضيٰ شهداد خان (2).

مٿيون سجع سندس منڍي ۽ جي نگ تي اڪريل آهي. هيءُ منڍي سندس پوين وٽ اڄ به محفوظ آهي.

**تعليم و تربيت:-** سنڌ جي مسلمانن جي دستور مطابق هن شهزادي کي به ابتدائي تعليم ديني يعني قرآن پاڪ ۽ مذهبي ڪتاب پڙهايا ويا. ديني تعليم کانپوءِ فارسي، سنڌي، عربي ۾ نشر نظم ۽ نصاب مطابق تعليم ڏني ويئي. شاهي دستور مطابق گهوڙي سواري ۽ تلواربازي جي به سکيا ڏني ويئي. انهن ڏينهن ۾ نصاب ۾ شعر جوڙڻ به سکاريو ويندو هو. خاص طور شهزادن کي شاعر خود پڙهائيندا هئا. امير شهداد خان کي ننڍپڻ ۾ ئي شاعرانه ماحول مليو. تنهن ڪري سندس لاڙو شاعريءَ ڏانهن ٿيندو ويو ۽ قوم جوانيءَ ۾ ئي صاحب ديوان بڻيو. فارسي زبان تي کيس مڪمل دسترس حاصل هئي.

”سندس والد مير نور محمد خان جي وفات کان پوءِ سندس چاچي تاجدار سنڌ مير نصير خان جعفري پنهنجي خانداني دستور مطابق کيس امور حڪومت ۾ شريڪ ڪيو.“ امير شهداد خان نهايت گرم مزاج ۽ زود رنج طبيعت جو مالڪ هو. هو جاگير جي معاملي ۾ پنهنجي ڀاءُ حسين علي خان سان به ڪاوڙجي پيو هو ۽ آخر وڏن ميرن سندن صلح ڪرايو“ (3).

سال 1843ع ۾ انگريزن سنڌ تي حملي ڪرڻ لاءِ مڪمل تياري ڪري ڇڏي جڏهن ميرن محسوس ڪيو ته هاڻ جنگ اڻ تر آهي ته هن شهزادي 8000

فوج سان انگريزن جي ڪيمپ تي 15 فيبروري تي حملو ڪيو، ۽ کين فلحال اتان ڀڄائي ڪڍيائين. پر اها عارضي فتح جلد ئي مياڻي ۽ واري جنگ ۾ شڪست ۾ بدلجي ويئي. 1843ع ۾ انگريز سنڌ تي قبضو ڪري سڀني نالرن اميرن کي قيد ڪري ڪلڪتي وٺي ويا. جتي مير شهداد کي اڪيلو سورت ۾ قيد ڪري رکيائون. منس فرنگين جي ڪيمپ کي باهه لڳائڻ ۽ ڪيپٽن "Ennis انس" جي قتل جو الزام لڳايائون. مگر لارڊ ڊلهائوزي تحقيقات ڪري هن کي بي قصور ثابت ڪري ڪلڪتي ۾ سندس قيدي خاندان سان گڏ رکيو" (4).

**وفات:** امير شهداد خان 7 محرم 1274ھ مطابق 28 آگسٽ 1857ع ۾ اتي وفات ڪري ويو. کيس حيدرآباد سنڌ ۾ ميرن جي قبرن تي سندس والد مير نور محمد خان نالير جي پر ۾ دفن ڪيو ويو (5). سندس قبر تي هيٺيون ڪتبو لکيل آهي.

تاريخ وصال مرحوم مير صاحب شهداد خان نالير عليه الرحمت  
هفتم ماه محرم 1274ھ.

**سندس شاعريءَ ۾ حصو:** شهزادو شهداد خان سخن سنج ۽ سخن فھر ھو. شاعرن ۽ عالمن جو قدردان ھو. ھو ننڍپڻ کان ئي شاعرن جي محفل ۾ رھيو ھو. تنھن ڪري شعر چوڻ ۽ شعر ٻڌڻ سندس دلچسپ مشغلا ھئا. فارسي زبان تي عبور حاصل ھئس. فارسيءَ جو قادرالڪلام شاعر ھو. شاعري ۾ سندس نہايت مڪ اعليٰ تصنيف ديوان حيدري آھي. شعرن ۾ ڪئي نالو تر ڪئي حيدري تخلص استعمال ڪيو اٿس (6).

**صنفون:** هن صاحب شاعريءَ جي هر صنف تي طبع آزمائي ڪئي آهي. جهڙوڪ، غزل، رباعيون، مخمس، مئس، مثنوي، ترڪيب بند، ترجيع بند، ساقی نام وغيره وغيره (7).

**موضوع:** سندس شاعري گوناگون موضوعن تي مشتمل آهي. تقريبا ڪائنات جي هر پهلوءَ کي پنهنجي ڪلام جو موضوع بنايو اٿس. ديوان جي شروعات حمد باري تعاليٰ، منقبت، مداح ۽ مناجات سان ڪئي اٿس. ان کان پوءِ

اهلبیت سلام الله تي مرثيه چيا آئس متين مذهبي موضوعن کان علاوه. حسن و عشق، گل و بلبل، مئي و ساغر، کي موضوع بنايو آئس. محبوب جي سونهن جي واکاڻ ڪري لکجي نٿو. محبوب جو سهڻو جهرو سنها چپ ۽ زلفن کي پنهنجو موضوع بنايو آئس ٻين شاعرن جتان شهداد خان به حسن و عشق جي درٻار ۾ سرنگون آهي.

عشق جي سرمستين ۾ گهڙي فرمائي ٿو:

لب است اين، يا شڪر يا انگين است

رخ است اين يا قمر يا نقش جين است

ببندم از درت بار سفر را

بمن بيمهریت گر این چنین است

نرفتي از درش هرگز نرفتي.

ترا اي حيدري صد آفرين آست (8).

**ترجمو:**

مي لب آهن يا مصري آهي يا ماڪي آهي.

مي جهرو آهي يا چنڊ آهي يا جين جي مشهور.

مصور ازينگ جي آبر جي تصوير آهي.

هائي تنهنجي در تان اسين لادائو نا ڪريون.

جيڪڏهن تنهنجي بيمهریت اهڙي آهي ته،

اي حيدري توکي صد آفرين آهي جو دوست جي.

بي مروتِيءَ ۽ بي توجِيءَ کان پوءِ ته تو هرگز سندس در نه جذبو.

جتي سڙادو عشق جي سرمستين ۾ بذل نظر اچي ٿو ته اتي غم و اندوه

جي گهرائين ۾ بن لڌ نظر اچي ٿو. سندس ڪلام جي گهڻي باگي ۾ غم ٿي غم

آهي دکن. درد ۽ بيرائن کيس گهايل ڪري وڌو آهي ڪني ته دنيا جي بي بناني،

جو ذکر ڪري ٿو. زماني جيترا به نستر هن جي دل کي هنيا آهن. آهي احساس

جبڪي هن کي تربيائن نا سي شعرن جي هرڪ ست مان ظاهر ٿين نا.

ديوان ۾ ڪن هنڌن تي پنهنجي دل جي ڪيفيت ميسن ريت بيان ڪري

## غزل

مثال:

شعر (1) من آن غريمير که درره توز ناتواني فتا دازيا  
 نه هوش درسر نه تاب درتن نه جان صوري نه جان شکيه  
 شعر آخري: ترامن بجان بندم امر ياعلي.  
 بتائيد تو زندام ياعلي (9).  
 هن شاعر شهزادي سورت کان کلکتي ويندي کجهه شعر چيا آهن.  
 جنهن سفر جي مشڪلاتن غريب الوطني پنهنجن جي بيوفائي، انگريزن جي ظلم ۽  
 حيدرآباد شهر کي ياد ڪندي حوي ٿو ته:

- (1) گرفتار اين که بر منزل رسانم يار محمل را..  
 مگر مشكل فرودارد کسي بار غم دل را.
- (2) درين دريائي طوفان خيز دل افکندم رفتار  
 خبراز حال من نبود سبڪسارن ساحل را.
- (3) دمر رفتن بکام خود نديدم جلوه رويش.  
 که نتوان دروداعش حاره کردن اسک حائل را.
- (4) شتربان پرستار امروز مبدع عبت محمل  
 که آب دبدۀ امر کل کرد خاک راه منزل را.
- (5) سفر بر دور. من هر ناتوان ليکن نينديسر  
 جوتائيد خدا آسان کند طئي منزل را (10).

## ديوان حيدري جي بناوت:

ديوان حيدري. شاعر مير شهداد خان حيدري

سائز "14x12" انچ.

جلد - بڪو ڪهري ڪاهي رنگ جو.

هن ديوان جو ديباچو حاجي محمد حسن "بديل" سبازي جو لکيل آهي.  
 خوبصورت خطاطي ميان نور محمد "انور" بن ميان عبدالقادر "جوهر" سيوستانی  
 جي ڪيل آهي. هن ديوان جي ترتيب مير حسين علي خان سال 1274ھ ۾ ڪلڪتي

بر ڪئي.

هي ديوان نهايت شسته فارسي ۾ لکيل آهي. شعرن جي ترتيب نهايت خوبصورت آهي. هي ديوان سنڌي مير نور محمد ۾ نالي پري ڪتب خاني ۾ موجود آهي ۽ قلمي حالت ۾ آهي (11).

## حوالا

- (1) E. B. Eastwick: "Dryleaves from young Eygpt" p. 257.
- (2) مصنف جو ذاتي مساهدو.
- (3) ابراهيم خليل: "تكملة مقالات الشعراء"، مرتب پير حسام الدين راشدي. سنڌي ادبي بورڊ، 1958ع، ص 159.
- (4) E. B. Eastwick: "Dryleaves from young Eygpt" p. 256.
- (5) خليل ابراهيم: "تكملة مقالات الشعراء"، ص 140.
- (6) ساڳيوئي.
- (7) مير شهداد خان: "ديوان حيدري" قلمي مسودو.
- (8) ساڳيوئي.
- (9) ساڳيوئي.
- (10) ساڳيوئي.
- (11) مصنف جي نالي پري ڪتب خاني تي ذاتي تحقيق.

تھمينه سڪندر

## سنڌي ڪهاڻيءَ ۾ علامت نگاري

انساني سماج ۾ شعور جي اوسر سان فھر ۽ معنيٰ کي هڪ تحليل مليو. جنھن جي ڪري سماج کي دريس مونجھارن ۽ آدرشن جي ڳڻيل ڳنڍين کي سلجھائڻ ۾ آساني ٿي. ابتدا ۾ اساره ۽ پوءِ لفظ تحقيق ٿيا. جڏھن انھن اشارن ۽ لفظن هڪ مستقل معنيٰ اختيار ڪئي تہ زبان ۾ ان جي حيثيت علامت جي طور تي اڀري سامھون آئي. سنڌي ٻولي ۾ ڪيترائي لفظ ۽ ٻول علامتون آهن. مثال جي طور تي سيند تي هڪ رڪن وعدہ ٻارن جي يا وڃن وٺڻ جي معنيٰ ۾ اچي ٿو. سيند هڪ بي اولاد عورت لاءِ ڪم اچي ٿو. سنڌي ٻولي ۾ فطرتا هڪ علامتي نظام موجود آهي. جنھن جي وسيلي ڪهاڻي ۾ فھر ۽ معنويت جو اھو خزانو نظر اچي ٿو جنھن ڪهاڻي کي هڪ منفرد مقام ڏنو آهي. جديد ڪهاڻي جو تعلق قديم ادب سان علامت جي وسيلي ٿيو آهي. جديد ڪهاڻي قديم ادب مان ديومالائي قصن داستانن ۽ مذهبي علامتن کي استعمال ڪيو آهي. سنڌي سماج ۾ اڳاٽا. اشارو ۽ ڪتايو موجود آهن. جيڪي ٻولي ۽ سماج جي قدامت کي ظاهر ڪن ٿا. اھڙي طرح ڪهاڻي بہ گذريل وقت جي بادڪار آھي جديد ڪهاڻي ڪھريل ۽ شعوري ڪونٽر آهي. جنھن لوڪ ورثي تي مشايل ۾ مذهبي علامتن کي استعمال ڪري ڪهاڻي کي هڪ نئون رخ ۽ حيثيت ڏني آهي. ڪهاڻي انسان ذات جي باھرين پورٽريٽ کي پيش ڪيو آهي. پر جديد ڪهاڻي علامت نگار جي وسيلي انسان جي اندر ۽ ان جي نفسياتي مونجھارن (Complex) کي پيش ڪيو آهي.

ادب ۽ علامت جو تھريون ماخذ مذهب آھي جڏھن تہ اجتماعي لاشعور جي ميراث ۽ تجربن جي حوالي سان ڏند ڪھاڻي داستانن سان علامت لاءِ

سرچسبي جو ڪم ڏنو هي. علامت کي محسسه مذهب سان رغبت رهي آهي ۽ علامت مذهب جي ڪڪ مان جنم ورتو. قديم مذهبن ۾ طاقت جي تفسير اوائين علامتن جو اظهار هئي. ڪافي ديوتاڻي نظام جو ڊانحو (Structure) علامتن تي قائم آهي.

علامت اونهه جو زيور آهي. قديم سموري تهذيبن کان وٺي هن جديد ترقي يافتہ دور تائين، هزارن سالن جو دٻ علامت جي دولت سان مالا مال آهي. سميرن جي پهرئين ڪهاڻي، ۾ ڇترن ۾ علامتون آهن. جن مان اخلاقي عظمتن جو اندازو پئي ٿو. (بحر ضما، بحر حو بحر) ضم جي پيري علامت طور اڀريو. ديويون ننڍل ٿا ڪندي، نئي وڃنجن ٿا. وحی بي ماءُ منع ڪري بي بر هو، مري نه پئي، انهي ان ٿا ٿندي، نئي اچي ٿو ۽ ڏيوي. کي زبردسي. کڻي وحی ٿو ۽ ڪناه جو مرنگب پئي ٿو. واسي، نئي بوجده ديوت ڪس سر ڏين ٿا ۽ ظلم جي بحر دانھن موڪلي ڏين ٿا. قديم داستانن ۾ طوسي جي ڪهاڻي. ۾ خجسته کي اخلاقي ناسدارن ٿا، طوطو جاکور ڪري ٿو. اهو انداز علامتي آهي. طوسي جي ڪهاڻي (طوسي نامون) بيان محسوس علامتي داستان آهن جن مان پهريون Fable جي انداز ۾ بيان ٿيل آهي. طوطو دراصل انساني ٻڪري ۽ ٻلاڻي، جي علامت آهن. طوطو انسان جي اندر جو اواز آهي جيڪو کيس برائي کان بچائي ٿو. خجسته ڪمزوري، جي علامت بڻجي سامهون اچي پئي آهي. ڪهاڻي ٻڪري، ۽ بدي، جي ميلاب سان هڪ وسيع استعاري جي مدد سان بيان ٿيل آهي. ڊاڪٽر وحيد قريشي طوطي جي ڪهاڻي جي علامتي، پهلوءَ کي تفصيل سان واضح ڪيو آهي. بر اعجاز حسين پنهنجي بيسر ”اردو افساني ۾ علامت نگاري“ ۾ هن داستان کي مڪمل طور تي علامتي لکي ٿو. (1) ديوتاڻي ادب کي حزن حصن ۾ تقسيم ڪري سگهجي ٿو. پهريون فيبل (Fable) آهي. جنهن ۾ جانورن جي هئڻ حالت ۾ انساني خصلتن جي جهلڪ ڏسي سگهجي ٿي. ٻيو ديوتاڻي آهي. جنهن ۾ ريتن رستم، مذهب، انساني ساءُ، ديويون ۽ ديوتائن ماورائي مفروضن تي مشتمل قصن ۽ ڪهاڻين تي هوندو آهي جنهن کي سنڌي، لکت جي صورت ۾ آندو ويو آهي. ٻيون تاريخي سورما قومي تخيل جي حوالي سان ڏند ڪائنات ۾ انهن واقعن ۽ مفروضن کي سمائڻ



ٽيون جن م ڪنهن سورمي جي بهادريءَ کي وڏائي پيش ڪيل هوندو آهي جيئن حنيسر. همون ۽ دولهه دريا خان ۽ ان سلسلي م ڪيترائي قصا بيان ڪري سگهجن ٿا. جويون عشق محبت. حسن ۽ عشق جي حوالي سان قديم مذهبن جي حوالي سان پڻ جنسي قصن م ديومالائي فيل جي معنيٰ م اچي سگهن ٿا. انسان کي برائين کان بحائن لاءِ زمين تي پکڙيل علامتن کي. قرآن پاڪ ائين م بيان ڪيو آهي. ڊاڪٽر اعجاز حسين لکي ٿو:

”قديم دند ڪٿائي ديوتائن انن ممنوع وٽن جو ميوو کائي آدم جهڙي ملندڙ سزا جا حقدار بيا. طوفان جي ديوتا ان لاءِ حسن جي ديوي نن لاءِ سان مباسرت جي جزم ۽ بحر ظلمات م بطور سزا موڪلن قديم مذهب ۽ دند ڪا جي وح م علامتي اشتراڪ ۽ ايڪائيءَ جي وضاحت ڪري ٿو (2).“

سنڌي داستانن پڻ علامتي انداز رکڻ م جن م ”موڪي ۽ متارا“. ”مري ۽ مڪتر“. ”فل وڏوتو“ ۽ ”پوري“ انساني نفسيات کي ظاهر ڪن ٿا. هي قصا احساس جي شدت جي اظهار سان ڪڍ خوف جنس (Sex) ۽ عشق محبت جي جذبن تي مبني آهن موڪي متارا کي علامت جي طور تي سنڌ جي ساعون پنهنجي ساعري م اندو آهي. ساهه ساڻي ۽ ميين ساهه عنايت مٿن ڪردارن کي پنهنجي بيتن م پڻ آندو. اوڍو ڪيهڙ ۽ هونل پري. جو داستان چڪري جي بهادريءَ ۽ سخاوت جي ڪري اسريو. سندس ماءُ هونل جي ڪردار کي پڻ سان ممانست دني عام تصور کان مسرو ڪري پيش ڪيو ويو. پا سونن وارن واري نينگر جو هڪ راکاس جي فيد م پڻ ۽ سندس اکيون سجن جو واقعو هن داستان م پڻ علامتي آهي. سندس باثر جدغن راکاس جي خوف کان آجا پڻ نا ته پنهنجي بيتن کي آزاد ڪرائي وٺن ٿا. علامتن جي تشڪيل انساني نفسيات ڪري ٿي. قديم قصن ۽ ڪهاڻين م هن جو مڪمل خاڪو ملي ٿو. تمام داستاني ادب بنيادي طور تي انهن جذبن جو اظهار آهن جيڪي انسان جي ذهن جي ڪنهن لڪل ڪٽر م رهن ٿا ۽ ان جي تڪميل م روزي پڻ جو انتظار ڪندي آهن ۽ ٿو، جدغن اهو ممڪن نه هوندو آهي ته هڪ مثالي شخصيت جو تصور اسري ايندو آهي. مومل راتو به اهو قصو آهي جنهن م عشق محبت جدائي ۽ سڪ سبهي جو امتزاج نظر اچي ٿو. پنهنجي خيال م هي

اڳانو قصو جنسي عنصر ۾ رکي نو. جنهن ۾ سومل راڻي وارو ويس ڪري مومل جي دل کي وندرائي ٿي. مٿي دٻل بحث مان ثابت ٿي ٿو ته ابتدائي دور کان وٺي اڳائن مذهب، ديوتائي نظام تائين ۽ پوءِ وحدانيت جي ابتدا کان وٺي 19 صدي جي آخر تائين علامتي نظام نامحسوس انداز ۾ بغير ڪنهن نالي جي هلندو رهيو. يونگ (Jung) جي موجب داستان انساني قدامت جو دعويٰ دار ۽ انساني اجتماعي لاسمور جي هن سان نسبت ۽ لاڳاپو آهي..

ان ۾ ڪوبه شڪ نه آهي ته علامت ابتدا کان ئي انساني زندگي سان وابسته آهي پر نفسيات هن کي ٻا معنيٰ بنائي ڇڏيو آهي. ان جا ايترا ته مختلف ٻهلو سامهون آيا جو علامت هڪ رويي مان مڪمل هڪ وجود ۾ تبديل ٿي وڃي. برائي علامتي نظام جي جاءِ تي هڪ نئون نظام قائم ٿيو جيڪو يورپ کان وٺي اولهه ۽ مشرق بعيد ۾ هڪ تحريڪ جي صورت ۾ نظر اچي ٿو. علامتون مخصوص حالتن ۽ سماجي روايتن مان پيدا ٿين ٿيون. تنهن ڪري جتي سگهجي ٿو ته علامتي طرز ڪهاڻي/ انساني ۾ محسوسات جي نئين انداز ۾ بنياد فراهم ڪن ٿيون. ادب جي تحريڪن جي ٻن منظر ۾ لاسمور هڪ اهرو نظريو آهي جيڪو ادب جي ڪيترن ئي تحريڪن جو محرڪ قرار ڏيئي سگهجي ٿو. هن نظريي جي وسيلي ڪي رجحان ادب ۾ وارد ٿيا. جن ۾ علامت (Symbol)، اظهاريت (Expressionism)، وجوديت (Existentialism) سريلز (Surrealism) سڄي دنيا جي ادب کي پنهنجي گرفت ۾ آندو. ڊاڪٽر اعجاز پنهنجي نيسز ۾ لکي ٿو: ”علامت جا ٻي قسم آهن جن تي علامتي نظام استوار آهي.“

1- آفاقي علامتون (Universal) هي اهي علامتون آهن جن جو تعلق پوري انساني برادري سان آهي. آفاقي علامتون انساني تجربن مٿان ۽ احساسن جي يڪتائي ۽ عمل جي مشترڪه قدرن جي نمائندگي ڪن ٿيون. تنهن ڪري هنن علامتن جو ادراڪ تمام انسانن لاءِ هڪجهڙو آهي. آفاقي قدرن ۽ قديم ورثي کي خاص اهميت حاصل آهي.

2- علائقائي يا سماجي علامتون (Regional or Social Symbol) هي اهي علامتون آهن جن کي هڪ مخصوص علائقو نڀائي ٿو. هي علامتون يقيني طور

تي پنهنجي علائقي يا سماج جي نمائندگي ڪن ٿيون ۽ ان جي سڃاڻپ هونديون آهن.

3- شخصي يا انفرادي (Personal or Individual) هي اهي علامتون آهن جيڪي مصنف جي ذات سان تعلق رکن ٿيون هتي ذات مان اها مراد نه آهي ته علامتن جو نظام سماج کان پري ڪوئي سرستو هوندو آهي. پر هي اهي علامتون آهن جن کي فنڪار ضرورت موجب تشڪيل ڪندو آهي. هنن علامتن ۾ ڪنهن مقامي ڪري جي بچاءَ فنڪار جو تجربو ۽ مساهمو بنيادي ڪردار ادا ڪري ٿو. ڪڏهن هو اهي تاريخ مذهب ۽ روايت مان وٺي ٿو. ته ڪڏهن ثقافت ۽ سياست سماجي ۽ معيشت جي خمير مان تخليق ڪري ٿو. ڪڏهن وري اندر ۾ سندر ان تن علامتن تي ظاهر ڪري ٿي. ان جي ڪري علامتون گهريون. ته دار هونديون آهن تنهن ڪري عام سطح جي پڙهندڙ لاءِ مبهم ٿي وڃن ٿيون (3).

مٿي ڏنل ٻن منظر مان اخذ ڪري سگهجي ٿو ته علامت جو تعلق سڌوسنئون سماج سان آهي. پنهنجي عنوان موجب مان هن رجحان جي وسيلي سنڌي ڪهاڻي ۾ سماجي ۽ نفسياتي بهلو ۽ ان جي ڪارج کي سامهون رکي ان جو جائزو وٺندس 19 صدي جي ٽئين ۽ چوٿين ڏهاڪي تائين علامت ۽ علامتي اظهار جو ڪو اصلاحي مفهوم موجود ڪونه هو. ٽلهي ليکي ائين نه ثابت آهي ته ڪهاڻي انسان جي اندر ۽ سماج ۾ سندر تبديلين کي ابرائي نموني ۾ پيش ڪيو ۽ هن صنف دنيا جي ڪيترن ئي سماجن تي گهرو اثر جڏيو جنهن جي نتيجي ۾ انساني زندگيءَ جو هڪ مفهوم اڀري سامهون آيو.

1880 جي ويجهو حقيقت پسندي جي رد عمل ۾ هڪ نئين تحريڪ اڀري جنهن کي علامت نگاري، جي تحريڪ سڏيو ويو فرانس ۾ علامت نگاري، جو آغاز بوديلير جي ساعري ۾ ايدڪر اينن جو ترجمان سان ٿي. جنهن کي تاريخي سموري تسلسل 1880 کان پوءِ مليو.

نفسيات جي روشنيءَ ۾ علامتن کي اهميت ڏيڻ وارن ۾ فرائيڊ جو نالو سرفهرست آهي. ان کان پوءِ علامت تي يونگ ايدلر فروم. وليم جيمس. ڪارڊس. مرفي لبرل ۽ ان کان پوءِ ڪيترن ئي علامت جي نفسياتي مفهوم کي سمجهائڻ جي

ڪوشش ڪئي (4).

مذهب ۽ جنس کان پوءِ ادب ۾ هڪ اهڙو شعبو نظر اچي ٿو جنهن ابتدا کان ئي پنهنجو هڪ مڪمل علامتي نظام قائم ڪري ورتو هيو ۽ پوءِ جلد بشریات Anthropology، سماجیات Sociology ۽ نفسيات Psychology هن کي پنهنجو ڪيو. نفسيات اهڙو علم آهي جنهن هن جون ”علامت“ جون عجيب و غريب وضاحتون پيش ڪري انسان کي حيرت ۾ وجهي ڇڏيو.

انسان کي جڏهن شعور جي ڄاڻ پئي ته هن مذهب جو سهارو ورتو ۽ ان کان وڌيڪ وري انهن قديم مذهبن کي علامتن جو سهارو وٺڻو پيو. اڳاٽن مذهبن ۽ تهذيبن ۾ جتي باءِ بائي ۽ طوفان مطلب ته هر هڪ سعي لاءِ هڪ علامتي نظام جي ضرورت پئي. عام زندگي ۾ لاسعور جي ڪارڪردگي جو مظاهرو خوابن وغيره ۾ علامتن جي صورت ۾ ڏسي سگهجي ٿو. اهي علامتون لاسعور جي تخليقي عمل جي نحت ادبي ۽ فني تخليق جي علامتن کي جنم ڏين ٿيون (4). علامتن جي اهميت کي فرائڊ ايدلر ۽ يونگ ٻنهي تسليم ڪيو آهي. هي ٻئي نوري فرق سان هڪ ٻئي مرڪز جي ڇوڪر ڏن ٿا. لاسعور علم نفسيات جي هڪ اهم بحث آهي ۽ هي ادب جي تخليق ۽ علامت جي تشڪيل ۾ بنيادي حيثيت رکي ٿو. انساني فيصلن جو دارومدار شعور ۽ لاسعور تي آهي. فرائڊ علامت کي انساني جبلت جو هڪ جز سمجهي ٿو. ايدلر فرائڊ کان هٽي ڳالهه ڪري ٿو. ان جو خيال آهي ته ذهني ڪمڪس ۽ نفسياتي الجھن جي بنياد انسان جي اندر بيڊا نيندر احساس برتري Superiority Complex جي ڪري پڻ پيون. ايدلر وٽ احساس برتري کي اهو مقام حاصل آهي. جيئن فرائڊ وٽ جنس (Sex) جو اصول ادب ۽ فن جي وسيلي احساس ڪمٽري کان نجات حاصل ڪري احساس ڪمٽري جو منهن سماجي ڏدرش جي طرف موري ڇڏي ٿو. يونگ جي ويجهو جذباتي رويو ورسي ۾ ملي ٿو. ان بنياد تي هن خوابن جي رويي ۽ ديومالائي داستان جي علامتن کي سمجهيو آهي ۽ خاص اساسي سانچن Archetypes جي ذريعي پنهنجي تجرباتي نفسيات Analytical Psychology تي تشريح ڪئي آهي. ان جي ويجهو علامتن جو پهريون طبقو رويي جي علامت آهي. تمام ذاتي ۽ انفرادي رويي مان فني نڪرڻ واري هيءَ علامت

نهایت مهتر هوندي آهي. يونگ اجتماعي لاشعور کي فني تخليق جو سرچشمو قرار ڏئي ٿو هاڻي جيڪڏهن فرائيڊ ۽ تحليل نفسي جي فڪر سان تعلق رکندڙ عالمن جي نظرين جو تجزيو ڪجي ٿو ته ڇاڻ پوي ٿي ته يونگ علامت کي ان معنيٰ ۾ استعمال ٿو ڪري. جنهن ۾ فرائيڊ استعمال ڪري ٿو. يونگ وٽ علامت صرف انفرادي نه پر اجتماعي آهي وقتي ۽ حادثاتي نه پر ارتقا پذير آهي ۽ عضوياتي نه پر سماجي آهي يونگ (Jung) جو هي ڪمال آهي ته ماضي کان مستقبل وارين علامتن جو تسلسل ظاهر ڪيو آهي. وڌيڪ هي ته انسان جي شعور. لاشعور ۽ اجتماعي شعور ۾ مفاومت پيدا ٿي وڃي ته ذات ڳنڍجي وڃي ٿي ۽ نفسياتي مونجهارو ختم ٿي وڃي ٿو. يونگ جو هي نظريو مثبت هو. مٿي ڏنل نظرين سنڌي ادب تي به اثر وڌو. جنهن جو عڪس ڪهاڻي ۾ ڏسي سگهجي ٿو. آزادي کان پهرئين سنڌي ڪهاڻي ۾ علامتي انداز ڇيمل برسر ۾ جي حمرا بوس جون ڪهاڻيون ۾ نظر اچي ٿو. بيار جو مهاڻا پڻ علامتي آهي. ڇيمل جون ڪهاڻيون 18 صدي جي پڻ رجحانن حقيقت نگاري ۽ مثالي (Idealism) جو ميل آهن ڇيمل پنهنجي ڪهاڻين جي مهاڳ ۾ لکي ٿو:

”سڀتان منهنجي آزمائش وٺي ڪڪ ٿيو ۽ موليٰ مون تي راضي ٿيو. ڇاڻين ور ڪهر ورم پر مون هٿ ٻڌي کيس عرض ڪيو ته مون کي هڪريون ٿي ٿيون ڏي هڪري ڏيرم نوبي جا سر تي رکان ته هڪدم عام انسان جي نظر کان غائب ٿي آءٌ سڀ ڪجهه وٺو ڏسان پر مون کي ڏسي نه ڪو پيو. ٻئي شئي مون کي وڌي حمرا بوس ڪرتو جنهن جي ٻائڻ سان اٺون اڏامي سگهان. جتي وٺي ڪهران رسي سگهان. ٽين شي مون کي وڌي ڇممل. جنهن جي ٻائڻ سان آءٌ دل جي مان ڊڪان ۽ ڊوزان ته به آواز ٿئي ٿي ڪونه. سڳوري منهنجو عرض اڪهايو ۽ انعام وٺي هن جنم ۾ حمرا بوس ٿي آيو آهيان“ (5).

سندس هي علامتون سماجي ڊالني ۽ بهيري لاءِ آهن. ڇيمل علامتن جو استعمال عجيب غريب نموني ۾ ڪيو آهي ۽ سادو س آهي جنهن علامتن جو لباس خود پهريو آهي. مرزا قبيح بيگ پڻ پنهنجي ڪهاڻي ”سڀ شي به مبرڪ“ ۾ بيمار بچيس جي هڪ داستان مان ڪي سون علامت طور ڪتب آندڙن آهن مثال

ڏجي ٿو،

”شهزادي سنڀري سهي پنهنجي تنبو کان ٻاهر نڪتي تڏهن سندس هٿ ۾ هڪڙو گلاب جو گل هو. هن جوان شهزادي ڏي بهاري گل کڻي پنهنجن ڏند ۾ جهليو. پوءِ کڻي پنهنجي ڪن جي پٺيان هنيائين. پوءِ وري اهو پنهنجي پيرن تي کڻي رکيائين“ (6).

مٿين ڪهاڻين ۾ علامت جو استعمال سنڌي ادب ۾ ابتدائي علامت نگاري کي ظاهر ڪن ٿيون. تحليل نفسي ۽ لاسعور نفسيات جو هڪ اهم بحث آهي ۽ هي ادب جي تخليق ۽ علامت جي تسڪيل ۾ بنيادي حيثيت رکي ٿو. انساني فعلن جو دارومدار شعور تي آهي. هن نظريي جو خالق فرائڊ علامت کي انساني جبلت جو هڪ جز سمجهي ٿو. هن قديم ادب جي ڪردارن ۽ Mythology جي بنياد تي پنهنجي نظريي کي استوار ڪيو آهي. انهن قديم Mythology ۾ لاسعوري عملن جو واضح اشارو ملي ٿو. جن کي فرائڊ تلاش ڪري جديد انداز ۾ سائنسي نظريي جي طور پيش ڪيو. فرائڊ جي ويجهو جنس بنيادي توانائي آهي ۽ پنهنجو اظهار چاهي ٿي. ان جبلت کي شعور ۾ اچڻ کان روڪڻ لاءِ هڪ ستر عائد آهي جنهن کي هو Ego يا Super Ego قرار ڏئي ٿو. جيڪو هر طرح جي خيالن کي روڪي ٿو ۽ ڪنڪر کان پوءِ اظهار مختلف ويس ۾ ٻاهر اچڻ جي ڪوسر ڪري ٿو. ان وقت ان جي هيٺ بدلي وڃي ٿي ۽ هو وحشي جي بجاءِ هڪ سڌريل ڏيک ڏئي ٿو. ادبي محرڪات جي سلسلي ۾ اهم جديد نفسيات ۽ تحليل نفسي آهن. جديد نفسيات فرائڊ ايڊلر ۽ يونگ جي تعليم تي ٻڌل آهي. فرائڊ ۽ ايڊلر جا خيال دلچسپ آهن ۽ فڪر انگيز پڻ. يونگ جي اجتماعي لاسعور وارو نظريو دراصل ادبي تخليق جي محرڪن جي وضاحت ٿو ڪري. هر تخليق سان لاڳو بعض نفسي جزن جي نشان ڏهي ڪري ٿو. هر اجتماعي لاسعور جي نظريي ادب جي مطالعي کي هڪ نئون موڙ ڏنو. هن نظريي ۾ اجتماعي لاسعور ان خاص محرڪ جو نالو آهي جنهن ۾ مخصوص انساني گروهه نسل قوم يا ڪنهن ملڪ جي رهواسين سان وابسته هوندو آهي. هن نظريي ادبي تخليق ٿيڻ جي سببن ۽ محرڪ جي باري ۾ بحث نه ڪيو آهي پر اجتماعي لاسعور ۽ لاسعور جي اساسي سانحن (Archetypes) جو

مدد سان تخليقي عملي جي بيچيدگين ۽ ان سان وابسته گهري اثرات کي ڏسي سگهجي ٿو (7). ان نظرين جو اثر ادبي تخليقن تي ٿيو ۽ خاص ڪري ڪهاڻي تي ڏنل جديد نفسيات جي نظرين جي اثر کان بچي نه سگهي. ڪهاڻي ۾ انسان جي لاڳاپن جي نئين نموني اوک ڊوڪ ٿيڻ لڳي. سماجي معنويت سان ڪڏ اندر جي مونجهارن جو ذڪر ٿيڻ لڳو.

ٽيون نظريو ايڊلر جو احساس ڪمٽري گهڻو مشهور آهي ان جي خيال ۾ فرد جي عضون جو حريف هجڻ سماجي حيثيت ۾ مادي وسيلن جي ڪري احساس ڪمٽري پيدا ٿئي ٿو. جنهن جي ڪري هر انسان پاڻ کي ٻين کان حقير ۽ ڪمٽر سمجهي ٿو. ايڊلر ٻين سببن جي مقابلي ۾ جسماني نقص ۽ ڪمزوري تي گهڻو زور ڏنو آهي جو اهڙي قسم جي تڪليف امير ۽ غريب سب ڪو محسوس ڪري سگهي ٿو. هن احساس جو ردعمل ڪيترائي روبرو اختيار ڪري سگهي ٿو ۽ احساس برتري کان وٺي ڪنهن به جرم تي ختم ٿي سگهي ٿو. مختصر هن نظرين جو اثر سنڌي ادب تي ٿيو.

### علامت نگاري جي وصف:

علامت جي بنيادي وصف هي آهي ته ٽي ظاهري ۽ باطني جي حقيقي تصور سان ڪڏ احساساتي ۽ جذباتي اچار مان نڪرندڙ تحريڪن کي مختلف رنگن ۾ پير ڪري علاقت جي بيچيدگي اصل ۾ انساني نفسيات جي بيچيدگي آهي جنهن کي سائنس ٽي سمجهي سگهجي علامت جي سائنسي تصور جي خلاف بولدڙ کي چوڻو پيو: ”انساني تاثرات جي ته ۾ هڪ عالم لڪل آهي. جيڪو حقيقي آهي ان عالم تائين سائنس جي رسائي ممڪن نه آهي ان ڪري (سائنس) خارجي عنصر کان اڳتي پنهنجي نظر نٿي وجهي سگهي (8).

مٿي ڏنل تعريف جي نتيجي ۾ ڪي سگهجي ٿو ته علامت ڪنهن ان ڏنل شي جي مماثلت يا منابھت آهي جنهن جي پويان محسوسات ۽ فڪر جي اشارن جو ان ڪندڙ سلسلو هوندو آهي. يونگ جو نظريو مٿين راءِ ۾ سختي آڻي ٿو. علامت شي جي ظاهري معنيٰ مقرر ڪري ٿي پر ان ظاهري معنيٰ جي پوڻيون گهراڻي واري مفهوم جو هڪ طويل سلسلو هوندو آهي. مارشل اربن هن جي نئين سمت

مقرر ڪري ٿو. علامت مفهوم جي اهڙي نجوم واري صورت آهي جنهن ۾ وضاحتي اسارو ٺهيو آهي. هي صورتون علامت جي تهه دار ۽ ڪهڙي معنيٰ جي دلالت ڪن ٿيون.

آزادي کان پهرئين ڪهاڻي ۾ نفسياتي لارو نظر اچي ٿو. جنهن ۾ انسانند مامتورا نمايان آهي. سندس ڪهاڻي ۾ نفسياتي جلد جي ڪهڙي حالت نظر اچي ٿي. منهنجي تحقيق موجب هي پهريون سنڌي ليکڪ آهي جنهن فرائڊ جي نظريي ۽ علامت نگاري کي متعارف ڪرايو آهي. اڪثر ڪهاڻين ۾ جنسي مسئلن تي بحث ڪيل آهي ۽ هو ان فطري توانائي کي زندگي جو بنياد سمجهي ٿو.

انسانند مامتورا انهن ليکڪن مان آهي جن سنڌي ڪهاڻي ۾ تجربا ۽ جديد رجحانن سان ادب کي روئاس ڪرايو. سندس تحريرن مان خبر پوي ٿي ته هو هڪ بهادر ۽ ذهين لکندڙ هو. سندس ڪهاڻي ”ڪٿوارن“ ان جو مثال آهي. هن ڪهاڻي ۾ احساس بربري ۽ سماجي حيثيت مونجهاري کي چتر ڏي ٿي. ٻي روايت اها ته ننڍي عمر جي ڇوڪري جي وڏي عمرجي مرد سان سادي نئون ته ان جي نتيجي ۾ سنڌ ۾ ٺيڪري (ڪڪي) ان دنيا کي ڏسي ٿي هو هميشه کليل ميدانن ۾ پاڻ کي ڏسي ٿي. هڪ دينهن پاڻ کي ان سڀني ۾ هٿن ڏٺائين.

هڪ دينهن پاڻ کي انهي ميدان جي وچ ۾ هڪ سامي حمڪندڙ سو جي لنگر کي مڃيندو ڏٺائين ڪيترو ئي وقت انهي جي آزاداڻا ۾ مڪهن هئي. اڪيون سندس بند. ڪٿڻ نمائڻ. ٻئي صبح جوري لنگر سان ٺڪايو. وٺي هئي. جڏهن اڪيون کوليائين ته ڏٺائين ته لنگر مڇي هڪ برڪ تي بيٺو آهي ڏکي سان ابي ڪري ٿي. برڪ جي اکين ۾ مرڪ ۾ اهڙي ڪر ۽ ڪوئلڻا محسوس ڪيائين جو پاڻ کي هنجي پائين ۾ کڻي اڇليائين پوءِ ته سون وريون سنيه جو ڪهريون گذرنديون رهيون ۽ هي اباڻ برسر ۾ اتي اٿند جون حريو ڪندڙ حڪيون بندي رهي. جڏهن نينهن جو ٺٽو ٺٽو هو برڪ الوب سين تي هو. ندين ڏسي ته هن برڪ جي سڪل ۾ ٻڌ سندس بي جي هئي. ائين پائين ته ڪا ڏانڻ ڏند ڪڍي. منس نه نه ڪري ڪي رهي آهي. سٺو سندس اکين مان اڏامي ويو“ (9).

هي دنيا ڪهاڻي ڪٿوارن مان هي احساس فرائڊ جي نظريي ۽ علامت جي



نشاندهي ڪري ٿو. آسانند چون هي علامتون آسان ۽ سوليون آهن جن مان برفندڙ سبق حاصل ڪري سگهجي ٿو انسان جي اندر ۾ ۽ شعور تي جيڪا زندگي اثر ڇڏي ٿي تنهن کي هڪ ڪهاڻي ۾ ڏسي سگهجي ٿو. سوچولنگ جي علامت ۽ ٻي جي شخصيت کان ڪڪي، جو ٻي حد متاثر ٿين آهي ۽ ميندي ٿئي، ۾ ٻن هو ٻي جو عڪس ڏسڻ ڪهري ٿي. نفسياتي مونجهارن کي تحليل نفسي جي ذريعي ڪهاڻي ۾ سلجهايو ويو آهي. هن ڪهاڻي جي علامت ۾ موجود ٻن روين حقيقت بندي ۽ مثالب (Idealism) کي چوڏسي سگهجي ٿو. هي ٻه لارا علامت نڪاري سان گڏ هلن ٿا. آزادي کان پوءِ ڪهاڻي جڏهن لکجن ۾ آئي ته علامت جو استعمال به ٻن ڪهاڻي ۾ ٿيو پر ان کي فني لحاظ کان ڪاميابي، سان نابل نو چئي سگهجي.

لد پلان جي ڪرب ۽ سنڌ سان نيل زيادتي کي ڪهاڻي ۾ آندو ويو. علي بابا موهن جو دڙو ناول لکيو، جنهن ۾ سنڌ جي قديم تهذيب کي ٻس منظر ۾ رکيو ويو. آغا سليم جو ناول ”اوندهي ڌرتي روشن هت“ ٻن سنڌ جي ٻس منظر ۾ لکيو ويو. جنهن ۾ تهذيبي ورثي کي علامت طور ڪم آندو ويو. علي بابا جي ڪهاڻين ۾ ڪينجهر، ٿر، ۽ سنڌي تهذيب کي علامت جي طور تي ڏسي سگهجي ٿو. امر جليل جي ڪيل پانهن جو وارث سنڌ جي حوالي سان آهي. ڪيل پانهن جو مالڪ ڪير به نٿو ٿئي ۽ آخر ۾ ٻار جيڪو مستقبل جي علامت آهي پانهن ان جي حوالي ٿئي ٿي، اتي ڪهاڻي ختم ٿئي ٿي. هن ڪهاڻي ۾ مڪمل علامت واري طرز کي واريو نه ويو آهي. بلڪ ڪن تاريخي ۽ تهذيبي اهماتن کي علامت طور ڪم آندو ويو آهي. هن ڪهاڻي ۾ سماجي ۽ سياسي حوالي سان برفندڙ جو ڌيان ڇڪايو ويو آهي. جنهن ۾ سنڌ جي ثقافت ۽ حقن ۽ تشخص جي ڳالهه نيل آهي. غلام رباني جي آب حيات زندگي جي فلسفي ۽ روحاني فڪر جي باري ۾ آهي انسان جي تا ابد زنده رهڻ واري خواهش کي عمل سان وابسته ڪيو آهي. سندس هي ڪهاڻي لوڪ ڪهاڻي آهي هن ۾ سنڌ جي ڳالهه ٿيل آهي، جيڪا علامتي طرز واري انداز ۾ بيان ٿيل آهي. سندس ڪهاڻي جا ڪردار Fables آهن اهي انسان وانگر ڳالهائين ٿا. سندس ٻي ڪهاڻي اڪريون اڃايون فرائڊ جي نظريي جي ٻس منظر ۾ آهي هي ڪهاڻي فني ۽ اسلوب جي لحاظ کان ڪامياب نٿي چئي سگهجي هن ۾

علامتن جو استعمال فرائيد جي نظريه موجب نيل آهي هن ڪهاڻي، ۾ ڊيبل جنسي جذبي جو لاسموري اظهار آهي. آب حيات کي فينيسي پڻ لکيو ويو آهي. عبدالڪريم لغاري تنقيد ڪندي لکي ٿو: ”آب حيات ۾ فينيسز به آهن جن ۾ خيالي بلاو آهن حالانڪ سندس دعويٰ آهي ته هو حقيقت جا دعويدار ۽ ترقي پسند آهن (10). سندس ڪهاڻي ۾ ڪي خيالي بلا، ڪونه آهن بلڪه علامتن ذريعي سنڌ جي ڳالهه ۾ فلسفي کي بيان ڪيو ويو آهي.

سنڌي ڪهاڻي جي ذريعي نه صرف سماج پر سنڌ جي حوالي سان پڻ لکي ويئي جنهن ۾ عبدالجبار جوڻيجو جي بادشاهه جي ڌيءَ ۽ ون يونٽ اهم آهن. بهرئين ڪهاڻي، ۾ انساني فطرت جو اڀياس آهي. هي دنيا رنگ رنگ ۽ قسمن قسمن خونيون سان واسيل آهي. ڪهاڻي نيڪسيئر جي ڊرامي King Lear ۽ هڪ لوڪ ڪهاڻي جي باهي ۾ لکيل آهي. بنيادي مواد علامت طور تي ڪتب آندو ويو آهي. مين ڏنل ڪهاڻين ۾ علامت نگاري جي حيثيت ۽ اسلوب ڏسي سگهجي ٿو. ٻي ڪهاڻي ون يونٽ جنسياتي ۽ سياسي بھلو، جو امتزاج آهي سنڌ جو حوالو پڻ رکي ٿي. هن ڪهاڻي ۾ پڻ مسئلن کي نهايت ذهانت سان پيس ڪيو ويو آهي. ون يونٽ استعاره جي شڪل ۾ استعمال ڪيو ويو آهي. ڪهاڻي ۾ علامت نگاري ڪڏهن حيثيت ۽ وري ڪڏهن ڪردارن ۽ لفظن جي هر اهنگي جي وسيل ظاهر ٿي ٿي. ڪردارن جا نالا ۽ فعل علامتي آهن. هن ون يونٽ ڪهاڻي ۾ ڪردارن ۽ فعل علامتي آهن. هن ڪهاڻي مان اقتباس ڏجي ٿو:

”هاڻي اسين ڪي ڌار نيل ويڳاڻا صوبا نه هيونين پر هڪ وڏو ۽ طاقتور ون يونٽ بنجي پيون هيونين پاڻ پرو Self Sufficiant نين خاطر انسان کي جا ڇا ڇڏيو ڪرتو پوي (11).

علامت انساني اظهار جو هڪ فطري عمل آهي جنهن ۾ هڪ معنيٰ کي ايترا رنگ ۽ روپ اعزاز بخشي ٿي. علامت ڪهاڻي ۾ وسعت اختيار ڪري ٿي. هي ڪهاڻيون علامتي دور ۽ حالتن جي پيداوار آهن جنهن ۾ معاني عدم تحفظ جو احساس اڀري سامهون اچي ٿو. جيئن هن ڪهاڻيءَ جو عنوان جي حوالي سان ون يونٽ هڪ استعاره بڻجي سامهون آيو آهي. جنهن مان مراد آهي ته هي لفظ اهو

آهي جيڪو ممڪن ٿي ٿي جي لاء ڪم اچي ٿو. جنهن کي ان جي اصلي نالي جي ڪري استعمال ٿو ڪري سگهجي.

استعار جي جو بنيادي ڪم هي آهي ته مماثلت جي وسيلي پنهنجي خصوصيت جي ڪري پنهنجي توجهه ٻئي شي جي طرف مبذول ڪرائي ٿو هيءَ ڪهاڻي سنڌي ادب توڙي ڪارج جي حوالي سان هڪ منفرد جاءِ والاري ٿي جنهن ۾ مصنف علامت پنهنجي سماجي ڍانچي مان ڪڍي آهي.

سنڌ ۾ علامت نگاري کي معاشي ناانصافي جي لاء استعمال ڪيو ويو. جيڪا سنڌي ادب ۾ منفرد آهي. غلام نبي مغل سنڌي ادب ۾ جنس نگاري لاء اهم ليکڪ آهي سندس ڪهاڻين ۾ جنس (Sex) سندس موضوع آهن. ڪارو تر کان وٺي برسمي وار تائين سماجي باندن جي نتيجي ۾ نفسياتي بهلو کي اجاگر ڪيو ويو آهي اعصاب يا ڪنهن حسن کي عمومي انهن جي جڪتان ۾ سماجي رستن جي اوب ۾ نفسيات کي اجاگر ڪري ٿو. سندس بهترين ڪهاڻين ۾ سماجي لاڳاپن ۾ نيل نفسياتي مونجهارن جي نشاندهي ڪئي وئي آهي. علي بابا جي ڪهاڻين ۾ ڪارونجهار جو قيديءَ جي سنڪرام علامتي طرز جون آهن جن ۾ تاريخي ۽ مذهبي اڃاڻن کي علامت طور استعمال ڪيو آهي. دنيا ۾ ننڍن زيادتين ۽ اڻڻڻ جي صورتحال کي برڪيو ويو آهي. سرحد جي هن ٻار سنڌي ڪهاڻي ڪنهن کانوئي اجنبِي ڌرتي تي پنهنجا ٻار وارو ماحول بيدا ڪرڻ ۾ ڪامياب ٿيا. تنهن جي هتي اشار ڪرڻ جي ضرورت ناهي. بلڪه هتي مان نفسياتي ۽ علامت جي وسيلي ڪهاڻي ۾ نل اوک ڊوڪ کي ڏسندس.

گنو سامتاڻي جي بهترين ڪهاڻي ”ٻارس“ آهي گنو جديد هئيت جي حوالي سان سنڌي ڪهاڻيءَ ۾ اهم آهي. فرائڊ جي نظريي جي حانو ۾ سندس لکيل ڪهاڻيون داخلي ۽ نفسياتي حيد ڪن نيون. هيرو شيوڪاڻي لکي ٿو: ”گني جي ڪهاڻي جا موضوع اڪثر ساڳيا. آدرش واديءَ کي ڪٿي سماجڪ سلسلي کان بلڪل ڪيل ۽ هواڻي لڳن ٿا (12). پنهنجي خيال ۾ گنو عورت ۽ مرد جي رستن کي گذريل هزارن سالن جي پس منظر ۾ جانچڻ جي ڪوشش ڪري ٿو. جنهن جي حوڪرد هي سڄو وايومندل قائم آهي. گنو لکي ٿو ”پنهنجا ڪردار اڄ جي ڪوڪلي

وايو منڊل کان مٿي اچي هڪ اهڙي سطح تي پهچن ٿا. جنهن جو پنهنجو خاص ڪوئي Mystique آهي نه ڪجهه اڳيات. ڪجهه ڌارمڪ. ڪجهه اتهاسڪ. ڪجهه ويچار ڀريو. ڪجهه باونا تمڪ. ڪجهه آتمڪ. جيڪو ان Mystique کي جنم ڏئي ٿو (13). سندس ڪردار ظاهري طور تي اهرين خاصيتن جا حامل آهن. هن جون خاصيتون تعريف جوڳيون يا خاص آهن پر اسان تي ان جون خاصيتون ظاهر نه آهن انهن ڪردارن کي نهايت غور ۽ فڪر سان جائحو ٿو ٿي. اهو ئي سبب آهي جو عام پڙهندڙ جي سمجهه ۾ نه آيو. سندس ڪهاڻيون علامتي آهن. جنهن ۾ هن ڪهاڻي کي ڳنڍڻا ڏني. سندس ڪهاڻي ڪنڊهر ان جو مثال آهي. سندس علامتون ذاتي ۽ هن ڌرتي جون ئي آهن. سنڪر علامت آهي. جيڪو در بند ڪري ويٺو آهي. هو سڃاڻن کان انڪاري آهي. هن ڪهاڻي ۾ حال ۽ ماضي جي قدمن جا نشان آهن. هماليه اُرين جي گهوزن جي ناب ناب سنڌو. ڪنڪا ۽ هي سنڪر برتناب ان آريو هنن وسيلي تهذيبي رستن ۽ نائن ليجن جي آس آهي. کڻي جي ڪنڊهر مان هن هند ستن مان اندازو ڪري سگهجي ٿو ته هيءَ ڪهاڻي جديد هينٽ ۾ ۽ علامتي (Symbolic) لاڙو رکي ٿي؛

پيو به ته ڪو رستو ٿي سگهي ٿو

ماضي ته انهن واپس موٽڻ جو؟

اتهاس سان سنڌ جوڙڻ جو

نٿو ڄاڻان

تون ڄاڻين ٿو

نه ڪور

سح نه

اڳتي هي به سون وڌيڪ واضح نئون

”ويد. وياس جا راڌا ڪرڻ هئا يڪن بعد ان برهمڻا کي جڏيو زنده

رکيو هو.“ (14)

کڻي جي ڪهاڻي جي اوسر واقعن جي بجاءِ هڪ قسَم جي ڪهڙائي مان

ٿي ٿي. سندس ڪردار زمان ۽ مڪان. حال جي نااميدي جا سڪار آهن.

سندس آخري نقطو آتر جي سنڌل ٿيڻ جو آهي. هريش واسواڻي لکي ٿو ته: "سندس ڪهاڻيون ٻڌيو ادي ڪلپنا واد (Intellectual imagination) مان پيدا ٿيون" (14). منهنجي خيال ۾ سندس ڪهاڻيون مٿيون عالماڻه تصور ته رڪن ٿيون پر اهو علامتي آهي. جنهن کي کولي بيان ڪري سگهجي ٿو ۽ اهو سڀ ذاتي علامتن مان گهڙيو آهي عام علامتن کان ته دار ۽ وسيع معنيٰ رکندڙون آهن ڪي ايس ٻالاڻي جي ڪهاڻي جا ڪردار منوگياني آهن. ڪردارن جي منوجگت طرف بي لاڳ (Dispassionate) رهي عڪاسي ڪرڻ سندس خوبي آهي. جيئن ته جديد ڪهاڻي ۾ واقعن جو سلسلو رٿيل نه آهي ان ڪري ڪهاڻيءَ جو تاثر ذاتي طرز وارو بڻبو آهي منهنجي خيال ۾ اهو خاص نڪتو ڌيان ۾ اچي ٿو ته ڪهاڻي ۾ علامتن جو استعمال نظر اچي ٿو جيڪو اسراريت ڏانهن ڌيان ڇڪائي ٿو. جيئن ڪهاڻي ٻڌڻ ۾ ڪٿي ڪي اهميت ڏيڻ سان پڙهندڙ کي من ۾ احسان جي جاڳرتا ٿئي ٿي. ڪي ايس ٻالاڻي جي ڪهاڻي پري ۽ ڪراني ۾ ڪٿي جي علامت کي وڏي اهميت آهي. ڪهاڻي جديديت جي سنگر سان علامتي بڻجي سامهون آئي آهي. علامتي ڪهاڻي ۾ داخليت ۽ خارجيت جو امتزاج پڻ ملي ٿو.

لعل پشپ گني سامتاڻيءَ جون ڪهاڻيون جدت ۽ سنڌي ساهت جو جائزو ۾ لکي ٿو: "خوبصورت فني نقطن سهڻن عڪسن ۽ الامي ڪلاत्मڪ باريڪين هوندي به اهو ڇا آهي، جيڪو گني جي هنن ڪهاڻين طرف مون ۾ گمان پيدا ڪري رهيو آهي آخر ۾ ڪهاڻيون ٻڌائين ڇا ٿيون، ڏين ڇا ٿيون؟ لريڪل پاشا ۽ ڏند ڪٿائون يا محض دلچسپ قصا گوئي" اڳتي لعل لکي ٿو: "اڄوڪي ادب جو ڳول حصو خود ۾ آتر ويجدي (Self Analytical) آهي تنهن ڪري الوجھ کي وڌيڪ ڇيڊ ڪرڻ جو ميدان ۽ موقعو نٿو ڏي. گني جون ڪهاڻيون انهي ڳول حصي ۾ نٿيون اچن ۽ تنهن ڪري ويجدي جي تقاضا ڪن ٿيون (15)".

مٿي ڏنل تنقيد ۾ جي جواب ۾ اهو چوڻ درست ٿيندو ته گني جون ڪهاڻيون سنڌي ساهت ۾ علامت نگاري وارو رجحان رڪن ٿيون هو ماضي سان پنهنجو پلو نٿو ڇڏائي سگهي جنهن جون پاڙون پاٽال ۾ گهريون آهن. گنو منهنجي خيال ۾ منفرد آهي. جنهن جديد ڪهاڻي کي روايتي ڪهاڻي سان ڳنڍيو آهي. لعل

لکي ٿو:

”گني کي بهاري جڳهون جو پسند آهن. ڪهاڻين ۾ ان جو جواب هي ٿي سگهي ٿو بهار ٿڌو ۽ ٻر وڌي ٿو. اهو هن جو غير حقيقي هجڻ طرف اشارو نه آهي. زمين کان مٿي هجڻ جو هڪ ٻيو مثال ڪهاڻي جا ٺاڪا ۾ به ملي ٿو جتي بهار نه بلڪه ”بالڪني“ اچي ٿي جا به زمين کان مٿي هوندي آهي پر ان کي بنياد ڪين هوندو آهي. بالڪني جاءِ جو اهو حصو آهي جيڪو ٻئي جي سهاري تي هوندو آهي. گني جون هي علامتون ذاتي علامتون آهن جن جو ڪيئي ٻر ٿو ٿو ٿو انهن جي مناجرو نه ڏسڻ گهرجي. سريلي پاشا ۾ اهي ڏند ڪٿائون انساني نفسيات جي گهڙت جا اهي آئينا آهن جن ۾ پنهنجو عڪس ۽ پاڻ کي گولي سگهجي ٿو. گني جديديت ۾ قدامت جو رس گهولي ڇڏيو آهي. اصل ۾ جديد ڪهاڻيءَ جو جهڪاءُ پوري طرح سان سنڌي ڪهاڻي ۾ علامت نگاري ڏانهن ڪونهي پر ان کي استعمال ڪيو ويو آهي. اردو ادب ۾ انتظار حسين (۽ ٻيا) علامت نگاري کي مڪمل طرح ڪم آندو آهي. ايسور چندر جون ڪهاڻيون ڪردارن جي چوگرد اٿيل آهن. جيڪي سماج سان سنڌي طرح ٽڪراءُ ۾ آهن. هو زندگي جا جتر جتي ٿو جيڪي درد جي ڪوميزي ۾ ويڙهيل آهن. وچولي درجي جي رستن ناتن ۾ سرد مهري سندس ڪهاڻي جي خوبي آهي. سندس ڪن ڪهاڻين ۾ علامتي اشاريت ملي ٿي. جيڪا جديد ڪهاڻيءَ جي خوبي آهي. هڪ ٻيو ليکڪ وشنو پانڀا اخلاقي ڌيوالڻي جو انڪشاف ڪري ٿو. سندس ڪهاڻين ۾ جنسيات جو عڪس نظر اچي ٿو. هو علامتن جو استعمال ڪري ٿو. پير ۾ ڪاش پنهنجن ڪهاڻين ۾ هڪ وڏي معنيٰ رکي ٿو. هن وگياني نفسياتي سٺاءُ سندس ڪهاڻي ۾ آهي. ڪهاڻي کي اندر ڪيماڻي ٻوڙ ۾ ڇڏي ان کي ڪرو ۽ بهادرانه بنايو آهي، مجموعي طور تي هند ۾ سنڌي ڪهاڻي سماجي قدرن ۽ اندر ۾ نل انسان ۽ ٻين آدرشن جي نل اخلاقي ۽ ماضي کان ڪٽجڻ جي ڳالهه آهي هن ۾ جديد تجربا ڪندي ڪهاڻي کي علامتي بنايو ويو آهي. ان طرح سنڌي ساهت ڪهاڻي جي وسيلي سماجي ڪارج جي اهميت کي واضح ڪيو ويو آهي شهري ۽ صنعتي سڀيتا جا نفي بهلو ۽ ان جي نتيجي ۾ نفسياتي اثرن مان پيدا ٿيندڙ انيڪ ۽ گهڻو پيڙا جو درد ڏسي سگهجي ٿو.

## حوالا

- (1) ڊاڪٽر اعجاز: "اردو افساني مين علامت نگاري" ص - 8.
- (2) ايضاً، ص - 8.
- (3) ايضاً، ص - 56، 57.
- (4) ايضاً، ص - 75، 76، 78.
- (5) پرسرام، چينمل: "چمزا پوڻ جون ڪهاڻيون" (مهاڳ) ص - 1.
- (6) قليچ، بيگ مرزا: "شزادي قدم برگ" سنڌي ادبي بورڊ، حيدرآباد، ص - 4.
- (7) سليم اختر: "ادب او لاشعور" مڪتبہ عاليہ ايڪ روي، ص - 44، 45.
- (8) Pearson L. B. French Literature, London. 1949, P. 142.
- (9) مامتورا، آسانند: "گنوارڻ" سنڌي ٽائيمس پبليڪيشن 1978ع، ص - 82.
- (10) لغاري، عبدالڪريم: "آزاد اخبار"، 1961ع، قسط 10، ص - 5.
- (11) ڊاڪٽر، عبدالجبار جوڻيجو: "نه ڪر هار سينگار سڪي" شهباز پبليڪيشن، 1981ع، ص - 133.
- (12) گنو، سامتاڻي: "نئين سج جي ڳولها"، 163 ٺڪر ٻاپانگر، احمدآباد، 1975ع، ص - 30.
- (13) ڪونج، ڪنڊهر، 1968ع، ص - 10، 35، 38.
- (14) واسواڻي، هريش، جون آلو چٽاڻون، ڪونج.
- (15) گنو سامتاڻي: "تنقيدي ليکڪن جو مجموعو"، 163 ٻاپانگر، احمدآباد، 1975ع، ص - 105، 114.
- (14) هريش واسواڻي: "جو آلو چٽاڻون" ڪونج پبليڪيشن شهيد يگت سنگھ، روڊ بمبئي، 1984ع، ص - 53.
- (17) علي بابا: "ڌرتي ڌڪاڻا"، آگر پبليڪيشن، حيدرآباد 1983ع.

هيٺين ڪتابن تان مدد حاصل ڪئي ويئي:

- 1- هيرو شيوڪاڻي: "جدت جو مفهوم ۽ سنڌي ڪهاڻي". ڪلنا ڪتاب گهر،  
الهاس نگر ڀارت، 1975ع.
- 2- اي - جي - اتر: "سنڌي ڪهاڻي"، نانڪ ۽ تنقيد، نئين دنيا پبليڪيشن  
1983ع.



# هڪ يادگار تصوير

ع 1958ع ۾ حالا پراڻا ۾، ادبي سنگت جي گڏجاڻي ۾ ورتل



ويل - مرحوم مقبول پٽي، شمشيرالحيدري، مرحوم محمد عثمان ڏيپلائي، زيب پٽي، بيبيل - هڪ شخص، قاضي عبدالواحد،  
مرحوم قاضي محمد عالم "معصوم" هالائي، قاضي مريد علي